


218 වන කාණ්ඩය - 7 වන කලාපය
தொகுதி 218 - இல. 7
Volume 218 - No. 7

2013 ජූලි 25 වන බ්‍රහස්පතින්දා
2013 யூலை 25, வியாழக்கிழமை
Thursday, 25th July, 2013



පාර්ලිමේන්තු විවාද
(හැන්සාඩ්)

பாராளுமன்ற விவாதங்கள்
(ஹன்சார்ட்)

PARLIAMENTARY DEBATES
(HANSARD)

නිල වාර්තාව
அதிகார அறிக்கை
OFFICIAL REPORT

අන්තර්ගත ප්‍රධාන කරුණු

රජයේ ගිණුම් පිළිබඳ කාරක සභාවේ වාර්තාව

විශේෂ වෙළඳ භාණ්ඩ බදු පනත :
නියමය

ප්‍රශ්නවලට වාචික පිළිතුරු

මුද්දර ගාස්තු (විශේෂ විධිවිධාන) පනත:
නියෝගය

රාජ්‍ය සේවක සංවර්ධන මූල්‍ය සංස්ථාව (සංස්ථාගත
කිරීමේ) පනත් කෙටුම්පත:
ඉල්ලා අස් කර ගන්නා ලදී

සුරාබදු ආඥාපනත:
නියමය

දේශීය ආදායම් පනත :
යෝජනාව

කල්තැබීමේ යෝජනාව:
ආනයනික ආහාර ද්‍රව්‍යවල සුරක්ෂිතභාවය

පිරිතාන உள்ளடக்கம்

අரசාங்கක කණக்குகள் පற்றිය குழுவின் அறிக்கை

விசேட வியாபாரப் பண்ட அறவீட்டுச் சட்டம்:
கட்டளை

வினாக்களுக்கு வாய்மூல விடைகள்

முத்திரைத் தீர்வை (விசேட ஏற்பாடுகள்) சட்டம்:
கட்டளை

அரச ஊழியர் அபிவிருத்தி நிதிக் கூட்டுத்தாபனம்
(கூட்டிணைத்தல்) சட்டமூலம்:
அனுமதியுடன் வாபஸ் பெறப்பட்டது

மதுவரிக் கட்டளைச் சட்டம்:
கட்டளை

உண்ணாட்டு இறைவரிச் சட்டம் :
தீர்மானம்

ஒத்திவைப்புப் பிரேரணை:
இறக்குமதியாகும் உணவுப் பொருட்களின்
பாதுகாப்பு

PRINCIPAL CONTENTS

REPORT OF THE COMMITTEE ON PUBLIC
ACCOUNTS

SPECIAL COMMODITY LEVY ACT:
Order

ORAL ANSWERS TO QUESTIONS

STAMP DUTY (SPECIAL PROVISIONS) ACT:
Order

THE STATE EMPLOYEES' DEVELOPMENT
FINANCE CORPORATION (INCORPORATION)
BILL:

EXCISE ORDINANCE:
Order

Withdrawn

INLAND REVENUE ACT:
Resolution

ADJOURNMENT MOTION:
Safety of Imported Food Items

பார்லிமேன்තුව பாராளுமன்றம் PARLIAMENT

2013 ஜூலை 25 வන இலங்கை
2013 யூலை 25, வியாழக்கிழமை
Thursday, 25th July, 2013

ஈ. ஸா. 1.00 பார்லிமேன்තුව රැස් විය. කථානායකතුමා [ගරු වමල් රාජපක්ෂ මහතා] இலங்கைவாசலில் விய.

பாராளுமன்றம் பி.ப. 1.00 மணிக்குக் கூடியது.

சபாநாயகர் அவர்கள் [மாண்புமிகு சமல் ராஜபக்ச] தலைமை வகித்தார்கள்.

The Parliament met at 1.00 p.m., MR. SPEAKER [THE HON. CHAMAL RAJAPAKSA] in the Chair.

නිවේදන அறிவிப்புக்கள் ANNOUNCEMENTS

பார்லிமேன்තුව කටයුතු පිළිබඳ කාරක සභා රැස්වීම
பாராளுமன்ற அலுவலர்கள் பற்றிய குழுக் கூட்டம்
MEETING OF COMMITTEE ON PARLIAMENTARY BUSINESS

කථානායකතුමා
(சபாநாயகர் அவர்கள்)
(Mr. Speaker)

பார்லிமேன்තුව කටයුතු පිළිබඳ කාරක සභාවේ රැස්වීමක් 2013 ஜூலை 25 வன இலங்கைவாசலில், එනම් අද දින පස් වරු 2.00 ට මාගේ නිල කාමරයේදී පැවැත්වීමට නියමිත බැවින් එයට පැමිණ සහභාගි වන ලෙස ගරු සභික මන්ත්රීන් සියලු දෙනාට මෙයින් දැනුම් දීමට කැමැත්තෙමි.

ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

2011 වර්ෂය සඳහා ඉඩම් ප්‍රතිසංස්කරණ කොමිෂන් සභාවේ වාර්ෂික වාර්තාව.- [අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍ය ගරු දි.මු. ජයරත්න මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.
சபாபீடத்தில் இருக்கக் கட்டளையிடப்பட்டது.
Ordered to lie upon the Table.

2012 වර්ෂය සඳහා පුත්තලම දිස්ත්‍රික් ලේකම් කාර්යාලයේ කාර්ය සාධන වාර්තාව හා ගිණුම්.- [රාජ්‍ය පරිපාලන හා ස්වදේශ කටයුතු අමාත්‍ය ගරු ඩබ්ලිව්.ඩී.ජේ. සෙනෙවිරත්න මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.
சபாபீடத்தில் இருக்கக் கட்டளையிடப்பட்டது.
Ordered to lie upon the Table.

2010 වර්ෂය සඳහා කෘෂිකර්ම දෙපාර්තමේන්තුවේ වාර්ෂික කාර්ය සාධන වාර්තාව.- [කෘෂිකර්ම අමාත්‍ය ගරු මහින්ද යාපා අබේවර්ධන මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.
சபாபீடத்தில் இருக்கக் கட்டளையிடப்பட்டது.
Ordered to lie upon the Table.

2012 වර්ෂය සඳහා බන්ධනාගාර දෙපාර්තමේන්තුවේ කාර්ය සාධන වාර්තාව.- [පුනරුත්ථාපන හා බන්ධනාගාර ප්‍රතිසංස්කරණ අමාත්‍ය ගරු චන්ද්‍රසිරි ගජදීර මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.
சபாபீடத்தில் இருக்கக் கட்டளையிடப்பட்டது.
Ordered to lie upon the Table.

ගරු දිනේෂ් ගුණවර්ධන මහතා (ජලසම්පාදන හා ජලාපවහන අමාත්‍යතුමා සහ ආණ්ඩු පාර්ශ්වයේ ප්‍රධාන සංවිධායකතුමා)

(மாண்புமிகு திணைவு குணவர்தன - நீர்வழங்கல், வடிகாலமைப்பு அமைச்சரும் அரசாங்கத் தரப்பின் முதற்கோலாசானும்)

(The Hon. Dinesh Gunawardena - Minister of Water Supply and Drainage and Chief Government Whip)

ගරු කථානායකතුමනි, නැවත පදිංචි කිරීමේ අමාත්‍යතුමා වෙනුවෙන් මම 2011 වර්ෂය සඳහා නැවත පදිංචි කරවීමේ අධිකාරියේ වාර්ෂික වාර්තාව සහ ගිණුම් ප්‍රකාශය ඉදිරිපත් කරමි.

මෙම වාර්තාව නැවත පදිංචි කිරීමේ කටයුතු පිළිබඳ උපදේශක කාරක සභාවට යොමු කළ යුතු යැයි මම යෝජනා කරමි.

ප්‍රශ්නය විමසන ලදීත්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

කථානායකතුමා
(சபாநாயகர் அவர்கள்)
(Mr. Speaker)

මිලභට කාරක සභා වාර්තා පිළිගැන්වීම - හත්වැනි පාර්ලිමේන්තුවේ පළමුවැනි සැසිවාරය සඳහා රජයේ ගිණුම් පිළිබඳ කාරක සභාවේ පළමුවැනි වාර්තාව එම කාරක සභාවේ සභාපති ගරු (ආචාර්ය) සරත් අමුණුගම මහතා විසින් පිළිගැන්වීම.

රජයේ ගිණුම් පිළිබඳ කාරක සභාවේ වාර්තාව அரசாங்கக் கணக்குகள் பற்றிய குழுவின் அறிக்கை REPORT OF THE COMMITTEE ON PUBLIC ACCOUNTS

ගරු (ආචාර්ය) සරත් අමුණුගම මහතා (ජාත්‍යන්තර මූල්‍ය සහයෝගිතා අමාත්‍ය සහ මුදල් හා ක්‍රමසම්පාදන නියෝජ්‍ය අමාත්‍යතුමා)

(மாண்புமிகு கலாநிதி சரத் அமுனுகம - சர்வதேச நிதிய கூட்டிணைப்பு அமைச்சரும் நிதி, திட்டமிடல் பிரதி அமைச்சரும்)

(The Hon. (Dr.) Sarath Amunugama - Minister of International Monetary Co-operation and Deputy Minister of Finance and Planning)

ගරු කථානායකතුමනි, හත්වැනි පාර්ලිමේන්තුවේ පළමුවැනි සැසිවාරය සඳහා රජයේ ගිණුම් පිළිබඳ කාරක සභාවේ පළමුවැනි වාර්තාව මම ඉදිරිපත් කරනවා.

එම කාරක සභාවේ යම් යම් නිරීක්ෂණ ගැන මේ අවස්ථාවේ මම වචන ස්වල්පයක් කථා කරන්නට කැමැතියි. මේ සඳහා අපට සම්පූර්ණ සහයෝගය දීම සහ මේ වැඩ කටයුතු සාර්ථකව කිරීමට සහාය දීම ගැන විගණකාධිපතිතුමාට සහ එතුමාගේ කාර්ය මණ්ඩලයටත්, මේ විෂයයට සම්බන්ධ වුණු පාර්ලිමේන්තුවේ කාර්ය මණ්ඩලයටත් පළමුවෙන්ම මම ස්තූතිවන්ත වෙනවා.

[ගරු (ආචාර්ය) සරත් අමුණුගම මහතා]

2010 මැයි මස 20වැනි දින හත්වන පාර්ලිමේන්තුවේ පළමු සැසිවාරය සඳහා තේරීම් කාරක සභාව විසින් නම් කරන ලද රජයේ ගිණුම් පිළිබඳ කාරක සභාව 2010 ජූනි මස 08වන දින ප්‍රථම වරට රැස්වීමෙන් අනතුරුව නීතිපතා රැස් වී පාර්ලිමේන්තුවේ ස්ථාවර නියෝග අංක 125 ප්‍රකාරව රජයේ ආයතනවල ගිණුම් විභාග කරන ලදී.

මෙම වාර්තාවෙන් 2010 ජූනි මස 08වැනි දින සිට 2011 දෙසැම්බර් මස 31වැනි දින දක්වා වූ කාල සීමාව තුළ 2005 සිට 2009 දක්වා පළ වූ විගණකාධිපතිවරයාගේ වාර්තාවන්හි දැක්වුණු විගණන ඡේද මත පදනම්ව විමර්ශනය කරන ලද අමාත්‍යාංශ 20ක් ඇතුළු රජය ආයතන 69ක් ආවරණය කර ඇත. එමෙන්ම 2009 වර්ෂයේ විගණකාධිපතිවරයාගේ වාර්තාවේ සඳහන් වූ අතිරික්තයන්, සීමා ඉක්මවීම්, අවසර නොලත් කාරක පාඩු මෙන්ම එම ආයතනවල වත්මන් කාර්ය සාධනය පිළිබඳව ද මෙම කාරක සභාව විභාග කර ඇත.

වාර්තාවේ පරිශීෂ්ට අංක 01 යටතේ කාරක සභාව විසින් හඳුනා ගන්නා ලද රාජ්‍ය ආයතන විශාල සංඛ්‍යාවකට පොදු වූ කරුණු සාමාන්‍ය නිරීක්ෂණ ලෙස ඉදිරිපත් කර ඇත. එකී සෑම නිරීක්ෂණයක් සමඟම එම කරුණට අදාළව කාරක සභාව විසින් ඉදිරිපත් කරන ලද නිර්දේශ සඳහන් කොට ඇත.

පරිශීෂ්ට අංක 2 යටතේ එක් එක් රජයේ ආයතන සම්බන්ධයෙන් කාරක සභාව විසින් නිරීක්ෂණය කරන ලද ඌනතාවන්, අඩු පාඩු සහ වැරදි ක්‍රියාකාරකම් ගෙන හැර දක්වා ඇත.

නිරීක්ෂණයන් මගින් හඳුනා ගත් අඩු පාඩු රජයේ ආයතනයන්හි සපයාදිය යුතු කාර්යක්ෂමතාවය මත අහිතකර බල පෑමක් ඇති කරන බැවින් අදාළ පාර්ශ්වයන් කාරක සභාව විසින් ලබා දී ඇති නිර්දේශ අනුගමනය කර තම ආයතනයේ දැක්ම, මෙහෙවර සහ අරමුණු සාක්ෂාත් කර ගනු ඇතැයි යන දැඩි විශ්වාසය මත මෙම වාර්තාව පාර්ලිමේන්තුව වෙත ඉදිරිපත් කරනු ලබයි.

ගරු කථානායකතුමනි, මම තව කරුණු එකක්, දෙකක් පමණක් මතක් කරන්න කැමැතියි. අපට පෙනුණු එක් කරුණක් තමයි බොහෝ විට අපේ රාජ්‍ය අමාත්‍යාංශ හා දෙපාර්තමේන්තුවල ප්‍රධානීන් සහ විගණකාධිපතිතුමා සහ එතුමාගේ නිලධාරීන් අතර මීට වඩා හොඳ සම්බන්ධතාවක් තිබෙන්න ඕනෑය කියන එක. බොහෝ විට ඒ අමාත්‍යාංශය හෝ දෙපාර්තමේන්තුව තුළ විගණනය ගැන හොඳ විමර්ශනයක් කරන්නේ අපේ කාරක සභාවෙන් කැඳවීමක් ලැබුණාට පස්සේයි.

මේක හොඳ තත්ත්වයක් නොවෙයි. ගරු කථානායකතුමනි, විගණකාධිපතිතුමා කරුණු ඉදිරිපත් කරපුවාම, ඒ අමාත්‍යාංශයට හෝ දෙපාර්තමේන්තුවට අවස්ථාවක් සැලසෙනවා, සංවාදයක් ඇති කරන්න. ඒ මතු කරපු කරුණු අනුව ලේකම්තුමාත් - ප්‍රධාන මූල්‍ය නිලධාරියා - විගණකාධිපතිතුමාත් අතර මූලික සංවාදයක් ඇති වෙන්න ඕනෑ. ඒ ඉදිරිපත් කරපු කරුණුවලට ලේකම්තුමාට පැහැදිලි කිරීමක් කරන්න පුළුවන්. ඒ පැහැදිලි කිරීම සම්බන්ධයෙන් විගණකාධිපතිතුමා සැහීමකට පත් වෙනවා නම් ඒක ඒ වාර්තාවට ඇතුළත් වෙන්නේ නැහැ. දැන් අපට පෙනෙන්නේ, ඒ සංවාදය ඇති නොවීමෙන් සුළු සුළු දේවල් පවා විගණකාධිපතිතුමාගේ වාර්තාවල නිතරම සටහන් වෙන ආකාරයයි. ඒ නිසා අපේ කාලයෙන් ගොඩක් ඒ කරුණු සොයා බැලීම සඳහා මිඩංගු වෙනවා.

ඒ නිසා මගේ පළමුවැනි නිර්දේශය තමයි, ඒ අමාත්‍යාංශවල ලේකම්වරු සහ දෙපාර්තමේන්තු ප්‍රධානීන් මුල් අවස්ථාවලදී - මේ කරුණු පෙන්වලා දුන්නු අවස්ථාවලදී - තවත් විධියකින් කියනවා නම් යම් කරුණක් විගණකාධිපතිතුමාගේ වාර්තාවට ඇතුළත්

වෙන්න ඉස්සෙල්ලා ඒ සංවාදය ඇති කරන්න කියන එකයි. ඒ වෙලාවේදී විගණකාධිපතිතුමා සැහීමකට පත් වෙනවා නම් ඒ කරුණ එතුමාගේ වාර්තාවට ඇතුළත් වෙන්නේ නැහැ. ඒ වාගේම අපි විභාග කරන්න අවශ්‍ය වෙන්නේ නැහැ. ඒ හන්දා ඒක කරන එක ඉතාම අවශ්‍යයි. අපේ හිතවත් ඩිව් ගුණසේකර මැතිතුමාත්, මාත් සියලුම ලේකම්වරුන් ගෙන්වුවා. ගෙන්වලා මීට වඩා හොඳ සම්බන්ධයක් තිබෙන්න ඕනෑ කියන කාරණාව අපි එතුමන්ලාට අවධාරණය කළා. එහෙම වුණාම තමයි, අපට රටේ හොඳ පාලන තත්ත්වයක් ඇති කරන්න පුළුවන් වන්නේ. ඒ වාගේම පාර්ලිමේන්තුවටත් වඩාත් හොඳට වග කියන්න අපට පුළුවන් වෙන්නේ.

දෙවැනි කාරණාව මෙයයි. ගරු කථානායකතුමනි අපට පෙනුණා, හුඟක් අවස්ථාවලදී ඒ ලැබුණු ප්‍රතිපාදන සම්පූර්ණයෙන්ම පාවිච්චි කරන්නේ නැති බව.

බොහෝ අවස්ථාවලදී විවේචන එල්ල වෙනවා, මේ මුදල් මදි, සියයට හයක් දෙන්න ඕනෑ, මෙව්වර දෙන්න ඕනෑ, අව්වර දෙන්න ඕනෑ කියලා. එහෙම කිව්වාට, ඒ ඒ අමාත්‍යාංශ සහ දෙපාර්තමේන්තුවල ගිණුම් කටයුතු දිනා බලන කොට ඇත්ත වශයෙන් අපට පෙනෙනවා වර්ෂය අවසානයේදී මුදල් විශාල ප්‍රමාණයක් ඉතිරි වෙනවා කියලා; ඒවා ආපසු භාණ්ඩාගාරයට යනවා කියලා. එය පාලනය - governance - අතින් එව්වර හොඳ දෙයක් නොවෙයි. මේ ගරු සභාව ඉතාම කල්පනාකාරීව ඒ ඒ අමාත්‍යාංශයට හෝ දෙපාර්තමේන්තුවට මුදල් ලබා දුන්නට පස්සේ, එහෙම සිදු වන එක හොඳ දෙයක් නොවෙයි. එහි තවත් පැත්තක් තිබෙනවා. වෙනත් කෙනකුට නොදී තමයි අප ඒ මුදල් ඒ අමාත්‍යාංශයට හෝ දෙපාර්තමේන්තුවට ලබා දෙන්නේ. ඒ නිසා එම අමාත්‍යාංශවල සහ දෙපාර්තමේන්තුවල යුතුකමක් තිබෙනවා, හුඟක් දුරට සාකච්ඡා කරලා, සංවාද කරලා, ගණන් හිලව් බලලා ඒ මුදල් නියම සැලැස්මක් අනුව හරි විධියට යොදා ගැනීමට. මාස 12 තුළ අප කොහොමද මේ මුදල් වැය කරන්නේ කියන එක සම්බන්ධයෙන් හොඳ දැනුමක් තිබෙන්න ඕනෑ. එහෙම නැතිව ආවාට ගියාට කටයුතු කිරීම හොඳ නැහැ. මේ පාර්ලිමේන්තුව ලබා දෙන ප්‍රතිපාදන පරිපාලනමය වශයෙන් හරියට කළමනාකරණය කළේ නැත්නම් ඒ ආයතනවලට සිදු වන්නේ පාඩුවක්. ඒ විතරක් නොවෙයි. එය, මුදල් ලබා ගන්න ඕනෑකම තිබුණු අනෙක් දෙපාර්තමේන්තුවලටත් පාඩුවක්. ඒ ඔක්කෝටමත් වඩා, නිසි සැලසුම් සකස් නොකිරීම තුළින් රටට සිදු වන්නේ පාඩුවක්. ඒ හන්දා මම හිතනවා, මේ ලැබෙන ප්‍රතිපාදන හරි විධියට පාවිච්චි කිරීම ඉතාම අවශ්‍යයි කියලා.

ගරු කථානායකතුමනි, අප තවත් කාරණයක් මතක් කරන්න ඕනෑ. අපේ දැනට තිබෙන්නේ performance audit කියන එකයි. ඒ ඒ ආයතනය යම් යම් වැඩ කළාට පස්සේ අපි අඩු පාඩු පෙන්වා දෙනවා; කරුණු සොයා බලනවා. අපි කරුණු සොයා බලන කොට ඒ වැඩේ සිද්ධ වෙලා ඉවරයි.

අපේ සොයා බැලීමේදී, එක්කෝ හොර වැඩක් කරපු කෙනෙක් අල්ලා ගන්න පුළුවන්. එහෙම නැත්නම් අනාගතයේදී රිංගා යන්න පුළුවන් හිල - loophole එක - වහලා දමන්න පුළුවන්. නමුත් ඒ වන කොට එම සිද්ධිය සිදු වෙලා ඉවරයි. බොහෝ විට අවුරුදු දෙකක්, අවුරුදු තුනක් ගත වෙලා; එහෙම නැත්නම් එම රජයේ නිලධාරීන් වෙනත් තැන්වලට මාරු වෙලා. එම නිසා මා හිතන හැටියට අපට අවශ්‍ය වනවා, ගරු අමාත්‍ය මණ්ඩලය සමඟත් සාකච්ඡා කරලා, මොන මොන හේතු නිසාද මෙහෙම සිද්ධ වූණේ කියලා performance audit එකක්, එහෙම නැත්නම් post-mortem එකක් කරන්න. එතකොට ලෙඩා මැරිලා. ඒ නිසා ඒක එතරම් වැදගත් නැහැ. නමුත් අනාගත සැලසුම් සකස් කිරීමට ඒක අවශ්‍යයි. ඒක ක්‍රියාත්මක වන ගමන්ම running audit එකක් කරන්න අපට සැලසුම් හදන්න වනවා. අනාගතයේදී ඒ විධියට කටයුතු කරන්න අපි බලාපොරොත්තු වනවා.

[ගරු සරත් ප්‍රේමදාස මහතා]

- (iv) the countries and international institutions that provided multilateral aid;
- (v) separately, the value of the aid provided by the 10 countries or institutions which have provided the highest amount of multilateral aid?
- (b) Will he inform this House the strategies that are adopted to obtain foreign aid to Sri Lanka?
- (c) If not, why?

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)

(The Hon. (Dr.) Sarath Amunugama)

ගරු කථානායකතුමනි, මුදල් හා ක්‍රමසම්පාදන අමාත්‍යතුමා වෙනුවෙන් මා එම ප්‍රශ්නයට පිළිතුරු දෙනවා.

- (අ) (i) වර්ෂ 2005 සිට වර්ෂ 2011 දක්වා කාල සීමාව තුළ ශ්‍රී ලංකාවට ලැබුණු විදේශ ආධාර ප්‍රමාණයන් වෙන් වෙන් වශයෙන් ඇමුණුම 1 හි දක්වා ඇත.
- (ii) මෙම කාල සීමාව තුළ වැඩිම ද්විපාර්ශ්වික ආධාර ලබා දෙන ලද ප්‍රධාන රටවල් 10 පහත දක්වා ඇත.
 - 1. චීනය
 - 2. ජපානය
 - 3. ඉන්දියාව
 - 4. එක්සත් රාජධානිය
 - 5. ජර්මනිය
 - 6. ඩෙන්මාර්ක්
 - 7. කොරියාව
 - 8. නෙදර්ලන්තය
 - 9. ප්‍රංශය
 - 10. ස්විඩනය.
- (iii) ඇමුණුම 1 හි දක්වා ඇත. ඇමුණුම 1 සභාගත* කරමි.
- (iv) මෙම කාල සීමාව තුළ බහුපාර්ශ්වික ආධාර ලබා දුන් ජාත්‍යන්තර ආයතන පහත දක්වා ඇත.
 - 01. ආසියානු සංවර්ධන බැංකුව
 - 02. ලෝක බැංකුව
 - 03. ආහාර හා කෘෂිකර්ම සංවිධානය
 - 04. කෘෂිකාර්මික සංවර්ධනය සඳහා වූ ජාතික අරමුදල
 - 05. එක්සත් ජාතීන්ගේ ළමා අරමුදල
 - 06. ලෝක ආහාර වැඩසටහන
 - 07. එක්සත් ජාතීන්ගේ සංවර්ධන වැඩසටහන
 - 08. සරණාගතයන් පිළිබඳ එක්සත් ජාතීන්ගේ මහ කොමසාරිස්
 - 09. එක්සත් ජාතීන්ගේ ජනගහන අරමුදල
 - 10. යුරෝපීය ආයෝජන බැංකුව
 - 11. යුරෝපා සංගමය

12. නෝර්ඩික් සංවර්ධන අරමුදල

13. ඔපෙක් අරමුදල

- (v) මෙම කාල සීමාව තුළ බහුපාර්ශ්වික ආධාර වැඩියෙන්ම ලබා දී ඇති ආයතන 10 පහත දක්වා ඇති අතර, ලබාදී ඇති ආධාරවල වටිනාකම වෙන් වෙන් වශයෙන් ඇමුණුම 1 හි දක්වා ඇත.

01. ආසියානු සංවර්ධන බැංකුව

02. ලෝක බැංකුව

03. ලෝක ආහාර වැඩසටහන

04. එක්සත් ජාතීන්ගේ ළමා අරමුදල

05. යුරෝපීය ආයෝජන බැංකුව

06. යුරෝපා සංගමය

07. කෘෂිකාර්මික සංවර්ධනය සඳහා වූ

ජාත්‍යන්තර අරමුදල

08. ආහාර හා කෘෂිකර්ම සංවිධානය

09. එක්සත් ජාතීන්ගේ සංවර්ධන

වැඩසටහන

10. එක්සත් ජාතීන්ගේ ජනගහන අරමුදල.

- (ආ) ශ්‍රී ලංකාවට විදේශාධාර ලබා ගැනීම සඳහා අනුගමනය කරන්නා වූ උපාය මාර්ග, මුදල් හා ක්‍රමසම්පාදන අමාත්‍යාංශයේ, විදේශ සම්පත් දෙපාර්තමේන්තුවේ හා ශ්‍රී ලංකා මහ බැංකුවේ විවිධ වාර්තාවන් මගින් ප්‍රකාශ කර ඇති අතර, උපාය මාර්ග පිළිබඳ පහත දැක්වෙන උපුටනයන් පිළිවෙළින් ඇමුණුම 2, 3 සහ 4 හි දක්වා ඇත.

- ඇමුණුම 2 - "ණය ගැනීමේ උපාය මාර්ග" යනුවෙන් විදේශ සම්පත් දෙපාර්තමේන්තුව විසින් නිකුත් කරන ලද "සංවර්ධනයෙහි ලා ගෝලීය සහයෝගීතාවය - 2011" පිටුව 16 සිට 18

- ඇමුණුම 3 - "රජයේ ණය කළමනාකරණ උපාය මාර්ග"/ "ණය ගැනීමේ වැඩසටහන 2011" යනුවෙන් මුදල් හා ක්‍රමසම්පාදන අමාත්‍යාංශය මගින් නිකුත් කරන ලද වාර්ෂික වාර්තාව 2011, පිටු 154 හා 155

- ඇමුණුම 4 - "The Medium Term Debt Management Strategy 2013 - 2017 and Issues And Challenges" යනුවෙන් ශ්‍රී ලංකා මහ බැංකුව විසින් නිකුත් කරන ලද "Public Debt Management in Sri Lanka - Performance in 2012 and Strategies for 2013 and Beyond" වාර්තාවේ 31 සිට 34 දක්වා පිටු.



ඇමුණුම 2, 3 සහ 4 සභාගත** කරමි.

- (ඇ) පැන නොනඟී.

**සහමයා මත තබන ලද ඇමුණුම:*

சபாபீடத்தில் வைக்கப்பட்ட இணைப்பு :

Annex tabled:



****** *පුස්තකාලයේ තබා ඇත.*

****** *நூலிணையத்தில் வைக்கப்பட்டுள்ளது.*

***** **Placed in the Library.*

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

ගරු කථානායකතුමනි, මගේ පළමුවැනි අතුරු ප්‍රශ්නය මෙයයි. මීට මාස තුනකට පෙර ඇමෙරිකාවේ විදේශ ලේකම් ජෝන් කෙරි විසින් එතුමාගේ විදේශ ආධාර අය වැය යෝජනා ඉදිරිපත් කරන අවස්ථාවේ දී අපේ රටට ලබා දෙන විදේශ ආධාරවලින් සියයට 20ක් කප්පාදු කරන්නට සෙනෙට් සභාවටයි, House of Representatives එකටයි යෝජනා කර තිබෙනවා. විශේෂයෙන්ම ඔබතුමාගේ ආයතනය තුළ තිබෙන මහ බැංකුව තුළින් Majority Group කියන ආයතනයට මාසයකට රුපියල් ලක්ෂ 63ක් ගෙවනවා. Thompson Advisory Group කියන ආයතනයට මාසයකට රුපියල් ලක්ෂ 83ක් ගෙවනවා. මේ ආයතන දෙකම විශේෂයෙන්ම ගන්නොත් පෙළඹවීමේ සංවිධාන. එනම්, lobbying groups. Thompson Advisory Group ආයතනයට මාසයකට රුපියල් ලක්ෂ 83ක් ගෙවනවා. මේ ආයතන දෙකටම ගෙවන්නේ ඇත්ත වශයෙන්ම ශ්‍රී ලංකාවේ ප්‍රතිරූපය ගොඩනගන්නටයි. ඉතින් මේ වාගේ විශාල ධනස්කන්ධයක් විදේශීය ආයතන දෙකකට - Majority Group එකටයි, Thompson Advisory Group එකටයි - මාස්පතා ගෙවනකොට, අපේ රටට ඇමෙරිකා එක්සත් ජනපදයෙන් ලබා දෙන ආධාර කප්පාදු වන්නේ කොහොමද, මේ අයට ගෙවන මුදලට මේ අය අපේ රට වෙනුවෙන් ඒ යුතුකම ඉෂ්ට කරනවාද කියලා මා ගරු ඇමතිතුමාගෙන් අහන්නට කැමැතියි.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுக்கம்)
(The Hon. (Dr.) Sarath Amunugama)

ගරු මන්ත්‍රීතුමනි, ඔබතුමා මේ ප්‍රශ්නය අහපු එක ගැන මම ඔබතුමාට ස්තූතිවන්ත වනවා. මොකද, ඒ තත්ත්වය ගැන මුළු රටටම පැහැදිලි කිරීම අත්‍යවශ්‍යයි. ඔබතුමාත් දන්නවා ඇති, ඇමෙරිකන් ආර්ථිකය අර්බුදයකට ලක්වෙලා තිබෙන බව. එම නිසා ඇමෙරිකන් රජය විවිධ ක්‍රියා මාර්ගයන් ගන්නවා.

තමුන්නාන්සේලා දන්නවා, fiscal cliff ගැන. ඒ කියන්නේ පරණ විධියටම වැඩ කර ගෙන ගියොත් ආර්ථිකය නැති භංග වන තත්ත්වයකට පත් වෙන්න ඉස්සෙල්ලා ඇමෙරිකන් ආණ්ඩුව කරන කණ්ඩායමයි, විරුද්ධ පක්ෂයයි - අපේ වාගේ නොවෙයි, ඒ ගොල්ලෝ බොහෝම සහයෝගයෙන් වැඩ කරනවා. - සාකච්ඡා කරලා පොදු නිගමනවලට එළඹුණා. හර්ෂ ද සිල්වා මන්ත්‍රීතුමා ඒ ගැන හොඳට දන්නවා. ඔබාමා ජනාධිපතිතුමා කිව්වා, "අපි යම් යම් ඉතිරිකිරීම් මේ විධියට කරනවා" කියලා. අර ගොල්ලොත් කිව්වා, මේ බදු වැඩි කිරීම සමනය කරනවා කියලා. මේ මුළු ලෝකයටම බලපාන සමස්ත තීන්දුවක් ඇමෙරිකන් රජය ගත්තා. ඒ කියන්නේ බොහෝ ආයතනවලට ඊට ඉස්සෙල්ලා අවුරුද්දේ තිබුණ ප්‍රතිපාදන අඩු කළා. ඒකට across-the-board කියලා තමයි මම කියන්නේ. මේ, ඇමෙරිකාව ලංකාවට විතරක් දුන්න පොඩි තරවටුවක් නොවෙයි ගරු මන්ත්‍රීතුමනි. ඒ ගොල්ලෝ ප්‍රතිපත්තිමය වශයෙන් across-the-board ලෝකයේ හැම රටටම දෙන ආධාර ප්‍රමාණයේ අඩුවීමක් කළා.

ඇත්ත වශයෙන්ම ඔබතුමා ඇහුව ප්‍රශ්නයට අදාළ කරුණ ගැන අපි එක විධියකින් සතුවු වෙන්ත ඕනෑ. මොකද, අපේ රටේ තමයි අවම විධියට මූල්‍යාධාර කපලා තිබෙන්නේ. වෙන රටවල ඊට වැඩිය ගොඩක් කපලා තිබෙනවා. ඒ නිසා මේක ලංකාවට, නැත්නම් අපේ මූල්‍ය කළමනාකරණයට විරුද්ධව ගත්ත තීරණයක් නොවෙයි, ඒ ගොල්ලන්ගේ අභ්‍යන්තර තීරණයක්. නිදසුනක් වශයෙන් පැහැදිලි කිරීමක් කරන්න අපට පුළුවන්. සමහර විට අපේ භාණ්ඩාගාරයත් කියනවා, සියලුම ප්‍රතිපාදනවලින් සියයට 10ක් අඩු කරනවා කියලා, රටේ ආර්ථික තත්ත්වය මත. සියයට

10ක් වැඩි කරනවා කියලා නම් මම අහලා නැහැ. නමුත් හදිසියේ, අවස්ථා අනුව, හැම ප්‍රතිපාදනයෙන්ම කොටසක් අඩු වෙනවා. ඒක සාමාන්‍ය මූල්‍ය කළමනාකරණයේ ලකුණක්.

ඒ නිසා මම ඔබතුමාට බොහෝම ස්තූතිවන්ත වනවා. මට පෙන්වන්න ඕනෑ වුණේ, ලංකාවට විරුද්ධව කළ දෙයක් ලෙස මේක අර්ථකථනයක් කිරීමට කොහෙත්ම බැරි බවයි.

අද ඇමෙරිකාවෙන් ලොකු සංවාදයක් තිබෙනවා ඇයි මේ මේ රටවලින් මේ විධියට කැපුවේ, වෙනත් රටවලින් කැපුවේ නැත්තේ කියලා. නමුත් fiscal cliff එකෙන් බේරෙන්න ඇමෙරිකාවේ ඔබාමා ජනාධිපතිතුමා ඒ ගොල්ලන්ගේ විරුද්ධ Republican පාක්ෂිකයන් සමඟ එකඟ වුණු සම්මුතියේ ප්‍රතිඵලයක් තමයි මේක. දැන් ඔබතුමන්ලාගේ නායකතුමාත් Republican පාක්ෂිකයින් සමඟ ගිවිසුම් ගහලා තිබෙනවා නේ. ඒ නිසා එතුමාගෙනුත් අහලා බලන්න. ගරු මන්ත්‍රීතුමා, ඔබතුමා සැහීමකට පත් වෙනවාද මගේ අර්ථ කථනය පිළිබඳව?

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

මම සැහීමකට පත් වන්නේ නැහැ. මොකද, මම අහපු ප්‍රශ්නයට නොවෙයි උත්තරය දුන්නේ.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுக்கம்)
(The Hon. (Dr.) Sarath Amunugama)
ඇයි නැත්තේ?

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)
ගරු ඇමතිතුමා, මම ඇහුවේ-

කථානායකතුමා

(சபாநாயகர் அவர்கள்)
(Mr. Speaker)
දෙවෙනි අතුරු ප්‍රශ්නය.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுக்கம்)
(The Hon. (Dr.) Sarath Amunugama)
දෙවෙනි අතුරු ප්‍රශ්නය අහන්න කෝ.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

ගරු ඇමතිතුමා, පොඩි නිවැරදි කිරීමක් කරන්න ඕනෑ. දකුණු ආසියාවෙන්ම වැඩියෙන්ම ආධාර කපලා තිබෙන්නේ ශ්‍රී ලංකාවේ.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுக்கம்)
(The Hon. (Dr.) Sarath Amunugama)
නැහැ.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

ඒක තමයි සත්‍ය තත්ත්වය. මම ඒකයි ඔබතුමාට ඉදිරිපත් කළේ. කමක් නැහැ. මම ගරු උගත් ඇමතිතුමාගෙන් ඇහුවේ මුළු ලෝකයටම එක විධියට ආධාර කපපු කථාව ගැන නොවෙයි. මහ බැංකුව මාස්පතා Majority Group කියන ආයතනයට හටුකුන්

ලක්ෂයක් ගෙවනවා. Thompson Advisory Group කියන ආයතනයට මාසයකට අඩුම ලක්ෂයක් ගෙවනවා. මේ ආයතන දෙකම පෙලඹවීමේ සමාගම්. ඒ කියන්නේ lobbying firms. මෙපමණ මුදලක් වැය කරන්නේ ආධාර කපා ගන්න නොවෙයි නේ. මම ඔබතුමාගෙන් ඇහුවේ මෙපමණ මුදලක් ගෙවලත්, මෙපමණ ප්‍රතිපාදනයක් වියදම් කරලාත් ඇමෙරිකා එක්සත් ජනපදය අපේ රටට ලබා දෙන ආධාර සියයට 20කින් කපනවා කියන්නේ-

කථානායකතුමා
(ආරාධනාකරු) (අමාත්‍යවරයා)
(Mr. Speaker)

ඒ ලැබුණු ප්‍රතිලාභය මොකක්ද කියලා අහන්න.

ගරු සජිත් ප්‍රේමදාස මහතා
(මාණ්ඩුමිත්‍ර සමුදාය ප්‍රධානියා)
(The Hon. Sajith Premadasa)
-මේ ගෙවන මුදල අපතේ යෑමක් නොවෙයිද කියයි.

ගරු (ආචාර්ය) සරත් අමුණුගම මහතා
(මාණ්ඩුමිත්‍ර කලාපීය සභාපති) (අමාත්‍යවරයා)
(The Hon. (Dr.) Sarath Amunugama)

නැහැ, ඔබතුමා ඇමෙරිකාවේ ඉගෙන ගත්ත මන්ත්‍රීවරයෙක් නේ. ඔබතුමා දන්නවා ඇමෙරිකන් ක්‍රමය තුළ lobbying groups තිබෙන බව.

තුවක්කු විකුණන මිනිසුන්ගේ lobbying firms තිබෙනවා. නිතරම ඒ කට්ටිය ඇවිල්ලා lobby කරනවා. වාසනාවකට ලංකාවේ ඒවා කරන්නේ නොතිල වශයෙනුයි. නිල වශයෙන් කරන්නේ නැහැ. නමුත් ඒ හඬ ගෙනියන්න වෘත්තීයමය කොටස් ඉන්නවා. කර්මාන්ත සඳහා විතරක් නොවෙයි, රටවලටත් මේ lobbying groups පාවිච්චි කරන්න සිද්ධ වෙනවා. එහෙම නැතිව අපට බැහැ, ඇමෙරිකාවේ ඉන්න ඔක්කොම මන්ත්‍රීවරුන්ට කථා කරන්න. අපට බැහැ, ඔක්කොම බලධරයින්ට කථා කරන්න. යථා තත්ත්වය ඒකයි. යථාර්ථයට මුහුණ දෙන්න අපට සිද්ධ වෙනවා. එහෙම තමයි ජාත්‍යන්තර ගනුදෙනු සම්බන්ධතා ඇති වෙන්නේ. ඒ නිසා විශේෂයෙන් යුද්ධයෙන් ගොඩ ආපු රටක් හැටියට අපට නිකම ඉන්න බැහැ. ඩයස්පෝරාව දිනපතා විශාල මුදල් ප්‍රමාණයක් lobbying firms වලට ගෙවනවා. තානාපති කාර්යාලවලට විතරක් භාර දිලා මේක කරන්න බැහැ. ගරු මන්ත්‍රීතුමනි, ඔබතුමා ඒ බව හොඳින් දන්නවා. මේ සමහර අනික් මන්ත්‍රීවරුන්ට වඩා සජිත් ප්‍රේමදාස මන්ත්‍රීතුමා ඒ බව දන්නවා, එතුමා අවුරුදු තුන, හතරක් ඇමෙරිකාවේ හිටපු නිසා. [බාධා කිරීමක්] අවුරුදු තුනක් නොවෙයි හතරක් හිටියා කියා ඒකත් දැන් හදන්න යන්න එපා.

ගරු මන්ත්‍රීතුමනි, ඒ ක්‍රමයට අනුගත වෙන්නේ නැතිව අපටත් දැන් කරන්න දෙයක් නැහැ, විශේෂයෙන් අපට මුහුණ දෙන්න වෙලා තිබෙන අභියෝග ගැන බලනකොට. අද නිරන්තරයෙන් අපට විරුද්ධව, අපේ රටට විරුද්ධව, රජයට විරුද්ධව, අපේ ජනාධිපතිතුමාට විරුද්ධව ඒ ගොල්ලන් ප්‍රචාරයක් ගෙන යනවා. ඒක ලොකු සංවිධානයක්. මාස් පතා මිනිස්සුන්ගෙන් සල්ලි එකතු කරලා ඒවාට වියදම් කරනවා. ඒ නිසා අපට නිකම ඉන්න බැහැ. අපි අවංකවම කියන්න ඕනෑ, අපටත් එවැනි කණ්ඩායම් ඉන්න ඕනෑ; ඒවාට වියදම් කරන්න ඕනෑ කියන එක. ඒක තමයි හැටි.

කථානායකතුමා
(ආරාධනාකරු) (අමාත්‍යවරයා)
(Mr. Speaker)

ඒ ප්‍රශ්නයට පමණක් විනාඩි 13ක් අරගෙන තිබෙනවා.

ගරු සජිත් ප්‍රේමදාස මහතා
(මාණ්ඩුමිත්‍ර සමුදාය ප්‍රධානියා)
(The Hon. Sajith Premadasa)
මගේ තුන්වැනි අතුරු ප්‍රශ්නය.

කථානායකතුමා
(ආරාධනාකරු) (අමාත්‍යවරයා)
(Mr. Speaker)

තුන් වැනි අතුරු ප්‍රශ්නය නොවෙයි, මම දෙවැනි ප්‍රශ්නයට යනවා.

ගරු සජිත් ප්‍රේමදාස මහතා
(මාණ්ඩුමිත්‍ර සමුදාය ප්‍රධානියා)
(The Hon. Sajith Premadasa)

ගරු කථානායකතුමනි, අද ඇවිල්ලා ඉන්න සංඛ්‍යාවක් අඩුයි. මට තුන්වැනි අතුරු ප්‍රශ්නයක් අහන්න අවස්ථාව ලබා දෙන්න.

ගරු (ආචාර්ය) සරත් අමුණුගම මහතා
(මාණ්ඩුමිත්‍ර කලාපීය සභාපති) (අමාත්‍යවරයා)
(The Hon. (Dr.) Sarath Amunugama)

ගරු කථානායකතුමනි, එතුමා ඒ ප්‍රශ්න අහනවා නම් අපට වාසිය.

ගරු සජිත් ප්‍රේමදාස මහතා
(මාණ්ඩුමිත්‍ර සමුදාය ප්‍රධානියා)
(The Hon. Sajith Premadasa)
මගේ තුන්වැනි අතුරු ප්‍රශ්නය.

කථානායකතුමා
(ආරාධනාකරු) (අමාත්‍යවරයා)
(Mr. Speaker)
වාසිය අරන් දෙන්න වාගේ හදන්නේ.

ගරු සජිත් ප්‍රේමදාස මහතා
(මාණ්ඩුමිත්‍ර සමුදාය ප්‍රධානියා)
(The Hon. Sajith Premadasa)

ගරු ඇමතිතුමනි, අපේ රටේ අපනයනවලින් සියයට 21ක්ම යන්නේ ඇමෙරිකා එක්සත් ජනපදයටයි. නමුත් ඔබතුමාගේ ආණ්ඩුවේ ඇමතිවරයෙක් iPad පාවිච්චි කරමින්, පවුලේ සාමාජිකයෝ ඩිස්නිලන්තයට යවලා, Gmail පාවිච්චි කරන්න එපා; Google පාවිච්චි කරන්න එපා; McDonald's එකෙන් කන්න එපා; Kentucky Fried Chicken කන්න එපා යනාදී වශයෙන් ඇමෙරිකානු භාණ්ඩ වර්ජනය කිරීමේ ප්‍රයත්නයක නිරත වන කොට ඒකෙන් වක්‍රව සංඥාවක් යවන්නේ නැද්ද ඇමෙරිකා එක්සත් ජනපදයට අපේ රටට ලබා දෙන සහන, ආධාර කප්පාදු කරන්න කියලා?

ගරු (ආචාර්ය) සරත් අමුණුගම මහතා
(මාණ්ඩුමිත්‍ර කලාපීය සභාපති) (අමාත්‍යවරයා)
(The Hon. (Dr.) Sarath Amunugama)

ගරු මන්ත්‍රීතුමා, පිළිතුර මේකයි. අපේ රජය ලෝකයේ තිබෙන සියලුම රටවල් එක්ක මිත්‍රයි. ඇමෙරිකාව අපේ මිත්‍ර රටක්. කොයි විධියකින්වත් ඇමෙරිකානු රජයට විරුද්ධව අපේ රජය ක්‍රියා කරලාවත්, කථා කරලාවත් නැහැ. ඒ වාගේම අනෙක් රටවලටත් අපි විරුද්ධ වෙන්නේ නැහැ. අපි ඉතාම හොඳ නොබැඳුණු ප්‍රතිපත්තියක් ක්‍රියාත්මක කරන රටක්. ඔබතුමා උපකල්පනය කරනවා නම් ඇමෙරිකාව අපට වද දෙන්න

[ගරු (ආචාර්ය) සරත් අමුණුගම මහතා]

ලැහැස්ති, අපට නොයෙක් විධියේ කරදර කරනවා කියලා, ඔබතුමාගේ තිබෙන ඒ දැනුම අපට නැහැ. අපි බලන්නේ හැම දෙනාත් එක්කම හොඳින් ඉන්න. අපේ හොඳ තානාපතිවරයෙක් ඇමෙරිකාවේ ඉන්නවා. අපි සාකච්ඡා කරනවා. මම අවුරුද්දකට දෙවරක් යනවා; ඇමෙරිකානු රජයේ භාණ්ඩාගාරයත් එක්ක අපි කථා කරනවා. අපේ රජය කිසි විටෙක ඇමෙරිකාව හතරෙක් හැටියට සලකලා නැහැ.

ගරු සජිත් ප්‍රේමදාස මහතා
(மாண்புமிகு சஜித் பிரேமதாஸ்)
(The Hon. Sajith Premadasa)

මම ඇහුවේ විමල් වීරවංශ ඇමතිතුමාගේ ක්‍රියා කලාපය ගැනයි.

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

ගරු කථානායකතුමනි, හරි වැඩක් වෙනවා. එක්සත් ජාතික පක්ෂය හැම දාම මගෙන් අහනවා විමල් වීරවංශ මහත්මයාගේ අදහස් ගැන.

ගරු සජිත් ප්‍රේමදාස මහතා
(மாண்புமிகு சஜித் பிரேமதாஸ்)
(The Hon. Sajith Premadasa)

ඔබතුමා එතුමාගේ ක්‍රියාකලාපය ප්‍රතික්ෂේප කරන්න.

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

තමුන්නාන්සේලාගේ පක්ෂයේ වාගේ කිවුටු සම්බන්ධතා නැහැ, අපේ.

වාර්ෂික රාජ්‍ය ආදායම : විස්තර அரசாங்கத்தின் வருடாந்த வருமானம்: விபரம் ANNUAL GOVERNMENT REVENUE: DETAILS

2894/12

2. ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

මුදල් හා ක්‍රම සම්පාදන අමාත්‍යතුමාගෙන් ඇසූ ප්‍රශ්නය - (1) :

(අ) 1950, 1960, 1970, 1980, 1990, 2000, 2005, 2006, 2007, 2008, 2009, 2010, 2011 සහ 2012 යන මූල්‍ය වර්ෂයන් අවසානයේදී,

- වාර්ෂික රාජ්‍ය ආදායම කොපමණද;
- වාර්ෂික රාජ්‍ය ආදායම සහ වියදම අතර සංසන්දනාත්මක වෙනස කවරේද;
- දළ දේශීය නිෂ්පාදිතය (GDP) කොපමණද;
- (අ)(ii) හි සඳහන් කරන ලද වෙනස අදාළ වර්ෂයෙහි දළ දේශීය නිෂ්පාදිතයෙහි ප්‍රතිශතයක් ලෙස කොපමණද;
- ඒක පුද්ගල ණය ප්‍රමාණය කොපමණද;

(vi) ඒක පුද්ගල ණය ප්‍රමාණයෙහි සංසන්දනා රුපියල්වලින් සහ ඇමෙරිකා එක්සත් ජනපද ඩොලර්වලින් කවරේද;

යන්න එතුමා වෙන් වෙන් වශයෙන් සඳහන් කරන්නෙහිද?

(ආ) නොඑසේ නම්, ඒ මන්ද?

நிதி, திட்டமிடல் அமைச்சரைக் கேட்ட வினா:

(அ) 1950, 1960, 1970, 1980, 1990, 2000, 2005, 2006, 2007, 2008, 2009, 2010, 2011 மற்றும் 2012 ஆகிய நிதியாண்டுகளின் முடிவின் போதுள்ளவாறு,

- அரசாங்கத்தின் வருடாந்த வருமானம்;
- அரசாங்கத்தின் வருடாந்த வருமானத்திற்கும் செலவிற்கும் இடையிலான ஒப்பீட்டு ரீதியிலான வித்தியாசம்;
- மொத்த உள்நாட்டு உற்பத்தி (GDP);
- (அ) (ii) இல் குறிப்பிடப்பட்டுள்ள வித்தியாசத்தினை, அந்த வருடத்தின் மொத்த உள்நாட்டு உற்பத்தியின் சதவீதமாகவும்;
- ஆளொருவருக்கான கடன்;
- ஆளொருவருக்கான கடன் ஒப்பீட்டை ரூபாவிலும் ஐக்கிய அமெரிக்க டொலரிலும்

அவர் வெவ்வேறாகக் கூறுவாரா?

(ஆ) இன்றேல், ஏன்?

asked the Minister of Finance and Planning:

(a) Will he state as at the end of the financial years, separately, for the years 1950, 1960, 1970, 1980, 1990, 2000, 2005, 2006, 2007, 2008, 2009, 2010, 2011 and 2012-

- the annual Government revenue;
- the comparative difference in annual Government revenue and expenditure;
- the Gross Domestic Product (GDP);
- the difference referred to in (a) (ii) as a percentage of GDP in the relevant year;
- the per capita debt; and
- the comparison of per capita debt in Rupees and USD?

(b) If not, why?

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)



ගරු කථානායකතුමනි, මුදල් හා ක්‍රම සම්පාදන අමාත්‍යතුමා වෙනුවෙන් මා එම ප්‍රශ්නයට පිළිතුර සහාගත* කරනවා.

* සහාගතය මත තබන ලද පිළිතුර:

* சபாபீடத்தில் வைக்கப்பட்ட விடை :

* Answer tabled:

(අ) (i)



- (ii) ඉහත වගුවේ (ii) තීරුවේ දක්වා ඇත.
- (iii) ඉහත වගුවේ (iii) තීරුවේ දක්වා ඇත.
- (iv) ඉහත වගුවේ (iv) තීරුවේ දක්වා ඇත.
- (v) ඉහත වගුවේ (v) තීරුවේ දක්වා ඇත.
- (vi) ඉහත වගුවේ (vi) තීරුවේ දක්වා ඇත.

(ආ) පැන නොනගී.

ගරු මන්ත්‍රීතුමනි, මට ලැබී තිබෙන සටහන මා කියවන්නම්. අනෙක් විස්තර ඔබතුමාට බලා ගන්න පුළුවන්.

The Government debt at the end of 2012 totalled to Rs. 6,000.1 billion. This consisted of Rs. 3,232.8 billion of domestic debt and Rs. 2,767.2 billion of foreign debt. The total debt accounted for 79.1 per cent of GDP in 2012 in comparison to 78.5 per cent recorded in 2011 and the highest ratio of 105.6 per cent which was recorded in

2002. Accordingly, even though the debt has increased in absolute value, as a percentage of GDP it has gradually decreased over the period from 105.6 per cent in 2002 to 79.1 per cent in 2012.

Sri Lanka's per capita income has increased to US Dollars 2,923 in 2012. During the last eight years, the per capita GDP has more than doubled in comparison to the period of 15 years that took us to reach the US Dollars 1,000 mark in 2004. This reflects that the country has reached a faster phase of growth during this period.

The Government has been able to manage an average budget deficit of 7 per cent of GDP during the period of the last eight years in comparison to 19.2 per cent of higher deficit in 1980 and 10.4 per cent in 2001. The targetted deficit in 2013, which is 5.8 per cent of GDP, in the context of the last three years' achievement in reducing the deficit, reflects the Government commitment in strengthening fiscal consolidation towards lowering the deficit to below 5.0 per cent of GDP by 2015.

ගරු රවී කරුණානායක මහතා
(மாண்புமிகு ரவி கருணாநாயக்க)
(The Hon. Ravi Karunanayake)

Hon. Minister, I thank you even though you tabled the answer. I would like to ask more generalized questions as you have the ability to answer. Hon. Minister, you are taking pride in saying that the debt to GDP has reduced drastically but the more alarming factor is that revenue to GDP had reduced even more drastically. It is from 16.9 to 13.1 per cent. That impact is far greater than the debt to GDP. Now, what I would like to reflect on the GDP, which I am sure you would also agree, is that the increase in the GDP on one side, artificially maybe, has created this distortion. Hon. Minister, can you give a reason as to why your revenue has dropped against GDP?

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசம்)
(The Hon. (Dr.) Sarath Amunugama)

ගරු මන්ත්‍රීතුමනි, අපේ ඒ revenue කියන කොටස පහත බැහැලා තිබෙනවාය කියලා අප පිළිගන්නවා. ඇත්ත වශයෙන් මේ සංවර්ධන වැඩවලට අපේ රටේ GDP එක වැඩි කර ගැනීම සඳහාත්, අපේ වියදම් වැඩි කර ගැනීම සඳහාත් මීට වඩා අපේ ආදායම් වැඩි කර ගැනීම අත්‍යාවශ්‍යයි. මෙතැන හේතු දෙකක් තිබෙනවා. අප කවුරුත් පිළිගන්නා එක හේතුවක් නම් අපේ tax compliance කියන එක. ඔබතුමන්ලාගේ රජය තිබුණු කාලයේත්, අපටත් මේ විශාල ප්‍රශ්නයක් එක්ක ගැටෙන්න සිද්ධ වනවා. රටේ ආදායම විශාල ප්‍රමාණයක් තිබෙනවා, ගරු කටානායකතුමනි. අපේ භාණ්ඩාගාරයට නැත්තම් රජයට වියදම් කිරීම සඳහා ගලාගෙන එන ප්‍රමාණය ඉන් කොටසක්. ඒක ගැඹුරටම අධ්‍යයනය කරලා හුඟක් විසඳුම් අප දී තිබෙනවා. එක කාලයක ආදායම් බදු දෙපාර්තමේන්තුවට අවශ්‍ය සේවක සංඛ්‍යාව නැහැ කියලා අප විශාල සංඛ්‍යාවක් බඳවා ගත්තා. ඒ වාගේම හොඳ ගොඩනැගිලි, නව උපකරණ ඔක්කොම අප ලබා දී තිබෙනවා. ඒ වාගේම ඊටත් වඩා ඔබතුමා පිළිගන්නා දෙයක් තිබෙනවා. මා හිතන හැටියට එය ඔබතුමන්ලාත් කැමැති දෙයක් වෙන්න ඕනෑ. අපේ බදු ව්‍යුහය තුළත් හුඟක් පහසුකම් අප ලබා දී තිබෙනවා.

[ගරු (ආචාර්ය) සරත් අමුණුගම මහතා]

ඇත්ත වශයෙන්ම බදු න්‍යාය යටතේ ඒ බදු ක්‍රමය සරල කරන්න, සරල කරන්න ඒ පුද්ගලයාට නැත්නම් කොම්ප්‍රැනියට ගෙවන්න තිබෙන බදු ප්‍රමාණය සාධාරණ හැටියට පෙනෙන්න, පෙනෙන්න තමයි ඒ ගොල්ලෝ බදු ගෙවන්නේ. මොකද, අපේ රටේ තවම තිබෙන්නේ අපේ income එක අපිම declare කරන්න ඕනෑ ක්‍රමයක්. තමන්ම තමයි ඒ income එක හොයා ගන්නේ. ඒ නිසා අපි ප්‍රතිපත්තියක් හැටියට පුළුවන් තරම් මේ බදු ක්‍රමය සරල කරනවා. Compliance වැඩි කරනවා. මා ඔබතුමාත් එක්ක එකඟ වෙනවා. Tax compliance must increase.

ගරු කථානායකතුමනි, දෙවැනි ක්‍රමය තමයි අපේ tax ප්‍රතිපත්තිය. මොකක්ද අපේ බදු ප්‍රතිපත්තිය? මේ අවස්ථාවේදී අපේ බදු ප්‍රතිපත්තිය තමයි, සහන බදු ක්‍රමයක් තුළින් ඒ මුදල් රටට ලබා ගැනීම. සමහර විට කළු සල්ලි වෙන්න පුළුවන්. වෙන වෙන විධියෙන් උපයා ගත් මුදල් වෙන්න පුළුවන්. තමුන්නාන්සේලාත් ඒ සඳහා එක එක උපක්‍රම කළා. තමුන්නාන්සේලා විතරක් නොවෙයි. එන්.එම්. පෙරේරා මහත්මයාත් ඒක කළා.

ගරු රවී කරුණානායක මහතා

(මාණ්ඩුමිත්‍ර රවි කරුණානායක)

(The Hon. Ravi Karunanayake)

ඔබතුමන්ලාත් ඒක කළා. අපි ඒක තවත්වලා නැවත ගෙනාවා.

ගරු (ආචාර්ය) සරත් අමුණුගම මහතා

(මාණ්ඩුමිත්‍ර කලාත්ති සරත් අමුණුගම)

(The Hon. (Dr.) Sarath Amunugama)

මා ඒකට විරුද්ධ වනවා නොවෙයිනේ. මා කියන්නේ, those are mechanisms to get that money. බොහෝ විට අපි එක එක් කෙතාට බැණ ගන්නවා. ඇයි මෙහෙම කළේ කියලා, ඔබතුමන්ලා අපිට බණිනවා; අපි ඔබතුමන්ලාට බණිනවා. නමුත් ඇත්ත තත්ත්වය නම් අපි ඒ මුල් ප්‍රශ්නයට තමයි මේ අද මුහුණ දෙන්නේ. ඒ නිසා අපේ බදු collection එක දියුණු කරන්න දැන් අපි බලාපොරොත්තු වනවා. බදු මුදල් අඩු වීම ගැන මා අපේ බදු නිලධාරීන් එක්ක සාකච්ඡා කළාම ඔවුන් දැක්වූ එක හේතුවක් තමයි, අපිට එක එක කොටස්වලට සහන දෙන්න සිද්ධ වෙලා තිබීම. ආයෝජන කරන කොටස්වලට වෙන්න පුළුවන්. විශේෂයෙන්ම කෘෂිකර්ම ක්ෂේත්‍රයට, ඒ වාගේම ධීවර ක්ෂේත්‍රයට සහන දෙන්න සිද්ධ වනවා. ඔබතුමා දන්නවා අපි අද හුඟක් සහන දීලා තිබෙන බව. අපි නොයෙක් විධියේ සහන දීලා තිබෙනවා. සහනාධාරණම තුළින් සහන ලබා දීලා තිබෙනවා. ඒ නිසා මා කොහෙත්ම කියන්නේ නැහැ අපි ගන්න ආදායම ඇතියි කියලා. ඒක වැඩිදියුණු කරන්න ඕනෑ. ඒ මාර්ගයේ අපි යනවා කියලා ඔබතුමාට මා මතක් කරනවා.

ගරු රවී කරුණානායක මහතා

(මාණ්ඩුමිත්‍ර රවි කරුණානායක)

(The Hon. Ravi Karunanayake)

ගරු ඇමතිතුමනි, ඔබතුමා දුන් පිළිතුර මා අගය කරනවා. ගරු ඇමතිතුමනි, අපි කියනදේත්, ඔබතුමන්ලා කියනදේත් අතර පරස්පරයක් නැහැ. දැන් මෙතැන තිබෙන්නේ tax compliance. ඒක ඇත්තයි. මා හිතන්නේ ඒක broadbase කරලා පුළුවන් තරම් tax එක අඩු කරලා-

ගරු (ආචාර්ය) සරත් අමුණුගම මහතා

(මාණ්ඩුමිත්‍ර කලාත්ති සරත් අමුණුගම)

(The Hon. (Dr.) Sarath Amunugama)

Incentives දීලා ගන්න ඕනෑ.

ගරු රවී කරුණානායක මහතා

(මාණ්ඩුමිත්‍ර රවි කරුණානායක)

(The Hon. Ravi Karunanayake)

Incentives දීලා ඒක වැඩි කරන එක තමයි කළ යුත්තේ. A higher tax compliance is better than trying to impose one hundred different taxes. අපි ඒක පිළිගන්නවා. නමුත් මා ඇහුවේ, දළ දේශීය නිෂ්පාදිතය හා ආදායම අතර ඇති පරතරයයි. ඔබතුමන්ලාගේ ඇස්තමේන්තුව අනුව සියයට 98ක් ලබා තිබෙනවා. ඒ කියන්නේ, මෙතැන ප්‍රශ්නයක් තිබෙනවා. ඔබතුමන්ලා ගන්න පුළුවන් උපරිම - maximum - ආදායම ලබා ගන්නවා. ඒකේ පරස්පරයක් නැහැ. දැන් ජනතාවට ගෙවන්න පුළුවන් උපරිමයට ඇවිල්ලා තිබෙන්නේ. එහෙම නම් දළ දේශීය නිෂ්පාදිතයේ ප්‍රශ්නයක් තිබෙනවා. ඔබතුමා දන්නවා ඇතිනේ. මා අහන්න ඕනෑ නැහැ. ආණ්ඩුවේ නිසා කියන්නේ නැතුව ඉන්න වෙයි. නමුත් මා කියන්නේ -

ගරු (ආචාර්ය) සරත් අමුණුගම මහතා

(මාණ්ඩුමිත්‍ර කලාත්ති සරත් අමුණුගම)

(The Hon. (Dr.) Sarath Amunugama)

ඇත්ත කියන්න මම පුළුවන් තරම් මහන්සි ගන්නවා.

ගරු රවී කරුණානායක මහතා

(මාණ්ඩුමිත්‍ර රවි කරුණානායක)

(The Hon. Ravi Karunanayake)

එක පැත්තකින් ඔබතුමන්ලා මහලොකුවට පම්පෝරි ගහනවා, ඒක අඩු වෙනවා කියලා. මේක ඊට වඩා භයානක දෙයක්.

කථානායකතුමා

(ආචාර්ය ආරච්ඡි අමරසිංහ)

(Mr. Speaker)

මේ අවස්ථාව තිබෙන්නේ කථා පවත්වන්න නොවෙයි. ප්‍රශ්න අහන්නයි, පිළිතුරු දෙන්නයි.

ගරු (ආචාර්ය) සරත් අමුණුගම මහතා

(මාණ්ඩුමිත්‍ර කලාත්ති සරත් අමුණුගම)

(The Hon. (Dr.) Sarath Amunugama)

ගරු කථානායකතුමනි, මම ඒකට පිළිතුරු දෙන්නම්. මන්ත්‍රීතුමනි, ඔබතුමා ඒ ලෙඩේ සොයා ගන්න එක ගැන අපි බොහොම සතුටු වෙනවා. අපේ බදු ආදායම වැඩි කර ගැනීමට අපි නොයෙක් පියවරවල් ගන්නවා; පුළුවන් තරම් මහන්සි ගන්නවා. සමහර විට ඊළඟ අය වැයෙන් ඒවා තවත් පැහැදිලි කරන්න පුළුවන්.

ගරු රවී කරුණානායක මහතා

(මාණ්ඩුමිත්‍ර රවි කරුණානායක)

(The Hon. Ravi Karunanayake)

ගරු කථානායකතුමනි, මගේ තුන්වැනි අතුරු ප්‍රශ්නය. සාකච්ඡා ගැන නොවෙයි. ඊයේ ඔබතුමා මට කිව්වා පී.බී. ජයසුන්දර මැතිතුමා හිටියේ නැහැයි කියලා. මාර්තු 18වන දින හැන්සාඩ් වාර්තාවේ තීරු අංක 2862හි රංජිත් සියඹලාපිටිය මැතිතුමා -එවකට හිටපු නියෝජ්‍ය මුදල් ඇමති- කියනවා පී.බී. ජයසුන්දර හිටියා කියලා. මම මේ හැන්සාඩ් වාර්තාව නියා ගෙනයි කථා කරන්නේ. සාමාන්‍යයෙන් මුදල් ප්‍රශ්න සම්බන්ධයෙන් මම බොහොම ඕනෑකමින්, පරස්පරයින් කථා කරන්නේ. මොකද, අපට -

කථානායකතුමා

(ආචාර්ය ආරච්ඡි අමරසිංහ)

(Mr. Speaker)

අහන්න ඕනෑකම තිබෙන්නේ මොකක්ද?

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

ඔබතුමාට මම උත්තරයක් දෙන්නම්. මට හංගන්න දෙයක් නැහැ.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

උත්තරයක් දෙන්න. මේ හැන්සාඩ් වාර්තාව -[බාධා කිරීමක්] මිස්ටර් විරසිංහ අත්සන් කර දී තිබෙන ලියුම දීලා තිබෙන්නේ 2005 ජුනි මාසයේ 23 වැනි දා. ඒ කාලයේ පී.බී. ජයසුන්දර හිටියා කියලා කියනවා.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

නැහැ. ඔබතුමාට මම නියම තත්ත්වය පැහැදිලි කරන්නම්. මොකද, නැත්නම් මේක නරක භීතියක් වාගේ හැමදාම ඉදිරිපත් කරනවා.

ගරු කථානායකතුමනි, ඇත්ත වශයෙන්ම ඒ වෙලාවේ මුදල් ඇමති වෙලා හිටියේ මම.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

කනගාටුයි. මම මේක කියන්නේ බොහොම වග කීමෙන්. මොකද, නිහාල් ශ්‍රී අමරසේකර මැතිතුමා මේ රටට ඉමහත් සේවයක් කළ කෙනෙක්.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

දැන් ඔබතුමා කිව්වා නේ. දැන් මම කියන දේත් අහගන්න.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

ඒකත් පදනම් කර ගෙන තමයි මම කියන්නේ. එතුමා මේ සම්බන්ධයෙන් නීතිය ඉදිරියට ගිහිල්ලා තිබෙනවා.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

නැහැ, නැහැ. මම ඒක පැහැදිලි කරන්නම්. ඒ වෙලාවේ රංජිත් සියඹලාපිටිය මැතිතුමා මගේ නියෝජ්‍ය ඇමතිතුමා. මම ඇමතිතුමා. ඊට ඉස්සර තිබුණ සිද්ධීන් ගැන ඒ කාලයේ පුවත් පත්වලින් -අපි මාධ්‍යයට ස්තූතිවන්ත වෙන්න ඕනෑ- මාධ්‍යයෙන් කථා කළා, ඊට ඉස්සරවෙලා තිබුණ racket එකක් ගැන. ඒ එදා තිබුණ racket එකක් නොවෙයි, ගරු මන්ත්‍රීතුමනි. ඊට ඉස්සරවෙලා තිබුණ, දීර්ඝ කාලයක් කෙරිගෙන ආපු racket එකක් ගැන ඒ අවස්ථාවේදී තමයි මාධ්‍ය හරහා හෙළිදරවු වුණේ. ඒ අවස්ථාවේදී මමත් ලියුමක් ලිව්වා, මගේ නියෝජ්‍ය ඇමතිතුමාත් ලිව්වා, "මේක පත්තරවල වැටෙනවා, ඒ නිසා ඒ ගැන පරීක්ෂා කරන්න" කියලා. මේ සිද්ධීන් ඇති වුණේ මේ කියන කාලයේ නොවෙයි, ඊට ඉස්සර කාලයේ.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)
1999.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

අන්න ඒකයි ඒ narrative එක. ඒක ඔබතුමා දන්නවා. හොඳට තේරෙනවා. ඒ වෙලාවේ අපි තමයි ඒ ගැන බලන්න පරීක්ෂණයක් පටන් ගන්න කියලා විරසිංහ මහත්තයාට පත් කළේ. ඒකයි ඉතිහාසය. ඒ නිසා මේකේ වැරදි සොයා ගන්න අපට ඔය කරුණු උදවු වෙන්නේ නැහැ.

ඒ පරීක්ෂණයෙන් බලන්න ඕනෑ. මට තව කියන්න පුළුවන්. ඒවා මේ වෙලාවේ කියන්න මම කැමැති නැහැ. මේකට අහු වුණු මිනිස්සු කාගේ කාගේ supportersලාද කියලා කියන්න මට වුවමනාවක් නැහැ. ඒක කරපු අය ඔබතුමාත් හොඳට දන්නවා.

ගරු රවි කරුණානායක මහතා

(மாண்புமிகு ரவி கருணாநாயக்க)
(The Hon. Ravi Karunanayake)

ඔව්. හොඳට දන්නවා.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

එකකොට ඇත්ත වශයෙන්ම කිසි වැරද්දක් වෙලා නැහැ. ඒ වෙලාවේ මමත් සිටියා. සියඹලාපිටිය මහත්තයාත් හිටියා. ජයසුන්දර මහත්තයාත් සිටියා. අපි තුන් දෙනා මේ පරීක්ෂණය ආරම්භ කළා. ඒ සිද්ධීන් ඇති වුණේ ඊට හුඟක් කලින්. That is the narration of it. බොහොම ස්තූතියි.

වලස්මුල්ල රෝහල : සම්පත් හිඟය

வலஸ்முல்ல மருத்துவமனை : வளப் பற்றாக்குறை
WALASMULLA HOSPITAL: SHORTAGE OF RESOURCES

2920/12

3. ගරු බුද්ධික පතිරණ මහතා

(மாண்புமிகு புத்திக பதிரண)
(The Hon. Buddhika Pathirana)

සෞඛ්‍ය අමාත්‍යතුමාගෙන් ඇසූ ප්‍රශ්නය - (1) :

- (අ) (i) හම්බන්තොට දිස්ත්‍රික්කයේ පිහිටි වලස්මුල්ල රෝහල අවට ගම්මාන රාශියක රෝගී ජනතාවට සෞඛ්‍ය සේවාවන් සපයනු ලැබූ රෝහලක් බවත්;
- (ii) මේ වන විට එම රෝහලෙහි වෛද්‍යවරුන්ගේ දැඩි හිඟයක් පවතින බවත්;
- (iii) රෝහලෙහි ලේ බැංකුවේ කටයුතු සහ මෘත ශරීරාගාරයේ මිනී කැපීමේ කටයුතු සිදු නොවන බවත්;
- (iv) එම රෝහලෙහි කිසිදු වාට්ටුවකට නේවාසික රෝගීන් ඇතුළත් කර නොගන්නා බවත්;
- (v) සෞඛ්‍ය වෛද්‍ය නිලධාරී කාර්යාලය වලස්මුල්ල නගරයෙන් ඉවත් කිරීමට සැලසුම් කර ඇති බවත්;

එතුමා දන්නෙහිද?

(ආ) වලස්මුල්ල රෝහලෙහි පවතින මානව හා භෞතික සම්පත් හිඟය කඩිනමින් මග හැරවීමට කටයුතු කරන්නේදැයි එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

අලුත්වැඩියා කිරීම සඳහා රාජ්‍ය ඉංජිනේරු සංස්ථාවෙන් දැනට ඇස්තමේන්තු සකස් කරලා තිබෙනවා. ඒ සඳහා අපි ප්‍රතිපාදන ලබා දෙනවා. ඊට අමතරව අභ්‍යන්තර මාර්ග පද්ධතිය ලක්ෂ 15ක් වැය කර ඉදි කරලා තිබෙනවා. "ෂෝක් මහත්මයා" කියන ප්‍රදේශයේ දානපතියෙක් තමයි ඒ ප්‍රතිපාදන ලබා දීලා තිබෙන්නේ. දැනට මෙම රෝහල ඵලදායීතාව සඳහා පෙළ ගැහෙනවා. ඒකත් රෝහලකට අවශ්‍ය දෙයක්.

ගිය අවුරුද්දේ -2012 වර්ෂයේ- අභ්‍යන්තර රෝගීන් විශාල සංඛ්‍යාවකට - 9,879 දෙනෙකුට- ප්‍රතිකාර කරලා තිබෙනවා. 2013 පළමුවැනි කාර්තුව වන විට 2,576 දෙනෙකුට ප්‍රතිකාර කරලා තිබෙනවා. ඒ නිසා මේ රෝහල මූලික රෝහලක් බවට පරිවර්තනය කිරීම ඉතාම වැදගත් වෙනවා. මොකද, ඒ ප්‍රදේශයේ විශාල රෝගීන් සංඛ්‍යාවකට මේ තුළින් සේවාවක් වෙනවා. ඒ සේවා සඳහා අවශ්‍ය පහසුකම් ලබා දෙන්න කටයුතු කරලා තිබෙනවා.

කථානායකතුමා

(ආරාධනාකරු) (ආරාධනාකරු)

(Mr. Speaker)

මේ රෝහල මූලික රෝහලක් කරලා අවුරුදු ගණනාවක් වෙනවා.

ගරු බුද්ධික පතිරණ මහතා

(ආරාධනාකරු) (ආරාධනාකරු)

(The Hon. Buddhika Pathirana)

ගරු කථානායකතුමනි, ඔබතුමා නිවැරදිවම කීවා. මම මේ ප්‍රශ්නය ඉදිරිපත් කරලාත් දැනට මාස 10ක් වෙනවා. දැන් එතුමාම කියනවා, 23 දෙනෙකු සිටිය යුතු වෛද්‍යවරුන්ගෙන් දැනට ඉන්නේ අට දෙනෙයි කියලා. ගරු කථානායකතුමනි, එතකොට අවශ්‍ය වෛද්‍යවරුන්ගේ සංඛ්‍යාවෙන් තුනෙන් එකයි ඉන්නේ. මම මේ ප්‍රශ්නය ඉදිරිපත් කරලාත් මාස 10ක් වෙනවා. ඒ නිසා ඉතා පැහැදිලියි, පසු ගිය මාස 10ක කාලය තුළදීත් ඉන්න ඕනෑ වෛද්‍යවරු සංඛ්‍යාවෙන් තුනෙන් එකයි ඉන්නේ කියන එක. මේ වෛද්‍යවරුන්ගේ සංඛ්‍යාව ක්ෂණිකව වැඩි කරන්න ක්‍රියාදාමයක් තිබෙනවාද, ඊ ළඟ සීමාවාසික පුහුණුවෙන් එන පිරිසට අමතරව?

ගරු ලලිත් දිසානායක මහතා

(ආරාධනාකරු) (ආරාධනාකරු)

(The Hon. Lalith Dissanayake)

සීමාවාසික වෛද්‍යවරුන්ගෙන් තමයි ලබා දෙන්න වෙන්නේ, ගරු මන්ත්‍රීතුමනි. එහෙම නැතුව අපට වෛද්‍යවරු වෙනත් ස්ථානවලින් ගන්න බැහැ. ඒ සිටින ප්‍රමාණය කළමනාකරණය කර ගන්න ඕනෑ. පසු ගිය කාලයේ තමුන්තාත්සේලාගේ සෞඛ්‍ය නියෝජ්‍ය ඇමතිවරයෙක් හිටියා. තමුන්තාත්සේ දන්නවා ඇති, සජීව් ප්‍රේමදාස මන්ත්‍රීතුමා සෞඛ්‍ය නියෝජ්‍ය ඇමතිවරයා හැටියට හිටපු කාලයේ තිබුණු තත්ත්වය කොහොමද කියන එක. අපි තමයි මේ රෝහල මේ තත්ත්වයට පත් කරලා දියුණු කරන්න යන්නේ. දියුණු කරන්න යන කොට බැහුම් අහන්න වෙනවා. ඒක සාමාන්‍ය දෙයක්. වැඩ කරන කොට තේ බැහුම් අහන්න වෙන්නේ. එල ඇති රුකට තමයි ගල් ගහන්නේ.

ගරු බුද්ධික පතිරණ මහතා

(ආරාධනාකරු) (ආරාධනාකරු)

(The Hon. Buddhika Pathirana)

ගරු කථානායකතුමනි, මගේ දෙවැනි අතුරු ප්‍රශ්නය.

එක්ස්-රේ යන්ත්‍ර ක්‍රියා කරවන්නන් නොමැති වීමත්, ලේ බැංකුවට අවශ්‍ය පුහුණු පිරිස නොමැතිවීමත් කියන ප්‍රශ්න දෙකට මොකක්ද තිබෙන විසඳුම?

ගරු ලලිත් දිසානායක මහතා

(ආරාධනාකරු) (ආරාධනාකරු)

(The Hon. Lalith Dissanayake)

දැනට ලේ බැංකුවට අවශ්‍ය උපකරණ සහ ස්ථානය තිබෙනවා. දැන් ඒ සඳහා පුහුණු කිරීමක් කරනවා. පුහුණු වෛද්‍යවරු තමයි ඒ සඳහා යොදවන්න ඕනෑ. ඒක කරන්නේ ජාතික මට්ටමෙන්. ඒ පුහුණු වෛද්‍යවරු ලබා දෙන්න අපේ සෞඛ්‍ය අමාත්‍යාංශයේ ලේකම්තුමා ගිහිල්ලා සාකච්ඡා කර තිබෙනවා. ඒ වෛද්‍යවරුන් අපි ඉක්මනට ලබා දෙනවා. ගරු කථානායකතුමනි, දිසා රෝහලක් මූලික රෝහලක් බවට පරිවර්තනය වෙනවා.

දැන් ඒ සේවා සහිතව ඒ රෝහල දියුණු කරන්න කටයුතු කර තිබෙනවා. මාත් පළාත් සභාවේ හිටපු සෞඛ්‍ය අමාත්‍යවරයෙක්. මූලික කාලයේ අවශ්‍ය සියල්ල කරන්න හරි අමාරුයි. මොකද, මේ රටේ තිබෙන සම්පත් ප්‍රමාණය අඩුයි. නමුත් මේ ආකාරයෙන් යන කොට අවශ්‍ය ප්‍රතිඵලය ලැබෙනවා. දැන් මේ රෝහල දියුණු තත්ත්වයට පත් වෙලා. ඒ සඳහා දානපතියෝත් උදවු කරනවා. ගරු කථානායකතුමනි, ඔබතුමාගේ පළාතේ ඉන්න දාන පතියෙක් කියලා තිබෙනවා, කියක් ගියත් කමක් නැහැ, ඒ රෝහලේ ශල්‍යාගාරය වෙනුවෙන් අවශ්‍ය සම්පූර්ණ මුදල දෙන්න කැමැතියි කියලා. දැන් ඒ ඇස්තමේන්තු සකස් කරලා තිබෙනවා. ඒ ගැන අපි සතුටු වෙන්න ඕනෑ. අභ්‍යන්තර මාර්ග පද්ධතිය වෙනුවෙන් ලක්ෂ 15ක් වැය කරලා තිබෙනවා "ෂෝක් මහත්මයා" කියන දාන පතියා. බලන්න කොච්චර හොඳද කියලා. ඒ රෝහල දියුණු කරන්න බොහොම ඕනෑකමක් තිබෙනවා ඒ ප්‍රදේශයේ ජනතාවට. ඒ කියන්නේ, ඒ රෝහලේ කටයුතු හොඳින් සිදු වනවා කියන එකයි.

කථානායකතුමා

(ආරාධනාකරු) (ආරාධනාකරු)

(Mr. Speaker)

මේ ප්‍රශ්නයට ගත්ත කාලය වැඩියි.

ගරු බුද්ධික පතිරණ මහතා

(ආරාධනාකරු) (ආරාධනාකරු)

(The Hon. Buddhika Pathirana)

ගරු කථානායකතුමනි, මගේ තුන්වන අතුරු ප්‍රශ්නය.

දැන් ඒ රෝහල මූලික රෝහලක් බවට පත් වෙලා තිබෙනවා කියන එක ගරු නියෝජ්‍ය ඇමතිතුමා සඳහන් කළා. ගරු කථානායකතුමාම කියනවා ඒ රෝහල මූලික රෝහලක් බවට පත් වෙලා දීර්ඝ කාලයක් ගත වෙලා තිබෙනවා කියලා. මූලික රෝහලක් බවට පත් වෙලා දීර්ඝ කාලයක් ගත වෙලා තිබියදීත් අවශ්‍ය සම්පත් ටික ලබා දෙන්න තිබෙන ප්‍රමාදය මොකක්ද? ඒ වාගේම මා දෙවැනි අතුරු ප්‍රශ්නයෙන් අහපු එක්ස්-රේ යන්ත්‍ර ක්‍රියාකරුවන් පිළිබඳව ඇමතිතුමා පිළිතුරක් දුන්නේ නැහැ. ඒ ප්‍රශ්න දෙකටම මට පිළිතුරු දෙන්න.

ගරු ලලිත් දිසානායක මහතා

(ආරාධනාකරු) (ආරාධනාකරු)

(The Hon. Lalith Dissanayake)

එක්ස්-රේ යන්ත්‍රයක් දෙනවා නම් ඊට අදාළ නිලධාරියෙකු දෙන්නත් ඕනෑ. ඒක තමයි මා කීවේ, ඒ පරිවර්තනය සිදු වෙන කොට ටික ටික අවශ්‍ය සම්පත් ලබා දෙනවා කියලා. එක පාරට සියල්ල ලබා දෙන්න බැහැ.

ගරු බුද්ධික පතිරණ මහතා

(ආරාධනාකරු) (ආරාධනාකරු)

(The Hon. Buddhika Pathirana)

යන්ත්‍ර තිබෙනවා. අවශ්‍ය පුද්ගලයන් නැති එක ගැනයි මා අහන්නේ.

තිබෙනවා. ඇමතිතුමනි, රාජ්‍ය පරිපාලන හා ස්වදේශ කටයුතු අමාත්‍යාංශයේ ලේකම්තුමා රොහාන් වෙන්තසිංහ, එතුමාද දන්නේ නැහැ තවමත් ලේකම්තුමා වශයෙන් සිටින්නේ.-

ගරු විජය දහනායක මහතා
(மாண்புமிகு விஜய தஹநாயக்க)
(The Hon. Wijaya Dahanayake)
නැහැ.

ගරු රෝසි සේනානායක මහත්මිය
(மாண்புமிகு திருமதி) ரோஸி சேனாநாயக்க)
(The Hon. (Mrs.) Rosy Senanayake)
ගිය වසරේ මාර්තු මාසයේ 17 වන දා එතුමා "Ceylon Today" පුවත් පතට කියා තිබුණා, ඒ වසර -2012 වසර- අවසන් වන කොට තරග විභාගයක් පවත්වා මෙම පුරප්පාඩු 4,000 පුරවා අවසන් කරනවා කියලා. නමුත් මේ වන කොට ඔබතුමා කියන -

ගරු විජය දහනායක මහතා
(மாண்புமிகு விஜய தஹநாயக்க)
(The Hon. Wijaya Dahanayake)
ගරු මන්ත්‍රීතුමියනි, ඔබතුමිය සඳහන් කළ නම තිබෙන ලේකම්වරයකු පසු ගිය අවුරුදු දෙක, තුන තුළ අපේ අමාත්‍යාංශයේ සිටියේ නැහැ.

ගරු රෝසි සේනානායක මහත්මිය
(மாண்புமிகு திருமதி) ரோஸி சேனாநாயக்க)
(The Hon. (Mrs.) Rosy Senanayake)
රාජ්‍ය පරිපාලන හා ස්වදේශ කටයුතු අමාත්‍යාංශයේ ලේකම්තුමා එසේ කියා තිබෙනවා.

කථානායකතුමා
(சபாநாயகர் அவர்கள்)
(Mr. Speaker)
ලේකම්වරයාගේ නම වැඩක් නැහැ.

ගරු රෝසි සේනානායක මහත්මිය
(மாண்புமிகு திருமதி) ரோஸி சேனாநாயக்க)
(The Hon. (Mrs.) Rosy Senanayake)
ලේකම්වරයාගේ නම කෙසේ වෙතත් මා අහන ප්‍රශ්නය මෙයයි. ගිය වසර අවසන් වන කොට එම පුරප්පාඩු සම්පූර්ණයෙන්ම පුරවනවාය කියන මතය තුළ -

ගරු විජය දහනායක මහතා
(மாண்புமிகு விஜய தஹநாயக்க)
(The Hon. Wijaya Dahanayake)
අපි විභාගයක් පවත්වා තිබෙනවා.

ගරු රෝසි සේනානායක මහත්මිය
(மாண்புமிகு திருமதி) ரோஸி சேனாநாயக்க)
(The Hon. (Mrs.) Rosy Senanayake)
තරග විභාගයක් පවත්වනවාය කිව්වා. ඒ වාගේම සමෘද්ධි නිලධාරීන් මෙම පුරප්පාඩුවලට පත් කරන්න යන බවත්, ඒ තරග විභාගය සම්බන්ධයෙන් පොඩි ප්‍රශ්නයක් තිබෙන බවත් එතුමා ප්‍රකාශ කරලා තිබෙනවා. මේ වන කොට එම ප්‍රශ්නය නිරාකරණය නොකිරීම නිසාත්, පුරප්පාඩු 4,000ක් තිබෙන නිසාත් ඒ ප්‍රදේශයේ ජනතාව ඉතාම අසීරු තත්ත්වයකට පත් වෙලා තිබෙනවා. මෙම පුරප්පාඩු සම්පූර්ණ කරන්නේ කවදාද ?

(ඇ) අදාළ නොවේ.

ගරු රෝසි සේනානායක මහත්මිය
(மாண்புமிகு திருமதி) ரோஸி சேனாநாயக்க)
(The Hon. (Mrs.) Rosy Senanayake)
ගරු කථානායකතුමනි, මගේ පළමුවන අතුරු ප්‍රශ්නය මෙයයි.

ගරු නියෝජ්‍ය ඇමතිතුමා කියපු ආකාරයට මේ වන කොට තරග විභාගයක් පවත්වා පුරප්පාඩු පුරවන්න ලැස්ති කරලා

ගරු විජය දහනායක මහතා

(மாண்புமிகு விஜய தஹநாயக்க)
(The Hon. Wijaya Dahanayake)

ගරු මන්ත්‍රීතුමියනි, ග්‍රාම නිලධාරී පුරප්පාඩු පිරවීමට 2012.10.05 දිනැති ගැසට් පත්‍රයෙන් අයදුම් පත් කැඳවා තිබෙනවා. 2013.05.04 වන දින විවෘත තරග විභාගයක් පවත්වා තිබෙනවා. ඒවායේ ප්‍රතිඵල එන්නයි තිබෙන්නේ. ඒ පුරප්පාඩු 4,000 සඳහා ඉතා ඉක්මනින් බඳවා ගැනීම් කටයුතු කරනවා. ඔබතුමිය කියපු විධියට සමෘද්ධි නිලධාරීන් ඒ තනතුරුවලට පත් කරන්න සූදානම් කරලා නැහැ. තරග විභාගයේ ප්‍රතිඵල අනුව තමයි සුදුසු අය ප්‍රාදේශීය ලේකම් කොට්ඨාස මට්ටමින් තෝරා ගන්නේ.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

ගරු කථානායකතුමනි, මගේ දෙවන අතුරු ප්‍රශ්නය මෙයයි.

පුරප්පාඩු 4,000ක් තිබෙනවා. එම තරග විභාගයට පෙනී සිටි සංඛ්‍යාව කීයද කියලා දැන ගන්න පුළුවන්ද?

ගරු විජය දහනායක මහතා

(மாண்புமிகு விஜய தஹநாயக்க)
(The Hon. Wijaya Dahanayake)

එම සංඛ්‍යාව නම් මට ඉදිරිපත් කරන්න අපහසුයි, ගරු කථානායකතුමනි.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

මෙම පුරප්පාඩු 4,000ම සම්පූර්ණ කරන්නද මේ කටයුතු කරන්නේ?

ගරු විජය දහනායක මහතා

(மாண்புமிகு விஜய தஹநாயக்க)
(The Hon. Wijaya Dahanayake)

සම්පූර්ණ කරන්න පුළුවන්.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

ගරු නියෝජ්‍ය ඇමතිතුමනි, ඔබතුමා විභාගයට පෙනී සිටි සංඛ්‍යාව දන්නේ නැත්නම් කොහොමද කියන්නේ මේ පුරප්පාඩු සම්පූර්ණ කරන්න පුළුවන් කියලා?

කථානායකතුමා

(சபாநாயகர் அவர்கள்)
(Mr. Speaker)

තරග විභාගයක් නිසා විභාගයට ඉල්ලුම් කරපු සංඛ්‍යාව කියන්න.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

විභාගයට ඉල්ලුම් කරපු සංඛ්‍යාව තමයි මා ඉල්ලන්නේ, ගරු කථානායකතුමනි.

ගරු විජය දහනායක මහතා

(மாண்புமிகு விஜய தஹநாயக்க)
(The Hon. Wijaya Dahanayake)

ගරු කථානායකතුමනි, විශාල පිරිසක් ඉල්ලුම් කරලා තිබෙනවා. ඒ පිරිසෙන් ඒ අවශ්‍ය ප්‍රමාණය බඳවා ගන්න පුළුවන්.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

ගරු කථානායකතුමනි, මා සඳහන් කළ ප්‍රදේශවල ග්‍රාම නිලධාරී වසම් දෙකක, තුනක එකම නිලධාරියකු රාජකාරි ආවරණය කරන හේතුව නිසාම ජනතාව අසීරු තත්ත්වයකට පත් වෙලා සිටිනවා. එම නිසා එදිනෙදා වැඩ කටයුතු කර ගන්න බැරි තත්ත්වයට එම ජනතාව පත් වෙලා තිබෙනවා.

ඔබතුමා ම කීවා, මේ ආසන තුනේ පමණක් පුරප්පාඩු 43ක් මේ වන විට තිබෙනවාය කියා. මේ තරම් පුරප්පාඩු නියාගෙන මේ රටේ ජනතාවගේ අවශ්‍යතාවන් ඉෂ්ට කරන්නේ කොහොමද කියන එකයි මගේ දෙවන අතුරු ප්‍රශ්නය. ඒකයි මා ඇහුවේ -

ගරු විජය දහනායක මහතා

(மாண்புமிகு விஜய தஹநாயக்க)
(The Hon. Wijaya Dahanayake)

ගරු කථානායකතුමනි, ඉතා ඉක්මනින්, මේ බඳවා ගැනීම්වලට අවශ්‍ය කටයුතු කර තිබෙනවා. ඉදිරි මාස දෙක ඇතුළත මේ සියල්ලම අවසන් කර, ඒ නිලධාරීන් ඒ ස්ථානවලට යොදවන්නට පුළුවන්කම තිබෙනවාය කියලා මා විශ්වාස කරනවා, ගරු මන්ත්‍රීතුමියනි.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

ගරු කථානායකතුමනි, මගේ තුන්වන අතුරු ප්‍රශ්නය මෙයයි. මම නියෝජ්‍ය ඇමතිතුමාගෙන් මේ කාරණය දැන ගන්නට කැමැතියි. විශේෂයෙන් අද තාක්ෂණය දියුණු වෙලා තිබෙනවා.

කථානායකතුමා

(சபாநாயகர் அவர்கள்)
(Mr. Speaker)

විස්තර කියන්නේ නැතිව ප්‍රශ්නය අහන්න.

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

මේ අතුරු ප්‍රශ්නයට ඒක අදාළයි ගරු කථානායකතුමනි. විශේෂයෙන් "ගමේ පොත" කියා මෘදුකාංගයක් මේ වෙනකොට නිර්මාණය වෙලා තිබෙනවා. මේ "ගමේ පොත" කියන මෘදුකාංගය - software එක- භාවිත කරන්න මේ ග්‍රාම නිලධාරීන්ට අවශ්‍ය පහසුකම් රජය විසින් ලබා දී තිබෙනවා ද? ඒ සඳහා අවශ්‍ය කරන පුහුණුව ලබා දී තිබෙනවා ද? අද ග්‍රාම නිලධාරියෙක් වසම් දෙක තුනක වැඩ කටයුතු කරනවා. එහිදී ඔවුන්ට ඇති වන අසීරුව මේ තුළින් අවම කර ගන්නට පුළුවන්වෙයි කියා මා හිතනවා. මේ පිළිබඳව ගරු නියෝජ්‍ය ඇමතිතුමා දැනුවත් වෙලා තිබෙනවාද?

ගරු විජය දහනායක මහතා

(மாண்புமிகு விஜய தஹநாயக்க)
(The Hon. Wijaya Dahanayake)

ගරු කථානායකතුමනි, සියලුම ග්‍රාම නිලධාරීන්ගේ සේවා පහසුව සඳහා අවශ්‍ය උපකරණ සහ කාර්යාල උපකරණ සියල්ලම ලබා දෙන්නට -

ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)
(The Hon. (Mrs.) Rosy Senanayake)

මේ තාක්ෂණය ගැන -මේ " ගමේ පොත" කියන මෘදුකාංගය ගැන- ගරු නියෝජ්‍ය ඇමතිතුමා දැනුවත් වෙලා තිබෙනවා ද?

කථානායකතුමා

(පාඨායකරු அவர்கள்)

(Mr. Speaker)

පිළිතුරු දෙන්න ඉඩ දෙන්න.

ගරු විජය දහනායක මහතා

(மாண்புமிகு விஜய தஹநாயக்க)

(The Hon. Wijaya Dahanayake)

ගරු මන්ත්‍රීතුමිය අප සාකච්ඡා කර ඉතා ඉක්මනින් laptops ලබා දීමට අවශ්‍ය කටයුතු මේ වෙනකොට කර ගෙන යනවා. ඒ තුළින් ග්‍රාම නිලධාරීන්ට ඒ සේවය පහසුවෙන් කරන්නට පුළුවන්කම ඇතිවේය කියා අප බලාපොරොත්තු වෙනවා. තවද, අප "සේවා පියස" කාර්යාල ඉදි කරලා කාර්යාලීය උපකරණ ලබා දෙනවා. ඒ සියල්ලම ක්‍රියාත්මක වෙනවා.

කථානායකතුමා

(පාඨායකරු அவர்கள்)

(Mr. Speaker)

ප්‍රශ්න අංක 7- 3773/'13-(1), ගරු විජීත බේරුගොඩ මහතා.

ගරු විජීත බේරුගොඩ මහතා

(மாண்புமிகு விஜித பேருகோட)

(The Hon. Vijitha Berugoda)

ගරු කථානායකතුමනි, මා එම ප්‍රශ්නය අහනවා.

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, කෘෂිකර්ම අමාත්‍යතුමා වෙනුවෙන් මා එම ප්‍රශ්නයට පිළිතුරු දීම සඳහා මාසයක් කල් ඉල්ලනවා.

ප්‍රශ්නය මතු දිනකදී ඉදිරිපත් කිරීමට නියෝග කරන ලදී.

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.

වෙරළ සම්පත් කළමනාකරණ ව්‍යාපෘතිය :

වැඩසටහන්

කරායොරා වග්‍යා මුකාමෙත්තුවක් කරුණුත්තම්:

நிகழ்ச்சித்திட்டங்கள்

COASTAL RESOURCES MANAGEMENT PROJECT :
PROGRAMMES

3871/'13

8. ගරු ශෙහාන් සේමසිංහ මහතා

(மாண்புமிகு செஹான் சேமசிங்க)

(The Hon. Shehan Semasinghe)

ධිවර හා ජලජ සම්පත් සංවර්ධන අමාත්‍යතුමාගෙන් ඇසූ ප්‍රශ්නය- (1) :

(අ) 2005 වර්ෂයේ සිට මේ දක්වා වූ කාලය තුළ,

(i) වෙරළ සම්පත් කළමනාකරණ ව්‍යාපෘතිය මගින් ඉටු කරන ලද වැඩසටහන් කවරේද;

(ii) ඩි කොම් ආයතනයේ ක්‍රියාකාරීත්වය කවරේද;

(iii) ලංකා ධිවර සංස්ථාව මගින් ඉටු කරන ලද මහජන සේවාවන් කවරේද;

යන්න එතුමා මෙම සභාවට දැන්වන්නෙහිද?

(ආ) ඉහත ආයතන තුනෙහි අනාගත සංවර්ධන සැලසුම් කවරේද යන්න වෙන් වෙන් වශයෙන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

කදුරොහොල්, තීරක වග්‍යාමුලங்கள் අபිවිලුத்தி
அமைச்சரைக் கேட்ட வினா:

(அ) 2005ஆம் ஆண்டு முதல் இன்று வரையான காலப் பகுதியினுள்,

(i) கரையோர வள முகாமைத்துவக் கருத்திட்டத்தினால் நிறைவேற்றப்பட்டுள்ள நிகழ்ச்சித்திட்டங்கள் யாவை என்பதையும்;

(ii) 'டி கொம்' நிறுவனத்தின் செயற்பாடு யாது என்பதையும்;

(iii) இலங்கை கடற்கொழில் கூட்டுத்தாபனத்தினால் ஆற்றப்பட்ட மக்கள் சேவைகள் யாவை என்பதையும்

அவர் இச்சபைக்கு அறிவிப்பாரா?

(ஆ) மேற்படி மூன்று நிறுவனங்களினதும் எதிர்கால அபிவிருத்தித் திட்டங்கள் யாவை என்பதை தனித்தனியே அவர் குறிப்பிடுவாரா?

(இ) இன்றேல், ஏன்?

asked the Minister of Fisheries and Aquatic Resources Development:

(a) Will he inform this House in relation to the period from the year 2005 up to date -

(i) the programmes implemented by the Coastal Resources Management Project;

(ii) the functions of the institution known as "D Com"; and

(iii) the public services delivered by the Ceylon Fisheries Corporation?

(b) Will he state separately the future development plans of the above three institutions?

(c) If not, why?

ගරු (වෛද්‍ය) රාජීත සේනාරත්න මහතා (ධිවර හා ජලජ සම්පත් සංවර්ධන අමාත්‍යතුමා)

(மாண்புமிகு (வைத்திய கலாநிதி) ராஜித சேனாரத்ன - கடற்கொழில், நீரக வளமூலங்கள் அபிவிருத்தி அமைச்சர்)

(The Hon. (Dr.) Rajitha Senaratne - Minister of Fisheries and Aquatic Resources Development)

ගරු කථානායකතුමනි, එම ප්‍රශ්නයට පිළිතුරු මෙසේයි.

(අ) (i) මෙම ව්‍යාපෘතිය මෙම අමාත්‍යාංශය යටතේ ක්‍රියාත්මක නොවේ.

(ii) මෙම ආයතනය මෙම අමාත්‍යාංශය යටතේ ක්‍රියාත්මක නොවේ.

මෙම ප්‍රශ්නයේ (අ) (iii) කොටසෙන් අසා ඇති ලංකා ධිවර සංස්ථාව මගින් ඉටු කරන ලද මහජන සේවාවන් කවරේ ද යන්නට පිටු තුනක පමණ පිළිතුරක් තිබෙනවා. එම නිසා මා මෙම පිළිතුරෙහි ඉතිරි කොටස සභාගත* කරනවා.

[ගරු (වෛද්‍ය) රාජීත සේනාරත්න මහතා]

* සභාමේසය මත තබන ලද පිළිතුරෙහි ඉතිරි කොටස:

* පරාමිතවත්තයේ වැඩිදුරටත් විකාශයක් ඇති බව පෙනේ:

* Rest of the Answer tabled:

[මෙම ඇමුණුම ප්‍රස්තාවයෙන් ද තබා ඇත.]

[இந்த இணைப்பு நூல் நிலையத்திலும் வைக்கப்பட்டுள்ளது]

[This annex is also placed in the Library.]

ගරු ශෙහාන් සේමසිංහ මහතා

(மாண்புமிகு செஹான் சேமசிங்க)

(The Hon. Shehan Semasinghe)

බොහෝම ස්තූතියි.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ගරු ඇමතිතුමනි, ඔබතුමා නම් වැඩ කරන ඇමතිවරයෙක්. රටේ තිබෙන කාලගුණ තත්ත්වය දැන ගන්න යම් ක්‍රමයක් තිබෙනවාද කියලා ඔබතුමාට කියන්න පුළුවන්ද? මොකද පසු ගිය දා ඇති වුණු කාලගුණික වෙනස්වීම් ධීවරයන්ට දැන ගන්නට බැරි වීමෙන් ඉතාම කනගාටුදායක තත්ත්වයක් ඇති වුණා.

ගරු (වෛද්‍ය) රාජීත සේනාරත්න මහතා

(மாண்புமிகு (வைத்திய கலாநிதி) ராஜித சேனாரத்ன)

(The Hon. (Dr.) Rajitha Senaratne)

ඒකෙදි ඇත්තටම අපි ජීවිත අහිමි වුණු-

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

මම දන්නවා, ඔබතුමන්ලා පුළුවන් තරම් වැඩ කර තිබෙන බව. මේ විස්තර දැන ගන්නේ නැතිව අපට ඉදිරියට යන්න පුළුවන් වන්නේ කොහොමද? මේ දිනවල අහිතකර කාලගුණ තත්ත්වයක් තිබෙන නිසා මාළු මිල වැඩි වෙලා තිබෙනවා. අප ඉදිරියට කටයුතු කරගෙන යන්නේ කොහොමද? මා දන්නවා, ඔබතුමා මහත්සි වෙලා වැඩ කරන්න හදනවා කියලා.

ගරු (වෛද්‍ය) රාජීත සේනාරත්න මහතා

(மாண்புமிகு (வைத்திய கலாநிதி) ராஜித சேனாரத்ன)

(The Hon. (Dr.) Rajitha Senaratne)

ගරු මන්ත්‍රීතුමනි, කාලගුණ විද්‍යා දෙපාර්තමේන්තුවට තාක්ෂණය පිළිබඳ ප්‍රශ්නයක් තිබෙනවා. ඒක, පුද්ගලයන්ගේ ප්‍රශ්නයක් නොවෙයි. ඒ ආයතනයේ තිබෙන අඩු පාඩුවක්. නමුත් අපේ යාත්‍රා සුපරීක්ෂාකරණ පද්ධතිය - Vessel Monitoring System කියන එක- දැන් Cabinet-Appointed Negotiating Committee එකේත් අවසාන අදියරේයි තිබෙන්නේ. එය අවසන් වුණාට පසුව කැබිනට් මණ්ඩලයට ඉදිරිපත් කරලා අනුමැතිය

අරගෙන මේ වසර අවසාන වෙන්වන පෙර එය ක්‍රියාත්මක කරනවා. ඒකේ තිබෙනවා නියම satellite මාර්ගයෙන් ගන්න weather forecast එක. ඒ කියන්නේ අනාගත කාලගුණ තත්ත්වය. එමගින් පැය 24කට ඉස්සර වෙලා ඒ නියමිත කාලගුණය සියලුම ධීවරයන්ට දන්වන්න අපට පුළුවන්. බහුදින යාත්‍රාවල transponder එකටම අපට ඒ විස්තර ලබා දෙන්න පුළුවන්. එක්දින යාත්‍රාවලට අපේ මධ්‍යස්ථාන හරහා ඒ තොරතුරු ලබා දෙන්න පුළුවන්.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, මගේ දෙවැනි අතුරු ප්‍රශ්නය මෙයයි. ගරු ඇමතිතුමනි, ඉන්දියාවේ සහ මාලදිවයිනේ ධීවරයන් අපේ ලංකාවේ මුහුදුකරය - territorial waters - ආක්‍රමණය කරනවා. මේ සම්බන්ධයෙන් නිරන්තරයෙන් අපට ජේතවා, දෙපැත්තෙන්ම උසාවියට ඉදිරිපත් කරනවා, අත් අඩංගුවට ගන්නවාය කියන ප්‍රශ්නය තිබෙන බව. මීට වඩා මිත්‍රශීලීව -ඉන්දියාවටත් මාලදිවයිනටත් ප්‍රශ්නයක් නොවන විධියකට- අපට මේ කටයුතු කරන්න බැරිද්? ඒ වාගේම දහතුන්වන ආණ්ඩුක්‍රම ව්‍යවස්ථා සංශෝධනයෙන් පළාත් සභා ලස්සනට බෙදලා තිබෙන එකේ පොලීසිය අතර ප්‍රශ්න තිබෙනවාද, නැද්ද කියන එකට ඔබතුමාට උත්තර දෙන්න පුළුවන්ද?

ගරු (වෛද්‍ය) රාජිත සේනාරත්න මහතා

(மாண்புமிகு (வைத்திய கலாநிதி) ராஜித சேனாரத்ன)

(The Hon. (Dr.) Rajitha Senarathne)

මොකක්ද ඔබතුමා ඇහුවේ? දහතුන්වන ආණ්ඩුක්‍රම ව්‍යවස්ථා සංශෝධනය-

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔබතුමා බොහෝම හොඳ ස්ථාවරයක් අරගෙන මේ රටේ ආණ්ඩුක්‍රම ව්‍යවස්ථාවට අනුකූලව කටයුතු කරනවා. බලය විමධ්‍යගත කිරීම තුළ පොලීසිය අතර ප්‍රශ්නයක් තිබෙනවාද?

ගරු (වෛද්‍ය) රාජිත සේනාරත්න මහතා

(மாண்புமிகு (வைத்திய கலாநிதி) ராஜித சேனாரத்ன)

(The Hon. (Dr.) Rajitha Senarathne)

ඒක ධීවර ප්‍රශ්නයක් නොවෙයි. දේශපාලන ප්‍රශ්නයක් නේ.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

මා දන්නවා, ඔබතුමා බොහෝම නිර්භීතව, ආණ්ඩුක්‍රම ව්‍යවස්ථාවට අනුකූලව කටයුතු කර තිබෙන බව.

ගරු මන්ත්‍රීවරයෙක්

(மாண்புமிகு உறுப்பினர் ஒருவர்)

(An Hon. Member)

සෘජුව කථා කරනවා.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඔව්. ඔබතුමා සෘජුව කථා කරනවා. අප එය අගය කරනවා.

ගරු (වෛද්‍ය) රාජිත සේනාරත්න මහතා

(மாண்புமிகு (வைத்திய கலாநிதி) ராஜித சேனாரத்ன)

(The Hon. (Dr.) Rajitha Senarathne)

පොලීසිය පිළිබඳව මම අද උදේ රූපවාහිනිය සහ ගුවන් විදුලිය හරහා පැය දෙකක් කථා කළා. එහිදී සියලුම තත්ත්වයන් දැන්වූවා.

මේ ධීවරයන්ගේ ප්‍රශ්නය ගැන මම ඔබතුමාට කියන්නම්.

අපේ ධීවරයන් ඉතා සුළු ප්‍රමාණයයි ඉන්දියානු මුහුදු කලාපය පැත්තට යන්නේ. ඒකත් තනි තනිව ගිණිත් අහු වෙන ඒවා විතරයි. ඒ අයගේ අය එන්නේ සිය ගණනින්; දහස් ගණනින්. ඒ නිසා පසු ගිය කාලයේ අප දිගටම ඔවුන් සමඟ සාකච්ඡා කළා. රජයත් රජයත් අතර අප සම්බන්ධ වෙලා කථා කළා. ඒ මොන තත්ත්වය යටතේ කටයුතු කළත්, මෙහි කිසිම අඩුවක් තිබුණේ නැහැ. ඒ අනුව පසු ගිය කාලයේ අපේ රජයත් තීන්දු කළා අපේ අයට කරනවා වාගේම ඒ අයත් අත් අඩංගුවට අරගෙන බන්ධනාගාරගත කරලා නඩු අඟන්න. ඒකත් එක්ක දැන් ඒ ධීවරයන්ගේ පැමිණීම ඉතාම අවම තත්ත්වයකට පත් වෙලා තිබෙනවා. දැනට සියයට 80ක් විතර එහෙම එන්නේ නැහැ. හිටපු ගමන් හොරෙන් එන කෙනෙක් විතරයි. වෙනදා වාගේ කණ්ඩායම් පිටින් එන්නේ නැහැ.

මාලදිවයිනෙන් කවුරුවත් පැමිණෙන්නේ නැහැ. වෙනත් කිසිම රටකින් අපට ප්‍රශ්නයක් නැහැ. මේක ධීවර සංවිධාන සහ රට අතර ප්‍රශ්නයක් විධියට විසඳන්නට විධියක් නැහැ. මොකද, ඒගොල්ලන් ඉල්ලීම කරන්නේ අවුරුද්දකට දවස් 70ක් ඒ ගොල්ලන්ට ලබා දෙන්න, අපට දවස් 70ක් එහෙත් ලබා දෙනවා කියලා යි. ඒකෙන් කවදාවත් විසඳුමක් ලැබෙන්නේ නැහැ. දවස් 70ක් ඒ අයට දුන්නොත්, ඒ අය දහස් ගණනින් ඇවිල්ලා මෙහි නවාතැන් ආදිය පාවිච්චි කරනවා. අනෙක් කාරණය, ඒ අයගේ පැත්තට දවස් 70ක් දෙන එකෙන් උතුරේ ධීවරයන්ට කිසිම වටිනාකමක් ලැබෙන්නේ නැහැ. මොකද, කෙලවල්ලන් අල්ලා ගැනීම සඳහා යන්නේ දකුණේ ධීවරයන්ය. ඉතින් එහෙම දකුණේ ධීවරයන් වෙනුවෙන් එවැනි තීරණයක් ගැනීමෙන් උතුරේ ධීවරයන්ට ඉතාමත්ම අසාධාරණයක් සිදු වනවා. ඒ නිසා උතුරේ ධීවර සංවිධාන එකක්වත් ඒකට එකඟ නැහැ. ඒ නිසා මමත් සමඟ සම්බන්ධ වෙලා මේ සංවිධාන දෙකම - දකුණු ඉන්දීය ධීවර සංවිධානයත්, උතුරේ ධීවර සංවිධානයත් - සාකච්ඡා පැවැත්වූවා. නමුත් ඒ එකකටවත් ඔවුන් එකඟ වූණේ නැහැ. මමත් ප්‍රතිපත්තියක් වශයෙන් ඒකට එකඟ නැහැ.

කථානායකතුමා

(சபாநாயகர் அவர்கள்)

(Mr. Speaker)

ප්‍රශ්න අංක 9, ගරු සජිත් ප්‍රේමදාස මහතා.

ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, මගේ තුන්වැනි අතුරු ප්‍රශ්නය අහනවා. මා අතුරු ප්‍රශ්න දෙකයි ඇහුවේ.

කථානායකතුමා

(சபாநாயகர் அவர்கள்)

(Mr. Speaker)

එහෙම නම් මම අනෙක් මන්ත්‍රීතුමන්ලාට ප්‍රශ්න අහන්න දෙන්නේ නැහැ, මම හරියටම 2.00ට ප්‍රධාන කටයුතු ආරම්භ කරනවා. හොඳයි, ඔබතුමා තුන්වැනි අතුරු ප්‍රශ්නය අහන්න.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

ගරු කථානායකතුමනි, ප්‍රශ්න ඇයිම පටන් ගත්තේ පස්වරු 1.15ටයි.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

ගරු කථානායකතුමනි, ගරු නිමල් විජේසිංහ මන්ත්‍රීතුමා වෙනුවෙන් මම ඒ ප්‍රශ්නය අහනවා.

ගරු දිනේෂ් ගුණවර්ධන මහතා
(மாண்புமிகு தினேஷ் குணவர்தன)
(The Hon. Dinesh Gunawardena)

ගරු කථානායකතුමනි, කෘෂිකර්ම අමාත්‍යතුමා වෙනුවෙන් මා එම ප්‍රශ්නයට පිළිතුරු දීම සඳහා මාසයක් කල් ඉල්ලනවා.

ප්‍රශ්නය මතු දිනකදී ඉදිරිපත් කිරීමට නියෝග කරන ලදී.
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.
Question ordered to stand down.

සි/ස හලාවත වැවිලි සමාගම : ආදායම සහ

ලාභය/ අලාභය

ව/ප සිලාපම් පෙරුந்தොට්ට්ට් කම්පනි : வருமானம்

மற்றும் இலாபநட்டம்

CHILAW PLANTATIONS COMPANY LIMITED : INCOME AND
PROFIT/ LOSS

3684/'13

12. ගරු අල්හාජ් ඒ.එච්.එම්. අස්වර් මහතා (ගරු නිමල් විජේසිංහ මහතා වෙනුවට)

(மாண்புமிகு அல்ஹாஜ் ஏ.எச்.எம். அஸ்வர் - மாண்புமிகு நிமல் விஜேசிங்க சார்பாக)
(The Hon. A.H.M. Azwer on behalf of the Hon. Nimal Wijesinghe)

පොල් සංවර්ධන හා ජනතා වතු සංවර්ධන අමාත්‍යතුමාගෙන් ඇසූ ප්‍රශ්නය - (I) :

- (අ) (i) සි/ස හලාවත වැවිලි සමාගම යටතේ පාලනය වන වතු කවරේද;
- (ii) එම එක් එක් වත්තේ භූමි ප්‍රමාණය සහ කරනු ලබන ප්‍රධාන වගාවන් වෙන් වෙන් වශයෙන් කවරේද;
- (iii) පසුගිය වර්ෂ 10 තුළ එක් එක් වත්තෙන් ලැබූ ආදායම සහ ලාභය හෝ අලාභය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

தெங்கு அபிவிருத்தி, மக்கள் தோட்ட அபிவிருத்தி அமைச்சரைக் கேட்ட வினா:

- (அ) (i) வ/ப சிலாபம் பெருந்தோட்டக் கம்பனியின் கீழ் நிர்வகிக்கப்படும் தோட்டங்கள் யாவை என்பதையும்;
- (ii) மேற்படி ஒவ்வொரு தோட்டத்தினதும் காணியின் பரப்பளவு மற்றும் மேற்கொள்ளப்படும் முக்கிய பயிர்ச் செய்கைகள் தனித்தனியே யாவை என்பதையும்;
- (iii) கடந்த 10 வருடங்களுக்குள் ஒவ்வொரு தோட்டத்திலிருந்தும் கிடைத்த வருமானம் மற்றும் இலாபம் அல்லது நட்டம் தனித்தனியே எவ்வளவென்பதையும்

அவர் இச்சபையில் அறிவிப்பாரா?

(ஆ) இன்றேல் ஏன்?

asked the Minister of Coconut Development and Janatha Estate Development:

(a) Will he inform this House -

- (i) the estates managed under Chilaw Plantations Company Limited;
- (ii) the extent of land of each estate and the main crops cultivated in them separately;
- (iii) the income derived from each estate along with the profit generated or the loss incurred by each estate during the last 10 years?

(b) If not, why?

ගරු ඒ.පී. ජගත් පූෂ්පකුමාර මහතා (පොල් සංවර්ධන හා ජනතා වතු සංවර්ධන අමාත්‍යතුමා)

(மாண்புமிகு ஏ.பி. ஜகத் புஷ்பகும்மா - தெங்கு அபிவிருத்தி, மக்கள் தோட்ட அபிவிருத்தி அமைச்சர்)



(The Hon. A.P. Jagath Pushpakumara - Minister of Coconut Development and Janata Estate Development)

ගරු කථානායකතුමනි, මා එම ප්‍රශ්නයට පිළිතුර සභාගත* කරනවා.

* සභාමේසය මත තබන ලද පිළිතුර:





* சபாபீடத்தில் வைக்கப்பட்ட விடை :

* Answer tabled:



(iii)

[ගරු ඒ.පී. ජගත් පූජ්‍යකුමාර මහතා]



ගරු ජෝන් අමරතුංග මහතා
(மாண்புமிகு ஜோன் அமரதுங்க)
(The Hon. John Amaratunga)

ගරු කථානායකතුමනි, අපේ සම්ප්‍රදාය තිබෙන්නේ පාර්ලිමේන්තුවේ නායක පත්‍රයට ප්‍රශ්න 15ක් ඇතුළත් කිරීමට. අද නායක පත්‍රයේ තිබෙන්නේ ප්‍රශ්න 13යි. මම දැන ගන්න කැමැතියි, කුමන හේතුවක් මත ප්‍රශ්න 13කට සීමා කළාද කියලායි.

කථානායකතුමා
(சபாநாயகர் அவர்கள்)
(Mr. Speaker)

ඒක මටත් ප්‍රශ්නයක්. මන්ත්‍රීවරයෙක් එතුමාගේ ප්‍රශ්න ඉල්ලා අස් කරගෙන තිබෙනවා.

ගරු ජෝන් අමරතුංග මහතා
(மாண்புமிகு ஜோன் அமரதுங்க)
(The Hon. John Amaratunga)

ඒ මන්ත්‍රීවරයා තවම පාර්ලිමේන්තුවෙන් අස් වෙලා නැහැ නේ. ඉල්ලා අස් වීමේ ලිපියක් දිලා නැහැ. මම දන්නේ නැහැ ඇයි කියලා. මේක අපට ප්‍රශ්නලිකාවක්.

කථානායකතුමා
(சபாநாயகர் அவர்கள்)
(Mr. Speaker)

ඉල්ලා අස් වෙන්නම ඕනෑ නැහැ. තවුන්තාත්සේටත් ප්‍රශ්නයක් අහලා ඉල්ලා අස්කර ගන්න පුළුවන්.

ගරු ජෝන් අමරතුංග මහතා
(மாண்புமிகு ஜோன் அமரதுங்க)
(The Hon. John Amaratunga)

ගරු කථානායකතුමනි, ඊයේ එතුමා ප්‍රකාශයක් කළා, එතුමා එක්සත් ජාතික පක්ෂයේ සාමාජිකත්වයෙන් ඉල්ලා අස් වෙලා පාර්ලිමේන්තුවෙන් ඉවත් වෙලා යනවා කියලා. මේක මොකක්ද කියන එක අපට පොඩි ප්‍රශ්නලිකාවක්. අපි දැන ගන්න කැමැතියි,- [බාධා කිරීමක්]

කථානායකතුමා
(சபாநாயகர் அவர்கள்)
(Mr. Speaker)

ප්‍රශ්නලිකාවක් ඇති වෙන්නේ නැහැ. හෙට සිට ප්‍රශ්න 15ම නායක පත්‍රයේ පළ වෙනවා. ඒ වාගේම ප්‍රශ්න සියල්ලම -[බාධා කිරීමක්] එතුමා ඊයේ හැන්දෑවේ දන්වලා තිබෙනවා. එතකොට මේ නායක පත්‍රය මුද්‍රණය කරලා නැහැ.

ගරු ජෝන් අමරතුංග මහතා
(மாண்புமிகு ஜோன் அமரதுங்க)
(The Hon. John Amaratunga)

ඒ මන්ත්‍රීවරයාට සැකයක් තිබෙනවාද දන්නේ නැහැ, එතුමාට මහ ඇමතිකමට අපේක්ෂකත්වය නොලැබෙයි කියලා.

කථානායකතුමා
(சபாநாயகர் அவர்கள்)
(Mr. Speaker)

ඒක අහන්න ඕනෑ ඒ පැත්තෙන්, මගෙන් නොවෙයි.

ගරු රවි කරුණානායක මහතා
(மாண்புமிகு ரவி கருணாநாயக்க)
(The Hon. Ravi Karunanayake)
Sir, I rise to a point of Order.

කථානායකතුමා
(சபாநாயகர் அவர்கள்)
(Mr. Speaker)

රවි කරුණානායක මන්ත්‍රීතුමාගේ point of Order එක මොකක්ද?

ගරු රවි කරුණානායක මහතා
(மாண்புமிகு ரவி கருணாநாயக்க)
(The Hon. Ravi Karunanayake)

ගරු කථානායකතුමනි, අපට කියන්න පුළුවන්ද, කවදාද මේක ඉල්ලා අස් කර ගන්නේ කියලා. මොකද, සාමාන්‍යයෙන් අපි ප්‍රශ්නයක් ඉල්ලා අස් කර ගන්න හැදෑවොත් අපට කියනවා, සුමානයක් කල් ඕනෑ කියලා. මොකද, print කරන්න මෙහෙම schedule කරලා තිබෙනවා කියලා. මේ ප්‍රශ්න අවශ්‍ය නැහැයි කියලා කවදාද කිව්වේ?

කථානායකතුමා
(சபாநாயகர் அவர்கள்)
(Mr. Speaker)

සමහර ඒවාට එහෙම කාලයක් වැඩක් නැහැ. ප්‍රශ්නයක් ඉල්ලා අස් කර ගන්න නම් ඕනෑ වෙලාවක පුළුවන්, ඇතුළු කර ගන්න තමයි අමාරු.

ගරු රවි කරුණානායක මහතා
(மாண்புமிகு ரவி கருணாநாயக்க)
(The Hon. Ravi Karunanayake)

ගරු කථානායකතුමනි, විපක්ෂයට එක විධියක්, ආණ්ඩු පක්ෂයට තවත් විධියක්. මේක හරි වැඩක් නේ ගරු කථානායකතුමනි.

කථානායකතුමා
(ආරාධනාකරු) (ආරාධනාකරු)
(Mr. Speaker)

බලන්න, ඔබතුමාගේ අද හවසන් දෙන්න, ප්‍රශ්නයක් ඉල්ලා අස් කර ගන්නවා කියලා. මම හෙට ඒ සියලු කටයුතු - [බාධා කිරීමක්]

ගරු රවි කරුණානායක මහතා
(මාණ්ඩුමුතු රාමු කුරුණානායක)
(The Hon. Ravi Karunanayake)

ඒ වාගේ අවස්ථාවක් එන්නේ නැහැ. මොකද, අපට ඒ වාගේ අවස්ථාවක් එන්නේ එක්සත් ජාතික පක්ෂයේ අපි ආණ්ඩුව ගන්නට පස්සේ. අපි මෙතැන අහන්නේ මේ ප්‍රශ්න කොයි වෙලාවේද ඉල්ලා අස් කර ගන්නේ කියන එකයි.

කථානායකතුමා
(ආරාධනාකරු) (ආරාධනාකරු)
(Mr. Speaker)

කාලයක් තිබුණානේ, ඊයේ හවස 3.00 සිට.

ගරු රවි කරුණානායක මහතා
(මාණ්ඩුමුතු රාමු කුරුණානායක)
(The Hon. Ravi Karunanayake)

ඒ කියන්නේ මේකට ඉස්සර තමයි වෙලා තිබෙන්නේ. ආ! එහෙම නම් ඒක හරි.

කථානායකතුමා
(ආරාධනාකරු) (ආරාධනාකරු)
(Mr. Speaker)

සවස 3.00 සිටම කාලය තිබුණා.

දැන් ගරු අනුර දිසානායක මන්ත්‍රීතුමා.

ගරු අනුර දිසානායක මහතා
(මාණ්ඩුමුතු අනුරාග්‍රාමය) (මාණ්ඩුමුතු අනුරාග්‍රාමය)
(The Hon. Anura Dissanayake)

ගරු කථානායකතුමනි, පාර්ලිමේන්තුවේ පුස්තකාලයට අනුබද්ධව පිහිටුවා තිබෙන Research Division එකෙන් මන්ත්‍රීවරුන්ට අවශ්‍ය විවිධ තොරතුරු ලබා ගැනීම සඳහා විශාල දායකත්වයක් සපයනවා. ජනාධිපති ලේකම් කාර්යාලයට යවන ලිපිවලට පිළිතුරු ලබා දෙනවා. එතුමන්ලා ලබා දෙන තොරතුරු අපට ලබා දෙනවා. නමුත් මම පසු ගිය මැයි මාසයේ පොලිස්පතිතුමාගෙන් ලබා ගත යුතු තොරතුරු වගයක් ඉදිරිපත් කළා. පර්යේෂණ ඒකකයෙන් පුනී මාසයේ 18 වෙනි දා පොලිස්පතිතුමාට දන්වා තිබෙනවා ඒ සඳහා තොරතුරු ලබා දෙන්න කියලා. නමුත් ලබා දීලා නැහැ. නැවත, මාසයකට පසුව නැවත මතක් කිරීමක් කරලා තිබෙනවා මේ තොරතුරු ලබා දෙන්න කියලා. නමුත් ගරු කථානායකතුමනි, පොලිස්පතිතුමාගේ කාර්ය මණ්ඩලය විසින් මුළුමනින්ම පාර්ලිමේන්තුවට මෙම තොරතුරු ලබා දීම ප්‍රතික්ෂේප කොට තිබෙනවා. එය පාර්ලිමේන්තු මන්ත්‍රීවරුන්ට යම් තොරතුරු ලබා ගැනීම සඳහා කෙරෙන බාධාවක් ලෙස තමයි පවතින්නේ. එම නිසා ගරු කථානායකතුමාගේ අවධානයට මෙම කරුණ යොමු කරන්නට කැමැතියි.

කථානායකතුමා
(ආරාධනාකරු) (ආරාධනාකරු)
(Mr. Speaker)

ඔබතුමාගේ ප්‍රශ්නය ගැන මම සොයා බලා, අවශ්‍ය කටයුතු කරන්නම්.

රාජ්‍ය සේවක සංවර්ධන මූල්‍ය සංස්ථාව
(සංස්ථාගත කිරීමේ) පනත් කෙටුම්පත

අරාජික ආරාධනාකරු (ආරාධනාකරු)
(ආරාධනාකරු) (ආරාධනාකරු)

සඳුරුමුල්

THE STATE EMPLOYEES' DEVELOPMENT FINANCE CORPORATION (INCORPORATION) BILL

ගරු තෙරන්ජන් වික්‍රමසිංහ මහතා
(මාණ්ඩුමුතු තෙරන්ජන් වික්‍රමසිංහ)
(The Hon. Neranjan Wickramasinghe)

ගරු කථානායකතුමනි, අද දින නායක පත්‍රයේ අංක 18 යටතේ සඳහන් රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත මා ඉල්ලා අස් කර ගැනීමට අවසර පත්වේ.

කථානායකතුමා
(ආරාධනාකරු) (ආරාධනාකරු)
(Mr. Speaker)

සභාවේ එකඟත්වය?

ගරු මන්ත්‍රීවරු
(මාණ්ඩුමුතු මන්ත්‍රීවරු) (මාණ්ඩුමුතු මන්ත්‍රීවරු)
(Hon. Members)

Aye.

අවසර දෙන ලදුව පනත් කෙටුම්පත ඉල්ලා අස්කර ගන්නා ලදී.
සඳුරුමුල්, අනුමැතියෙන් ආරාධනා ප්‍රවෘත්තිය.
Bill, by leave, withdrawn.

දේශීය ආදායම් පනත : යෝජනාව
උණ්ණාඪු ඉන්තර්නාලිස් සඳුරුමුල් : තීර්මානාමය
INLAND REVENUE ACT : RESOLUTION

[අ.හ. 2.05]

ගරු (ආචාර්ය) සරත් අමුණුගම මහතා (ජාත්‍යන්තර මූල්‍ය සහයෝගිතා අමාත්‍ය සහ මුදල් හා ක්‍රමසම්පාදන නියෝජ්‍ය අමාත්‍යතුමා)

(මාණ්ඩුමුතු කලාතිත්ති සරත් අමුණුගම - සර්වභූමිකා නීතිය සංස්කරණයට අමුණුගම - නීති, තීර්මානාමය පිරිසිදු කිරීම)
(The Hon. (Dr.) Sarath Amunugama - Minister of International Monetary Co-operation and Deputy Minister of Finance and Planning)

ගරු කථානායකතුමනි, අමාත්‍යතුමා සහ මුදල් ආයතන හා ආගමික කටයුතු අමාත්‍යතුමා වෙනුවෙන් මා පහත සඳහන් යෝජනාව ඉදිරිපත් කරනවා:

" 2013.06.18 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ ඉන්දීය ජනරජයේ ආණ්ඩුව අතර 2013 ජනවාරි මස 22 වැනි දින ඇති කර ගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)"

ගරු කථානායකතුමනි, නායක පත්‍රයේ යෝජනා පිළිබඳ දැනුම්දීම සහ දිනට නියමිත කටයුතු යටතේ ඇති අංක 1, 2, 3, 4 සහ 5 විෂයයන් අද අපි සාකච්ඡාවට ගැනීමට බලාපොරොත්තු

වනවා. ඒවා නම් වශයෙන් සඳහන් කරනවා නම්, 2006 අංක 10 දරන දේශීය ආදායම් පනත යටතේ යෝජනාව, 2007 අංක 48 දරන විශේෂ වෙළඳ භාණ්ඩ බදු පනත යටතේ නියමයන් දෙකක්, 2006 අංක 12 දරන මුද්දර ගාස්තු (විශේෂ විධිවිධාන) පනත යටතේ නියෝගය සහ (52 වන අධිකාරය වන) සුරාබදු ආඥාපනත යටතේ අංක 957 දරන සුරාබදු නිවේදනය. මේ කාරණා තමයි අද අපි සාකච්ඡා කරන්නේ.

ඒවා ඔක්කොම එකට අරගෙන විස්තර කරන්නම්. අපේ මූල්‍ය පරිපාලනය කර ගෙන යන අවස්ථාවල දී ඒ ඒ ප්‍රස්තුත සම්බන්ධයෙන් තීරණ ගන්න සිද්ධ වෙනවා. බොහෝ අවස්ථාවලදී ඒ තීරණ කිසියම් කාල සීමාවක් තුළ මේ ගරු සභාවේ අනුමතිය සඳහා අපි ඉදිරිපත් කරනවා. ඒ අනුව තමයි මේ විවිධ නියමයන්, විවිධ පනත්වල යම් යම් කොටස් සාකච්ඡාව සඳහා ඉදිරිපත් කරන්නේ. මම ඒවා එකින් එක විස්තර කරන්නම් ගරු කථානායකතුමනි.

පළමුවැනි කාරණය තමයි, ශ්‍රී ලංකාව හා ඉන්දියාව අතර ද්විත්ව බදුකරණය වැළැක්වීමේ ගිවිසුම. දැනට පවතින ගිවිසුමට සංශෝධනයක් ලෙස ද්විත්ව බදුකරණය වැළැක්වීම හා බදු නොගෙවා මහභරිම වැළැක්වීම සඳහා සවිස්තරාත්මක කෙටුම්පත් ගිවිසුමක් 2012 පෙබරවාරි මස 23 වැනි දින නිලධාරී මට්ටමෙන් කොළඹදී අත්සන් කරන ලදී. එය 2012 ජුනි මස 11 වැනි දින අමාත්‍ය මණ්ඩලය විසින් අනුමත කරන ලදුව, 2013 ජනවාරි 22 වැනි දින ඉන්දියාවේ නවදිල්ලි නගරයේදී රාජ්‍ය මට්ටමෙන් විධිමත් ලෙස අත්සන් කරන ලදී. මේ විධියට දේශයන් අතර ද්විපාර්ශ්වික බදු ගිවිසුම් - බදුකරණය වැළැක්වීමේ ගිවිසුම්- 38ක් දැනට තිබෙනවා. ඒ එක්කම තමයි අපට ඉන්දියාව සමඟ ඇති කර ගත් ගිවිසුම ගැන සලකා බලන්න වෙන්නේ. එහි පළමුවන අරමුණ තමයි එක රටකින් තවත් රටකට ප්‍රාග්ධනය, තාක්ෂණය හා පිරිස් ගලනය උනන්දු කරවීම මගින් ආර්ථික සංවර්ධනය වේගවත් කිරීම. දෙවන කරුණ තමයි, එකම ආදායම සම්බන්ධයෙන් ද්විත්ව බදුකරණය වැළැක්වීම පිණිස ආනුෂංගිකව පවත්නා බාධක ඉවත් කිරීම. විදේශික ආයෝජකයින් සාමාන්‍යයෙන් තමන්ගේ මව් රටේදී මෙන්ම තමන් ආයෝජනය කරන රටේදීද බද්දට යටත් වේ. බදු ගෙවන්නෙක් එකම ආදායම වෙනුවෙන්, එකම කාල සීමාවක් සඳහා දෙවරක් බදු ගෙවීම අවශ්‍ය නොවේ යන්න ද්විත්ව බදු වැළැක්වීමේ ගිවිසුමෙන් තහවුරු කරන දෙයක්. ජාත්‍යන්තර ගමනාගමන කටයුතු, නොකා මෙහෙයුම් ආදී දේවල් මත ලැබෙන ප්‍රභව මූල ධර්මය තවදුරටත් ක්‍රියාත්මක කරන අතර අය කරන බද්ද සියයට පනහකින් අඩු කර තිබෙනවා, මේ ගිවිසුම යටතේ.

මෙම ගිවිසුම ක්‍රියාත්මක කිරීම නිසා ආදායමට ඇති වන පාඩුව එතරම් විශාල නොවේ. එහෙත් ශ්‍රී ලංකාවේ ආයෝජන කිරීම දිරි ගැන්වීම සඳහා සහ ශ්‍රී ලංකාව හා ඉන්දියාව අතර වෙළෙඳ හා ආර්ථික සබඳතා පුළුල් කිරීම සඳහා ඇතුළත් කරනු ලැබ ඇති විධිවිධානවලින් අත් වන මූල්‍ය ප්‍රතිලාභ ඉහත සඳහන් කළ ආදායමේ ක්ෂණිකව ඇති වන පහළ වැටීමට වඩා වැඩි බව අපේක්ෂා කළ හැකිය. එසේම මෙවැනි ගිවිසුම් දෙරට අතර හොඳ හිත, මිත්‍රත්වය හා සමීප සහයෝගීතාව ගොඩ නැඟීමටද බෙහෙවින් ඉවහල් වනු ඇත. ඒ, එකක්.

විශේෂයෙන් මා සඳහන් කරන්නට ඕනෑ, අද ලෝකයේ හැම තැනම වාගේ ද්විත්ව බදුකරණයෙන් මුදා හැරීමේ ගිවිසුම් තිබෙනවා, රාජ්‍ය තාන්ත්‍රික මට්ටමින් සාකච්ඡා කරලා. ඒක අද ලෝකයම පිළිගත් න්‍යායක්. පුරවැසියන් දෙරටකට අයිති වුවත්, මේ ගිවිසුම යටතේ එක රටකින් පමණක් ඒ අය එකතු කරන බදු මුදල්වලට කිසියම් සහනයක් සැලසෙනවා, විශේෂයෙන්ම ආයෝජනය දිරි ගැන්වීම සඳහා. ඒ නිසා විශේෂයෙන් අපි ඉන්දියාවත් එක්ක එවැනි ගිවිසුමක් ඇති කර ගැනීම ඉතාම අවශ්‍යයි. මොකද, අපේ රටේ ආයෝජන දිනා බැලුවාම සැලකිය යුතු ආයෝජනයක් ලැබෙන්නේ ඉන්දියාවෙන් කියලා බලාපොරොත්තු වෙන්න පුළුවන්. විශේෂයෙන් ලංකාවේ ආයෝජනය කරන පෞද්ගලික අංශයේ අය අතරින් බැලුවොත්

ඉන්දියාව ඉතාම ප්‍රබල තැනක ඉන්නවා. ඒ නිසා මේකෙන් මේ රටට -අපට- ලැබෙන ආයෝජන ප්‍රමාණය ශීඝ්‍ර විධියට වැඩි වෙනවා. ඒකට පසුතලයක් හැටියට තමයි අපි මේ සහන ලබා දෙන්නේ. ඒ තමයි ද්විත්ව ගෙවීම් නොකර එක රටකදී විතරක් බදු ගෙවන ප්‍රතිපත්තියට යෑම.

රිළඟට අපි ගැසට් නිවේදන කිහිපයක්ම ඉදිරිපත් කරනවා. ඒවා සඳහා දැන් පාර්ලිමේන්තුවේ අනුමැතිය ගන්න ඕනෑ. මොකද, තීන්දුවක් ගන්නට පස්සේ නියමිත කාල පරිච්ඡේදය තුළ අපට ඒ සඳහා මෙම ගරු සභාවේ අනුමැතිය ලබා ගන්න සිද්ධ වෙනවා. ඒවා අතරින් එකක් තමයි, 2012.12.08 දිනැති අංක 1787/41 දරන ගැසට් නිවේදනය. 2012 යල කන්නයේදී දේශීය ලොකු දුනු, රතු දුනු හා අර්තාපල් අස්වැන්න වෙළෙඳපොළට ලැබී අවසන් වෙමින් පැවතීමත් සමඟ එකී ද්‍රව්‍යන්හි මිළ ඉහළයාම සැලකිල්ලට ගෙන, ආනයනික ලොකු දුනු, රතු දුනු හා අර්තාපල් සඳහා වූ බද්ද අඩු කිරීම මෙම ගැසට් නිවේදනය මගින් සිදු කළා. අපේ දේශීය stock එක අවසන් වීගෙන එන කොට ඇති වන සාමාන්‍ය පිළිවෙත අනුව මිල ගොඩක් ඉහළ නඟිනවා.

ඒ වෙලාවට පාරිභෝගිකයා ගැන කල්පනා කරලා රජයට මැදිහත් වෙන්න වෙනවා. ඒ අනුව, ආනයනික ලොකු දුනු කිලෝ ග්‍රෑමයකට රුපියල් 50ක්ව පැවැති බද්ද රුපියල් 15 දක්වාත්, අර්තාපල් කිලෝ ග්‍රෑමයකට රුපියල් 50ක් වූ බද්ද රුපියල් 15 දක්වාත්, රතු දුනු සඳහා කිලෝ ග්‍රෑමයකට රුපියල් 25ක්ව පැවැති බද්ද රුපියල් 15 දක්වාත් අඩු කිරීම මෙම ගැසට් නිවේදනය මගින් සිදු කරනවා.

හැම විටම රජයට නිෂ්පාදකයා සහ පාරිභෝගිකයා යන දෙදෙනාම පිහිටන ක්‍රියා මාර්ගවලට යන්න වෙනවා. බොහෝ විට නිෂ්පාදකයාට හොඳ මිලක් ලබා දෙන්න ඕනෑ. ඒ මිල ලබා දුන්නේ නැත්නම් ඒ අයට ඒ නිෂ්පාදන ක්‍රියාදාමයෙන් ඇත් වෙන්න සිද්ධ වෙනවා. අනෙක් අතට පාරිභෝගිකයාටත් සරිලන විධියට අපට ඒ මිල සකස් කරන්න සිද්ධ වෙනවා. නිරන්තරයෙන්ම අපට ඒ තිබෙන අණ පනත් යටතේ සාධාරණ මිලකට පාරිභෝගිකයාටත් ඒ භාණ්ඩ ලබා දෙන්න සිද්ධ වෙනවා. ඒ වාගේම අලු, දුනු, අර්තාපල් වැනි දේවල්වල season එක ඉවර වුණාට පස්සේ මිල වැඩි වන විට අපට ඒ බදු සකස් කරලා පාරිභෝගිකයාට සහනයක් දෙන්න සිද්ධ වෙනවා. නමුත් නැවත වරක් ඒ දේශීය වෙළෙඳ පොළ වර්ධනය වන කොට, දේශීය නිෂ්පාදනය වර්ධනය වන කොට සෙස් බද්ද වැඩි කරලා අපට පිට රටින් එන භාණ්ඩ සීමා කරන්න පුළුවන්.

රිළඟට විශේෂ වෙළෙඳ භාණ්ඩ බද්ද ක්‍රියාත්මක වීමේදී අයහපත් කාලගුණික තත්ත්වයන් හේතුවෙන් අපේක්ෂිත අස්වනු අඩු වීම මත එළවලු ඇතුළු අත්‍යවශ්‍ය ආහාර මිල ගණන් ඉහළ යාමේ ප්‍රවණතාවක් මතු වූ බැවින් හා පැවති උත්සව සමයද සැලකිල්ලට ගෙන පාරිභෝගික ජනතාවට අත්‍යවශ්‍ය ආහාර වෙනුවෙන් සහන සැලසීම සඳහා පවත්නා බදු අනුප්‍රමාණ එලෙසම පවත්වා ගනිමින් මෙම ගැසට් නිවේදනය ක්‍රියාත්මක කරනු ලැබුවා.

එයට අමතරව දේශීය පොල්තෙල් නිෂ්පාදකයින්ව ආරක්ෂා කර ගැනීමේ අරමුණින් අඩු බද්දක් යටතේ මෙරටට ගෙන්වා පොල්තෙල් සඳහා කලවම් කිරීමට යොදා ගන්නා palm ගෙඩි, මද හෝ බාබසු තෙල් විශේෂ වෙළෙඳ භාණ්ඩ බද්දට ඇතුළත් කර ඉහළ බදු අනුප්‍රමාණයන් පැනවීමද මෙම ගැසට් නිවේදනය මගින් සිදු වුණා. විශේෂයෙන් ඔබතුමන්ලා දන්නවා අපේ රටේ පොල්තෙල් සහ palm oil කියන ඒ ද්‍රව්‍ය දෙක අතර එක්තරා සමතුලිතතාවක් තිබෙන්න ඕනෑ. එක පැත්තකින් අපි පොල් නිෂ්පාදකයින් රැක ගන්න ඕනෑ. අඩු බද්දකට palm oil ගලාගෙන ආවොත් වෙන්නේ අපේ නිෂ්පාදකයාට විශාල පහරක් වදින එකයි. අනෙක් අතට ඒ පොල්තෙල් නිෂ්පාදනය කරන අයත් ඉල්ලා සිටිනවා, මේ රටින් අවශ්‍ය ප්‍රමාණය ගන්න බැරි වුණොත් පිට රටින් යම් කිසි ප්‍රමාණයක් ලබා දීලා ඒක මිශ්‍ර කරන්න ඉඩ දෙන්න කියලා. ඉතින් ඒ උච්චාවචනය වන තත්ත්වයට සරිලන විධියට

[ගරු (ආචාර්ය) සරත් අමුණුගම මහතා]

කටයුතු කර එය ස්ථාවර කර ගැනීමයි අපි සෙස් බදු පැනවීමෙන් බලාපොරොත්තු වන්නේ.

රිළහට, මුද්දර ගාස්තු සම්බන්ධයෙන් තව නියෝගයක් අපි අනුමැතිය සඳහා ඉදිරිපත් කර තිබෙනවා. පසු ගිය අය වැයෙන් අපි මුද්දර ගාස්තු රුපියල් 250 දක්වා වැඩි කළා. අය වැය විවාදයේදීත් විරුද්ධ පක්ෂයේ ප්‍රධාන මාතෘකාවක් වුණා, මේ අය කිරීම වැඩියි කියන එක.

ඒ වාගේම වෘත්තීය කණ්ඩායම්, නීතිඥ කණ්ඩායම්, රෙජිස්ට්‍රාර්වරු ඒ මුදල අධිකයි කියා රජයට කරුණු කියා සිටියා. ඒ නිසා පොදුවේ අපි ඒක රුපියල් 50 දක්වා අඩු කර තිබෙනවා. ඒ අඩු කිරීමට සමගාමීව ගැසට් නිවේදනයකින් ඒක නිත්‍යානුකූල කරන්න ඕනෑ. ඒකයි එතැන කර තිබෙන්නේ.

අවසාන එක හැටියට තිබෙන්නේ රිතයිල් මදාසාර පිළිබඳ ප්‍රශ්නයයි. රිතයිල් මදාසාරය එක අවස්ථාවකදී තහනම් කරන්න කටයුතු කළා. රජය විසින් අනුමත කරන ලද පර්යේෂණ හා අධ්‍යාපනික ආයතන, රෝහල් සහ රජයේ දෙපාර්තමේන්තු මගින් යොදා ගනු ලබන ස්ප්‍රිතු දේශීයව සැපයීමේදී ලීටර් 500 දක්වාත්, ආනයනය කිරීමේදී ලීටර් 100 දක්වාත්, අවසන් නිපැයුම සුරා බද්ද ගෙවීමට යටත් නොවන, ඖෂධ හා කාර්මික නිෂ්පාදන සඳහා යොදා ගනු ලබන ස්ප්‍රිතු දේශීයව සැපයීමේදී ලීටර් 500 දක්වාත් සුරා බද්දෙන් නිදහස් බව මෙම ගැසට් නිවේදනයෙහි සඳහන් වනවා.

ඇත්ත වශයෙන් මේ සියලු අණපනත්වල හරය නැත්නම් සම්පීණ්ඩනය තමයි අපේ රටට බලපාන ඒ ආර්ථික වාතාවරණය වෙතස් වන විට, උච්චාවචනය වන විට ඒ හා සමාන තෛතික බලතල ලබා ගෙන ගැසට් නිවේදන මගින් ඒවා පාලනය කිරීම. ඒ සඳහා අපේ ගරු සභාවේ අනුමතිය ලබා දෙන ලෙස මම ගෞරවයෙන් ඉල්ලා සිටිනවා. බොහොම ස්තූතියි, ගරු කථානායකතුමනි.

ප්‍රශ්නය සභානිවුම කරන ලදී.

வினா எடுத்தியம்பப்பெற்றது.

Question proposed.

කථානායකතුමා

(சபாநாயகர் அவர்கள்)

(Mr. Speaker)

රිළහට (ආචාර්ය) හර්ෂ ද සිල්වා මන්ත්‍රීතුමා. ඊට පෙර ගරු උදින් ලොකුබණ්ඩාර මන්ත්‍රීතුමාගේ නම මූලාසනය සඳහා යෝජනා කරන ලෙස මා ඉල්ලා සිටිනවා.

ගරු තිස්ස කරල්ලියද්ද මහතා (ළමා සංවර්ධන හා කාන්තා කටයුතු අමාත්‍යතුමා)

(மாண்புமிகு திஸ்ஸ கரல்லியத்த - சிறுவர் அபிவிருத்தி, மகளிர் அலுவல்கள் அமைச்சர்)

(The Hon. Tissa Karalliyadde - Minister of Child Development and Women's Affairs)

මේ අවස්ථාවේදී "ගරු උදින් ලොකුබණ්ඩාර මන්ත්‍රීතුමා මූලාසනය ගත යුතුය" යි මා යෝජනා කරනවා.

ප්‍රශ්නය විමසන ලදීත්, සහ සම්මත විය.

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

අනතුරුව කථානායකතුමා මූලාසනයෙන් ඉවත් වූයෙන්, ගරු උදින් ලොකුබණ්ඩාර මහතා මූලාසනාරූඪ විය.

அதன்பிறகு, சபாநாயகர் அவர்கள் அக்கிராசனத்தினின்று அகலவே, மாண்புமிகு உதித் லொக்குபண்டார அவர்கள் தலைமை வகித்தார்கள்.

Whereupon MR. SPEAKER left the Chair, and THE HON. UDITH LOKUBANDARA took the Chair.

[අ.හා. 2.18]

ගරු (ආචාර්ය) හර්ෂ ද සිල්වා මහතා

(மாண்புமிகு (கலாநிதி) ஹர்ஷ த சில்வா)

(The Hon. (Dr.) Harsha De Silva)

මූලාසනාරූඪ ගරු මන්ත්‍රීතුමනි, අද විවාද කරන දේශීය ආදායම් පනත යටතේ යෝජනාව, විශේෂ වෙළෙඳ භාණ්ඩ බදු පනත යටතේ නියමය, මුද්දර ගාස්තු (විශේෂ විධිවිධාන) පනත යටතේ නියෝගය සහ සුරාබදු ආඥාපනත යටතේ නියමය සම්බන්ධව ගරු ඇමතිතුමා අපට දැන්වුවා. ඒ පිළිබඳව අපේ අදහස් කිහිපයක් මේ ගරු සභාවේදී ඉදිරිපත් කරන්න මා බලාපොරොත්තු වෙනවා. ගරු ඇමතිතුමා කිවවා, ද්විත්ව බදුකරණය වැළැක්වීම සහ ශ්‍රී ලංකාව සහ ඉන්දියාව අතර තිබෙන සම්බන්ධතාව ගොඩ නැඟීම සඳහා අවශ්‍ය කරන නීතිමය පසුබිම සකස් කරන්න තමයි මේ යෝජනාව ගෙනැවිත් තිබෙන්නේ කියා. ඇත්ත වශයෙන්ම එතුමායි මමයි හොඳටම දන්නවා, Comprehensive Economic Partnership Agreement කියන එක. ඒ කියන්නේ භාණ්ඩ හා සේවා සම්බන්ධයෙන් පුළුල් ගිවිසුමක් ඉන්දියාවත් සමඟ අත්සන් කරන්න සියලු කටයුතු සම්පාදනය කර තිබුණු අවස්ථාවක ගරු ජනාධිපතිතුමා එය අත්සන් කරන්න ඕනන මෙන්න තිබියදී සමහර පුද්ගලයන්ගේ පෞද්ගලික ඕනෑ එපාකම් මත එය අත්සන් කිරීම තහර කළා. එහෙම තහර කර නැවත සාකච්ඡාවට භාජනය කරන්න ඕනෑ කියා කිවවා. මට මතකයි සමහරු කිවවා, මේ ගිවිසුම අත්සන් කළොත් බාබර්වරු පවා ඉන්දියාවෙන් එයි කියා. ඉන්දියාවේ මහ ලොකු සංඛ්‍යාවක් රක්ෂා නැතුව සිටිනවා. රක්ෂා නැතුව සිටින අය මෙහෙ එයි කිවවා. නමුත් මම කලින්ද දවසක් මෙතැන කියා තිබෙනවා ඉන්දියාවේ බාබර්වරු මෙහෙ එනවාට වඩා Ramani Salon එක, Nayana Salon එක වාගේ salons තිබෙන උදවිය ඉන්දියාවේ ගිනිත් බාබර් සාප්පු දමා තිබෙනවාය කියා. ඒ නිසා ඒ තර්කය කිසිසේත්ම අදාළ තර්කයක් නොවෙයි. ඔවුන්ට අවශ්‍ය වෙලා තිබෙන්නේ බදු වැඩි කර කාර්යක්ෂමතාවකින් තොර ඔවුන්ගේ නිෂ්පාදන සාමාන්‍ය පාරිභෝජකයාට වැඩි ගණනකට විකුණන්නයි. ගරු බැසිල් රාජපක්ෂ ඇමතිවරයා ඊයේ පෙරේදා පත්තරයකට කියලා තිබුණා, -ඒක ප්‍රධාන පත්තරවල මුල පිටුවේ සඳහන් වෙලා තිබුණා- දැන් CEPA එක අවශ්‍යතාවක් නැහැ කියා. එතුමා කියනවා, "There is no need for CEPA between Sri Lanka and India as both countries have moved along" කියලා.

ඒ කියන්නේ CEPA එක අවශ්‍යයි කියා කියද්දී, ගරු ඇමතිතුමා ඒ සඳහා මෙතැනට නීති සංශෝධන ඉදිරිපත් කරද්දී, රටවල් දෙක අතර සම්බන්ධතාවය ගොඩ නඟන්න ඕනෑ කියා කියද්දී, දේශපාලන වශයෙන් නොයෙකුත් ප්‍රශ්න පැන නැගෙද්දී එක පැත්තකින් කියනවා අපට ඉන්දියාව අවශ්‍යයි, ඉන්දියාවත් එක්ක ආර්ථික සම්බන්ධතාවක් ගොඩ නඟන්න ඕනෑ කියා. අනික් පැත්තෙන්, "ඉන්දියාවත් එක්ක කිසිම සම්බන්ධයක් ගොඩ නැඟීම නොකළ යුතුයි, ඉන්දියාව අපේ සතුරෙක්" කියන දෙබිඩි පිළිවෙතක් තමයි මේ ආණ්ඩුව ඇත්ත වශයෙන්ම ඉස්සරහට අරගෙන යන්නේ. ගරු මුදල් නියෝජ්‍ය ඇමතිතුමා මොනවා කිව්වත් රාජපක්ෂවරුන් කියන දේ තමයි මා හිතන හැටියට සිද්ධ වන්නේ. එතැනදී මේ ගෙනෙන නියමයන්වල ඇති ප්‍රයෝජනය මොකක්ද කියන කාරණය පිළිබඳව අපට ප්‍රශ්න කරන්න සිද්ධ වනවා. මෙතැනදී ගරු නියෝජ්‍ය ඇමතිතුමා කිවවා, පාරිභෝගිකයා ගැනත් බලන්න ඕනෑ, නිෂ්පාදනය කරන පුද්ගලයා ගැනත් බලන්න ඕනෑය කියලා. රතු ලෑනු ගැනයි, අර්තාපල් ගැනයි මෙතුමා කිවවා. ගරු නියෝජ්‍ය ඇමතිතුමනි, 2004 ඉඳලා -අවුරුදු අටක විතර- හැම දාම Dambulla market එකේ රතු ලෑනුවලයි, අර්තාපල්වලයි තිබුණු මිල පිළිබඳ තොරතුරු ඇතුළත් ලේඛනයක් මා ළඟ තිබෙනවා. එතුමා කියන්න උත්සාහ කළා, මේ නියමයෙන් අර්තාපල්වලයි, බොම්බයි ලෑනුවලයි බද්ද රුපියල් 50 ඉඳලා රුපියල් 15ට අඩු කළාය කියලා. එහෙම නේද, ගරු නියෝජ්‍ය ඇමතිතුමා?

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)
ඒ කාලයේ.

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)

ඔව්. ඒ කාලයේ. ඒ කාලයේ කියන්නේ, මේ බද්ද අඩු කරලා තිබෙන්නේ 2013 පෙබරවාරි මාසයේ 08 වැනි දායි. ඊට පස්සේ එතුමා කිව්වා, "නැහැ, නැහැ, නැවතත් සමහර වෙලාවට වැඩි කරන්න සිද්ධ වනවා" ය කියලා. එතුමාට අමතක වුණාද දන්නේ නැහැ, 2013 මැයි මාසයේ 21 වැනි දා නැවතත් මේ බද්ද රුපියල් 15 ඉඳලා රුපියල් 25 ට වැඩි කර තිබෙන බව. මා මෙතැනදී සඳහන් කරන්න ඕනෑ, මුං ඇටවලට රුපියල් 100යි, කවිපිට්ට රුපියල් 100යි, මැවලට රුපියල් 20යි වශයෙන් ගිය මාසයේ නැවතත් මේ බද්ද වැඩි කර තිබෙන බව.

ගරු ඇමතිතුමනි, මයිසූර් පරිප්පු සඳහා රුපියල් දෙකේ තිබුණු බද්ද දැන් ටික දවසකට කලින් රුපියල් 22 දක්වා වැඩි කර තිබෙනවා. මා දන්නේ නැති නිසායි මේ ප්‍රශ්නය අහන්නේ. මේ රටේ මයිසූර් පරිප්පු වගා කරන ගොවි මහත්වරුන් ඉන්නවාද?

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

ගරු මන්ත්‍රීතුමා, අප හදන්නේ විකල්ප දේවල්; මුං ඇට වැනි දේවල්.

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)

මට තේරෙනවා. ඔබතුමා කියන එක හරි. මා අහන්නේ මේකයි. මයිසූර් පරිප්පු වවන ගොවි මහත්වරු මට හමු වෙලා නැහැ. නමුත් මයිසූර් පරිප්පු කන පාරිභෝගිකයෝ ඉන්නවා. අපේ රටේ සාමාන්‍යයෙන් කොතරම් විකල්ප තිබුණත් මිනිසුන් පරිප්පු කනවා. ඒවාට වෙනත් විකල්ප තිබෙනවා. නමුත් ගරු ඇමතිතුමනි, ඔබතුමායි, මායි දෙදෙනාම market එකට ගියාම පරිප්පු ගන්නවා. මොකද ඔබතුමායි, මායි දෙදෙනාම කාලයෙන් කාලයට පරිප්පු කනවා. [බාධා කිරීමක්]

මූලාසනාරූප ගරු මන්ත්‍රීතුමනි, රුපියල් දෙකට තිබුණු පරිප්පු බද්ද රුපියල් 22 ට වැඩි කරලා තිබෙනවා. ඒකෙන් පහර ගහන්නේ කොයි පාරිභෝගිකයාටද? ඒකෙන් අත හිත දෙන්නේ කොයි පරිප්පු වෙළෙන්දාටද? පරිප්පු ලංකාවේ වගා කරන්නේ නැහැ. එකකොට පාරිභෝගිකයාට පරිප්පු ටිකක් පොල් සම්බෝල ටිකකුත් එක්ක ආහාර වේලට එකතු කර ගන්න බැහැ. කොයි විධියකටවත් පොල් සම්බෝලයට උම්බලකඩ නම් එකතු කර ගන්න බැහැ. මොකද, උම්බලකඩවල බදු මෙතුමන්ලා වැඩි කරලා තිබෙනවා-

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)
කරවල, උම්බලකඩ, ජාඩ් ඔක්කෝම ලංකාවේ හදනවා.

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)

උම්බලකඩවලට බද්ද රුපියල් 275යි. උම්බලකඩවලට රුපියල් 275ක බද්දක් පැනවීම මිනිසුන්ට පොල් සම්බෝලයට

උම්බලකඩ දාන්න බැහැ. අපේ ගෙවල්වල දැන් කැම හදන්නේ උම්බලකඩ නැතුවයි.

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

එහෙම කරන්නේ නැතුව අපේ ධීවරයන්ට ඒ ආරක්ෂණය - protection එක- දෙන්නේ කොහොමද?

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)

මෙතැන වෙලා තිබෙන්නේ, ආණ්ඩුවට මුදල් අවශ්‍ය නිසා බදු පැනවීමයි. ඔබතුමාම ගරු රවි කරුණානායක මන්ත්‍රීතුමාගේ ප්‍රශ්නයකට උත්තර දෙමින් කිව්වා, "ඔව්. අපේ ආදායම අඩු වෙලා" කියලා. දැන් ආදායම අඩු වෙලා නම් ඒ ආදායම වැඩි කර ගන්න බදු ගහනවා.

ගරු නියෝජ්‍ය ඇමතිතුමා, දැන් 2013 වර්ෂයේ පළමු වැනි මාස 4ට ඇස්තමේන්තු කළ බදු තිබෙනවා නේ. ඒ ඇස්තමේන්තු කළ බදුවලට සාපේක්ෂව ලැබුණු බදු ප්‍රමාණයත් ඔබතුමා මීට සති දෙකකට කලින් පාර්ලිමේන්තුවට ඉදිරිපත් කළා නේ. ඒ බදු කොටස්වලින් බොහොමයක් අඩු වෙලා තිබෙනවා. ඇස්තමේන්තුවට වඩා සියයට 20ක්, සියයට 30ක් වාගේ අඩු වෙලා තිබෙනවා. නමුත් අඩුවෙන්ම බදු අඩු වෙලා තිබෙන්නේ මොනවාටද? සියයට එකකින් පමණ - අඩුවෙන්ම- බදු අඩු වෙලා තිබෙන්නේ, ආහාර ද්‍රව්‍යවලට ගහන බදුවලයි. අපි දන්නවා මේ රටේ ආහාර ද්‍රව්‍යවලට ගහන බද්ද තුළින් තමයි වැඩිපුරම බදු ප්‍රතිශතයක් එකතු කර ගන්න පුළුවන් වෙලා තිබෙන්නේ කියලා. බදු නොගෙවන අය මහ ගොඩක් ඉන්නවා. නමුත් අභියාචනා මිනිසුන්ගේ පරිප්පු ටිකට, ලෑනු ගෙඩියට බදු ගහනවා.

ගරු නියෝජ්‍ය ඇමතිතුමනි, ඔබතුමා හොඳටම දන්නවා පසු ගිය අවුරුද්දේ මුල් මාස හතරට සාපේක්ෂව මේ අවුරුද්දේ මුල් මාස හතර ගන්නාම වැඩිපුරම බදු වැඩි වුණේ මොනවාටද කියලා. සියයට 39කින් වැඩි වුණේ මොන බද්දද? ගරු ඇමතිතුමනි, ඔබතුමා හොඳටම දන්නවා සියයට 39කින් වැඩි වුණේ ආහාර ද්‍රව්‍යවලට ගහන බද්ද කියලා. ආහාර ද්‍රව්‍යවලට ගහන බද්ද තමයි වැඩිපුරම වැඩි වුණේ. ඒක තමයි මේ දවස්වල-

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

අපි මේ ගෙනෙන නියමයන් යටතේ බදු අඩු කරනවා. ඔබතුමා විස්තර බලන්න.

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)

ගරු නියෝජ්‍ය ඇමතිතුමනි, අඩු කළේ පෙබරවාරි මාසයේයි. දැන් ජූලි මාසය. පෙබරවාරි මාසයේ අඩු කළාට දැන් නැවත වැඩි කරලා තිබෙනවා. ගරු ඇමතිතුමනි, මා ඔබතුමාට අභියෝග - challenge - කරනවා, පුළුවන් නම් ඔබතුමා ඊළඟ කලීකයාට කියන්න ඇත්ත වශයෙන්ම බදු අඩු වෙලාද, වැඩි වෙලාද කියා කියන ලෙස. පසු ගිය මාසයේ ගැසට් එකක් මගින් ඒවා වැඩි කළා. අඩු කළ ඒවා ගැන කථා කරලා වැඩක් නැහැ. යථාර්ථය තමයි අඩු කළ ඒවා ඊටත් වඩා වැඩි කරලා තිබීම.

ගරු නියෝජ්‍ය ඇමතිතුමනි, අනෙක් කාරණය තමයි සැමන්වල ආනයන බද්දත් රුපියල් සියයකින් වැඩි කරලා තිබෙනවා කියන එක. මේ දවස්වල ජනලේඛන හා සංඛ්‍යා ලේඛන

[ගරු (ආචාර්ය) හර්ෂ ද සිල්වා මහතා]

දෙපාර්තමේන්තුවෙන් මිනිසුන්ගේ බත් පතේ ප්‍රමාණය ගැන කරුණු ඉදිරිපත් කරනවා. මේක ඔබතුමාම ඕනෑ නම් ගිහිල්ලා බලන්න. ඔබතුමාට ලැබිලා ඇති. ඔබතුමාගේ අමාත්‍යාංශය යටතේම ඒ දෙපාර්තමේන්තුව තිබෙන්නේ. අද මිනිසුන් බත් කන ප්‍රමාණයත් අඩු වෙලා තිබෙනවා; පිටිවලින් හදන ආහාර වන පාන් සහ රොටි කන ප්‍රමාණයත් අඩු වෙලා තිබෙනවා. ඔබතුමන්ලා කිව්වා, "මිනිසුන්ගේ බත් පරිභෝජනය වැඩි කරන්න ඕනෑ නිසා තමයි අපි පිටිවල බද්ද ඉහළ දමන්නේ" කියලා. පිටිවල බද්ද ඉහළ දැමූ නිසා දැන් මිනිසුන් පිටි ආහාර කන්නෙත් නැහැ. මුදල් මදි නිසා බත් කන්නෙත් නැහැ. ඒක තමයි ඇත්ත කථාව. මා අසන්නායක් කියනවා නම් ඒක අසන්නායයි කියලා ඔප්පු කරන ලෙස ඊළඟ කමිසයාට කියන්න ඔබතුමාට පුළුවන්. අසන්නාය නොවෙයි. පසු ගිය සතියේ ජනලේඛන හා සංඛ්‍යා ලේඛන දෙපාර්තමේන්තුවෙන් ඉදිරිපත් කර තිබෙන දත්තවලට අනුවයි මා මේ කථා කරන්නේ.

මූලාසනාරූඪ ගරු මන්ත්‍රීතුමනි, අනෙක් කාරණය තමයි ඊතයිල් මධ්‍යසාර ගැන මේ ගරු සභාවේ කථා කළා. ඒවා ඖෂධ හදන්න ඕනෑ කිව්වා. නමුත් පත්තර බලන මිනිසුන්, TV බලන මිනිසුන් හැමෝම දැක්කා, ඒ ඊතයිල් මධ්‍යසාර ගෙනාවේ ඖෂධ හදන්න නොවෙයි කියලා. මතකයි නේ containersවල ඇවිල්ලා තිබුණා. ඒ containers විවෘත කරන්න දෙන්නේ නැතුව, ඒකට ලොකු teledrama එකක් කළා. පස්සේ පොලිසියෙන් පැනලා, ඒවා විවෘත කළා. ඒවායේ මොනවාද තිබුණේ? ඊතයිල් මධ්‍යසාර. අරක්කු හදන්න තමයි ඊතයිල් මධ්‍යසාරය ගෙනැල්ලා තිබුණේ. ඒවා මිනිසුන්ට වස විෂ කියලා label එකක් අලවලා තිබුණා. මා දන්නේ නැහැ, සමහර දේශපාලනඥයෝත් ඒකට සම්බන්ධයි කියලා කථාවක් තිබෙනවා.

ඒවා රටපුරා විකුණනවා. ඒක ඔවුන්ට මුදල් උපයන්න තිබෙන ක්‍රමවේදයක් හැර වෙන මොකක්ද කියලා මට ඔබතුමාගෙන් ප්‍රශ්න කරන්න සිද්ධ වෙනවා.

මෙහිදී මම ඉතාම වැදගත් දෙයක් කථා කරන්න ඕනෑ. අපි මේ කථා කරන්නේ බදු පිළිබඳවයි. එක සංශෝධනයකින් බදු ගහනවා. තව සංශෝධනයකින් රටවල් දෙකක් අතර බදු ගහන්නේ නැති වන විධියට නීතිය වෙනස් කරනවා.

2013.07.23 වැනි අඟහරුවාදා "ලංකාදීප" පත්‍රයේ මේ විධියට සඳහන්ව තිබෙනවා.

"මරදානේ මහා ඉඩමක් පෞද්. සමාගමක් ගිලි"

මම මේ ලිපිය සභාගත* කරනවා. එය හැන්සාඩ් වාර්තාවට ඇතුළත් කරන ලෙස ඉල්ලා සිටිනවා.

කොළඹ 10, මරදාන ප්‍රදේශයේ පිහිටි අක්කර 29ක පමණ විශාලත්වයෙන් යුත් ඉඩමක් ඩුබායි හා චීන සමාගම්වල සහයෝගය ඇතිව ආරම්භ කරන ලද වෙලිනා එන්.ඊ.බී. ලංකා පෞද්ගලික සමාගමට දෙන්න කියලා කැබිනට් පත්‍රිකාවක් දමලා තිබෙනවා. පොඩ් ප්‍රමාණයක් නොවෙයි, අක්කර 29ක්! පර්චස් 29ක් නොවෙයි, මරදානේ අක්කර 29ක්. මම මේ ගැන පොඩ්ඩක් සොයලා බැලුවා. සොයලා බලන කොට මට ලැබුණා, 13/0949/561/011 Cabinet Memorandum එක.

* පුස්තකාලයේ තබා ඇත.

* நூலகத்தில் வைக்கப்பட்டுள்ளது.

* Placed in the Library.

එහි මෙසේ කියනවා:

"Proposal has been submitted by the BOI by Chelina NEB Lanka (Pvt.) Limited..."

අක්කර 29කුත් රුඩ් 2ක් විශාල, දැනට දුම්රිය දෙපාර්තමේන්තුවට බදු දී තිබෙන ඉඩමක් ඔවුන්ගෙන් නැවත පවරා ගෙන ආයෝජන මණ්ඩලයට පවරා දීලා, ආයෝජන මණ්ඩලයෙන් වෙලිනා එන්. ඊ. බී. කියන පෞද්ගලික සමාගමට ලබා දෙන්න කියනවා. මේකේ මෙහෙම කියා තිබෙනවා:

"Sri Lanka Railways has given their written confirmation to hold the said land up to November 2013".

ඒ කියන්නේ, වෙලිනා සමාගම ඔවුන්ගේ ව්‍යාපෘතිය පටන් ගන්නා තෙක්, ඒ අක්කර 29 වෙලිනාට පමණක් දෙන්න - exclusively - කියා ගෙන ඉන්නවා කියලා දුම්රිය දෙපාර්තමේන්තුව වගකීමෙන් යුතුව ලියුමක් ලියලා -ලිඛිතව- දීලා තිබෙනවා ලු.

මූලාසනාරූඪ ගරු මන්ත්‍රීතුමනි, අපි මේ පාර්ලිමේන්තුවට ඇවිල්ලා ප්‍රශ්න අහනවා. මාස ගණනාවකට කලින් ඉදිරිපත් කළ ප්‍රශ්නයක් 2013 අප්‍රේල් 23 වැනිදා මම ඇහුවා. එම ප්‍රශ්නය එදින හැන්සාර් වාර්තාවේ තීරු අංක 1777හි මෙසේ සඳහන් වෙනවා:

"(අ) 1994 වර්ෂයේදී ප්‍රතිපත්ති සැලසුම් සම්පාදන හා ක්‍රියාත්මක කිරීමේ අමාත්‍යාංශය මගින් ආරම්භ කරන ලද මරදාන ප්‍රිපොලි වෙළෙඳ සංකීර්ණය නමින් ස්ථානයක් පවතින බවත්;"

ප්‍රිපොලි වෙළෙඳ සංකීර්ණය තිබෙන්නේ ඔය කියන අක්කර 29ක් විශාල ඉඩමේ. මම ගිහිල්ලා බැලුවා. ඒ පින්තූර පවා මා ළඟ තිබෙනවා. ඒ ප්‍රශ්නයේ (ආ) (i) කොටසින් මම මෙහෙම ඇහුවා.

"ඉහත සඳහන් වෙළෙඳ මධ්‍යස්ථානයේ වත්මන් භාරකරුවන් කවුරුන්ද?"

මේ ප්‍රශ්නයට පිළිතුර එදින හැන්සාඩ් වාර්තාවේ අංක 1779 සහ 1780 තීරුවල සඳහන් වෙනවා.

මේ ඉඩමේ අයිතිකාරයා දුම්රිය දෙපාර්තමේන්තුව කියලා මේ පාර්ලිමේන්තුවේදී කියනවා.

ඊළඟට, ආ (ii) කොටසින් මම මෙහෙම අසා තිබෙනවා:

"අධි ආරක්ෂිත කලාප පවා විවෘත කර ඇති සමයක එම වෙළෙඳ මධ්‍යස්ථානයට ඇතුළු වන මාර්ග වසා තැබීමට හේතු කවරේද?"

ප්‍රිපොලි කියලා market එකක් තිබුණා. ඒ market එක ලංකාව වටේම ඉන්න ගොවි මහත්වරුන්ට -වෙළෙඳ මහත්වරුන්ට- ඇවිල්ලා ඔවුන්ගේ භාණ්ඩ විකුණා ගන්න, කෘෂි භෝග විකුණා ගන්න, ඒවා පිට රටවලට යවන්න ඉඩ හදලා තිබුණු තැනක්. මේ අක්කර 29 ඉඩමේ තමයි ඒක තිබුණේ.

ඒ ප්‍රශ්නයට උත්තරය හැටියට මෙහෙම සඳහන් වෙනවා. මේක හොඳට අහගන්න.

"යුද්ධ හමුදා කඳවුරක් තුළ තිබිය යුතු ආරක්ෂිතභාවය හා රහස්‍යභාවය හේතුවෙන් කඳවුර මධ්‍යයේ පිහිටි මෙම ගොඩනැගිල්ලට සිවිල් පුද්ගලයන් හට ඇතුළු වීම සඳහා ඉඩ සලසා දීමට හැකියාවක් නොමැත."

ඒකෙන් කියන්නේ, "මේ අභිංසක මිනිස්සුන්ට මෙතැන වෙළෙඳාම් කරන්න බැහැ; මේක යුද්ධ හමුදා කඳවුරක්. සිවිල් වැසියන්ට එන්න බැහැ" කියන එකයි. ඒ විධියට උත්තරය දෙනවා.

ඊළඟට, ආ (iii) කොටසින් මම අහන ප්‍රශ්නය මේකයි: මේක තමයි වැදගත්ම දේ.

" එහි හිමිකරුවන්ට ව්‍යාපාර කටයුතු කර ගෙන යාමට එම මධ්‍යස්ථානය ලබා දෙන්නේද?"

ට්‍රිපොලි වෙළෙඳ සංකීර්ණය තිබෙන්නේ ඒ අක්කර 29 ඇතුළේ තිබෙන බිල්ඩිමේ. ඒ ප්‍රශ්නයට දෙන උත්තරය මේකයි:

" ට්‍රිපොලි වෙළෙඳ සංකීර්ණය තුළ පිහිටි යුද හමුදාවට අයත් කාර්යාල ස්ථානගත කිරීමට අවශ්‍ය ඉඩම් හා ගොඩනැගිලි ලබා ගැනීමට අවශ්‍ය කටයුතු සිදු කෙරෙමින් පවතින අතර ඒවා යුද්ධ හමුදාව වෙත ලබා ගත් පසු ට්‍රිපොලි යුද්ධ හමුදා කඳවුර සංකීර්ණය සම්පූර්ණයෙන්ම නිදහස් කිරීමට කටයුතු යොදා ඇත."

ඒ කියන්නේ, මේ අක්කර 29 තුළ තිබෙන ට්‍රිපොලි එකේ ඇති ව්‍යාපාරිකයන්ගේ ඉඩම්, ඔවුන්ගේ ආයතන, ඔවුන්ගේ ව්‍යාපාර ස්ථානය ලබා දෙනවා කියන එක.

මා ළඟ තිබෙනවා, Ministry of Defence එකෙන් එවපු ලියුම්. ඒවායේ තිබෙන කරුණු මම කියවන්නම්. 2012 නොවැම්බර් මාසයේ 19වැනි දා යුද හමුදාපතිට මේ ලියුම ලියන්නේ රාජ්‍ය ආරක්ෂක හා නාගරික සංවර්ධන අමාත්‍යාංශයෙන්. ලේකම් වෙනුවට අත්සන් කරලා තිබෙන්නේ අතිරේක ලේකම්, ජේ.ඒ. රංජිත් මහත්මයා.

එහි මෙසේ සඳහන් වනවා:

" බඩබව තුළ පිහිටි ගොඩනැගිලි යුද හමුදාව විසින් දැනටමත් පරිහරණය නොකරන්නේ නම්, අදාළ දේපළ හිමිකරුවන් වෙත නිදහස් කිරීමට කටයුතු කරන ලෙස...."

හිමිකරුවන් කියන්නේ මෙතැන ඉන්න අභිංසක වෙළෙඳන්දෝ; එදා දිස්ත්‍රික්ක 21කින් එතැනට කෘෂි භෝග ගෙනාපු පුද්ගලයෝ. ඒ ස්ථාන නැවත ඔවුන්ට ලබා දෙන්න කියලා යුද හමුදාපතිතුමාට නියෝගයක් නිකුත් කරනවා, රාජ්‍ය ආරක්ෂක හා නාගරික සංවර්ධන අමාත්‍යාංශයේ ලේකම් වෙනුවට අතිරේක ලේකම්.

ඔය අතරතුර, ට්‍රිපොලි ආයතනයේ පුද්ගලයන්ට යුද හමුදාවෙන් ලියුමක් 2012 ඔක්තෝබර් 25 වෙනි දා එවනවා. ගරු සරත් අමුණුගම ඇමතිතුමනි, මේක අහගන්න ඔබතුමා මේවා දැන ගන්න ඕනෑ.

" මමම ගොඩනැගිලි සංකීර්ණය නිදහස් කර දීමට ඇති හැකියාව සම්බන්ධයෙන් "ට්‍රිපොලි" යුද හමුදා කඳවුරේ ස්ථානගතව සිටින මූලස්ථාන/ඒකක සමඟ සම්බන්ධතාවෙන් දීර්ඝ ලෙස කරුණු සොයා බලන ලදී.

එහිදී පහත සඳහන් හේතු මත විෂයගත ගොඩනැගිල්ල වෙත සිවිල් පුද්ගලයින් හට ඇතුළු වීම සඳහා ඉඩ ප්‍රස්තාව සලසා දිය නොහැකි බවට කරුණු අනාවරණය විය.

අ. සිවිල් පුද්ගලයින් කඳවුරු මධ්‍යයේ පිහිටි විෂයගත ගොඩනැගිල්ල වෙත යාම්/ඊම් සිදු කිරීමේදී කඳවුරේ ආරක්ෂාවට බල පෑමක් ඇති වීම."

ඊට පස්සේ කියනවා, "විශාල වටිනාකමකින් යුත් යුධෝපකරණ භාණ්ඩ මෙහි තිබෙනවා. ආහාර ද්‍රව්‍යවල ආරක්ෂාව අවශ්‍යයි." කියලා.

ඊළඟට ප්‍රධාන වශයෙන් කියනවා, මෙන්න මෙහෙම:

" කොළඹ නගරයේ ආරක්ෂාව සපයන හට පිරිස් කේන්ද්‍රිතව මෙම බඩබ සංකීර්ණයේ ස්ථානගතව සිටීම."

ඒ නිසා කිසි විධියකටවත් මේ "ට්‍රිපොලි" එකේ ඉඩම ඒ හිමිකාරයන්ට දෙන්න බැහැ කියලා 2012 ඔක්තෝබර් මාසයේ 25වැනි දා ලියුමක් යවන්නේ army එකේ ඊ. පී. ද ඉසෙඩ් අබ්බේකර, මේජර් ජෙනරාල්; යුද හමුදාපති වෙනුවට.

මම ඒ ලිපි සභාගත* කරනවා. මොකක්ද එහෙනම් මෙතැන සිද්ධ වන්නේ?

මා ළඟ තිබෙනවා, මේ Chelina NEB Lanka (Pvt.) Limited කියන ආයතනයෙන් ඉදිරිපත් කරලා තිබෙන proposal එක. මේකේ නව වැනි පිටුවේ තිබෙනවා, chart එකක්. එහි තිබෙනවා, "Progress to date" කියලා. මම මේ ලේඛනයත් සභාගත* කරනවා.

මේකේ තිබෙනවා, land survey, BOI accreditation, Draft Project pre-feasibility and exclusive status for CNEB. එහෙමනම් මේකේ අයිතිය තිබෙන්නේ exclusively "ට්‍රිපොලි" එකේ කට්ටියට නොවෙයි, Chelina NEB Lanka (Pvt.) Limited කියන ආයතනයට පමණයි. ඒ අයිතිය දීලා තිබෙන්නේ කවදාද? 2012 ජනවාරි මාසයේ. එක්කෝ මේ මිනිස්සු කියන්නේ අසත්‍යයක්. එහෙම නැත්නම් පාර්ලිමේන්තුවේ මේ ප්‍රශ්නයට උත්තර දීපු ඇමතිවරයා කිව්වේ අසත්‍යයක්. එහෙමත් නැත්නම් ආරක්ෂක අමාත්‍යාංශය කියන්නේ අසත්‍යයක්. මේ කරුණු තුනම ඇත්ත වෙන්න බැහැ. මේ කරුණු තුනෙන් එකයි ඇත්ත.

ඊට පස්සේ 2012 මාර්තු මාසයේ මෙසේ කියනවා:

Preliminary Project Report for submission to BOI and MOT.

ඊට පස්සේ 2012 අප්‍රේල් මාසයේත් කියනවා. එහෙම දිගින් දිගටම 2012 ජනවාරි මාසයේ සිට ඔක්තෝබර් වන තුරු හැම මාසයේම මේ අසරණ මිනිසුන්ට කිව්වා, "ඔහේලාට මේක දෙන්න බැහැ, ඔහේලා සිවිල් පුද්ගලයෝ, මේක army camp එකක්, ඔහේලා මේකට ඇවිල්ලා ආරක්ෂාවට කරදර ඇති කරන නිසා army camp එකට ඇතුළු වෙන්න ඉඩ දෙන්න බැහැ" කියලා.

එහෙම නම් කවුද මේ වෙලිනා? කවුද වෙලිනා? කවුද වෙලිනා? මේකේ තිබෙනවා, ඔක්තෝබර් 2012, "Meeting with Secretary to the Ministry of Transport" කියලා. කවුද ප්‍රවාහන අමාත්‍යාංශයේ ලේකම්වරයා? බෙලාජියෝ, එම්පීඑම්, බැලිස් කියන කැසිනෝ ආයතනවල සභාපති ධම්මික පෙරේරා මැතිතුමා තමයි මේ ප්‍රවාහන අමාත්‍යාංශයේ ලේකම්වරයා. දැන් එතුමාත් එක්ක හම්බ වෙලා කථා කළා කියලා කියනවා. දැන් බලන්න, ඊ ළඟට මොකද වෙන්නේ කියා. පෙනෙනවා නේද, මෙතැන වෙලා තිබෙන දේ? පෙනෙනවා නේද? ඊට පස්සේ තිබෙනවා, "...the commitment given by BOI in principle based on the above undertaking of the CGR" කියලා. එහෙම නම් ශ්‍රී ලංකා දුම්රිය දෙපාර්තමේන්තුව මොන අමාත්‍යාංශය යටතටද එන්නේ? ඒක

* කථාව අවසානයේ පළ කර ඇත.

* உரையின் முடிவில் தரப்பட்டிருக்கிறது.

* Produced at end of speech.

[ගරු (ආචාර්ය) හර්ෂ ද සිල්වා මහතා]

එන්නේ ප්‍රධාන අමාත්‍යාංශය යටතේ. එහෙම නේද? ප්‍රධාන අමාත්‍යාංශයේ ලේකම්වරයා ලිඛිතව දන්වලා තිබෙනවා, මේ වෙලිනා කියන එකට මේ ඉඩම දෙනවා කියලා. ඒ undertaking එක යටතේ තමයි මේ සියලු දේ වෙන්නේ. මේකේ තිබෙනවා, "...based on the presentation made by the principal investor to the Secretary, Ministry of Defence and Urban Development, Secretary of Ministry of Transport, Chairman of the UDA and other authorities, they have granted preliminary approval for the design" කියලා.

ඔවුන්ට අනුමැතිය ලබා දීලා තිබෙනවා, ඒ මූලික වැඩ කටයුතු කරන්න. දැන් ඔන්න එනවා, හොඳ කථාවක්: "The project will be implemented by the principal investor in two phases". මේ principal investor කියලා කියන්නේ Chelina NEB Lanka (Pvt.) Limited කියන ආයතනයයි. මෙන්න මේක හොඳටම අහ ගන්නා නම් හොඳයි. අපේ සුපීව සේනාසිංහ මගේ කලාපය මිත්‍ර මන්ත්‍රීතුමාගේ නඩුවක් සම්බන්ධයෙන් පත්තරේ තිබුණා. එතුමාට විරුද්ධව නඩුවක් දාලා එතුමා ඒ නඩුව දිනලා තිබුණා. ඊ ළඟට Phase I. මේ අක්කර 29 infrastructure facilities මොනවාද? "...development of base infrastructure facilities such as..... in the project land within internal roads". ලොකු ඉඩමක් තිබුණාම ඒක ඇතුළේ පොඩි පාරවල් ටිකක් දාන්න ඕනෑ. තාර ටිකක් දාලා, කානු ටිකක් කපන්න ඕනෑ. The next is, Provision of Power Requirements. ලයිට් ගන්න කම්බි අදින්න ඕනෑ. ඊ ළඟට, Sewerage and Stormwater Management. අපද්‍රව්‍ය සහ වැහි වතුර බහින්න කානු කපන්න ඕනෑ. කානු කපන්න approve කරලා තිබෙන cost එක කියද? ඇමෙරිකන් ඩොලර් මිලියන 350යි. රුපියල් බිලියන 47යි. රුපියල් කෝටි 4,700යි. මේක කොහොමද වෙන්නේ? කොළඹ තිබෙන අක්කර 29ක මේ ඉඩම පුරවන්න ඕනෑ ඉඩමක් නොවෙයි; flat land එකක්. පුරවන්න ඕනෑ නැහැ. මොකුත් කරන්න ඕනෑ නැහැ. මරදානේ තිබෙන මේ ඉඩමට මොකුත් කරන්න ඕනෑ නැහැ. ශුද්ධ කළා. පාරවල් ටිකක් දැමීමා. තාර දැමීමා. කානු කැපුමා. රුපියල් කෝටි 4,700යි. මේක වෙන්න බැහැ. මේකේ මොකක් හරි ලොකු හොරයක් තිබෙනවා. මොකක්ද මෙතැන වෙන්නේ?

ඊ ළඟට කියනවා, "Phase II". මම එතැනට එන්නම්. මම ඒක පැහැදිලි කරලා දෙන්නම්. ".....construction of high-end commercial towers, residential towers, convention facilities, hotels, operational support services et cetera". ඒකට cost එක ඩොලර් මිලියන 1,000යි. ඒ කියන්නේ කානු කපන්න ඩොලර් මිලියන 350යි. මේ තට්ටු නිවාස, හෝටල් සංකීර්ණ මේ ඔක්කෝම හදන්න ඩොලර් මිලියන දාහයි. එහෙම නම් මේකේ රහස මොකක්ද? "...in order to implement this project, the principal investor, Chelina NEB Lanka (Pvt.) Limited, is now required to acquire the land on 99-year lease for it to make its initial payment for the land upfront by way of Foreign Direct Investment".

මේකේ කියනවා, මේක අනුනව අවුරුද්දට බදු දෙනවා කියලා. ඇත්තටම අනුනව අවුරුද්දට බදු දෙන එකයි, විකුණන එකයි අතර ලොකු වෙනසක් නැහැ. මම කියන්නම් මොකද කියලා. මේකේ මෙන්න මෙහෙම දෙයක් කියනවා. මේක අනුමැතිය ඉල්ලලා කැබිනට් එකට දාලයි තිබෙන්නේ. According to this, the principal investor is required to include freehold transfer facility of condominium units in fourth floor and above to a third party.

දැන් මෙතැන කියනවා, අපි ආණ්ඩුවෙන් අනුනව අවුරුද්දට බදු ගන්නවා, අරගෙන අපි තුන්වැනි පාර්ශ්වයකට විකුණන කොට ඔවුන්ට සිත්තක්කර ඔප්පුවකට විකුණන්න ඉඩ දෙන්න කියලා. ඒක කොහොමද එහෙම කරන්නේ? විදේශිකයන්ට සිත්තක්කර ඔප්පුවකට විකුණන්න හදනවා.

ඒක අවශ්‍ය වන්නේ ඇයි කියලා ඊට පස්සේ කියනවා. ඒක අවශ්‍ය වන්නේ, "...because it is much beneficial to the company for the smooth operation of the project". ඒ කියන්නේ, Chelina NEB Lanka (Pvt.) Limited කියන ආයතනයේ ප්‍රගතිය සඳහා, ඔවුන්ට ලාභ ලබා ගැනීම සඳහා මෙන්න මේ විධියට 99 අවුරුදු බද්දට ගන්නා ඉඩමේ හදන නිවාස සිත්තක්කරයට විකුණන්න කැබිනට් අනුමැතිය දෙන්න කියන එකයි. ඊට පස්සේ මෙන්න මෙහෙම කියනවා:

"....the difference attributable to the value of such condominium units being transformed from a leasehold basis to a freehold basis. That revenue collected shall be remitted to the Consolidated Fund".

ඒ කියන්නේ මොකක්ද? සිත්තක්කර ඔප්පුවට විකුණන එක සහ 99 අවුරුද්දේ බද්ද අතර මිලේ වෙනසක් තිබෙනවා නම් ඒ වෙනස භාණ්ඩාගාරයේ ඒකාබද්ධ අරමුදලට දමන්න කියනවා. ඉතින් මොකක්ද මේ කියන්නේ? මේ ආණ්ඩුවේ මහින්ද විත්තනයේ මොකක්ද කිව්වේ? එක ඉඩම් අභලක් විකුණන්න දෙන්නේ නැහැ කිව්වා; සුද්දන්ට විකුණන්න දෙන්නේ නැහැ කිව්වා; සියයට සියයක් බදු දමනවා කිව්වා. නමුත් මොකක්ද මේ කරන්නේ? එක ශත පහක්වත් එන බද්දක් ගැන මෙහි කථා කරනවාද? එක ශත පහක බද්දක් ගහන්න ඕනෑ කියලා කියනවාද? දැන් පරිප්පු කිලෝ එකේ බද්ද රුපියල් 2 ඉඳලා රුපියල් 22 දක්වා වැඩි කළා. ලුනුවල බද්ද වැඩි කළා. අර්තාපල්වල බද්ද වැඩි කළා. සැමන් ටින් එකේ බද්ද වැඩි කළා. Reload එකට බද්ද වැඩි කළා. මෙහි කියනවා ශත පහක්වත් බදු ගහන්න ඕනෑ නැහැ කියලා. අපේ ජාතික සම්පත් වන පිටකොටුවේ, මරදානේ, ගෝල්ෆ්ස් එකේ තිබෙන ඉඩම් සුද්දන්ට විකුණන්න කියනවා ශත පහක්වත් බදු නැතිව. දුප්පත් මිනිහෙකු ඉඩමක් පිරිවිවෙත් අල්ලාගෙන ගිහින් දමනවා කුඩුවේ. දවසක් පෙන්නුවා ටීවී එකේ -“සිරස” රූපවාහිනියේද කොහේදෝ- සොල්දාදුවකුගේ නෝනා කෙනකුට වෙච්ච සිද්ධියක්. ඒ සොල්දාදුවා වැඩ කරන්නේ කොළඹ. ඒ සොල්දාදුවාගේ බිරිඳ පොඩි නිවාසයක් ඉදි කර ගෙන තිබෙනවා. එය ඉඩම පුරවලා කරපු අනවසර ඉදි කිරීමක් කියලා ඒ නෝනා මහත්මයාමයි, වයස අවුරුදු හතරේ පහේ ළමයි දෙන්නායි අරගෙන ගිහිල්ලා පැය 12ක් කුඩුවේ දමලා. ඊට පස්සේ ප්‍රතිභා මහනාම හේවා මහත්මයා ටීවී එකට කිව්වා, නීතියට අනුව මෙහෙම කරන්න බැහැ, අම්මා කෙනෙකු වරදක් කළා නම් දරුවන් දෙදෙනා කුඩුවේ දමන්න බැහැ කියලා. එහෙම කරන ආණ්ඩුව, එහෙම කරන ඔය පොලීසිය, එහෙම කරන ආරක්ෂක අමාත්‍යාංශය සුද්දන්ට දෙනවා ශත පහක්වත් ගන්නේ නැතිව කොළඹ මධ්‍යයේ අක්කර 29ක්. මෙහි කියනවා, මේ ඉඩම සාධාරණ මිලකට දෙන්න කියලා.

මූලාසනාරූප මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු මන්ත්‍රීතුමනි, කරුණාකර නිශ්ශබ්ද වන්න. මේ අවස්ථාවේදී ගරු නියෝජ්‍ය කථානායකතුමා මූලාසනය ගන්නවා ඇති.

අනතුරුව ගරු උදින් ලොකුබණ්ඩාර මහතා මූලාසනයෙන් ඉවත් වූයෙන්, නියෝජ්‍ය කථානායකතුමා [ගරු චන්දිම වීරක්කොඩි මහතා] මූලාසනාරූඪ විය.

අග්‍ර බ්‍රිතාන්‍ය, මාණ්ඩුමුදු උද්‍යෝගී ලොකුබණ්ඩාර මහතා මූලාසනයෙන් ඉවත් වූයෙන්, නියෝජ්‍ය කථානායකතුමා [ගරු චන්දිම වීරක්කොඩි මහතා] මූලාසනාරූඪ විය.

Whereupon THE HON. UDITH LOKUBANDARA left the Chair, and MR. DEPUTY SPEAKER (THE HON. CHANDIMA WEERAKKODY) took the Chair.

ගරු (ආචාර්ය) හර්ෂ ද සිල්වා මහතා
(මාණ්ඩුමුදු (කලාති) භාර්ෂ ද සිල්වා)
(The Hon. (Dr.) Harsha De Silva)

ගරු නියෝජ්‍ය කථානායකතුමා, මේ ආයතනයට මේ ඉඩම ලබා දෙන නම් මේ ඉඩම දුම්රිය දෙපාර්තමේන්තුවෙන් BOI එකට පවරා ගන්න ඕනෑ. හරි නේ ගරු ඇමතිතුමා? ඒ පවරා ගැනීම තමයි නැවත පවරා දෙන්නේ Chelina NEB Lanka (Pvt.) Limited එකට. මෙහි මෙන් මෙසේ කියනවා:

“To authorize the Commissioner General of Lands to transfer an extent of 29 acres and 2 roods to the Board of Investment of Sri Lanka as an outright grant without any cost”.

ඒ කියන්නේ, කිසිම ගෙවීමකින් තොරව මේක transfer කරන්න කියලායි. ඊට පස්සේ මෙහෙමත් කියනවා:

“To authorize the Commissioner General of Lands to include the following conditions in the said free grant of land to the BOI”.

හරි නේද? මේ ඉඩම BOI එකට නිකම් දෙන කොට කොන්දේසි වශයෙන් දමන්න කියනවා. කොන්දේසි දමනවා නේ. හරි, අපි කියනවා, හොඳයි කියලා. කොන්දේසි දමලා තමයි දෙන්නේ. මොනවාද කොන්දේසි?

මෙම කොන්දේසිවල නිබන්දන මෙහෙමයි: “To authorize the BOI to lease the land to Chelina NEB Lanka (Pvt.) Limited on a 99-year lease”.

කිය ගණනේද මේ ඉඩම විකුණන්නේ? කියද මේ ඉඩම විකුණන්න බලාපොරොත්තු වන්නේ? “BOI shall lease out such land to principal investor, Chelina NEB Lanka (Pvt.) Limited, on a 99-year lease based on the valuation by the Government Chief Valuer”. ඒ කියන්නේ ප්‍රධාන තක්සේරුකරුගේ මිලට අනුව මේ ඉඩම පවරන්න පුළුවන් කියනවා.

දැන් අපි කල්පනා කර බලමු, Krrish Group එක ගැන. මේ දවස්වල ඒ ගැන හැම දෙනාම කතා කරනවා නේ. Krrish Group එකට දීලා තිබෙන්නේ, අක්කර 4ක් බොලර් මිලියන 50කටයි. එතකොට අක්කර 29ක් -නිකම් ගණන් හැදුවොත්, හයෙන් වැඩි කළොත්- බොලර් මිලියන 350ක්, බොලර් මිලියන 360ක් විතර වෙනවා. ඒ අවට තිබෙන ඉඩම් එක්ක බැලුවොත් බොලර් මිලියන 360ක් තමයි මෙම ඉඩමේ සාධාරණ වටිනාකම වෙන්න ඕනෑ. එතකොට මෙතැන කියන බොලර් මිලියන 360ත්, කාණු

කපන්නයි, තාර දමන්නයි කියන බොලර් මිලියන 350ත් අතර බොහොම ලොකු සම්බන්ධයක් තිබෙනවා. එතකොට මේ කියන්නේ, බොලර් මිලියන 360කට පාරේ තාර දමලා, කාණු කපලා ඒක ආණ්ඩුවට දෙනවා කියන එකයි.

දැන් බලන්න. මෙහි තව කාරණයක් තිබෙනවා. මා කලින් ඉදිරිපත් කළ ඔවුන්ගේ financial proposal එකේ 8වන පිටුවේ මෙන්න මෙහෙම තිබෙනවා. “Transport Towers” එහි පින්තූරයක් මා ළඟ තිබෙනවා. මේ ප්‍රවාහන කුලුනු හදන්නේ දුම්රිය දෙපාර්තමේන්තුවට -

නියෝජ්‍ය කථානායකතුමා
(පිරිතිස් පාඨායකරු අමාත්‍යවරයා)
(The Deputy Speaker)
Hon. Member, you have only two more minutes left.

ගරු (ආචාර්ය) හර්ෂ ද සිල්වා මහතා
(මාණ්ඩුමුදු (කලාති) භාර්ෂ ද සිල්වා)
(The Hon. (Dr.) Harsha De Silva)

ඉරාන් විමුරන් මන්ත්‍රීතුමාට නියමිත වෙලාවෙන් විනාඩි 5ක් මට දෙනවා.

මෙහි මෙසේ සඳහන් වනවා:

“CNEB will provide the MoT with a modern Grade-A office facility (Transport Towers) as consideration for a 99-year lease for the site”.

මෙහි එය කෙළින්ම ඉදිරිපත් කරනවා. ගරු මුදල් හා ක්‍රමසම්පාදන නියෝජ්‍ය අමාත්‍යතුමා, එයට ගෙවන්නේ නැහැ. මෙය barter ක්‍රමයක්. ශතයක්වත් ගෙවන්නේ නැහැ. ඒ වෙනුවට ප්‍රවාහන අමාත්‍යාංශයට building එකක් දෙනවා. ප්‍රවාහන අමාත්‍යාංශයට මොනවාද buildings ගරු ඇමතිතුමා? ඔය තිබෙන buildings හොඳටම ඇති. ගිය අවුරුද්දේ ප්‍රවාහන අමාත්‍යාංශයේ පාඩුව රුපියල් කෝටි 380යි. රුපියල් කෝටි 4,700ක් වටිනා මෙම ඉඩම එක තඹ දොඩමක්වත්, එක බොරලයක්වත්, එක පවුමක්වත්, එක යුුවන් එකක්වත්, එක යෙන් එකක්වත් බදු ගහන්නේ නැතුව රුපියල් කෝටි 4700 වෙනුවට මේ ගොල්ලෝ කියන පරිදි බොලර් මිලියන 350කට හුවමාරු කර ගන්න හදනවා.

ජනවාරි මාසයේ සිට අප්‍රේල් මාසය දක්වා පොහොර සහනාධාරයට කොපමණද දුන්නේ ගරු ඇමතිතුමා? මුදල් හා ක්‍රමසම්පාදන අමාත්‍යාංශයේ වාර්ෂික වාර්තාවට අනුව 2013 ජනවාරි සිට අප්‍රේල් දක්වා පොහොර සහනාධාරය සඳහා වෙන් කර තිබෙන්නේ රුපියල් කෝටි 640යි; පාසල් පොත්, නිල ඇඳුම් සඳහා වෙන් කර තිබෙන්නේ රුපියල් කෝටි 123යි. නමුත් ඉඩමේ බදු නිදහස රුපියල් කෝටි 4,700යි. කවුද මෙතරම් වාසනාවන්ත ආයෝජකයෝ? ඔවුන් කවුද කියලා මා කියන්නම්. අපි ඒ ගැන සොයා බැලුවා. Chelina NEB Lanka (Pvt.) Limited. මෙහි තිබෙනවා, ඔවුන්ගේ Chelina Capital Corporation කියන මවු සමාගමේ Corporate Profile එක. මා මෙය සහාගත* කරනවා.

මෙහි මෙහෙම තිබෙනවා - Strategic Advantages of Chelina Capital Corporation. මොකක්ද කියන්නේ? “Our professional

* ලියවිල්ල ඉදිරිපත් නොකරන ලදී.
ஆவணம் சமர்ப்பிக்கப்படவில்லை.
Document not tendered.

[ගරු (ආචාර්ය) හර්ෂ ද සිල්වා මහතා]

team is well capable of successfully securing government stand-alone projects...”මෙන්න පළමු වන දේ. ඒ ගොල්ලන්ගේ strategic advantage එක මොකක්ද? ඒ ගොල්ලන්ගේ strategic advantage එක තමයි, ආණ්ඩුවේ projects ඔවුන්ට ගන්න පුළුවන් කියන එක. ඒක කෙළින්ම කළ, සුදුවලින් ලියා තිබෙනවා.

ඊළඟට ඔවුන් කියනවා, අපේ clientsලා කවුද කියලා. What is our track record? අපේ ගමන් මග කුමක්ද?

මෙන්න අහගන්න ගරු ඇමතිතුමනි. මෙතැන කියනවා, මෙන්න මෙහෙම:

“ We have been successful in winning many mega projects for our clients ...” It further states that “Most of our achievements remain undisclosed due to sensitivity of shared interest by parties involved”.

මොකක් ද කියන්නේ ගරු නියෝජ්‍ය කථානායකතුමනි? මෙතැන කියනවා, “අපේ ප්‍රධානම හැකියාව තමයි, රජයේ කොන්ත්‍රාත්තු ලබා ගැනීමට පුළුවන් වීම” කියා. ඔවුන් ඒවා මොනවා ද කියා කියන්නේ නැහැ. මොකද? ඒවා රහස්‍යගත නිසා. මිනිසුන්ගේ සල්ලි තව කාට හෝ කොන්ත්‍රාත්තුවලට දෙනවා නම්, ඒවා කොහොම ද ගරු නියෝජ්‍ය කථානායකතුමනි, රහස්‍යගත වෙන්නේ?

ගරු නියෝජ්‍ය කථානායකතුමනි, මා දැන් ප්‍රශ්න තුනක් ඉදිරිපත් කරනවා, වරාය අමාත්‍යතුමාට, මහාමාර්ග අමාත්‍යතුමාට සහ මුදල් ඇමතිතුමාට. 2009 ජනවාරි 1 වනදා සිට Chelina Capital Corporation හෝ ඊට අනුබද්ධ ආයතන සමඟ කළ ගනුදෙනු මොනවා ද කියන්න. ඔවුන්ට ගෙවූ මුළු මුදල් ප්‍රමාණය කොපමණ ද? ඔවුන්ගේ අධ්‍යක්ෂ මණ්ඩලයේ විස්තර මොනවා ද? මේවා අපට අහන්නට සිද්ධ වෙනවා. මෙන්න බලන්න.

With absolute arrogance they say that their strategic advantage is to win government projects but they will not disclose information because of the secrecy and sensitivity of those projects. කාගේ රහස් ද මේ රකින්නේ? කාට ද sensitize කරන්න හදන්නේ?

අවසාන වශයෙන් ගරු නියෝජ්‍ය කථානායකතුමනි, අප සොයා බැලුවා, Chelina NEB Lanka (Pvt.) Limited කියන්නේ කවු ද කියා. මා නම් කියන්න කැමැති වන්නේ නැහැ. නමුත් අබේසිංහ කියා පුද්ගලයෙක් ඉන්නවා. ඒ අබේසිංහ කියන පුද්ගලයා Sri Lankan කෙනෙක්. ජමිල් යුසුෆ් කියන්නේ අරාබි ජාතිකයෙක්. එඩ්වඩ් බුල්ජන්ස් කියා තව Sri Lankan කෙනෙක් ඉන්නවා. සාමාන්‍ය ජනතාවට දෙන්නට බැහැයි කියපු, army එක ඉන්න නිසා ට්‍රිපොලි එකේ වෙළෙන්දන්ව පන්නපු තැන -මේ අක්කර 29- දෙන්න යනවා මේ වෙලිනා කියන ආයතනයට. අවම වශයෙන් රුපියල් කෝටි 4700ක් ගන්න ඕනෑ ඉඩමට, සියයට සියයේ බද්ද ගැනුවාම තවත් කෝටි 4700ක් බදු හැටියට ගන්න ඕනෑ. ඊට පස්සේ මොවුන් ඉදිරිපත් කරනවා, ඇමෙරිකන් ඩොලර් බිලියන 1.3ක්. [බාධා කිරීමක්] රුපියල් බිලියන 140ක්. රුපියල් කෝටි 17,000කට වැඩි ආයෝජනයක් කරන්න ඉල්ලන්නේ. දැන් අප බැලුවා, විශාල කොමිස්‍යුනිස් වෙන්නට ඇති කියා.

කවුද මේ? මුළු shares ප්‍රමාණය කීය ද? shares තුනයි. Per share රුපියල් 10 යි. Total stated capital එක රුපියල් 30යි. හන් දෙයියනේ! රුපියල් තිහේ total stated capital එක තියෙන ආයතනයක් ඔවුන්ගේ strategic advantage එක තුළින් රුපියල් කෝටි දහ දහස් ගණනක ආණ්ඩුවේ project එකක් ගන්න ලත්සාහ කරනවා. අබේසිංහ කියන පුද්ගලයා හදිසියේම ගිය මාසයේ මේකෙන් ඉල්ලා අස්වෙලා, ඒ වෙනුවට එදා ම තව කෙනෙක් පත් කරලා. ඇයි මේ ඉල්ලා අස්වීම? කවුද මේ පුද්ගලයා? කවුද මේ අබේසිංහ? මේවා ගැන අවධානය යොමු කරන්නට සිද්ධ වෙන්නේ, මේ අක්කර 29 නිසා පමණක් නොවෙයි. ජනතාවට තමයි මේ බදු ගහන්නේ. ජනතාවට තමයි ජීවත් වෙන්න බැරි. ජනතාවට තමයි මේ දුක දෙන්නේ. ඊයේ දයාසිරි පනිනවාය කියා එහෙත් ලොකු show එකක් කළා. වෙන මොකක් හෝ එකක් කියා ලොකු show එකක් කරනවා. Rugger matches ගහනවා. Cricket matches ගහනවා. මිනිසුන්ට ඒවා බලන්නට දෙනවා. මිනිස්සුන් බිල්ලෝ වාගේ, ගෙම්බෝ වාගේ, ඉබ්බෝ වාගේ ඕවා බල බලා ඉන්නවා. ඒ අතරතුර මුළු රටම දුෂණය කරනවා. මුළු රටේම සල්ලි හොරා කනවා. ඒක තමයි වෙන්නේ. This is a "Smoke and Mirrors" show. You say, “No, everything is okay”.

CHOGM එක එනවා, අරක එනවා, ඔක්කොම හරි කියලා ඒ කළුවරේ ගිහින් මොකද කරන්නේ? කළුවරේ ගිහින් මිනිසුන්ගේ දේවල් හොරා කනවා. ගරු නියෝජ්‍ය කථානායකතුමනි, මීට වඩා මේ පිළිබඳව කථා කරන්න දෙයක් ඉතුරු වෙලා නැහැ කියලා මා කල්පනා කරනවා. ගරු නියෝජ්‍ය මුදල් ඇමතිතුමනි, මා විශ්වාස කරනවා ඔබතුමා මේ බදු පිළිබඳව කථා කරද්දි මේවා ගැන හොඳට හොයා බලාපි කියලා. because this is an unsolicited proposal. This proposal did not come through a tender process. When you are giving an unsolicited proposal, how can you give 29 acres of land to a company that has a stated capital of Rs. 30? It just does not make sense.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

These are all *gonibilla* companies.

ගරු (ආචාර්ය) හර්ෂ ද සිල්වා මහතා

(மாண்புமிகு (கலாநிதி) ஹர்ஷ த சில்வா)

(The Hon. (Dr.) Harsha De Silva)

Yes, therefore there must be an invisible hand.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

Exactly.

ගරු (ආචාර්ය) හර්ෂ ද සිල්වා මහතා

(மாண்புமிகு (கலாநிதி) ஹர்ஷ த சில்வா)

(The Hon. (Dr.) Harsha De Silva)

So, I ask this House, particularly the Hon. Minister, to look into this.

ගරු ඇමතිතුමනි, එක දෙයක් කරන්න. මේවාට බදු පනවන්න. මේවාට බදු පනවලා අද ඔය වැඩි කරපු අල බද්ද අඩු කරන්න; අද

වැඩි කරපු පරිප්පු බද්ද අඩු කරන්න; අද වැඩි කරපු බොම්බයි ලූනු බද්ද අඩු කරන්න; අද වැඩි කරපු සෑමන් බද්ද අඩු කරන්න. ඒවා අඩු කරලා මේ අයට බදු පනවන්න. බොහොම ස්තුතියි.

***සභාමේසය මත තබන ලද ලේඛන:**

சபாபீடத்தில் வைக்கப்பட்ட ஆவணங்கள்:

Documents tabled:

[මෙම ලේඛන පුස්තකාලයේද තබා ඇත.]

[இந்த ஆவணங்கள் நூல் நிலையத்திலும் வைக்கப்பட்டுள்ளது]

[This Documents are also placed in the Library.]

[අ.භා. 3.00]

ගරු අතාවුද සෙනෙවිරත්න මහතා (ග්‍රාමීය කටයුතු අමාත්‍යතුමා)

(மாண்புமிகு அதாவது செனெவிரத்ன - கிராமிய அலுவல்கள் அமைச்சர்)

(The Hon. Athauda Seneviratne - Minister of Rural Affairs)

ගරු නියෝජ්‍ය කථානායකතුමනි, අද ඉදිරිපත් කර ඇති යෝජනා හා නියමයන් ගැන කථා කරමින් මුදල් අමාත්‍යාංශය හා අනිකුත් අමාත්‍යාංශ ගැන යම් යම් අදහස් ඉදිරිපත් කරන්න යෙදුණා. අපේ ආචාර්ය හර්ෂ ද සිල්වා මන්ත්‍රීතුමා මහජනයාට අපහාස වන විධියට කථා කළා. මිනිස්සු ඉබ්බෝ වාගේ බලා ඉන්නවාය, ගෙම්බෝ වාගේ බලා ඉන්නවාය කියලා එතුමා කිව්වා. [බාධා කිරීමක්] ඔව්, ඔව්. ඒවාත් නොකියා කථා කරන්න තිබුණා නේ. මිනිස්සු මොළයක් නැති, උගත්කමක් දැනුමක් නැති ඉබ්බෝ ගෙම්බෝ වාගේ බලා ගෙන ඉන්නවා කියලා ඒ ආචාර්යතුමා කිව්වා. ආචාර්යතුමා මේ රටේ ජනතාව ගැන හිතන්නේ ඒ ආකාරයට වාගෙයි මට පේන්නේ. මම නම් කියන්නේ එතුමා ජනතාවට නින්දාවක් කළා කියලායි. අපේ ඡන්ද දායකයන්ට එතුමා අපහාසයක් කළේ. එතුමාට තිබෙන්නේ ඒ කියපු කථාව ඉල්ලා අස් කර ගන්නයි. ඒ කථාව ඉල්ලා අස් කර ගන්න ආචාර්යතුමනි. ගරු හර්ෂ ද සිල්වා මන්ත්‍රීතුමනි, ඔබතුමා ගෙම්බෝ, ඉබ්බෝ කියලා ජනතාවට අපහාස කරලා මේ කරන නාට්‍යය මොකක්ද? මොකක්ද මේ ජවනිකාව?

ඊයේ ඔබතුමන්ලා දයාසිරි ජයසේකර මන්ත්‍රීතුමා ගැනත් ඒ විධියට කිව්වා. මහ එක්කෙනාගේ හැසිරීමේ ඉඳලාම ඔය වාගේ තමයි ජනතාවට කථා කරන්නේ. ඒක නිසා තමයි දයාසිරි

[ගරු අනාචුද සෙනෙවිරත්න මහතා]

ජයසේකර මන්ත්‍රීතුමා කිව්වේ තව දහ අවුරුද්දකටත්, ජෙන තෙක් මානසේවත් එක්සත් ජාතික පක්ෂයට හරි මහක් නැහැ කියලා. අන්න ඒ මහ නැති කර ගන්න ජනතාවට අපහාස කරන්න. ගෙම්බෝ කියන්න, ඉබ්බෝ කියන්න, හරක් කියන්න. තමන්ගේ ඡන්ද දායකයන්ටත් එක්කයි එහෙම කියන්නේ. යුඑන්පී එකේ ඡන්ද දායකයන්ටත් එක්කයි ඔය කියන්නේ. තමන්ගේ ඡන්ද දායකයන්ට ඔය විධියට නින්දා කරන්න එපා. ආචාර්ය තනතුරක් දරා ගෙන එවැනි නින්දා සහගත වචන කථා කරන්න හොඳද? ඡන්ද දායකයා මොන තීරණයක් දුන්නත් ඒ තීරණය හරි කියලා හිස නමලා පිළි අරගෙන මේ රටේ වගකීම, පාලනය භාර ගන්නවා මිසක් මෙහෙම කථා කිරීමේ ක්‍රමයක් නැහැ. ඔබතුමා කිසිම හරයක් නැතිව, ගැඹුරක් නැතිව මේ රටේ ජනතාව අඳුරන්නේ නැති කෙනෙකු වාගේ කථා කළා. ඒ නිසා මේ කරපු නින්දාවට ජනතාවගෙන් සමාව ගන්න, ඒ වචන ඉල්ලා අස් කර ගන්න කියලායි මම අවසාන වශයෙන් කියන්නේ.

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)
මම ඒ කථාව ඉල්ලා අස් කර ගන්නවා.

ගරු අනාචුද සෙනෙවිරත්න මහතා
(மாண்புமிகு அதாவது செனெவிரத்ன)
(The Hon. Athauda Seneviratne)
බොහොම හොඳයි. ඒක හොඳ ශිල්පාරක්කයි.

ගරු (ආචාර්ය) හර්ෂ ද සිල්වා මහතා
(மாண்புமிகு (கலாநிதி) ஹர்ஷ த சில்வா)
(The Hon. (Dr.) Harsha De Silva)
ගරු ඇමතිතුමනි, මම ඒ වෙලාවේ ජනතාව හැල්ලු කරන්න හිතලා ගෙම්බෝ, ඉබ්බෝ කියලා කිව්වේ නැහැ.

එහෙම අදහස් වුණා නම්, මා එය ඉල්ලා අස් කර ගන්නවා. මම එහෙම ජනතාවට අපහාස කරන ජාතියේ මන්ත්‍රීවරයෙක් නොවෙයි. මම කිව්වේ, ජනතාවට ආණ්ඩුව සලකන්නේ ජනතාව ගෙම්බෝ, ඉබ්බෝ වාගේ හිතාගෙනයි කියන එකයි. බොහොම ස්තුතියි.

ගරු අනාචුද සෙනෙවිරත්න මහතා
(மாண்புமிகு அதாவது செனெவிரத்ன)
(The Hon. Athauda Seneviratne)

නැහැ, නැහැ, එහෙම නොවෙයි කිව්වේ. ඕනෑ නම් තැටිගත කරපු එක අරගෙන බලන්න. ඇතුළට ගිහිල්ලා ටේප් කරපු එක ඉල්ලා ගෙන බලන්න. [බාධා කිරීමක්] සුජීව සේනසිංහ මන්ත්‍රීතුමා, තමුන්නාන්සේ ඒ මන්ත්‍රීතුමාව රැක ගන්නට කථා කරනවා. [බාධා කිරීමක්] ඒක වෙනම එකක්. ටේප් කරපු එක අරගෙන බලන්න. [බාධා කිරීමක්] නැහැ, නැහැ, ඒක වෙනම එකක්. ජනතාව සොරකම් කළා නොවෙයි නේ. ජනතාව සොරකම් කරලා නැහැ නේ. ඒ සොරකම් කරන අයට පහර ගහන එක වෙනම දෙයක්. ජනතාව ගෙම්බෝ, ඉබ්බෝ වාගේ බලා ඉන්නවා කියලායි කිව්වේ. [බාධා කිරීම] මේවා කියද්දී මෙතුමන්ලා මේ එක එක නාට්‍ය රහපානවා. තමුන් එතුමා එහෙම තමයි කිව්වේ. සුජීව සේනසිංහ මන්ත්‍රීතුමනි, තමුන්නාන්සේ මෙනැත නාට්‍ය රහපැවට එතුමා අවසානයේ ඒක තේරුම් අරගෙන එය ඉල්ලා අස් කර ගන්න. [බාධා කිරීම] තමුන්නාන්සේ ඒ ප්‍රකාශය සම්බන්ධයෙන් එතුමාව රකින්න කථා කරනවා. ආචාර්යතුමා ඒක තේරුම් අරගෙන ඒ ප්‍රකාශය ඉල්ලා අස් කර ගන්න. [බාධා කිරීම]

තමුන්නාන්සේලා තවත් ඒකේ පැටලිලා යන්නේ නැතිව වාඩි වෙන්න. ඒ ගොන් වැඩේ තවත් එල්ලිලා යන්නේ නැතිව වාඩි වෙන්න. ඒක තේරුම් ගන්න. මේ වාගේ වැරද්දක් වුණාම ඒක පෙන්වා දෙන්න අපට යුතුකමක් තිබෙනවා. ආචාර්යතුමා ඒ කරපු කාර්ය බොහොම හොඳයි. [බාධා කිරීමක්] මෙතුමා ආචාර්ය නොවෙයි නේ. මෙතුමා මොන ආචාර්යද? මෙතුමා අනාචාර්ය. දැන් නැහිටලා කථා කරන්නේ අනාචාර්ය. බලන්න, මේ අනාචාර්ය කථා කරනවා. ආචාර්යතුමා ඒ ප්‍රකාශය ඉල්ලා අස් කර ගන්න. ඒ වෙනුවට දැන් අනාචාර්ය නැහිටලා කථා කරනවා. මොකක්ද මේ කථාවේ තේරුම?

මොන ආණ්ඩුවක් ආවත් බදු පනවනවා, බදු අඩු කරනවා, බදු අස් කර ගන්නවා. එහෙම තමයි ආණ්ඩු කටයුතු කරන්නේ. ඒ ඒ යුගයන්වල තිබෙන තත්ත්වයන් අනුව, ඒ අවශ්‍යතාවන් අනුව එම කටයුතු සිදු කරනවා. අද මෙතුමා මුදල් නියෝජ්‍ය ඇමතිතුමා හැටියට කරුණු ඉදිරිපත් කළේ, කලින් කලට ඇති වන ඒ තත්ත්වයන් අනුවයි. සමහර ඒවාට බදු වැඩි කරන්නට සිදු වනවා. අපේ රටේ අර්තපල් අස්වැන්න වැඩි වන කාලයට පිට රටින් ගෙන්වන අර්තපල්වලට බදු වැඩි කරනවා. අපේ රටේ ගොවීන් රකින්නයි, එවැනි වැඩ පිළිවෙළවල් සකස් කරන්නේ. ඒ අනුව තමයි කටයුතු කරන්නේ. ඒක නිසා බදු පැනවීම, බදු අඩු කිරීම, බදු ඉවත් කිරීම ඉතිහාසයේ සෑමදාම සෑම ආණ්ඩුවක් විසින්ම සිදු කරලා තිබෙනවා. ඒක ගැන දෝෂයක් කියන්න බැහැ. ඒවා සිද්ධ වනවා. එහෙම වෙන්න පුළුවන්. එහෙම විය යුතුයි.

තමුන්නාන්සේලා පසු ගිය කාලයේ ආණ්ඩුවෙන් ඇහුවා, කෝ ආයෝජන කියලා. කවුද ආයෝජනයන් කරන්න එන්නේ, කරන ආයෝජන මොනවාද කියලා ඇහුවා. දැන් ආයෝජන නැහැ, ආණ්ඩුවේ ප්‍රතිපත්තියට විරුද්ධයි, රුපියල බහිනවා, ඩොලර් එක නහිනවා වාගේ දේවල් කිය කියා සිටියා. දැන් ආයෝජකයන් එනකොට - [බාධා කිරීමක්] සුජීව සේනසිංහ මන්ත්‍රීතුමනි, තමුන්නාන්සේගේ වෙලාවේ දී ඒ ගැන කථා කරන්න. අපි තමුන්නාන්සේලාගේ වැඩ ගැන කථා කළේ නැහැ. මේ මෑත යුගයේ තරම් ආයෝජනයන් මේ රටේ මීට පෙර ඇති වෙලා නැහැ. මේ රට හඳුන්න අපට වැඩි වැඩියෙන් ආයෝජනයන් ඕනෑ. වාමාංශිකයන් හැටියට අපි ඉස්සර කල්පනා කළේ විනය ගන්නත් අනෙක් රටවල් ගන්නත් විදේශිකයන්ට ආයෝජනයන් කරන්නට ඉඩ දීම සුදුසු නැහැ කියායි. ඉස්සර අපි එහෙමයි කල්පනා කළේ. ඒ අනුව විදේශිකයන් මෙහි ආයෝජනය කරලා තිබුණු ඒවාත් අපි නැවත ලබා ගන්න. විනයත් දැන් විදේශීය ආයෝජනයන්ට දොර විවෘත කරලා තිබෙනවා. ඒ වාගේම ලෝකයේ සෑම රටකම තිබෙන -

ගරු සුජීව සේනසිංහ මහතා
(மாண்புமிகு சுஜீவ சேனசிங்க)
(The Hon. Sujeewa Senasinghe)
Sir, I rise to a point of Order.

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)

What is your point of Order, Hon. Sujeewa Senasinghe?

ගරු සුජීව සේනසිංහ මහතා
(மாண்புமிகு சுஜீவ சேனசிங்க)
(The Hon. Sujeewa Senasinghe)

ගරු නියෝජ්‍ය කථානායකතුමනි, මම මේ ඇමතිතුමාගෙන් අහන්න කැමැතියි, මේ රටට ආපු ආයෝජන දෙකක් ගැන කියන්න පුළුවන්ද කියලා.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

That is not a point of Order. ගරු ඇමතිතුමා කථා කරන්න.

ගරු අනාචුද සෙනෙවිරත්න මහතා

(மாண்புமிகு அதாவது செனெவிரத்ன)

(The Hon. Athauda Seneviratne)

තමුන්නාන්සේ point of Order කිය කියා මොකක්ද ඉදිරිපත් කරන්න හදන්නේ? යන්න කෝ, හැන්දෑවට අර Galle Face එකට. හැන්දෑවට ගිහින් Galle Face එක දිහා බලා ගෙන ඉන්නකෝ. Galle Face එකේ තට්ටු කියක හෝටලයක් හදනවාද? ඒක ආයෝජනයක් නොවෙයිද? මෙහේ ඇවිත් හෝටල් හදන්න ඊට වැඩිය ලොකු කොමිෂනියක් ලෝකයේ තිබෙනවාද? මේ ආණ්ඩුව කරන වැඩ නවත්වන්න, දුර්වල කරන්න, ආයෝජකයන් අතර, විදේශිකයන් අතර වැරදි ප්‍රචාරයන් ගෙතියන්න තමුන්නාන්සේලා ඊර්ෂ්‍යාවෙන්, වෛරයෙන් කරන ව්‍යාපාරයක් තමයි මේ කර ගෙන යන්නේ.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

හෝටලය හදන කොමිෂනිය මොකක්ද?

ගරු අනාචුද සෙනෙවිරත්න මහතා

(மாண்புமிகு அதாவது செனெவிரத்ன)

(The Hon. Athauda Seneviratne)

තමුන්නාන්සේට උත්තර දෙන්න මම බැඳිලා නැහැ. මම කථා කරන්නේ මූලාසනයටයි. තමුන්නාන්සේ වාඩි වෙලා නිකම් ඉන්නවා.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

හොටෙල් එකේ නම කියන්න. මොකක්ද දන්නේ නැහැ. ඒ ගැන දන්නේ නැති කට්ටිය ඉන්නවා. හෝටලයේ නම මොකක්ද?

ගරු අනාචුද සෙනෙවිරත්න මහතා

(மாண்புமிகு அதாவது செனெவிரத்ன)

(The Hon. Athauda Seneviratne)

මන්ත්‍රීතුමා ගිහින් හුළං වදින්නත් එක්ක Galle Face එකේ ඉදගෙන ඉන්නකෝ. ඉදගෙන ඉදලා බලන්නකෝ. අර හදා ගෙන හදාගෙන යන්නේ. ඒ හෝටලය ගොඩනගලා ඉවර කරන කාලයත් ඒකේ දාලා තිබෙනවා. බලා ගෙන ඉන්න.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

මෙලෝ දෙයක් තේරෙන්නේ නැහැ. තල් ගස් ටික නම් ගැලවෙවා.

ගරු අනාචුද සෙනෙවිරත්න මහතා

(மாண்புமிகு அதாவது செனெவிரத்ன)

(The Hon. Athauda Seneviratne)

ආයෝජන දෙකක් කියන්න කියලා නේ කිව්වේ. ඔන්න එකක් කිව්වා. තවත් කියවා ගන්න ඕනෑද්? ආයෝජන නැද්ද, මේ රටේ? ඒ නිසා තව තවත් වැඩි වැඩියෙන් ආයෝජන ලංකාවට ගෙන්වා ගන්න තමයි අපේ වුවමනාව; අපේ අරමුණ. මේ රටේ සංවර්ධනය වැඩි වෙලා, නිෂ්පාදනය වැඩි වෙලා, රැකි රක්ෂා වැඩි වෙලා, මේ රටේ දුප්පත්කම අඩු කර ගන්න තිබෙන එක මාර්ගයක් තමයි

විදේශීය ආයෝජන. ඒ අය අපි කැඳවා ගන්න ඕනෑ. ආයෝජන කරන්න ඕනෑ.

ගරු නියෝජ්‍ය කථානායකතුමා, අද හෝටල් ක්ෂේත්‍රය විවෘත කරලා තිබෙනවා. හෝටල් හදන්න ප්‍රදේශ වෙන් කරලා දීලා තිබෙනවා. ඒ ප්‍රදේශවල හෝටල් හැදී ගෙන එනවා. සංචාරකයන් වැඩි වෙනවා. ඒ එක අංශයක්.

තවත් අංශයක් තමයි ව්‍යාපාර පටන් ගැනීම සඳහා, කර්මාන්ත පටන් ගැනීම සඳහා ඒ ඒ ව්‍යාපාරිකයන්ට අවශ්‍ය විධියට ඒ කටයුතු සකස් කර ගන්න පහසුකම් සැලසීම. ඒ ව්‍යාපාරිකයන් ආකර්ෂණය කර ගන්න ඒ වැඩ පිළිවෙළකට අපි යන්න ඕනෑ. ඒ සඳහා වූ වැඩ පිළිවෙළවල් සකස් කරලා, ඒ අය කැඳවලා, ඒ අයට භාර දුන්නාම, ඒ අය නිෂ්පාදනය වැඩි කරන්න, වැඩි කරන්න; ඒ ගොල්ලන් දියුණු වෙන්න, දියුණු වෙන්න ඒ ගොල්ලන්ගෙන් බදු ගැනීම, බදු වැඩි කර ගැනීම වැනි ඒ කටයුතු වැඩි වැඩියෙන් ක්‍රියාත්මක වන කොට අපට අවස්ථාව ලැබෙනවා, අපගේ ආර්ථිකය දියුණු කර ගන්න. එහෙම වූ වැඩ පිළිවෙළක් තමයි අපි ක්‍රියාත්මක කරන්න යන්නේ.

තමුන්නාන්සේලා කියන්නේ අපි ණය ගන්නවා වැඩිය කියලායි. තමුන්නාන්සේලා දන්නවා, World Bank එක අපි දැන් ගෙතියන වැඩ පිළිවෙළට ස්තුති කරනවා; අපේ සංවර්ධනයට ස්තුති කරනවා කියලා. අපේ සංවර්ධනයේ වේගය ගැන ඔවුන් සතුටට පත් වෙලා ඉන්නවා. ඒවා ගැන සතුටට පත් වෙලා ඒ අය කථා කරනවා. එක්සත් ජාතික පක්ෂයේ කොමිෂනිය තමයි මේකට විරුද්ධව කථා කරන්නේ.

ගරු නියෝජ්‍ය කථානායකතුමා, රටක සංවර්ධනයට ණය අවශ්‍යයි. ණය නැතුව සංවර්ධනය වුණු රටක් නැහැ; සංවර්ධනය කරන රටක් නැහැ. ඇමෙරිකාව මේ කාලයේ කොච්චර ණය ගන්නවාද? ණය අවශ්‍යයි. ණය ලබා ගන්න ඕනෑ. එසේ ණය ලබා ගෙන තමයි සංවර්ධනය කරන්නේ. අපේ රටේ සෑම අංශයකම ඒ සංවර්ධනය ව්‍යාප්ත කර ගෙන යනවා. අලුතෙන් රේල් පාරවල් හදනවා, ගුවන් තොටු පොළවල් හදනවා, වරායවල් හදනවා, විදුලි බලාගාර හදනවා. ණය අරගෙන හෝ කොහොම හෝ මේවා හදමින් මේ රට සංවර්ධනය කරා යමින් සිටිනවා. ඒ මගින් තමයි මේ රට සංවර්ධනය කරා ගෙනියන්න තිබෙන්නේ. එක්සත් ජාතික පක්ෂයේ, තමුන්නාන්සේලා වාගේ කෑ ගහපු කෙනෙක් තමයි, ඔය වාගේම ආණ්ඩුවට බැණපු කෙනෙක් තමයි, තමුන්නාන්සේලා වාගේ නින්දා කරපු කෙනෙක් තමයි, උඩ පැනපු කෙනෙක් තමයි ඊයේ ආණ්ඩුවට ආවේ. තවත් එන්න අය ඉන්නවා.

ජේවීපි එක මොනවාද කියන්නේ? ජේවීපි එකේ කැල්ලක් මෙහේ, කැල්ලක් කැඩිලා. ජේවීපි එකට ඡන්දයෙන් බලයට එන්න බැහැ, අපි වෙනම අරගලයක් කරනවා කියලා කැල්ලක් කැඩිලා එහෙත් ගමනක් යනවා. පෙරටුගාමී සමාජවාදී අරටුවද, පෙරමුණද කියලා එකක් එහෙත් යනවා. මෙහෙත් පරණ ජේවීපි එක කර ගහගෙන යනවා. ජේවීපි එකේ හිටපු අය කී දෙනෙක් මෙහාට ඇවිල්ලා අද සංස්ථාවල සභාපතිවරුන් වෙලා ඉන්නවාද? තනතුරු ලබා ගෙන ඉන්නවාද? අධ්‍යක්ෂවරු වෙලා ඉන්නවාද? ඇයි? ඒ කියන්නේ ඒ පක්ෂයේත් ගමනක් නැහැ; අනාගතයක් පෙනෙන්නේ නැහැ; අනාගතයක් දකින්න නැහැ.

එක්සත් ජාතික පක්ෂයට -[බාධා කිරීමක්] එක්සත් ජාතික පක්ෂයට මොකක්ද තිබෙන තත්ත්වය? එක්සත් ජාතික පක්ෂයටත් කාලයක් අනාගතයක් පේන්නේ නැහැ. අද මේ රටේ ජනතාවට ඡන්දය දෙන්න තිබෙන පක්ෂය මොකක්ද? මොන පක්ෂයටද ඡන්දය දෙන්න පුළුවන්? එක්සත් ජාතික පක්ෂයටද? එක්සත් ජාතික පක්ෂයට ඡන්දය දෙන්නේ මොකටද? ආණ්ඩුවක්

[ගරු අනාමුද සෙනෙවිරත්න මහතා]

හදන්ද? එක්සත් ජාතික පක්ෂයට ආණ්ඩුවක් හදන්න පුළුවන්ද? ජේවී පිට්ටි එකට ඡන්දය දීලා ආණ්ඩුවක් හදන්න පුළුවන්ද? සරත් ෆොන්සේකාට ඡන්දය දීලා ආණ්ඩුවක් හදන්න පුළුවන්ද? ඒ අයට බලයට එන්න පුළුවන්ද? රට සංවර්ධනය කරන්න පුළුවන්ද? මොකක්ද ඒ අයට තිබෙන සැලැස්ම?

යුළුපිට්ටි එකේ රනිල් වික්‍රමසිංහ මහත්මයා අවුරුදු දෙකක් විතර අගමැති ධුරයේ හිටියා. එතුමා මොකක්ද කළේ? එතුමාගේ කාලයේ රාජ්‍ය සේවය කප්පාදු කරන්න, රාජ්‍ය සේවකයින් පත් කරන එක නතර කරන්න ලැබුණේ කළා. 900,000ක්ව සිටිය රාජ්‍ය සේවකයින් සංඛ්‍යාව 600,000 දක්වා අඩු කරන්නට තීන්දු කරලා තිබුණා. අපි එය 1,400,000ක්, 1,500,000ක් දක්වා වැඩි කරලා රාජ්‍ය සේවය ශක්තිමත් කළා. අපි 42,000ක් උපාධිධාරීන් රාජ්‍ය සේවයට බඳවා ගත්තා. උපාධිධාරීන් සියලුම දෙනාට රක්ෂාවල් දීලා අප මේ රට ඉදිරියට ගෙන යනවා. අපි දුප්පත්කම සියයට 7 දක්වා අඩු කරලා තිබෙනවා. උද්ධමනය අඩු කරලා තිබෙනවා. ඒ අනුව මේ විධියට රටේ සංවර්ධනය කර ගෙන යනවා. ඒ අනුව තමයි මේ රට ගොඩ නගන්නට තිබෙන්නේ. මේ රට ගොඩ නගන්නට වෙනත් පිළිවෙළක් නැහැ. තමුන්නාන්සේලාගේ එක්සත් ජාතික පක්ෂයේ රනිල් වික්‍රමසිංහ මහත්මයා අගමැති ධුරයේ සිටි කාලයේ එක කම්කරුවෙක්, එක driver කෙනෙක්, එක සේවකයෙක් රාජ්‍ය සේවයට බඳවා ගත්තේ නැහැ. එක් කෙනෙකුවත් බඳවා ගත්තේ නැහැ.

රිළඟට එතුමා මොකක්ද කළේ? එතුමාගේ ආර්ථික න්‍යාය මොකක්ද? එතුමා ගොඩ නැගුව ආර්ථික න්‍යාය මොකක්ද? මොකක්ද කළේ? කළ දෙයක් තිබෙනවාද? කළ දෙයක් සම්බන්ධයෙන් එක වාර්තාවක් ඉදිරිපත් කරන්නට පුළුවන්ද? හැදූ එක ස්ථානයක් කියන්නට පුළුවන්ද? [බාධා කිරීමක්] හැදූ එක ගොඩනැගිල්ලක් පෙන්වන්නට පුළුවන්ද? හැදූ එක පාරක් පෙන්වන්නට පුළුවන්ද? හැදූ එක පාලමක් පෙන්වන්නට පුළුවන්ද? මොකක්ද පෙන්වන්නට පුළුවන්? රනිල් වික්‍රමසිංහ මහත්මයා 2002 - 2004 දක්වා අගමැති ධුරයේ ඉඳලා ගොඩ නගපු එක පාලමක් කියන්න බලන්න; එක පාරක් කියන්න බලන්න; එක ගුවන් තොටුපොළක් කියන්න. මොනවාද කරලා තිබෙන්නේ? කළ දෙයක් කියන්න බලන්න. කියන්න දෙයක් නැහැ. [බාධා කිරීමක්] ඔව්, ගරු සුජීව සේනසිංහ මන්ත්‍රීතුමනි, තමුන්නාන්සේන් දයාසිරි වාගේ තමයි. හෙට අතිද්දා වන විට මේ පැත්තේ ඉදිවි. තමුන්නාන්සේන් මෙහාට එන්න. [බාධා කිරීමක්] යන එන මහක් නැහැ. යන එන මහක් නැහැ. [බාධා කිරීමක්] ඔව්, ඔබ්බට වඩා පුළුවනම් කියාපු කට්ටිය, අපට කුණුහරුපයෙන් බැණපු කට්ටිය දැන් මේ පැත්තේ ඉන්නේ. දැන් මේ පැත්තේ මුල් පුටුවල ඉන්නේ එතුමන්ලායි. එතුමන්ලා තමයි දැන් තමුන්නාන්සේලාට උත්තර දෙන්නේ. උත්තර දෙන්න අපි ඕනෑ නැහැ. යුළුපිට්ටි අය දාලාම තමයි ආපසු තමුන්නාන්සේලාට උත්තර දෙන්නේ. එතුමන්ලා තමයි තමුන්නාන්සේලාට හොක්කට අතින්නට කපා කරන්නේ. යුළුපිට්ටි ලොක්කෝ තමයි මෙහේ ඉඳලා තමුන්නාන්සේලාට උත්තර දෙන්නේ. [බාධා කිරීමක්] අපට ඕනෑ නැහැ, අපට ඕනෑ නැහැ. ගරු සුජීව සේනසිංහ මන්ත්‍රීතුමනි, ඔබතුමාත් එහෙම තමයි. ඔබතුමාටත් ඕනෑ දේවල් ඒ විධියට කියා ගන්න පුළුවන්. යුළුපිට්ටි එක මොන ගමනක්ද යන්නේ? මොකක්ද යන්න පුළුවන් ගමන? ගමනක් නැහැ. පයින් ගමනකුත් නැහැ. කරපු දෙයකුත් නැහැ. මේ රටේ කරපු සංවර්ධනයකුත් නැහැ. කවුරුවත් තමුන්නාන්සේලාට රට බාර දෙන්නට ලැබුණේ නැහැ; ඡන්දය දෙන්න ලැබුණේ නැහැ. දීලා වැඩක් නැහැ. ඡන්දය අහකට යන, ඡන්දය අපකට යන, ඡන්දය විනාශ වන වැඩක් මේ කර ගෙන යන්නේ. ඒක නිසා තමුන්නාන්සේලා -[බාධා කිරීමක්] ඉතින් පරිප්පු ඉල්ලා ගෙන කන්න කෝ. ඉල්ලා ගෙනම කන්න කෝ පරිප්පු. උදේටත් කන්න,

දවල්ටත් කන්න, රැටත් කන්න. කන්න, තමුන්නාන්සේලා පරිප්පු කන්න. පරිප්පු තිබෙනවා. පරිප්පු නැත්තේ නැහැ. පරිප්පු ලැබිලා තිබෙනවා. කඩවල පරිප්පු තිබෙනවා. ඕනෑ නම් උයලාත් දෙන්නම්. හෝටල්වලට ගිහිල්ලාත් කන්න. ඒ විධියට හදලා කන්න. පරිප්පුම කන්න. පරිප්පුම කන්න. පරිප්පු කාලා තමයි දැන් ඇති වෙලා තිබෙන්නේ. ජේවී පිට්ටි එකට යන එන මහක් නැහැ. විප්ලවයකුත් නැහැ; ඡන්දයකුත් නැහැ. විප්ලවයත් නැහැ; ඡන්දෙත් නැහැ; ගමනත් නැහැ. ඒ නිසා මේ අය කොහොටද යන්නේ? යන ගමනක් නැහැ.

අතිගරු ජනාධිපතිතුමාගේ මහින්ද විත්තන වැඩ පිළිවෙළ යටතේ මේ රට ඓතිහාසික වශයෙන් මහා සංවර්ධන වැඩ පිළිවෙළවල් -දැවැන්ත සංවර්ධන වැඩ පිළිවෙළවල්- සහිතව අලුත් වාර්තා සහිත අලුත් යුගයකට ගෙන යන්න යන වෙලාවයි මේ. මේ රට සංවර්ධනය කරා ගෙන යන වෙලාව මේ. මේ රට ඓතිහාසිකවත් රටක් බවට පත් කරන්නට ගෙන යන වෙලාවේ තමුන්නාන්සේලාත් උදවු කරන්න; දුර්වලකම් පෙන්වලා දෙන්න. ඒ දුර්වලකම් පුළුවන් තරම් හදාගෙන රට හදන්න අපි කැප වෙමු. ඒ සඳහා තමයි තමුන්නාන්සේලාට කටයුතු කරන්නට තිබෙන්නේ. එහෙම නැතිව තමුන්නාන්සේලා මේ සහාවට ඇවිල්ලා කෑ කෝ ගහලා, අපට බැණලා වැඩක් නැහැ. බැණනාට මේ රට හැදෙන්නේ නැහැ. තර්ක විතර්ක ඉදිරිපත් කළාට මේ රට හැදෙන්නේ නැහැ. ප්‍රායෝගික වශයෙන් මේ වැඩ පිළිවෙළ ක්‍රියාත්මක කර ගෙන යන්න තමුන්නාන්සේලාගේ සහයෝගය අපට අවශ්‍ය වෙනවා.

ඒක නිසා තමයි සෑම කෙනෙක්ම අප සමඟ එකතු වෙලා තිබෙන්නේ. දැන් අපේ ආණ්ඩුව ජාතික ආණ්ඩුවක්. දැන් අපේ ආණ්ඩුවේ මුස්ලිම් කොංග්‍රසය ඉන්නවා; වතුකරයේ තොණ්ඩමන් ඇමතිතුමාගේ පක්ෂය ඉන්නවා. සියලු දෙනාම ඉන්නවා. ඒ ඔක්කොම එකතු වෙලා ඉන්නේ මේ ආණ්ඩුව යන ගමන නිවැරදි නිසායි. පොඩි පොඩි අඩු පාඩුකම් තිබෙනවා.

පහු ගිය කාලයේත් මේ රටේ එක එක ප්‍රශ්න තිබුණා. මේ රටේ ආගම් බේද ඇති කරලා, රණ්ඩු ඇති කරලා ප්‍රශ්න ඇති කරන්න හදනවා. අපි ඒවාට සම්පූර්ණයෙන්ම විරුද්ධයි. අපට මේ රටේ සංවර්ධනය ඉදිරියට ගෙන යන්න සමගිය සමාදානය අවශ්‍යයි. ඒ තත්ත්වය ආරක්ෂා කර ගෙන යන්න නම් සියලු දෙනාම ඉදිරිපත් වෙන්න ඕනෑ; කටයුතු කරන්න ඕනෑ. ජාති බේද අවුස්සලා, ලබන මැතිවරණයේදී හාමුදුරුවන් එක්කෙනෙක් දෙන්නෙක් ඉදිරිපත් කරලා ආසනයක් දෙකක් දිනා ගන්න පුළුවන්ද කියලා බලන මිනිස්සුන් ඉන්නවා. නමුත් දේශපාලනය කියන්නේ ඒක නොවෙයි. එදා සිදුහත් කුමාරයාට ඕනෑ නම් තිබුණා, කිබුල්වත් නුවර තමන්ගේ පියතුමාගේ රාජ්‍යය භාර ගන්න. නමුත් එහෙම කළේ නැහැ. රජපුරුවන්ගේ වංශය ඒක, මගේ වංශය මේකයි කියලා පිඩු සිහා වළඳා උන් වහන්සේ ඒ කටයුතු කරගෙන ගියා. දැන් මේ අයට ඕනෑ කරනවා මන්ත්‍රීකම්; තව තව දේවල් ඕනෑ කරනවා. ඒක බුද්ධාගම නොවෙයි; ඒක බෞද්ධ දර්ශනය නොවෙයි. ජාතිවාදය ඇති කරලා ඡන්දයේදී ඒක මතු කරලා ගන්න හදනවා.

ගරු නියෝජ්‍ය කථානායකතුමනි, ඒ වාගේම ජාතිවාදය ඇති කරන අයට උදවු කරන විදේශීය බලවේග තිබෙනවා. NGOකාරයන් උදවු කරනවා. එහෙම උදවු කරලා, තවත් රණ්ඩු ඇති කරලා, ඒ අය මගින් ආණ්ඩු විරෝධී ගමන් මගට, රටට හතුරුකම් කරන අයට උදව් වෙන්න, ඩයස්පෝරාවට උදව් වෙන්න, එක්සත් ජාතීන්ගේ මණ්ඩලයේ ඉන්න අපට විරුද්ධ නිලධාරීන්ගේ වුවමනාවන් ඉෂ්ට කරන්න, අපේ රට විනාශ කරන්න, රටට හතුරුකම් කරන්න, ඒ වාගේම බලවේග හදන්න උත්සාහ කරනවා. ඒවාට රැවටෙන්නේ නැතිව අපේ රට බේරා

ගෙන මේ රජය ඉදිරියට යන මේ ගමනට උදව් වෙන්න ඕනෑ. සමහර අය කිව්වා, පළාත් සභා අභේදී කරන්න ඕනෑ, පළාත් සභාවලින් වැඩක් නැහැ කියලා. ජනාධිපතිතුමා කිව්වේ පළාත් සභා ඡන්දය තියනවා කියලායි. දැන් පළාත් සභා මැතිවරණයට නාම යෝජනා කැඳවා තිබෙනවා. මේ රටට ඕනෑ දේ කරන්න ජනාධිපතිතුමා අවශ්‍ය කටයුතු කර ගෙන යනවා. ඒ අනුව මේ රට හදන්න, මේ රට දියුණු කරන්න, මේ රටේ සියලු ජාතීන් රකින්න, මේ රට ඉදිරියට ගෙන යන්න අපේ ජනාධිපතිතුමා තමයි මේ යුගයේ මේ රටේ ඉන්න නායකයා. ඒ පෞරුෂත්වය, ඒ නායකත්වය මගින් රට ආර්ථික පැත්තෙන් වාගේම සෑම පැත්තකින්ම දියුණු කර තිබෙනවා. සමස්තයක් හැටියට ඒ වැඩපිළිවෙළ කර ගෙන යනවා. නමුත් යම් පිරිහීමක් තිබෙනවා. අවුරුදු 40ක්, 50ක් යුද හමුදාවේ, පොලිසියේ නීති-රීති ඇතිව ක්‍රියා කරපු යුද තත්ත්වයක් තිබුණු රටක් මේක. ඒ තත්ත්වය තුළ තරක පුරුදු ඇති වෙච්ච අය ඉන්නවා. ඒ වාගේම මේ විවෘත ආර්ථිකය තුළ ඉක්මනින් භාණ්ඩ ගන්න, ද්‍රව්‍ය ගන්න, බඩු මුටු ගන්න, ඉක්මනින් පොහොසත් වෙන්න, "New Rich" class එකක් හදන්න තමයි හැමෝම උත්සාහ කරන්නේ. ඒක නිලධාරීන් අතරින් ඒ පිරිහීම තිබෙනවා. දේශපාලකයන් අතරින් ඒ පිරිහීම තිබෙනවා. නඩුකාරයන් අතරින් ඒ පිරිහීම තිබෙනවා. නීතිඥයින් අතරින් ඒ පිරිහීම තිබෙනවා. පූජකවරුන් අතරින් ඒ පිරිහීම තිබෙනවා. මේ විධියට සමස්ත පිරිහීමක් මේ රටේ තිබෙනවා. ඒ නිසා ඒ තත්ත්වය නිවැරදි කරන්න ඕනෑ.

ගරු නියෝජ්‍ය කථානායකතුමනි, ඒ වාගේම සියලු දේශපාලන පක්ෂ මේ රට හදන්න එකතු වෙන්න ඕනෑ. ඒක තමයි නායකයන්ගේ වගකීම. ඒකට අවශ්‍ය සමාජ කතිකාවතක්, සමාජ දර්ශනයක්, සමාජ විග්‍රහයක් ඉදිරිපත් කරලා මේ රට හදන වැඩ පිළිවෙළ ඉදිරිපත් කළ යුතුව තිබෙනවා. ඒක අවශ්‍යයි. ඒ සඳහා ඉදිරිපත් වෙලා වැඩ කිරීම ඉතාම වැදගත් හැටියට මා සලකනවා. සමාජය තරක පැත්තට ගන්න එක බොහොම ලෙහෙසියි; දුෂ්ණයට ගන්න එක බොහොම ලෙහෙසියි; ඒ දුබලකම් ඇති වන තැනට පත් වන එක ලෙහෙසියි. ඒක නිසා තමයි නොයෙක් වැරදි ක්‍රියාවලින් සල්ලි භොයන, සල්ලි කරා හඹා යන සමාජයක් විවෘත ආර්ථිකයන් එක්ක මේ රටේ ඇති වෙලා තිබෙන්නේ. බහු භාණ්ඩ යුගයත් එක්ක ඒ තත්ත්වය ඇති වෙලා තිබෙනවා. මේ වැරදි හදා ගෙන යන්න ඕනෑ. ඒ සඳහා දැවැන්ත නැගීටීමක්, ව්‍යාපාරයක් අවශ්‍ය වෙනවා. යහපත් සමාජයක්, සංවර සමාජයක් හදා ගන්න ඒක අවශ්‍ය වෙනවා. එවැනි සමාජ ක්‍රමයක් ඇති කර ගන්න අප උත්සාහ කළ යුතුව තිබෙනවා. ඒ ගමන යන්න අපි සියලු දෙනාම එකතු වෙමු කියා ආරාධනා කරමින් මගේ කථාව අවසන් කරනවා.

[අ.හා. 3.24]

ගරු අනුර දිසානායක මහතා

(මාණ්ඩුමිත්‍රු අනුරා තිලාභායායක)

(The Hon. Anura Dissanayake)

ගරු නියෝජ්‍ය කථානායකතුමනි, ආණ්ඩුව නැවතත් ජනතාවගේ අත්‍යවශ්‍ය භාණ්ඩ ගණනාවකට බදු පනවන යෝජනාව අද පාර්ලිමේන්තුවට ඉදිරිපත් කර තිබෙනවා. අද ආණ්ඩුවේ එකම පැවැත්ම වී තිබෙන්නේ බදු, දඩ සහ ණය මත. බදු, දඩ සහ ණය හරහා උපයා ගන්නා මේ මුදල් තමයි මේ ආණ්ඩුව ඉතාම වැරදිසහගත ලෙස, ඉතාම දුෂිත ලෙස අද යොදවමින් තිබෙන්නේ. ඒ මුදල් ජනතාවගේ වුවමනාව වෙනුවෙන් නොවෙයි යොදවන්නේ. මා ගරු සරත් අමුණුගම ඇමතිතුමාගෙන් අහනවා, එක සතියක් තුළ තමුන්නාන්සේලා කැබිනට් මණ්ඩලයට ඉදිරිපත් කරන කැබිනට් පත්‍රිකා හරහා මොන තරම් මුදල් ප්‍රමාණයක් දුෂිත කරන්න බලාපොරොත්තු වෙලා තිබෙනවාද කියලා. ගරු හර්ෂ ද සිල්වා මන්ත්‍රීතුමා ඉදිරිපත්

කළ කරුණ පිළිබඳව පසුව කථා කරන්න බලාපොරොත්තු වෙමින් මම පළමුවෙන්ම මෙම කරුණ ඉදිරිපත් කරනවා.

මේ රටේ "මාතා" කියලා චිත්‍රපටයක් හැදුවා. "මාතා" කියන ඒ චිත්‍රපටය රට පුරා සිනමාහල්වල පෙන්නවා. පෙන්නවාට පස්සේ, ඒක තව දුරටත් දුවන්න බැරිව, සිනමාහල්වලට ලාභ උපයා ගන්න බැරිව අකුළා ගන්නා. ඒක අකුළා ගන්නාට පස්සේ තමුන්නාන්සේලා අද මොකක්ද කරන්න හදන්නේ? ඒ දුවන්නේ නැති, අකුළා ගත්ත චිත්‍රපටය තමුන්නාන්සේලා සල්ලි දීලා ගන්න හදනවා. දැන් මම මුදල් හා ක්‍රමසම්පාදන නියෝජ්‍ය අමාත්‍යතුමාගෙන් අහනවා, ඒ චිත්‍රපටය මිලදී ගන්න තමුන්නාන්සේලා රජයේ සල්ලි වෙන් කරනවාද?

ගරු (ආචාර්ය) සරත් අමුණුගම මහතා

(මාණ්ඩුමිත්‍රු කලාත්‍රිති ජරත් අමුණුගම)

(The Hon. (Dr.) Sarath Amunugama)

ගරු මන්ත්‍රීතුමනි, තව දුරටත් ඒ ගැන කථා කරන්න ඕනෑ නැහැ. මොකද, ඇත්ත වශයෙන්ම ඒ චිත්‍රපටය නොගන්න රජය තීරණය කළා.

ගරු අනුර දිසානායක මහතා

(මාණ්ඩුමිත්‍රු අනුරා තිලාභායායක)

(The Hon. Anura Dissanayake)

නොගන්න තීරණය කළාද?

ගරු (ආචාර්ය) සරත් අමුණුගම මහතා

(මාණ්ඩුමිත්‍රු කලාත්‍රිති ජරත් අමුණුගම)

(The Hon. (Dr.) Sarath Amunugama)

ඔව්. ඒ නිසා ඒ ගැන කලබල වෙන්න එපා.

ගරු අනුර දිසානායක මහතා

(මාණ්ඩුමිත්‍රු අනුරා තිලාභායායක)

(The Hon. Anura Dissanayake)

දැන් බලන්නකෝ. මේ කැබිනට් පත්‍රිකාවේ සඳහන් වෙලා තිබෙනවා ඒ චිත්‍රපටයේ වියදම රුපියල් මිලියන එකසියයි. - [බාධා කිරීමක්] පොඩ්ඩක් ඉන්න, පොඩ්ඩක් ඉන්න. ගරු ඇමතිතුමා වාඩි වෙන්න කෝ. ඇයි කලබල වෙන්නේ? ආචාර්ය මර්වින් සිල්වා මැතිතුමා කැබිනට් පත්‍රිකාව ඉදිරිපත් කරලා තිබෙනවා. එතුමා ඉදිරිපත් කළ කැබිනට් පත්‍රිකාවේ තිබෙනවා, "මාතා" චිත්‍රපටයේ වියදම රුපියල් මිලියන 139යි, චිත්‍රපටයෙන් ලද ආදායම රුපියල් මිලියන 17යි කියලා. රට පුරා සිනමාහල්වල ඒක පෙන්නවා. සතිය දෙක යන කොට cinema hallsවලින් ඒක ඉවත් කළා. ඒක දුටන්න බැරි චිත්‍රපටයක්. දැන් තමුන්නාන්සේලාගේ ආණ්ඩුව හදනවා, රුපියල් මිලියන 122ක් පාඩු ලැබූ චිත්‍රපටය රුපියල් මිලියන 87.5ක් දීලා මිලදී ගන්න. [බාධා කිරීමක්] ගන්නේ නැත්නම් හොඳයි. දැන් මේ ආණ්ඩුව තිබෙන්නේ බංකොලොත් වුණ චිත්‍රපට දුවන්නද? මහ ජනයාට බදු ගහලා එකතු කර ගන්න සල්ලිවලින් බංකොලොත් වෙච්ච චිත්‍රපට ගන්න හදනවා.

ඒ චිත්‍රපටය ගන්න කියලා ලියුම් එවන්නේ කවුද? තමුන්නාන්සේලාගේ වේදිකාවල හිටපු සංවේදී කලාකාරයෝ. එක්කෙනෙක් තමයි මහාචාර්ය රෝහණ ලක්ෂ්මන් පියදාස. ඉස්සර කැලණිය විශ්වවිද්‍යාලයේදී එතුමාට කිව්වේ "කරවල පියා" කියලා. එතුමා අත්සන් කරලා ලියුමක් එවලා තිබෙනවා, "මේ චිත්‍රපටය හොඳයි, ගන්නාට කමක් නැහැ" කියලා. ඊළඟට කවුද? කලාකීර්ති එඩ්වින් ආරියදාස. එතුමා තමයි අර ප්‍රසිද්ධ හොරෙක් එක්ක එකට ඡායාරූප ගහගෙන business කරපු පුද්ගලයා. ඊළඟට කවුද? ප්‍රවීණ රංගන ශිල්පී ශ්‍රියන්ත මෙන්ඩිස්. ඒ ගොල්ලෝ දැන් කොහේද ඉන්නේ? ඊළඟට කවුද? ප්‍රවීණ චිත්‍රපට හා ටෙලි අධ්‍යක්ෂ ජයන්ත වන්දසිරි. ඊළඟට කවුද? ජ්‍යෙෂ්ඨ කලීකාර්‍යාය ධම්ම

[ගරු අනුර දිසානායක මහතා]

දිසානායක. ඒ ගොල්ලෝ දැන් කොහේද ඉන්නේ? ඒ ගොල්ලෝ මේ ආණ්ඩුවට කියනවා, "මේක හොඳ විග්‍රහයක්, රට ගැන තිබෙන විග්‍රහයක්, ඒක ආණ්ඩුව ගන්න" කියලා. දැන් මේ ආණ්ඩුව තිබෙන්නේ බංකොලොත් වෙච්ච විග්‍රහයට දුවන්නද? අපි ඒකයි තමුන්නාන්සේලාගෙන් අහන්නේ.

එතැනින් තතර වෙන්නේ නැහැ. ඊළඟට තමුන්නාන්සේලා මංගල්‍යයක් නටන්න හදනවා. ඒක තමයි, 2013 නොවැම්බර් මාසයේ 15 සිට 17 දක්වා පැවැත්වෙන පොදුරාජ්‍ය මණ්ඩලීය රාජ්‍ය නායක සමුළුව. මේක මහා පරණ, බංකොලොත් වුණ, රාජ්‍යතාන්ත්‍රික වශයෙන් ලෝකයේ කිසිදු පිළිගැනීමක් නැති, ලෝකයේ සිද්ධ වන කිසිදු කාර්යයකට මැදිහත් වෙන්නේ නැති, බංකොලොත් වුණ සුදු අධිරාජ්‍යයාගේ මන දොළ පිනවීම සඳහා අටවලා තිබෙන බංකොලොත් ආයතනයක්. ඒ සංගමය මොකක්ද ලෝකයට කරලා තිබෙන්නේ? ලෝක ආර්ථිකය පිළිබඳව මොකක්ද පොදු රාජ්‍ය මණ්ඩලීය සංගමයේ තිබෙන මැදිහත් වීම? ලෝක සාමය පිළිබඳව මොකක්ද පොදු රාජ්‍ය මණ්ඩලීය සංගමයේ තිබෙන මැදිහත් වීම? ලෝක ප්‍රජාතන්ත්‍රවාදය පිළිබඳව මොකක්ද පොදු රාජ්‍ය මණ්ඩලීය සංගමයේ තිබෙන මැදිහත් වීම? ඒක නිකම් සුදු රැජිනගේ මන දොළ සපුරා ගැනීම සඳහා අටවා ගත් ආයතනයක්; සමුළුවක්. දැන් ඒ සමුළුව ලංකාවේ පවත්වන්න හදනවා. ඒ සඳහා කොච්චර වියදම් කරනවාද? ඒ.එල්. පිරිස් අමාත්‍යවරයා කැබිනට් පත්‍රිකාවක් ඉදිරිපත් කරලා මහ ජනයාගේ මුදල්වලින් කෝටි ප්‍රකෝටි ගණන් වෙන් කර ගන්නා. අද තමුන්නාන්සේලා පරිප්පු කිලෝ එකට බද්දක් ගහනවා, සැමන් ටින් එකට බද්දක් ගහනවා. බදු වශයෙන් එකතු කර ගන්නා මේ මුදල්වලින් මොකක්ද කරන්නේ? රාජ්‍ය නායකයන්ගේ සමුළු නියත්න, සභාපති පුටුවල වාඩි වෙන්න කෝටි ප්‍රකෝටි ගණන් වෙන් කරනවා. එයින් එක කොටසක් විතරක් මම කියන්නම්. මෙන්න, කෙහෙළිය රඹුක්වැල්ල ඇමතිතුමා ඉදිරිපත් කළ කැබිනට් පත්‍රිකාව. මොකක්ද එතුමා කියන්නේ? "මාධ්‍ය හා ප්‍රචාරණය සඳහා වන අනු කමිටුවේ කාර්යයන් සඳහා ප්‍රතිපාදන වෙන් කර ගැනීම." ඒ කියන්නේ මාධ්‍ය වැඩේ සඳහා. පොදු රාජ්‍ය මණ්ඩලීය සමුළුවේ මාධ්‍ය වැඩේ සඳහා කියක් වෙන් කරනවාද? වෙබ් අඩවි සඳහා රුපියල් මිලියන 15යි, මාධ්‍ය මධ්‍යස්ථාන සඳහා රුපියල් මිලියන 800යි, ප්‍රචාරක කටයුතු සඳහා රුපියල් මිලියන 160යි. මුළු වියදම රුපියල් මිලියන 975යි. නමුත් විද්‍යා හා තාක්ෂණ අමාත්‍යාංශයටම වෙන් කරලා තිබෙන්නේ රුපියල් මිලියන 20යි.

ගොවි ජනතාවගේ විශ්‍රාම වැටුප ගෙවන්න වැය වන්නේ රුපියල් මිලියන 120යි. ගොවි ජනතාවගේ විශ්‍රාම වැටුප කපනවා. විද්‍යා හා තාක්ෂණ අමාත්‍යාංශයට වෙන් කරනවා රුපියල් මිලියන 20ක්. පොදු රාජ්‍ය මණ්ඩලීය රාජ්‍ය නායක සමුළුවේ ප්‍රචාරක වියදම්වලට විතරක් මෙව්වර ලොකු මුදලක් වැය කරනවා. මතක තබා ගන්න, ඔය ගෙනෙන BMW car, Mercedes-Benz carවලට නොවෙයි, ප්‍රචාරක වියදම්වලට. කාගේ සල්ලිද මේ? [බාධා කිරීමක්] කරන්න ඕනැද? කරන්න ඕනැ තමයි. එතකොටනේ, ජනමාධ්‍ය ඇමතිවරයාට එතැන කරලා ගහ ගන්න පුළුවන් වන්නේ; ඉදි කිරීම් ඇමතිවරයාට එතැන කරලා ගහ ගන්න පුළුවන් වන්නේ. ඒ නිසා ඒවා කරන්න ඕනැ තමයි. කොච්චර මුදලක්ද මේ? රුපියල් මිලියන 975යි. අපි අහනවා, හෙට සිට වැඩි වන පරිප්පු කිලෝ එකට ගහපු බද්ද, හෙට සිට වැඩි වන සැමන් ටින් එකට ගහපු බද්ද එකතු කරලා මොකක්ද මේ කරලා තිබෙන්නේ කියලා. පොදු රාජ්‍ය මණ්ඩලීය රාජ්‍ය නායක සමුළුවේ මාධ්‍ය රැස්වීමට විතරක්, මාධ්‍ය ප්‍රචාරක වැඩ කටයුතුවලට විතරක් වියදම රුපියල් මිලියන 975යි. අපි අහනවා, මොකක්ද එව්වර මුදලකින් කරන්න තිබෙන්නේ කියලා. පත්තරවලට ads ටිකක් දමන්නයි, රූපවාහිනී දැන්වීමක් හදන්නයි -[බාධා කිරීමක්]

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)
Sir, I rise to a point of Order.

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)
Yes, what is your point of Order?

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

Hon. Deputy Speaker, we are a member of the Commonwealth Parliamentary Association. Therefore, the Hon. Member cannot make a scathing attack on the Queen and the Commonwealth Parliamentary Association. Non-Aligned Summit එකටත් මේකයි කිව්වේ.
- [Interruption.]

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)

Order, please! That is not a point of Order. -
[Interruption.]

ගරු මංගල සමරවීර මහතා
(மாண்புமிகு மங்கல சமரவீர)
(The Hon. Mangala Samaraweera)

One of the core values of the Commonwealth is freedom of expression.

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)
ගරු අනුර දිසානායක මන්ත්‍රීතුමා කථා කරන්න. [බාධා කිරීම]

ගරු අනුර දිසානායක මහතා
(மாண்புமிகு அனூர திஸாநாயக்க)
(The Hon. Anura Dissanayake)

ගරු නියෝජ්‍ය කථානායකතුමනි, මේ කියන්නේ මොකක්ද? [බාධා කිරීම] මේක මේ රැජිනට - [බාධා කිරීම]

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)

Order, please! කරුණාකර, ගරු මන්ත්‍රීතුමාට කථා කරන්න ඉඩ දෙන්න. [බාධා කිරීම] ගරු සුජීව සේනසිංහ මන්ත්‍රීතුමා වාඩි වෙන්න.

ගරු අනුර දිසානායක මහතා
(மாண்புமிகு அனூர திஸாநாயக்க)
(The Hon. Anura Dissanayake)

ගරු නියෝජ්‍ය කථානායකතුමනි, ගිරුවාපත්තුවේ ඉපදුණු, කුරහන් තලප කන, කුරහන් සාටකය දමාගෙන ඉන්න, ගැමි සුවද තිබෙන, වෙල් නියරේ ඇවිදින, වක්කඩෙන් අත හෝදපු මේ නායකයාගේ සුදු රැජිනට දැන් ආවඩන්නේ. වෙන කවුද? එහෙමනේ මේ කියන්නේ. දැන් ලොකු වෙලා තිබෙන්නේ සුදු රැජිනද? අපි අහන්නේ ඒකයි. ඒ වෙනුවෙන් රුපියල් මිලියන 975යි. මේ රටේ මහජනයාගේ මුදල්. [බාධා කිරීමක්] උත්සවයට නොවෙයි, එහි ප්‍රචාරක වැඩකටයුතුවලට. පත්තරවල දැන්වීම්

ටිකටයි, රූපවාහිනී දැන්වීමටයි රුපියල් මිලියන 975ක්. තමුන්නාන්සේලා මහජනයාගේ සල්ලි මේ විධියට නාස්ති කරනවාද? ඒ එකක්.

රිළඟ ප්‍රධාන කරුණ තමයි- [බාධා කිරීමක්] අනේ! ගිහිල්ලා අර සුදු බේබිට වැදලා එන්නකෝ. තුන් වෙනි රාජ කුමාරයාත් ඉපදිලා නේද? මෙතැන කෑ ගහ ගහ ඉන්නේ නැතිව ගිහිල්ලා ඒ කිරි සප්පයාටත් වැදලා එන්නකෝ. එව්වරයි තිබෙන්නේ. අර තුන් වෙනි- [බාධා කිරීමක්]

ගරු සුජීව සේනසිංහ මහතා
(மாண்புமிகு சுஜீவ சேனசிங்க)
(The Hon. Sujeewa Senasinghe)
Sir, I rise to a point of Order.

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)
Hon. Sujeewa Senasinghe, what is your point of Order?

ගරු සුජීව සේනසිංහ මහතා
(மாண்புமிகு சுஜீவ சேனசிங்க)
(The Hon. Sujeewa Senasinghe)
සාමාන්‍යයෙන් ළමයින් වඩා ගන්න එක- [බාධා කිරීමක්] අර අලුත ඉපදුණු- [බාධා කිරීමක්]

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)
That is not a point of Order. ගරු අනුර දිසානායක මන්ත්‍රීතුමා කථා කරන්න.

ගරු අනුර දිසානායක මහතා
(மாண்புமிகு அனூர திஸாநாயக்க)
(The Hon. Anura Dissanayake)
ගරු නියෝජ්‍ය කථානායකතුමනි, තුන් වෙනි රාජ කුමාරයාගේ nappy එක ඉවත් කිරීම සඳහා සේවකයකු භොයනවාලු. මම හිතනවා, එතුමාට ඒ කාර්ය මණ්ඩලයට බැඳෙන එක හොඳයි කියලා, වළං හෝදනවාට වඩා ඒකත් ටිකක් හොඳයි කියලා. රාජ කුමාරයාගේ nappy එක නේ. [බාධා කිරීමක්] ඉතින් මම මේ කියන්නේ ගරු නියෝජ්‍ය කථානායකතුමනි, රිළඟ- [බාධා කිරීමක්] කලබල වෙන්නේ නැතිව වාඩි වෙන්නකෝ. මොකක්ද මේ? හරි කරදරයක්නේ.

නියෝජ්‍ය කථානායකතුමා
(பிரதிச் சபாநாயகர் அவர்கள்)
(The Deputy Speaker)
ගරු අස්ථිර මන්ත්‍රීතුමා, කරුණාකර, බාධා කරන්න එපා. එතුමාට කථා කරන්න ඉඩ දෙන්න. කථා කරන්න, ගරු මන්ත්‍රීතුමා.

ගරු අනුර දිසානායක මහතා
(மாண்புமிகு அனூர திஸாநாயக்க)
(The Hon. Anura Dissanayake)
රිළඟට මේ සතියේම ඉදිරිපත් කරපු රිළඟ කැබිනට් පත්‍රිකාව මොකක්ද? ගරු හර්ෂ මන්ත්‍රීතුමාත් මේ පිළිබඳව පැහැදිලි කළා. මරදානේ එල්ලිත්ස්ට්ට රහහලේ සිට ටෙක්නිකල් හන්දිය දක්වා ප්‍රදේශයේ තිබෙන මේ කියන ඉඩම මා හිතන්නේ කොළඹ නගරයේ ඉතිරි වී තිබෙන ඉතාමත් වටිනාම ඉඩම. ඉඩමේ ප්‍රමාණය

අක්කර 29යි, රුඩ් දෙකයි. දැන් තමුන්නාන්සේලා මේ අක්කර 29යි, රුඩ් දෙකක ඉඩම 99 අවුරුද්දකට සමාගමකට බදු දෙන්න යනවා. මේ 2013 වර්ෂය. 99 අවුරුද්දක් කියන්නේ 2112 දී තමයි මේ බදු කාලය ඉවර වෙන්නේ. එතකොට මේකට අත්සන් කරපු අයත් නැහැ, මේ පාර්ලිමේන්තුව ආරක්ෂා කරපු අයත් නැහැ. 99 අවුරුදු බද්ද කියලා කියන්නේ, තමුන්නාන්සේලාගේ භොරකම වසා ගැනීම සඳහා අලවා තිබෙන සඵවක් මිසක ඇත්ත කථාවක් නොවෙයි. දැන් මේ අක්කර 29යි, රුඩ් දෙකේ ඉඩම කොළඹ නගරයේ තිබෙන ඉතාමත් වටිනා ඉඩම. දැන් තමුන්නාන්සේලා කරමින් තිබෙන්නේ මොකක්ද? රටේ වැදගත්ම වෙළෙඳ මධ්‍යස්ථානවල තිබෙන ඉඩම් ටික තමුන්නාන්සේලාගේ හිතවත් ගෝල බාලයන්ට විකුණන්නයි හදන්නේ. ජනාධිපතිතුමා මහනුවර ගිය වෙලාවේ කිව්වා, බෝගම්බර හිර ගෙදර එතැන තිබෙන එක හොඳ නැහැ, ඒක වෙන කොතැනට හෝ ගෙන යන්න ඕනෑය කියලා. මොකද, එතැන තමයි නුවර හොඳම ඉඩම් ටික තිබෙන්නේ. රිළඟට දැන් සැලසුමක් තිබෙනවා, වැලිකඩ හිර ගෙදර එතැන තිබෙන එක හොඳ නැහැ, ඒකත් වැල්ලවාය පැත්තට අරගෙන යන්න ඕනෑය කියලා. මොකද, එතැනත් තිබෙනවා හොඳ ඉඩම් ටිකක්.

හමුදා කඳවුරු එතැන තිබෙන එක හොඳ නැහැ, ඒකත් වෙන පැත්තකට ගෙන යන්න ඕනෑ කියලා. එතැනත් තිබෙනවා, හොඳ ඉඩම් ටිකක්. දැන් තමුන්නාන්සේලා මොකක්ද මේ කරන්නේ? රටේ ඉතාමත් වටිනා, මිල කළ නොහැකි තරමේ, රටේ හදවත බදු කොළඹ නගරයේ තිබෙන ප්‍රධාන ඉඩම් තමන්ගේ ගෝලබාලයින්ට දෙන්න සැලසුම් කර තිබෙනවා. දැන් අක්කර 29 රුඩ් 2ක ඉඩම තමුන්නාන්සේලා දෙන්න හදන්නේ කාටද? Chelina NEB Lanka (Pvt.) Limited කියන සමාගමට. ගරු නියෝජ්‍ය කථානායකතුමනි, මේ සමාගම මේකේ පළමු වන පියවරට ඩොලර් මිලියන 350කුත් දෙවන පියවර වෙනුවෙන් ඩොලර් මිලියන 1,000කුත් වැය කරනවාය කියා මේ කැබිනට් පත්‍රිකාවේ තිබෙනවා. ගරු හර්ෂ මන්ත්‍රීතුමාත් කරුණු ඉදිරිපත් කළා. මේ සමාගමේ ප්‍රධාන කොටස්කරුවන් තුන් දෙනයි ඉන්නේ. ඒ ප්‍රධාන කොටස් කරුවන් තුන් දෙනාටම තියෙන්නේ එක කොටස ගණනේ. රුපියල් 10 කොටස් තුනයි. ඒ කියන්නේ රුපියල් 30යි. රුපියල් 30ක් තිබෙන සමාගමක් තමයි ඩොලර් මිලියන 1350ක ව්‍යාපෘතියකට අත ගහන්න යන්නේ. රුපියල් 30ක් තිබෙන සමාගමක් ඩොලර් මිලියන 1350ක ව්‍යාපෘතියක් කරන්නේ කොහොමද? කරුණාකර, මට කියන්න. රුපියල් 30ක් තියා ගෙන බුලත්විට කඩයක් කරන්න පුළුවන්ද? සුරුවු කඩයක් කරන්න පුළුවන්ද? තමුන්නාන්සේලාගෙන් අහන්නේ එව්වරයි. සුරුවු කඩයක් කරන්න බැරි, බුලත්විට කඩයක් කරන්න බැරි රුපියල් 30ක් විතරක් තැන්පතුක තිබෙන රුපියල් 10 කොටස් තුනක් විතරක් හිමි කොටස්කරුවෝ තුන් දෙනෙක් විතරක් සිටින මේ සමාගමට මේ ඉඩම ඩොලර් මිලියන 1350ක ආයෝජනයක් වෙනුවෙන් දෙනවා. පිළිගන්නවාද? රාජිත සේනාරත්න ඇමතිතුමා මේ කැබිනට් පත්‍රිකාවට අත ඉස්සුවාද කියා මම දන්නේ නැහැ. කවුද මේකේ ඉන්නේ? Chelina NEB Lanka (Pvt.) Limited එකේ මීට මාසයකට කලින් අයින් වූ -

ගරු සුජීව සේනසිංහ මහතා
(மாண்புமிகு சுஜீவ சேனசிங்க)
(The Hon. Sujeewa Senasinghe)
කෙලිනාද? වෙලිනාද?

ගරු අනුර දිසානායක මහතා
(மாண்புமிகு அனூர திஸாநாயக்க)
(The Hon. Anura Dissanayake)
වෙලිනා.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeeva Senasinghe)

කෙළියා නොවෙයි.

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

නැහැ, කෙළියා නොවෙයි. කෙළියා තමයි. ඉඩමට කෙළියා. හැබැයි, සමාගම වෙලිනා. මේ සමාගමේ කළින්ම හිටියේ ලෝලින අබේසිංහ. ලෝලින අබේසිංහ තමයි මාසයකට කලින් මේකේ Director Board එකෙන් අයින් වන්නේ. මොකද, එතුමා ඉඳගෙන මේක දෙන්න බැහැ. දුන්නොත් වැඩය අහු වෙනවා. කවුද, ලෝලින අබේසිංහ කියන්නේ? පුළුවන් නම් ඇමතිවරු නැතිටලා කියන්න. ලෝලින අබේසිංහ කියන්නේ කවුද? Chelina NEB Lanka (Pvt.) Limited එකේ ප්‍රධාන කොටස්කරුවකු වන ලෝලින අබේසිංහ කවුද? ජනාධිපති කාර්ය මණ්ඩල ප්‍රධානී ගාමිණී සෙනරත්ගේ ඥාතියා. වෙන කවුද? වෙන කාටද මේ ඉඩම දෙන්නේ?

ගරු නියෝජ්‍ය කථානායකතුමනි, ඔබතුමාට පුළුවන්ද අඩුම තරමේ කොළඹ නගරයෙන් පර්වස් එකක් ගන්න? ඇමතිවරයෙකුට පුළුවන්ද පර්වස් 10ක් ගන්න? එහෙම කාටවත් ගන්න බැහැ. හැබැයි, අද මොකක්ද සිද්ධ වෙලා තිබෙන්නේ? මේ සමාගම ජනාධිපති කාර්ය මණ්ඩල ප්‍රධානී ගාමිණී සෙනරත්ගේ ඥාතියෙකුට දෙන්න හදන්නේ. එතුමා මාසයකට කලින් Director Board එකෙන් අයින් වෙනවා. අයින් වන්නේ ඇයි? එතුමා සිටියදී දුන්නොත් වැඩය අහු වෙනවා. මේ කොළේ වහලා ගහන්නේ කාටද? මේ කොටස් රුපියල් 30ක් තිබෙන සමාගමකට ඩොලර් මිලියන 1350ක ආයෝජනයක් ගෙනෙන්න. මේක පාර්ලිමේන්තුවට විශ්වාස කරන්න පුළුවන්ද? කැබිනට් මණ්ඩලයේ තමුන්නාන්සේලා විශ්වාස කරනවාද? තමුන්නාන්සේලාට කට අරින්න බැහැ. පුළුවන් නම් කියන්න රාජිත ඇමතිතුමනි, මේ කැබිනට් පත්‍රිකාවට එකඟ නැහැ කියා. කැබිනට් මණ්ඩලයේ ඔබතුමාට කියන්න බැහැ. ඇයි? ජනාධිපති කාර්ය මණ්ඩල ප්‍රධානී ඔබතුමාට වඩා බලවත්. ඇමතිවරයන්ට වඩා බලවත් ජනාධිපති කාර්ය මණ්ඩල ප්‍රධානී. මේ වන විට එතුමාට කරන්න බැරි දෙයක් නැහැ. එතුමා රජයේ සංස්ථා කියක සිටිනවාද? මම දන්නේ නැහැ එතුමා විශිෂ්ට දෙවියෝද කියා, ඇඟ හැම තැනම අත පය ගොඩක් තිබෙන. එහෙමද කියා හිතෙන තරම්. මුහුණු සයයි අත් දොළසයි මොණරා පිට වාහනේ. ඒ වාහේද කියා හිතෙනවා. එතුමා මහජන බැංකුවේ සභාපති. රක්ෂණ සංස්ථාවටත් සම්බන්ධයි. ඇපලෝ රෝහලටත් සම්බන්ධයි. ජනාධිපති කාර්ය මණ්ඩල ප්‍රධානී. [බාධා කිරීමක්] නුවරඑළියේ ඉන්නවා. ලංකාවේ ප්‍රධාන - [බාධා කිරීමක්] මේ ඔක්කොම එක ප්‍රධානියෙකුට කරන්න පුළුවන්ද? මේ ප්‍රධානියා හරහා තමයි එන්නේ. ඒ බව අද කවුරුත් දන්නවා. එතුමා වෙන කවුරුත් නොවෙයි. ජනාධිපතිවරයාගේ භාණ්ඩාගාරික කියන්න. ඒ ගොල්ලන්ගේ මුදල් තිබෙන්නේ ඒ ගොල්ලන් ළහ. ඒ ගොල්ලෝ හරහා තමයි මේවා යොදවන්නේ. මේක මේ රටේ ජනතාව දැන ගන්න ඕනෑ. කෝටි ප්‍රකෝටි ගණන් භාරකම් කරන - [බාධා කිරීමක්] ඒක මෙහෙ.

මම මර්වින් සිල්වා ඇමතිතුමා සමඟ එකඟයි. එතුමා සමඟ එකඟ වන්නේ එතුමා එතුමාගේ චිත්‍රය මැනවින් පෙන්වනවා. පෙන්වමින් එතුමා වැඩය දෙනවා. එතකොට සාධාරණයි නේ. [බාධා කිරීමක්] ඒක සාධාරණයි. එතුමාගේ ප්‍රකාශනයත් හරි. එතුමා කියන ප්‍රකාශන හොඳයි. ඒක අගයන්න පුළුවන්. මොකද, එක අමාත්‍යවරයෙක්. එතුමාගේ සැබෑ පින්තූරයයි එතුමාගේ වැඩයි අතර සමානකමක් තිබෙනවා. හැබැයි, වර්තමාන ආණ්ඩුව එහෙම නොවෙයි නේ. වර්තමාන ආණ්ඩුවේ

[මූලාසනයේ අණ පරිදි ඉවත් කරන ලදී.]

[அகதிராசனக் கட்டளைப்படி அகற்றப்பட்டள்ளது]

[Expunged on the order of the Chair.]

හදා ගෙන තිබෙන චිත්‍රය මොකක්ද? බුදු රැස් විහිදෙන, පෝයට සිල් ගන්න - [බාධා කිරීමක්] හදා ගෙන තිබෙන්නේ එහෙමයි.

ලොකු චිත්‍රයක් හදා ගෙන මේ පෙන්නුම් කර තිබෙන්නේ මහා බෝධිසත්ව ගුණාංගවලින් පිරුණු නායකයෙක් කියා. හැබැයි, කරන්නේ මොනවාද? ඒකයි දැන ගන්න තිබෙන්නේ. එක මාධ්‍යයකටවත් විරුද්ධව ලියන්න බැහැ.

එක මාධ්‍යයක් විරුද්ධව ලිව්වොත් මොකද වෙන්නේ? දකුණු අතින් ලියන මාධ්‍යවේදියාට පුරුදු වෙන්න වෙනවා, වම් අතිනුත් ලියන්න. දකුණු අතින් ලියන මාධ්‍යවේදියා විරුද්ධව ඒ ගැන ලිව්වොත් වම් අතිනුත් ලියන්න පුහුණුව අර ගන්නොත් චිතරයි ආපසු ඔහුට ලියන්න පුළුවන්කම ලැබෙන්නේ. මොකද ලිව්වොත් අන නැහැ; ලිව්වොත් බෙල්ල නැහැ; ලිව්වොත් මාධ්‍ය ආයතන නැහැ. මාධ්‍යවලින් ප්‍රමිත ලද, මාධ්‍යවලින් රැකවරණය අරගෙන තිබෙන, මාධ්‍යවලින් ප්‍රබන්ධයක් ලෙස ගොඩ නඟලා තිබෙන, මාධ්‍යය පමණක් තමන්ගේ බලයේ ප්‍රධාන මෙවලම බවට පත් කරගෙන තිබෙන නායකයෙකු රට මෙහෙය වනවා. මේකයි ඇත්ත කරාව. එහෙම වෙස් මුහුණු දා ගත්තු, බොරු හදා ගත්තු, ආවරණය දා ගත්තු නායකයෙකු රට මෙහෙයුවොත් මොකද කරන්නේ? රටේ සියලු සම්පත්, වටිනාම දේපළ ඔහුට යන්න දෙනවා. ඊට පස්සේ ඇවිල්ලා දේශ ප්‍රේමීන්වය පිළිබඳව, රටේ මහා ආශ්චර්යයන් පිළිබඳව, මහා වාග් ප්‍රලාප ඉදිරිපත් කරන්න පටන් අරගෙන තිබෙනවා. මේක සාධාරණද? ඒකයි මා කියන්නේ, මර්වින් සිල්වා ඇමතිතුමායි, ඔහුගේ ක්‍රියාවයි අතර සමානකමක් තිබෙනවා කියලා. ඒකට ගරු කරන්න ඕනෑ. ඔහුගේ පෙනුමයි, ඔහුගේ ක්‍රියාකාරිත්වයයි සමාන වන එක හොඳයි. හැබැයි ඔහුගේ ක්‍රියාකාරිත්වය සහ ඔහු හදාගෙන තිබෙන චිත්‍රය සියයට සියයක් පරස්පරයි. ඒක මට වඩා හොඳට දන්නවා, කැබිනට් මණ්ඩලයේ ඇමතිවරු. කැබිනට් මණ්ඩලයේ කොහොමද කරා කරන්නේ, ඇමතිවරුන්ට කොහොමද අදහස් ඉදිරිපත් කරන්න අවස්ථාව දෙන්නේ, කොහොමද හරිහමන් සංවාදයක් කරන්නේ, සංවාදයක අදහස් ඉදිරිපත් කරන්නේ කොහොමද, සාකච්ඡාවක් කරන්න පුළුවන්ද, විනාඩි 5ක් යන්න කලින් මැඩලින් ගහන්නේ නැද්ද කියන කාරණා පිළිබඳව කැබිනට් මණ්ඩලයේ ඇමතිවරු අපට වඩා හොඳට දන්නවා. මොකක්ද මේ තිබෙන්නේ? මේක නේ ඇත්ත කරාව.

දැන් අප අහන්නේ එක දෙයයි. මේවා ජනයාගේ ඉඩම්. බලයට පත් වන කොට මොකක්ද කිව්වේ? අයිතිකරුවා නොවෙයි, භාරකරුවා කිව්වා. දැන් භාරකරුවාට දීලා තිබෙනවාද, තමන්ගේ කාර්ය මණ්ඩලයේ ප්‍රධානියාගේ ඥාතීන්ට කොළඹ නගරයේ ඉඩම් විකුණන්න? ඔහු භාරකරුවාද? මේ අක්කර 29 රුඩ් 2, රුපියල් 30ක් සහිත සමාගමකට විකුණන්නේ. ඒවා කරා කරන කොට අනාවුද සෙනෙවිරත්න ඇමතිතුමා වෙන වෙන ඒවා කියනවා. ඒවා වැඩක් නැහැනේ. ඇත්ත ප්‍රශ්නය කියන්න. ඒ විතරක් නොවෙයි, කියන්නේ අනුනව අවුරුද්දකට බදු දෙනවාය කියලායි. හැබැයි ඊට පස්සේ මොකද කරන්නේ? තුන් වැනි පාර්ශ්වයකට විකිණිය හැක කියලා කියනවා. දැන් ආණ්ඩුව විකුණන්නේ නැතිව ආණ්ඩුව වෙන පාර්ශ්වයකට දීලා තුන් වැනි පාර්ශ්වයක් හරහා ඒ ඉඩම් විකුණනවා. ඒ පාර්ශ්වය මොකද කරන්නේ? ඒකේ මිල ගණන් අපට තීරණය කරන්න බැහැ. [බාධා කිරීමක්] ආණ්ඩුවේ ඉඩම් ටික තමන්ගේ හිතවතාට දෙනවා. ඊට පස්සේ තුන් වැනි පාර්ශ්වකරුවාත් අතර ගනුදෙනුව කෙරෙන්නේ ඒගොල්ලෝ. ඔහු තමයි තුන්වැනි පාර්ශ්වකරුවාට මිල කියන්නේ. ඔහුට කියන්න පුළුවන් "මා පාඩුවට වික්කා, මා රුපියලක් ලාභ තියාගෙන වික්කා, මා රුපියල් දෙකක ලාභ තියා ගන්නා" කියලා. එහෙම කියන්න පුළුවන්නේ. ඒ නිසා තමුන්නාන්සේලා මේ රටේ ඉඩම් තුන් වැනි පාර්ශ්වයට විකුණන්නත්, කොමිස් ගහන්නත්, කෝටි ප්‍රකෝටි ගණන් වංචා කරන්නත්, මේ දේපළ පාවිච්චි කරමින් තිබෙනවා.

නියෝජ්‍ය කථානායකතුමා

(பிரதிச் சபாநாயகர் அவர்கள்)

(The Deputy Speaker)

බොහොම ස්තූතියි.

ගරු අනුර දිසානායක මහතා

(மாண்புமிகு அநுர திஸாநாயக்க)
(The Hon. Anura Dissanayake)

මා කථාව අවසන් කරනවා, ගරු නියෝජ්‍ය කථානායකතුමනි. අප රියේ දැක්කා, අර වඩු කාර්මිකයින්ගේ උද්ඝෝෂණයට ගිහිල්ලා ජීවත් කුමාරණතුංග අමාත්‍යවරයාට බෝතල් ප්‍රහාරයක් එල්ල වුණා. පිලික්ස් පෙරේරා ඇමතිතුමාත් ඒ වාගේ අකරතැබියකට මුහුණ දීලා තිබෙනවා. මේ පෙන්නුම් කරමින් තිබෙන්නේ අන් කවරක්වත් නොවෙයි, මහජනයාට එල්ල වී තිබෙන පීඩනයේ තරමයි. ඒ නිසා මේ හොරකම් වහන්න ඕනෑ. මේවා තමුන්තාන්සේලා ආරක්ෂා කරන්න ඕනෑ. මේවා එළිදරවු වුණොත් තව තවත් පාරට බිහින්න බැරි තත්ත්වයක් තමයි තමුන්තාන්සේලාට උදා වෙන්නේ කියලා ප්‍රකාශ කරමින් මා නතර වෙනවා. බොහොම ස්තූතියි.

නියෝජ්‍ය කථානායකතුමා

(பிரதிச் சபாநாயகர் அவர்கள்)
(The Deputy Speaker)

බොහොම ස්තූතියි. ගරු තිලංග සුමතිපාල මහතා. Order, please! Will an Hon. Member propose the Hon. Udith Lokubandara to take the Chair?

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுگம)
(The Hon. (Dr.) Sarath Amunugama)

I propose that the Hon. Udith Lokubandara do now take the Chair.

ප්‍රශ්නය විමසන ලදින්, සහ සම්මත විය.

வினா விடுக்கப்பட்டது ஏற்றுக்கொள்ளப்பட்டது.
Question put, and agreed to.

අනතුරුව නියෝජ්‍ය කථානායකතුමා මූලාසනයෙන් ඉවත් වුයෙන්, ගරු උදින් ලොකුබණ්ඩාර මහතා මූලාසනාරූඪ විය.

அதன் பிறகு, பிரதிச் சபாநாயகர் அவர்கள் அக்கிராசனத்தினின்று அகலவே, மாண்புமிகு உதித் லொக்குபண்டார அவர்கள் தலைமை வகித்தார்கள்.

Whereupon MR. DEPUTY SPEAKER left the Chair, and THE HON. UDITH LOKUBANDARA took the Chair.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

කථා කරන්න, ගරු මන්ත්‍රීතුමා.

[අ.හා. 3.43]

ගරු තිලංග සුමතිපාල මහතා

(மாண்புமிகு திலங்க சுமதிபால்)
(The Hon. Thilanga Sumathipala)

මෙම විවාදයට සම්බන්ධ වී වචනයක් ප්‍රකාශ කිරීමට ලැබීම ගැන මා සන්නේෂ වනවා. මට කලින් විපක්ෂයේ අනුර දිසානායක මන්ත්‍රීතුමාත්, හර්ෂ ද සිල්වා මන්ත්‍රීතුමාත් ගනුදෙනුවක් ගැන බොහොම දැඩි ප්‍රහාරයක් එල්ල කළා. ඒක අද දවසේ විවාදයට කිසිම සම්බන්ධයක් නැති දෝ කියලායි මා කල්පනා කළේ. ඒ සම්බන්ධයෙන් කථා කරන්න වෙනම විවාදයක් ඉල්ලන්න.

අද මේ විවාදය පිළිබඳව පැන නැගෙන අතිශය වැදගත් දේ තමයි අපේ මුද්දර ගාස්තු රුපියල් 250 සිට රුපියල් 50 දක්වා අඩු කිරීම. ඒ ගැන අප සන්නේෂ වනවා. මොකද ගිය අය වැයේදී විශාල වශයෙන් අප මේ මුද්දර ගාස්තු වැඩි කළා. නමුත් ජනතාවගෙන් ඉල්ලීමක් තිබුණා, එය වැඩියි කියලා. නැවත එය සංශෝධනය කිරීම ගැන හුඟක් සන්නේෂයි.

මූලාසනාරූඪ ගරු මන්ත්‍රීතුමනි, ඒ වාගේම අද විෂයයන් 5ක් ඉදිරිපත් කර තිබුණත් විශේෂයෙන්ම එක කරුණක් සම්බන්ධව මා වැඩි පුරම අවධානය යොමු කරන්න කැමැතියි. ඒ තමයි දේශීය ආදායම් පනත යටතේ යෝජනාව. 2013.06.18 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ ඉන්දීය ජනරජයේ ආණ්ඩුව අතර 2013 ජනවාරි මස 22 වැනි දින ඇති කරගත් ගිවිසුම ප්‍රකාරව, එහෙම නැත්නම් double taxation කියන එක සම්බන්ධයෙන් අරගෙන ඇති ප්‍රතිචාරය පිළිබඳව. මොකද, යම් ආයෝජකයෙකුට හෝ ආයතනයකට -අපි වුණත් වෙන රටක ආයෝජනය කරනවා නම් හෝ වෙන රටක කෙනෙකු ලංකාවේ ආයෝජනය කරනවා නම්- රටවල් දෙකටම ආදායම් බදු ගෙවීමට සිද්ධ වුණොත් ඒ ආයතනයට හා ඒ පුද්ගලයාගේ ආදායමට විශාල ප්‍රශ්නයක් ඇති වනවා. දැනට රටවල් 34ක විතර මෙවැනි ක්‍රියාදාමයක් සිද්ධ වනවා. ඒ නිසා මා භිතතවා ඒක අතිශය වැදගත් කාරණයක් කියලා. එකම පුද්ගලයෙකුගෙන් රටවල් දෙකකින් බදු අය කර ගැනීම නීති ප්‍රකාරව ගත්තොත් එකම වරදක් සඳහා කෙනෙකුට දෙවතාවක් උසාවි දෙකකින් දඬුවමක් දෙනවා වාගේ වැඩක්.

මූලාසනාරූඪ ගරු මන්ත්‍රීතුමනි, මා කියනවා අපේ බදු ප්‍රතිපත්තිය පිළිබඳව වෙනස් මහකට යා යුතුමයි කියලා. මා එසේ කියන්නේ, අපේ ආයතනවලින් අය කරන බදු ප්‍රතිශතය - Corporate Tax - සියයට 35ක් බවට පත් වෙලා තිබෙනවා. නමුත් සියයට 35ට තිබුණු ප්‍රතිශතය සියයට 25 දක්වා අඩු කරලා තිබෙනවා. යමෙක් පෞද්ගලිකව බදු ගෙවනවා නම් එයත් පසු ගිය වසරේ සිට අඩු කරලා තිබෙනවා. නමුත් අපේ රටේ තත්ත්වය අනුව පෞද්ගලික ආදායම ඉහළම තලයේ, එහෙම නැත්නම් මිලියන 5කට, එහෙම නැත්නම් මිලියන 10කට වඩා වැඩි වන හැම අවස්ථාවකදීම පෞද්ගලික බදු ප්‍රතිශතය ක්‍රමක්‍රමයෙන් වැඩි විය යුතුයි. වර්තමානයේ අපේ රටේ පෞද්ගලික බදු සහ ආයතනවලින් අය කරන බදු -Corporate Tax- යන දෙකම සම වශයෙන් තමයි ගෙවන්න සිද්ධ වන්නේ. මෙහිදී පෞද්ගලිකව ආදායම් උපයන කෙනෙකු ආයතනයක ආදායම වැඩි වුණත් ආයතනය ගෙවිය යුතු බදු ප්‍රමාණය වැඩි නම් ඔහු උනන්දු වන්නේ නැහැ ආයතනයකට මුදල් යොමු කරන්න. නමුත් අපිට පුළුවන් නම් ක්‍රමක්‍රමයෙන් ක්‍රමක්‍රමයෙන් අපේ ආයතනවල බදු - Corporate Tax - ප්‍රතිශතය අඩු කරලා එය සියයට 20ට ගෙන යන්න එය ඉතා හොඳයි.

ඒ වාගේම මා භිතතවා පෞද්ගලික ආදායම් බදු සියයට 35, 40 දක්වා වැඩි වුණත් කමක් නැහැ කියලා ඉහළ ආදායම් ලබා ගන්නා අයට. එසේ නොවුණාම වන්නේ, තමන්ගේ ආදායම් මට්ටම් පෞද්ගලිකව වැඩි කර ගෙන, වැඩි කර ගෙන යනවා. හැබැයි රට තුළ බදු අය කර ගැනීම තුළින් බදු බෙදා හැරීමක් සිදු වන්නේ නැහැ. අපට බදුවලින් ලැබෙන ආදායම් ජනතාව අතර බෙදා හැරීමක් සිදු කරන්න බැරි වනවා. ඒක නිසා සම බදු ප්‍රතිශතයක් ඇති කිරීමෙන් අපි ජනතාව උනන්දු කරන්නේ නැහැ ආයෝජනයට. උදාහරණයක් ගත්තොත් පෞද්ගලික ආදායම රුපියල් ලක්ෂ 5ක් තිබෙන කෙනෙකු දැන් රුපියල් ලක්ෂ 2ක බද්දක් ගෙවනවා නම්, ඔහුට ලක්ෂ 3ක් වාගේ ප්‍රමාණයක් බදු ගෙවන්න සිද්ධ වුණොත් ඔහු භිතතවා ඒ මුදල ආයතනයකට හෝ කොටස් වෙළෙඳ පොළට හෝ එහෙම නැත්නම් ව්‍යාපාරයකට ආයෝජනය කරන්න. එසේ ආයෝජනය කරන්න උනන්දු කිරීමෙන් රට තුළ නිෂ්පාදන ධාරිතාව පුළුල් වනවා. දළ දේශීය නිෂ්පාදනය වැඩි වනවා. එහිදී සේවා අවස්ථා වැඩි වනවා. සේවාවන්වලින් භාණ්ඩ නිෂ්පාදනය වැඩි වනවා. ඒ නිසා දළ දේශීය ආදායම වැඩි කර ගන්න නම්, නිෂ්පාදන ධාරිතාව වැඩි කර ගන්න නම් බදු ප්‍රතිපත්තියේ වෙනසක් විය යුතුයි කියා මා දැඩි ලෙස සිතනවා. මොකද, හේතුව? අද පැහැදිලිව පෙනෙනවා ධනය

[ගරු තිලංග සුමතිපාල මහතා]

වැඩිපුර උපයන්ත පුළුවන් අයගේ බදු ප්‍රතිශතය අඩු කිරීමෙන් කිසි සේත්ම අපි බලාපොරොත්තු වන ආදායම් සමසේ බෙදා හැරීමේ ප්‍රතිපත්තියට යන්න අමාරු බව.

විශේෂයෙන්ම යුද්ධයෙන් පස්සේ අපට ආයෝජන අවස්ථා රාශියක් ඇති වෙලා තිබෙනවා. අපේ ව්‍යාපාරික අවස්ථා වැඩි වෙලා තිබෙනවා. හැබැයි රට තුළ ධනය වැඩිපුර උපයන අයට ඒ මුදල් ආයෝජනය කිරීමට, ආයතන හරහා ආයෝජනය කිරීමෙන් නිෂ්පාදන ධාරිතාව, සේවා ධාරිතාව වැඩි වීමට උනන්දු නොකර ඒ අයගේ ආදායම් ඒ අයම පෞද්ගලිකව භුක්ති විඳලා, ඒවා තමන් අතරම බෙදා හැරීමේ ක්‍රමවේදයකට යෑමෙන් අපට රට තුළ මුදල් බෙදා හැරීමක් සිදු වනවා කියා සිතන්න අමාරුයි. ඒ නිසා මා මේ කාරණය ගැන අපේ මුදල් හා ක්‍රම සම්පාදන නියෝජ්‍ය ඇමතිතුමාගේ අවධානය යොමු කරවනවා.

පසු ගිය අය වැයේදී ඒ බදු වර්ග දෙක සම ප්‍රමාණයකින් තමයි අඩු කළේ. අපි ලෝකයේ අනෙක් රටවල්වල බදු ප්‍රතිශතයන් ගනිමු. අද ලෝකයේ දියුණු වුණු රටක් වන කැනඩාව ගත්තොත් එහි Corporate Tax එක සියයට 15යි. පෞද්ගලික tax එක සියයට 29යි. ඕස්ට්‍රේලියාව ගත්තොත් පෞද්ගලික tax එක සියයට 45ක් වෙනවා. දියුණු වුණු රටවල් බැලුවොත් ජර්මනියේ Corporate Tax එක සියයට 29යි, පෞද්ගලික tax එක සියයට 45යි. හැම තිස්සේම රටක පෞද්ගලික බදු ප්‍රමාණය ආයතන බදුවලට වඩා සියයට 15ක් 20ක් වැඩියි. මේ ගැන උනන්දු කළ යුතුමයි. විපක්ෂය මතු කරන නොයෙකුත් දේවල් හොඳ විවේචන ලෙස ගන්නවා මිසක්, ඒවා පැහැර හරින්න නරකයි. මොකද, යම් යම් නිලධාරීන් මැදිහත් වෙලා සොරකම් කරනවා නම්, මොනවා හරි ක්‍රමයකට නොමඟ යවනවා නම්, ඒ ගැන සොයලා බලලා ඒ තොරතුරු සත්‍ය නම් විමසිල්ලෙන් සිටීම වරදක් නැහැ. හැබැයි අපේ ගරු අනුර දිසානායක මන්ත්‍රීතුමා කලා කළේ "බදු", "දඩ" සහ "ණය" යන වචන ගැනයි. බදු ගහන්නේ නැති, ණය ගන්නේ නැති, දඩ ගහන්නේ නැති කිසිම රටක් ලෝකයේ තිබෙනවාද කියලා මම අහන්න කැමැතියි. බදු ගන්නේ නැති, ණය ගන්නේ නැති, දඩ ගසන්නේ නැති කිසිම රටක් ලෝකයේ නැහැ. උදාහරණයක් හැටියට එවැනි රටක් තිබෙනවා නම් අපට සොයා බලන්න පුළුවන් ඒ රටේ ආර්ථික තත්ත්වය පවත්වා ගෙන යන්නේ කොහොමද කියලා. එහෙම කරන්න බැහැ. එතුමා ණය මුදල් ලබා ගැනීම ගැන කාරණා කිහිපයක් කිව්වා. එකක් තමයි අපට ණය ගන්න බැහැයි කියන එක. ණය දෙන්නේ නැහැයි කිව්වා. අපට ණය ගෙවන්න බැහැයි කිව්වා. අපේ රටට ණයක් දෙන්න ඉස්සර වෙලා යම් යම් දේවල්; indicators සොයා බලනවා. ඒ කියන්නේ ඊළඟ අවුරුදු පහ, දහය, විස්ස තුළ ප්‍රතිපත්ති ගැන සොයා බලනවා. ස්ථාවරභාවය පිළිබඳව සොයා බලනවා. ඒ සම්බන්ධයෙන් අපට තිබෙන එක වාසියක් තමයි දේශපාලන ස්ථාවරභාවය; Political stability එක. ඊළඟ එක ආර්ථික ප්‍රතිපත්තියේ ස්ථාවරභාවය. ඒ වාගේම අපි යන ගමන් මාර්ගයේ ප්‍රාග්ධනය වැය කරන්නේ මොන වාගේ ව්‍යාපෘති සඳහාද කියන එකත් බලනවා. මම හිතන විධියට ණය ගැනීමේ දී අපට ඒ සඳහා අවශ්‍ය පසුබිම හැදිලා තිබෙනවා. ඒ සඳහා අවශ්‍ය සියලුම දත්තයන් - නිර්ණායකයන් - අනුගමනය කර තිබෙනවා. ඒ නිසා ණය ගැනීම පහසු නැහැ, එහෙම ණයක් දෙන්නේ නැහැයි කිව්වාට ණය ගැනීමට අවශ්‍ය පසුබිම, ක්‍රමවේදය, ඒ ගමන් මාර්ගය බොහොම පැහැදිලි ස්ථාවරයක තිබෙනවා.

දඩ මුදල් ගැන කිව්වොත් ආවාට ගියාට දඩ ගසන්න බැහැ. දඩ අය කිරීමේදී යම්කිසි නීති-රීති පද්ධතියක් නැත්නම් ක්‍රමවේදයක් අනුගමනය කරන්න ඕනෑ. ඒ තුළින් ආදායමක් ලබා ගන්නා ගමන් ජනතාව තුළ යම්කිසි විනයක් ඇති කරන්න පුළුවන්. එය රට යන

ගමන පිළිබඳ යම්කිසි ප්‍රතිපත්ති මාලාවක්, ගමන් මාර්ගයක් සඳහා යොමු කිරීමක්. ඒ නිසා එහි වරදක් නැහැ. මම හිතනවා මිනිස්සු කරන වැරදි සාපේක්ෂව බැලුවාම අපේ පොලිසිවලට මීට වඩා විශාල ආදායමක් ලබා ගන්න පුළුවන් කියලා. සමහර වෙලාවට ඒ ආදායම් ලබා ගැනීමේ අවස්ථා පැහැර හරිනවා. ඒ සඳහා ක්‍රමවේද, නවීන උපක්‍රම තිබෙනවා. මොකද, ලංකාවේ පාරවල වාහන තදබදය ගැන කියනවා. වාහනවල වැරදි කියනවා. No-Parking ගැන කියනවා. තවත් නොයෙක් දේවල් ගැන කියනවා. ලෝකයේ සාමාන්‍යයෙන් දියුණු රටවල් සහ විශාල වශයෙන් දියුණු වුණ රටවල් එක්ක බැලුවොත් යම්කිසි මුදලක් වැය කරලා තාක්ෂණය දියුණු කළොත්, vehicle monitoring system එකක් ඇති කිරීම තුළින් වාහන තදබදය නැති කරලා, වැරදි කරන අයට දඩ ගහලා ආදායම් වැඩි කර ගන්න අපට පුළුවන්. වාහනවල වැරදි සම්බන්ධයෙන් සොයන්නට උපක්‍රමශීලීව ඒ ක්‍රම යොමු කළා නම් ආදායම් ලබා ගන්න පුළුවන්. එතුමා මෙතැනදී මොනවා කිව්වා වුණත් දඩ ගැන අපේ අදහස ඒකයි.

එතුමා බදු ගැනත් කලා කළා. බදු ප්‍රතිපත්තිය ගැනත් මීට වඩා වෙනස් ආකාරයෙන් සිතන්න ඕනෑ. විපක්ෂයේ තමුන්නාන්සේලා පැහැදිලිව දැන ගන්න ඕනෑ අපි කර ගෙන යන වැඩසටහන මොකක්ද කියලා. අපේ රට කෘෂිකර්මය සඳහා විශාල වශයෙන් ආයෝජනය කළ රටක්. කෘෂිකර්මය සඳහා කළ ආයෝජනයේ ප්‍රතිඵලයක් හැටියට මේ වාගේ යුගයක ආර්ථිකයේ ලොකුම ගුනිමය අපට දරා ගන්න පුළුවන් වෙලා තිබෙනවා. ඕනෑම රටක් රඳා පවතින්නේ දේශීය වශයෙන් කෘෂි ආර්ථිකය මතයි. අපි ඒකට පැහැදිලි වැඩසටහනක් ඇති කර තිබෙනවා. පසුගිය අවුරුදු හයක් ගත්තොත්, හතරක් ගත්තොත්, දෙකක් ගත්තොත් අපට ඒ ගැන වරදක් කියන්න බැහැ.

මෙහිදී Non-Aligned Movement එක ගැන යම්කිසි අදහසක් ඉදිරිපත් කෙරුණා. මට මතකයි, අපි පොඩි කාලයේ Non-Aligned Movement එකේ Conference එකක් ලංකාවේ තිබුණා. ඒ 1976 අගෝස්තු මාසයේ 16වැනි දා සිරිමාවෝ බණ්ඩාරනායක අගමැතිතුමාගේ කාලයේ. ඒ සමුළුවෙන් පස්සේ මේ රටට ලැබුණු වාසිය ගැන අපට අවබෝධයක් තිබෙනවා. මේකෙදි අනවශ්‍ය වියදම් තිබෙනවා නම්, නාස්තිකාර වැඩ කෙරෙනවා නම්, ඒවා ගැන දැනුවත් කිරීම ගැන ප්‍රශ්නයක් නැහැ. නමුත් මේ Commonwealth එක -පොදු රාජ්‍ය මණ්ඩලයීය ජන නායකයින්ගේ හමුව- අපි මේ රටේ අනාගතය සඳහා වාසියකට හරවා ගන්න ඕනෑ. මොකද මේ හා සමගාමීව ජනතාව, ඒ වාගේම ආයෝජකයින්, ව්‍යාපාරික ප්‍රජාව විශාල වශයෙන් සම්බන්ධ වනවා. ඒක නැහැ කියන්න බැහැ. Commonwealth Business Forum එකක් තිබෙනවා. ඒ වාගේම Commonwealth Youth Forum එකක් හැදිලා තිබෙනවා. Commonwealth Heads of Government කියලා තිබෙනවා. ඒ වාගේම මේ න්‍යාය පත්‍රයේදී සාකච්ඡා කරන ගොඩක් කරුණු ඊළඟට ඉදිරිපත් වනවා, තමුන්නාන්සේලා කියන එක්සත් ජාතීන්ගේ සංවිධානයට. අද UN එකේ ප්‍රබලයින් හැටියට ගත්තොත්, UN Security Council එකේ ප්‍රබලයින් හැටියට බහුතරයක් රටවල් පොදු රාජ්‍ය මණ්ඩලයීය රටවල් එහෙම නැත්නම් මේ Commonwealth countries. යුද්ධයෙන් පස්සේ ගෙවී ගිහිල්ලා තිබෙන්නේ අවුරුදු හතරයි. පොදු රාජ්‍ය මණ්ඩලයීය රටවල සාමාජිකයන්ගෙන් සමන්විත මේ වැඩසටහන 2009ත් පස්සේ අපට ලැබෙන්නේ පළමුවැනි වතාවටයි. ලෝකය ඉදිරියේ අපේ රට ගැන; රට අභ්‍යන්තරයේ තිබෙන දක්ෂතා සහ අපට තිබෙන නගර අලංකරණය පිළිබිඹු කරන්න මෙය හොඳ අවස්ථාවක්. එහෙම නැත්නම් ඒ දේවල් showcase කරන්න රටට තිබෙන අවස්ථාවක් මෙය. පක්ෂ, විපක්ෂ හේදයකින් තොරව මේ අවස්ථාවෙන් ප්‍රයෝජනය ගත යුතුයි. ඔබතුමන්ලාට මේ ගැන විවේචන තිබෙනවා; නාස්තිය ගැන විවේචන තිබෙනවා. නාස්තිය ගැන විවේචන කරන එක ප්‍රශ්නයක්

නැහැ. ඒ ගැන රජය දැනුවත් කරන්න තමුන්නාන්සේලාට වගකීමක් තිබෙනවා. ඒ සම්බන්ධයෙන් අවුලක් නැහැ. නමුත් පොදු රාජ්‍ය මණ්ඩලයීය සමුළුව අපේ රටේ පැවැත්වීමෙන් අපේ රටට හිමි වන වාසිය සුළු කොට හිතන්න එපා. මේ අවස්ථාවෙන් උපරිම ප්‍රයෝජන ගත යුතුයි කියලා අප විශ්වාස කරනවා. මේ අවස්ථාව බොහොම කාලයකින් උදා වන්නේ. හැබැයි මේ අවස්ථාවේදී රට තුළට එන ජාත්‍යන්තර ප්‍රජාව තුළ තිබෙන අදහස හුඟක් වෙනස්. මේ රටට නොපැමිණි; එන්න හේතුවක් නැති විශාල පිරිසක් මේ නොවැම්බර් මාසයේ ලංකාවට එනවා. ලංකාව ගැන ඒ අයගේ ඔළුවේ; ඒ අයගේ මනසේ තිබෙන චිත්‍රය අපට ඉස්සර "බැග්ඩාඩ්" වාගේයි, අපට ඉස්සර "ඉරාකය" වාගේයි. ඒ නිසා මෙවර මේ සමුළුව අප රටේ පැවැත්වීම ඒ පින්තුරය වෙනස් කිරීමට තිබෙන මහඟු අවස්ථාවක් කියමින් මට මේ අවස්ථාව ලබා දීම ගැන ස්තූතිවන්ත වෙමින් මම නිහඩ වනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි.

මිළඟට ගරු ඉරාන් වික්‍රමරත්න මන්ත්‍රීතුමා. ඔබතුමාට විනාඩි 25ක කාලයක් තිබෙනවා.

[අ.හා. 3.57]

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்தன)

(The Hon. Eran Wickramaratne)

මූලාසනාරූඪ ගරු මන්ත්‍රීතුමනි, අද අපේ තිලංග සුමනිපාල මන්ත්‍රීතුමා පොදු රාජ්‍ය මණ්ඩලයීය සමුළුව ගැන සඳහන් කළා. මම ඉස්සෙල්ලාම කියන්න ඕනෑ, ඒ සමුළුව ලංකාවේ පවත්වන්න එක්සත් ජාතික පක්ෂයත්, එක්සත් ජාතික පක්ෂයේ නායකයාත් මුල ඉදලාම සහයෝගය දීලා තිබෙනවා කියලා. ඒ නිසා ඒ ගැන කිසිම වැරදි අදහසක් ප්‍රකාශ නොකළ යුතුයි කියා මා හිතනවා. මම එය නිවැරදි කරන්නට ඕනෑ.

මූලාසනාරූඪ ගරු මන්ත්‍රීතුමනි, ඒ වාගේම අද මාතෘකාවට එන්න ප්‍රථමයෙන් ඊයේ වුණු සිදුවීම් ගැන අදත් කථා කරපු නිසා මමත් ඒ ගැන වචනයක් එකතු කරන්න බලාපොරොත්තු වනවා. දේශපාලනඥයන් හුඟක් වෙලාවට ජනතාව යොමු කරන්නේ ඔවුන් දෙසටමයි. නමුත් පාර්ලිමේන්තු මන්ත්‍රීවරු හැටියට ඇත්තටම අපට තිබෙන්නේ රටේ පොදු ජනතාවගේ ප්‍රශ්න ගැන කථා කරලා ඒවාට විසඳුම් සොයන්නයි. දයාසිරි ජයසේකර මන්ත්‍රීතුමා ඊයේ මේ පැත්තේ ඉදලා ඔය පැත්තට ගියා. පක්ෂය මාරු කළා. මම දන්නවා, මේ රජයට ඇමතිවරු සොයා ගන්න අපහසුතාවක් තිබෙනවා කියලා. ඒ නිසා කලින් කලට විපක්ෂයේ සිටින මන්ත්‍රීවරු බිලී බා ගෙන, ඒ අයට ඇමති ධුර දීලා මේ රටේ ඇමති මණ්ඩලය ඒ විධියට සමන්විත කර ගෙන ඔවුන් ක්‍රියා කර ගෙන යනවා. නමුත් මම කවදාවත් හිතුවේ නැහැ, ශ්‍රී ලංකා නිදහස් පක්ෂයේ පාක්ෂිකයන් අතරින් මහ ඇමති කෙනෙක්වත් තෝරා ගන්න ශ්‍රී ලංකා නිදහස් පක්ෂයට බැරිව යයි කියලා.

ඇත්තටම ශ්‍රී ලංකා නිදහස් පක්ෂයේ ඉන්න මානව සම්පත ගැන ඉබේටම ප්‍රශ්නයක් ඇති වෙනවා. ඒ විතරක් නොවෙයි, මේ රජය සන්ධාන රජයක්. ශ්‍රී ලංකා නිදහස් පක්ෂයෙන් මහඇමති අපේක්ෂකයෙක් හොයා ගන්න බැරි වුණා නම් සන්ධානයේ අනෙක් පක්ෂවලින්වත් -සන්ධානයේ තවත් පක්ෂ කිහිපයක් තිබෙනවා- කෙනෙක් තෝරා ගන්න තිබුණා. එහෙමත් තෝරා ගන්න බැරි නම් මාධ්‍ය දැනුවත් කරලා, පත්තරවල දාලා කෙනෙකු

තෝරා ගන්න තිබුණා. මේ රටේ හුඟක් විද්වතුන් ඉන්නවා. වෘත්තියවේදීන් ඉන්නවා. ඒ අවස්ථාව දුන්නා නම් එයින් කෙනෙක් හරි ඔය අභියෝගය භාරගෙන ක්‍රියා කරන්න ලැහැස්ති වෙලා එනවා ඇති.

ගරු ඒ.ඩී. සුසිල් ප්‍රේමජයන්ත මහතා (පරිසර හා පුනර්ජනනීය බලශක්ති අමාත්‍යතුමා)

(மாண்புமிகு ஏ.டி. சுசில் பிரேமஜயந்த - சுற்றாடல், புதுப்பிக்கத்தக்க சக்தி அமைச்சர்)

(The Hon. A.D. Susil Premajayantha - Minister of Environment and Renewable Energy)

ඔබතුමා මට අවසර දෙනවාද, ඒකට පිළිතුරක් දෙන්න?

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்தன)

(The Hon. Eran Wickramaratne)

නැහැ. මට බොහොම කෙටි කාලයයි තිබෙන්නේ. ඔබතුමාගේ කථාවේදී ඒ ගැන කියන්න පුළුවන්. මම අභ්‍යරුවාදා විදුර වික්‍රමනායක මන්ත්‍රීතුමා සමඟ ගුවන් විදුලි වැඩසටහනක ඉන්න කොට අපට කිහිප දෙනෙක් දුරකථනයෙන් කථා කළා. එක පුද්ගලයෙකු කථා කරලා කිව්වා, මම ශ්‍රී ලංකා නිදහස් පක්ෂයේ අවුරුදු 42ක සාමාජිකයෙක්, නිලතල දරලා, දර දිය ඇදලා ක්‍රියා කරපු කෙනෙක් කියලා. එහෙම සඳහන් කරලා කිව්වා, මේ වාගේ එක්සත් ජාතික පක්ෂයෙන් එන එන අයට තැන දෙන නිසා මට විශාල කනගාටුවක් ඇති වෙනවා කියලා. ඊළඟට මගෙන් කෙළින්ම ප්‍රශ්නයක් ඇහුවා, දයාසිරි ජයසේකර කියන ඔය මන්ත්‍රීතුමා ඒ පැත්තට යන එක ඇත්තද කියලා. පක්ෂයකට දීර්ඝ කාලීනව, විශ්වාසයෙන් වැඩ කරන පුද්ගලයන්ට, පක්ෂයට ප්‍රේමයෙන් තිබෙන, ඒ ගුණාංග තිබෙන අයට අද දේශපාලනයේ තැනක් නැහැ කියලා කනගාටුවෙන් හරි කියන්න ඕනෑ. [බාධා කිරීමක්] ඒ නිසා දේශපාලන පක්ෂ මාරු කිරීම රටේ ජනතාව පිළිකුල් කරන දෙයක් කියලා මම විශ්වාස කරනවා.

ගරු ඒ.ඩී. සුසිල් ප්‍රේමජයන්ත මහතා

(மாண்புமிகு ஏ.டி. சுசில் பிரேமஜயந்த)

(The Hon. A.D. Susil Premajayantha)

මංගල සමරවීර මන්ත්‍රීතුමාත් පක්ෂ මාරු කෙරුවා නේ.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்தன)

(The Hon. Eran Wickramaratne)

රටට සේවය කරනවා; අපේ පක්ෂ තුළ අසාධාරණ සිදු වෙනවා; මේ වාගේ දේවල් හුඟක් අය කියා ගෙන, කියා ගෙන යනවා. මමත් මේ පාර්ලිමේන්තුවට ඇවිල්ලා දැන් අවුරුදු තුනක් වෙනවා.

ගරු මංගල සමරවීර මහතා

(மாண்புமிகு மங்கல சமரவீர)

(The Hon. Mangala Samaraweera)

මම පැන්නා නොවෙයි, මාව පැන්නුවා.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்தன)

(The Hon. Eran Wickramaratne)

මංගල සමරවීර මන්ත්‍රීතුමා හිටපු ජ්‍යෙෂ්ඨ ඇමති කෙනෙක්. දැන් ඔහු සඳහන් කළා, ඔහු පැත්තේ නැහැ, පැත්තුවා කියලා. [බාධා කිරීම] මේ එක එක දේවල් කිව්වාට මමත් පාර්ලිමේන්තුවට ඇවිල්ලා අවුරුදු තුනක් වෙනවා. මේක සම්පූර්ණයෙන් මට වැටහෙන්නේ නැහැ කියලා ඔබ හිතන්නට පුළුවන්. නමුත් ටිකක් මෝරලා වෙන්න ඇති; භාගෙට දැන් තැම්බිලා වෙන්න ඇති.

[ගරු ඉරාන් වික්‍රමරත්න මහතා]

ජනතාව රටටටත්ත කාටවත් බැහැ. පක්ෂ මාරු කිරීම, පිල් මාරු කිරීම පක්ෂයෙන් පතින කෙනාගේ වාසියට මිසක නැත්නම්

[මූලාසනයේ අණ පරිදි ඉවත් කරන ලදී.]

[අක්කිරාසනාක් කැටයනාට්ටු අනුක්‍රමානුකූලව]

[Expunged on the order of the Chair.]

වාසියට මිසක ඒ පක්ෂයේ වාසියට නොවෙයි කියලා සඳහන් කරන්නට ඕනෑ. ඒ නිසා රට පිළිකුල් කරන දේශපාලන සංස්කෘතියක් තමයි මේ රටේ අද ඇති වෙලා තිබෙන්නේ. දැන් මම අද විවාදයට නියමිත මාතෘකාවට එන්න අවශ්‍යයි. එක එක බදුවල ප්‍රතිශතය වෙන් කිරීම ගැන මේ සභාවේ සාකච්ඡාවක් ඇති වුණා. මම සරත් අමුණුගම නියෝජ්‍ය මුදල් ඇමතිතුමා කිව්ව සමහර දේවල් එක්ක එකඟ වෙන්නේ නැහැ. මොකද බොහෝම ළඟින් බැලුවොත් මේ බදුවල යම් කිසි වැඩිවීම් තිබෙන නිසා.

දුනු, අර්තාපල්, පරිප්පු, සීනි, සහල් කියන මිනිසුන් ප්‍රධාන වශයෙන් පාරිභෝජනය කරන දේවල් ගන්නාම ඒවායේ මිල සහනය හරහා පහළ මට්ටමක තියන්න වැයමක් තිබෙනවා. මම උදාහරණ කිහිපයක් අරගෙන කථා කරන්න ඕනෑ. උදාහරණයක් හැටියට බැලුවොත් හාල්වල මිල 2006, 2007 අතරේ සියයට 65ත්, 70ත් අතර වැඩිවීමක් තිබෙනවා.

අවුරුද්දකට අදාළව බැලුවොත් සියයට 15ක විතර වැඩි වීමක් තිබෙනවා. කුකුළු මස්වල මිල බැලුවොත්, සියයට 86ක වැඩි වීමක් තිබෙනවා. ඒ කියන්නේ, කුකුළු මස්වල මිලේ සියයට 20ක විතර වැඩි වීමක් වාර්ෂිකව තිබෙනවා. බල මාළු අරගෙන බැලුවොත්, සියයට 30ක විතර වෙනස් වීමක් තිබෙනවා. කරවල අරගෙන බැලුවොත්, කරවල මිල වැඩි වීම සියයට 188යි. අවුරුද්දක කාලයක් තුළ බැලුවොත් සියයට 40ක විතර මිල වැඩි වීමක් තිබෙනවා. දුනුවල මිල වැඩි වීම සියයට 167යි. අවුරුද්දකට අදාළව බැලුවොත් සියයට 40යි. එළවලුවල පමණයි සියයට 10-20 අතරේ වන අඩු ප්‍රතිශතයකින් මිල වැඩි වෙලා තිබෙන්නේ. ඒ හැරෙන්න අනෙක් සෑම ආහාර ද්‍රව්‍යයකම මිල වැඩි ප්‍රතිශතයකින් වැඩි වෙලා තිබෙනවා.

මූලාසනාරූඪ ගරු මන්ත්‍රීතුමනි, උද්ධමනය අඩුයි කියලා කලින් කලට මහ බැංකුවේ වාර්තාවෙන් අපට කියනවා. මහ බැංකුවේ වාර්තාව පිළියෙල කරන කොට උද්ධමනයට අදාළව ආහාර පිළිබඳ මිල පිළිබඳ දත්ත ගන්නේ සහනය ආයතනයෙන්. සහනය ආයතනය මොකක්ද කරන්නේ? සමහර වෙලාවට සහනය ගිහිනි වෙළඳ පොළෙන් වැඩි මිලට භාණ්ඩ අරගෙන අඩු මිලට විකුණනවා. අප අමතක නොකළ යුතු දෙයක් තිබෙනවා. ආහාර ද්‍රව්‍ය විකිණීමට සහනය වෙළඳ සැල් 268ක් විතර තිබෙනවා. නමුත් මේ රටේ පාරිභෝගිකයා -මේ රටේ ජනතාව- මේ බඩු භාණ්ඩ ගන්නේ සාමාන්‍යයෙන් පෙට්ටි කඩයකින්, පවුලක් නිවාසයක කරන කඩයකින්. එතැන තිබෙන මිලයි, සහනය මිලයි අතර වෙනසක් තිබෙනවා. නමුත් සහනයට තිබෙන්නේ වෙළඳ පොළ ප්‍රමාණයෙන්ම සියයට 10යි. සියයට 90කට වඩා මේ බඩු භාණ්ඩ ගන්නේ පොඩි පොඩි කඩ සාප්පුවලින්. ඒ අය එළවලු, මස් මාළු, හාල් ආදී සියල්ල ගන්නේ ඔය පොඩි පොඩි කඩවලින්. මොනවාද මේ දත්තවලින් කරන්නේ? මේ අඩු මිල දත්ත පෙන්වලා උද්ධමනය අඩුයි කියලා පෙන්වනවා. ඇත්තටම උද්ධමනය ඊට වඩා හුඟක් වැඩියි. උද්ධමනය වැඩි වීමෙන් පහර වදින්නේ සාමාන්‍ය ජනතාවටයි.

මූලාසනාරූඪ ගරු මන්ත්‍රීතුමනි, අපි දන්නවා රජය බදු ගන්න ඕනෑ කියලා. රජයට බදු අවශ්‍යයි. නමුත් කොහොමද මේ බදු ගන්නේ? එක්කෝ සෘජුව බදු ගන්න පුළුවන්; එහෙම නැත්නම් වක්‍රව ගන්න පුළුවන්. නමුත් මේ රටේ බදු වැඩි වැඩියෙන් ගන්නේ වක්‍රවයි. භාණ්ඩ හරහා තමයි වැඩියෙන්ම බදු ගන්නේ. භාණ්ඩ හරහා බදු ගන්නාම එය සෑම කෙනකුටම එක හා සමානව ක්‍රියාත්මක වෙනවා. නමුත් ආදායම අඩු පුද්ගලයාට එහි අවාසිය තිබෙනවා; ආදායම වැඩි පුද්ගලයාට එහි වාසිය තිබෙනවා.

ආදායම අනුව සෘජුව බද්දක් ගන්නොත්, වැඩියෙන් හම්බ කරන පුද්ගලයා වැඩියෙන් බදු ගෙවන්න ඕනෑ. නමුත් මේ රටේ සෘජු බදු සියයට 20ට වඩා අඩුයි; වක්‍ර බදු සියයට 80ට වඩා වැඩියි. ඉතින්, බදු ඉහළට යන කොට, උද්ධමනය ඉහළට යන කොට විශේෂයෙන් අඩු ආදායම්ලාහිට තමයි එය විශාල ප්‍රශ්නයක් වෙලා තිබෙන්නේ. පරිප්පු ගන්නොත්, පරිප්පු කිලෝවකට රුපියල් දෙකක්ව තිබුණු බද්ද රුපියල් 22ක් කළා කියලා අද දවල් සඳහන් කළා. උම්බලකඩ ගන්නාම, කිලෝ එකකට රුපියල් 275ක බද්දක් ගහලා තිබෙනවා. අද දවල් කිව්වා වාගේ පරිප්පු කන්නත් බැහැ. අපට උම්බලකඩ දාලා සම්බෝලයත් කන්න බැරි තත්ත්වයක් තමයි දැන් උදා වෙලා තිබෙන්නේ. ටින් මාළු අර ගෙන බලන්න. ටින් මාළු හැම පවුලක්ම වාගේ හැම සතියකම ගන්නා දෙයක් වෙලා තිබෙනවා. ඒ සෑමත් ටින් එකේ බද්ද ඇත්තටම වැඩි කළා. මේ තිබෙන්නේ 2012 මැයි 23 දිනැති අංක 1757/23 දරන ගැසට් පත්‍රයයි. එය 2012 නොවැම්බර් 08 දිනැති අංක 1783/17 දරන ගැසට් පත්‍රයත් එක්ක සසඳලා බැලුවොත්, ඒ මාස හය තුළදී ටින් මාළුවලට අදාළ බද්ද රුපියල් 85 ඉඳලා රුපියල් 100ට වැඩි කරලා තිබෙන බව පෙනෙනවා. ඒ බදු ප්‍රමාණය සියයට 17කින් විතර වැඩි කරලා තිබෙනවා. ඒ වාගේම සෑමත්, හෙරින් ආදී සෑම මාළු වර්ගයකම බද්ද වැඩි කරලා තිබෙනවා. තොග මිල -wholesale price එක- ගන්නොත් ග්‍රෑම් 425ක සෑමත් ටින් එක රුපියල් 160ත් 180ත් අතර වෙනවා. නමුත් අපි කඩේට ගිහිනි ඒක ගන්නකොට සමහර විට රුපියල් 230ක් පමණ ගෙවන්නට වෙනවා.

ඒ විතරක් නොවෙයි. මේ ඊයේ පෙරේදා නැවතත් -

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுக்கம்)

(The Hon. (Dr.) Sarath Amunugama)

ඔබතුමා පැහැදිලි කර දෙන්න, අපේ රටේ යම්කිසි භාණ්ඩයක් නිෂ්පාදනය කරනවා නම්, පිට රටක් ඒ භාණ්ඩය නිෂ්පාදනය කරනවා නම්, අපේ ගොවියාට, ධීවරයාට යම්කිසි වාසියක් සලසන්න ඒ භාණ්ඩයට සෙස් බද්දක් පැනවීමේ වැරද්ද මොකක්ද කියලා. හැම වෙලාවේම තමුන්නාන්සේලාගේ ප්‍රතිපත්තිය ඒක තමයි. පිටින් ගෙනැවිත් කන එක. මේවා ඔක්කොම විකුණා ගෙන කන එක. අපි ඒකට එකඟ වන්නේ නැහැ.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்தன்)

(The Hon. Eran Wickramaratne)

ප්‍රශ්නය ඇසුවාට බොහෝම ස්තූතියි. ඒ ප්‍රශ්නයට මා දැන් පිළිතුරු දෙන්නම්. ඔව්, බදු අය කරන්න ඕනෑ. ගොවියා ආරක්ෂා කරන්න ඕනෑ. පාරිභෝගිකයාත් ආරක්ෂා කරන්න ඕනෑ. ඒ දෙකම කරන්න අවශ්‍යයි. [බාධා කිරීමක්] අපි කෙතලා කථා කරන්නේ ගොවියා ආරක්ෂා කරන්නේ කොහොමද, පාරිභෝගිකයා ආරක්ෂා කරන්නේ කොහොමද කියලායි. ඔබතුමා ගොවියාගේ ආරක්ෂාව ගැන කථා කරන්න ඕනෑ නැහැ. දැන් මට පොහොර සහනාධාරය ගැනත් කථා කරන්නට වෙනවා. නමුත් ඒකට වෙලාව නැහැ. ඒ සම්බන්ධ තොරතුරු මාධ්‍යවලින් දකින්න ඇති. ඒ නිසා රජය ගොවියා ආරක්ෂා කරන්නේ කොහොමද කියලා මා දැන් කථා කරන්න යන්නේ නැහැ. ගොවියාගේ විශ්‍රාම වැටුපත් ඒ විධියයි.

මූලාසනාරූඪ ගරු මන්ත්‍රීතුමනි, සීමිත කාලයක් තිබෙන නිසා අපි පාරිභෝගිකයා ගැන මොහොතක් කථා කරමු. අද පාරිභෝගිකයාට වැඩි මිලක් ගෙවන්න සිදු වෙලා තිබෙනවා. ඊයේ, පෙරේදා ඔබතුමා කිව්වා, මිල අඩු වෙලා කියලා. නමුත් දුනුවලට පනවන බද්ද නැවතත් වැඩි කළා. ඒ බද්ද රුපියල් 15, 20, 30 කරලා තිබෙනවා. මේක අමතක කරන්න එපා. ඒක ඒ තිබුණු ප්‍රමාණයටම පවත්වා ගෙන යන්න තිබුණා. මෙයට මොහොතක් ඇහුම් කන් දෙන්න ඇමතිතුමනි. මාසයක කාලයක්

තුළදී, ලුහු ටොන් එකක මිල ඩොලර් 200, ඩොලර් 220 සිට ඩොලර් 500 දක්වා ඉහළ ගියා. ඩොලර් 500 දක්වා ඉහළ ගියාම ලැබෙන බදු ප්‍රමාණය ඉබේට්ම වැඩි වනවා. නමුත් ඔබතුමා කරන්නේ මොනවාද? ඔබතුමා කරන්නේ ඒ වාසියත් බද්ද හරහා ගන්න එකයි. ඒ විතරක් නොවෙයි. බද්දේ ප්‍රතිශතයත් වැඩි කරලා එක වරක් නොවෙයි, දෙවරක් පාරිභෝගිකයාට බදු ගහනවා. ඒක තමයි ඔබතුමා කරලා තිබෙන්නේ.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)

(The Hon. (Dr.) Sarath Amunugama)

මට විනාඩියක් දෙන්න. මා ඒ ගැන කියන්නම්. ප්‍රතිශතය නොවෙයි ප්‍රතිඵලය බලන්න. අපි වැඩි කල් යන්න ඉස්සෙල්ලා ලුහුවලින්, හාල්වලින්, අර්තාපල්වලින් මේ රට ස්වයංපෝෂිත කරනවා. ඒකයි අපේ අරමුණ.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)

(The Hon. Eran Wickramaratne)

ඔය ස්වයංපෝෂිත කරා ව අපි දිගින් දිගටම අහලා තිබෙනවා. ඇයි ඔබතුමා එහෙම නම්, - [බාධා කිරීමක්]

පාරිභෝගිකයාට විතරක් නොවෙයි. සනොසට තිබෙන්නේ කඩ 268යි. නමුත් මේ රටේ පෙට්ටි කඩ, පොඩි කඩ දසදහස් ගණනින් තිබෙනවා. ඒ විතරක් නොවෙයි, සමුපකාර කඩ 8,000ක් විතර තිබෙනවා. ඒවා ආරක්ෂා කරන්නේ කවුද? [බාධා කිරීමක්] ඕනෑම පොඩි කඩයක සිටින අම්මා කෙනෙක් හෝ තාත්තා කෙනෙක් කියයි, මේ රජයේ ප්‍රතිපත්තිය නිසා මේ කටයුතු කොපමණ අමාරුවෙන්ද කර ගෙන යන්නේ කියලා. මේ භාණ්ඩවලින් සියයට 10ක් පමණයි රජයට විකුණන්න පුළුවන් වෙලා තිබෙන්නේ. අනික් ඒවා විකුණන්නේ පොඩි මිනිසුන්ගේ කඩ හරහායි. ඒ පොඩි මිනිසුන්ගේ ආර්ථිකය තමයි තමුන්නාන්සේලා ගසා ගෙන යන්නේ.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)

(The Hon. (Dr.) Sarath Amunugama)

සම්පූර්ණයෙන් වැරදියි. [බාධා කිරීමක්] UNP එකට - [බාධා කිරීමක්]

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)

(The Hon. Eran Wickramaratne)

UNP එක ගැන මට කියන්න අවශ්‍ය නැහැ. මොකද, මා ඉඳලා තිබෙන්නේ UNP එකේ විතරමයි. මා පක්ෂ දෙකක ඉඳලා නැහැ. ඉතින් මා UNP එකේ ප්‍රතිපත්තිය දන්නවා; මා ඒක අඳුනනවා. සමහර විට UNP එක ගැන මට වඩා ඔබතුමා දන්නවා වෙන්න පුළුවන්. ඔබතුමා මේ පැත්තෙන් සිටියා නේ. එහෙම වෙන්න පුළුවන්. ඒ ගැන මා තර්ක කරන්න යන්නේ නැහැ. හැබැයි මා කියන්න හදන්නේ, පාරිභෝගිකයාට පනවා තිබෙන බදු නිසා මිල වැඩි වීම ගැනයි. ආහාරවල උද්ධමනය සාමාන්‍ය උද්ධමනයට වඩා ශීඝ්‍ර ලෙස වැඩි වෙලා තිබෙනවා. ආහාරවල මිල ඉහළට, ඉහළට යමින් තිබෙනවා.

එපමණක් නොවෙයි, ඇමතිතුමනි. දැන් මේ ඔක්කොම එන්නේ සමුපකාර හා අභ්‍යන්තර වෙළඳ අමාත්‍යාංශය යටතටයි. ඒක තමයි මා කිව්වේ, පොඩි මිනිසා ආරක්ෂා වන විධියට පොඩි කඩකාරයා ආරක්ෂා වන විධියට, SMEs ආරක්ෂා වන විධියට කටයුතු කරනවා කිව්වාට ඒ ගොල්ලන්ට කිසිම සහනයක් නැහැ කියලා.

පොදු ව්‍යාපාර පිළිබඳ කාරක සභාවේ වාර්තාව ජූලි මාසයේ 23වන දා පාර්ලිමේන්තුවට ඉදිරිපත් කළා. අවම වශයෙන් මේ කාරක සභාවට එන සමාගම් තුනක් තිබෙනවා. එකක් රාජ්‍ය නොග වෙළෙඳ සමාගම. මේ සමාගම 2010 සිට ක්‍රියාත්මක වෙලා නැහැ. මේ සමාගම ක්‍රියාත්මක නොවුණත් සේවකයන්ට පඩි ගෙවා ගෙන යනවා. අවුරුදු තුනකුත් ගිහිල්ලා තවමත් පඩි ගෙවනවා. ඇයි මෙහෙම සිදු වෙන්නේ? මේ සමාගම වහන්න කියලා මුදල් අමාත්‍යාංශයෙන් ම නිර්දේශයක් දීලා තිබෙනවා. ඒකවත් නොසලකා, දැනට අවුරුදු තුනක් ගිහිල්ලාත් දිගින් දිගටම මේ සමාගම පවත්වාගෙන යනවා.

මේ වාර්තාවේ 86 වන පිටුවේ සනොස ගැනත් යමක් සඳහන් කරනවා. It states that the financial management system is inadequate. ඒ කියන්නේ මූල්‍ය පරිපාලනයට ක්‍රමවේදයක් නැහැ කියන එකයි. මේ සමාගමේ මූල්‍ය පරිපාලනයට ක්‍රමවේදයක් නැහැ. ඊළඟට මේ වාර්තාවේ 147 වන පිටුවේ CWE එක ගැන සඳහන් කරනවා. ඒක ඉතාම වැදගත්. මා එය කියවන්න ඕනෑ. මේ වාර්තාවෙන්ම කියවන්නට ඕනෑ. ඒ වාර්තාවේ මෙහෙම කියනවා:

"It was noted that the evidence relating to the balances of accounts of Rs. 5,482,050,935/- had not been submitted for audit."

Then, under Comments and Decisions of the COPE it states, I quote:

"It was stated that they were confronted with the problem of unavailability of necessary documents"

There were no documents to provide to the Audit.

මේ වාර්තාවෙන් කියන්නේ, සනොසේ රුපියල් බිලියන 5.4ක් නැත්නම් රුපියල් මිලියන 5400ක මුදලක් ගැන විගණකාධිපතිට විගණනය කරන්නට බැරි වෙලා තිබෙන බවයි. ඒවා පිළිබඳව විස්තරවත් CWE එකේ නැහැ. අපේ පාරිභෝගික මිල දර්ශකය ඉහළට යන්නේ ලෝක වෙළෙඳපොළ නිසාවත්, ගොවියා නිසාවත් නොවෙයි, මේවා නිසා. අපි ගොවියාට සාධාරණ මිලක් දෙන්න ඕනෑ. ලෝක වෙළෙඳ පොළේ කටයුතු ඔබටත් මටත් තීරණය කරන්න බැහැ. නමුත් අපට තීරණය කරන්නට පුළුවන් දේවල් තිබෙනවා. ඒ තීරණය කරන්නට පුළුවන් දේවල්වලින් එකක් තමයි මේ ආයතන කළමනාකරණය කිරීම. බිලියන 5.4ක් විගණනයට ලක් කර නැහැ කියලා මේ වාර්තාවේ කියනවා. ගරු ඇමතිතුමනි, බිලියන 5.4ක් කියන්නේ විශාල මුදලක්. ඒක විගණනයට භාජන කර නැහැ. මේ බිලියන 5.4 ට මොනවා ද වෙලා තිබෙන්නේ කියලා අහන්න ඕනෑ. මේ වාගේ දූෂණය නිසා තමයි මේ රටේ උද්ධමනයයි, බඩු මිලයි ඉහළට යන්නේ. [බාධා කිරීමක්] මේවා හැම තිස්සේම වහගන්න කරා කරන්න එපා. මේක පාර්ලිමේන්තුවට ඉදිරිපත් කළ වාර්තාවක්. මගේ වාර්තාවක් නොවෙයි. මේ කාරක සභාවේ සාමාජිකයන් 31 දෙනෙක් ඉන්නවා. මේ කාරක සභාවේ සභාපති රජයේ ඇමති කෙනෙක්; ජ්‍යෙෂ්ඨ ඇමති කෙනෙක්. එම නිසා මේ කරුණු අහගෙන ඉඳලා, මේ කරුණු පිළිගෙන, මේ වාර්තාවේ තිබෙන දේවල්වලට හරි පිළිතුරක් දෙන්න ගරු ඇමතිතුමනි. මා ඒක ගැන විතරයි මේ වාර්තාවෙන් කරා කරන්න යන්නේ. ඒක ගැන විතරක් කරා කරන්නේ මේ අමාත්‍යාංශයට අදාළ නිසා පමණයි.

මූල්‍යසනාරුඪ ගරු මන්ත්‍රීතුමනි, තව කරුණු රාශියක්ම කරා කරන්න තිබෙනවා. අද අප දූෂණය වංචාව ගැන කරා කළා. දූෂණය වංචාව ගැන කරා කළාම බොහෝ වෙලාවට කියනවා, "ඒක මාතෘකාවට අදාළ නැහැ" කියලා. නමුත් ඒක මාතෘකාවට

[ගරු ඉරාන් වික්‍රමරත්න මහතා]

අදාළයි. මොකද, දුෂණය තිබෙනවා නම්, වංචා කරනවා නම්, පගා ගහනවා නම්, අල්ලස් ගන්නවා නම්, ඒවා අවසානයේ බඩු මිලට එකතු වෙනවා. ඒ වියදම කවුරු හෝ පියවන්න ඕනෑ.

Krrish Group එකේ ආයෝජනය ගැන මේ සතියේ ම පත්තරවල වාර්තා තිබුණු බව අප දන්නවා. මේ ගැන අප මුල ඉඳලාම කථා කරලා කිව්වා. අයෝජනයක් රටට එන කොට, කවුද අයෝජකයා, ආයෝජකයාගේ වත්කම් බැරකම් මොනවා ද, මේ රටේ කරන්න යන ආයෝජනය පිළිබඳව ඒ ආයෝජකයාට අත් දැකීමක් තිබෙනවා ද, නැද්ද කියා සොයා බලන්න ඕනෑ. Krrish Group එක ගැන මුල ඉඳලා අපට තිබුණු ප්‍රශ්නය තමයි, ඔවුන් මේ රටේ කරන්න යන ආයෝජනය පිළිබඳව අත් දැකීමක් නැහැ කියන එක.

ඒක තමයි අපට Krrish Group එක ගැන මුලින්ම තිබුණු ප්‍රශ්නය. අන්තිමට ඒ අක්කර හතර බිලියන පහකට ආසන්න මුදලකට Krrish Group එකට දුන්නා. ඒක දුන්නාට පස්සේ කලින් කලට අප ඇහුවා ඒ මුදල් ලැබ්ලා තිබෙනවාද කියලා. කොටසක් ලැබුණා, ලැබුණේ නැහැ, කාල වේලාව ඉක්මවා ගියා, අප කාල වේලාව දික් කළා කියා කියා ඔහොම කොටසින් කොටස ආවා.

මූලාසනාරූඪ මන්ත්‍රීතුමා

(තலைமைதாங்கும் உறுப்பினர் அவர்கள்)

(The Presiding Member)

ඔබතුමාට තව විනාඩියක කාලයක් තිබෙන්නේ.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)

(The Hon. Eran Wickramaratne)

හොඳයි, මම ඉක්මනටම කියන්නම්.

අන්තිමට මට දැන ගන්න ඕනෑ මේකයි. ගරු ඇමතිතුමනි, ඔබතුමා පිළිතුරු දෙන කොට පුළුවන් නම් මේවාටත් පිළිතුරු දෙන්න. තවමත් ඒ සල්ලිවලින් මිලියන 700ක් ලැබ්ලා නැහැ. ඒක ජුලි මාසයේ 15 වැනි දා ලැබෙන්න තිබුණා. අපට දැන ගන්න ඕනෑ ඇත්තටම ඒක ලැබුණාද කියලායි. නමුත් ඊට වැඩිය විශාල ප්‍රශ්නයක් තිබෙනවා. රුපියල් මිලියන 400ක් පගාවක් හැටියට දුන්නා කියලා වෝදනා තිබෙනවා. ඒක දුන්නේ ජ්‍යෙෂ්ඨ නිලධාරියෙකුට කියලා කියනවා. ඒ ජ්‍යෙෂ්ඨ නිලධාරියා කියනවා ඒක දේශපාලනඥයන්ට දුන්නා කියලා. අපට දැන ගන්න ඕනෑ මේ ජ්‍යෙෂ්ඨ නිලධාරියා කවුද, මේ දේශපාලනඥයන් කවුද කියලායි. මේවා මේ රටේ ජනතාවගේ මුදල්.

අද මේ රටේ විශාල ඉඩම් කොල්ලයක් සිදු වෙනවා. එය සිදු වන්නේ උතුරු, නැගෙනහිර පළාත්වල පමණක් නොවෙයි. එය කොළඹ සිදු වෙනවා. පිටකොටුවේ, කොටුවේ, කොම්පස්සේ විදියේ, කොල්ලපිටියේ ඒ ඉඩම් කොල්ලය සිදු වෙගෙන යනවා. අද ඉඩම් කොල්ලය සිදු වන්නේ විදේශිකයන් ගෙනැල්ලායි. ලංකාවේ අයටවත් නොවෙයි ඒ ඉඩම් දෙන්නේ. විදේශිකයන් ගෙනැල්ලා මේ front companies හදලා තමයි මේ ඉඩම් කොල්ලය සිදු වන්නේ. මේ කොම්පැනිවලට මූල්‍යවත් නැහැ. අද අපට අලුත් දෙයක් අහන්න ලැබුණා, වෙලිනා කියන සමාගම ගැන. මොකක්ද මේ සමාගම? රුපියල් 30ක වටිනාකමක් තිබෙන සමාගමකට ඩොලර් මිලියන 350ක ක්‍රියාවලියක් කරන්න පුළුවන්ද? මේ වෙලිනා කියන සමාගමත්-

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, අවසන් කරන්න.

ගරු ඉරාන් වික්‍රමරත්න මහතා

(மாண்புமிகு இராண் விக்கிரமரத்ன)

(The Hon. Eran Wickramaratne)

අවසන් කරන්නම්.

අප මුල ඉඳලාම කියනවා මේ වෙලිනා කියන සමාගමත් Krrish Group එක වාගේම හොරකමක් කියලා. ප්‍රවේශම් වෙන්න. මේක පිටපස්සේ ඉන්න මිනිස්සු කවුද කියලා මේ ගරු සභාවට දන්වන්නැයි කියමින් මගේ කථාව අවසන් කරනවා. ස්තූතියි.

[අ.හා. 4.21]

ගරු ලලිත් දිසානායක මහතා (සෞඛ්‍ය නියෝජ්‍ය අමාත්‍යතුමා)

(மாண்புமிகு லலித் திசாநாயக்க - சுகாதார பிரதி அமைச்சர்)

(The Hon. Lalith Dissanayake - Deputy Minister of Health)

මූලාසනාරූඪ ගරු මන්ත්‍රීතුමනි, මම බොහොම කතාබාද වෙනවා අපේ ඉරාන් වික්‍රමරත්න මන්ත්‍රීතුමා බොහොම ආවේගයෙන්, ඊර්ෂ්‍යාවෙන් කථා කිරීම ගැන. මෙතුමන්ලා ආයෝජන එනවාටත් කැමැතියි. ඒවා නැති වෙනවාටත් කැමැතියි. ආයෝජකයෙක් එන කොට එක්කෝ සුදුකාරයෙක් කියලා කියනවා. මූලාසනාරූඪ ගරු මන්ත්‍රීතුමනි, අපට ආයෝජන මණ්ඩලයක් තිබෙනවා. ඉතින් ආයෝජකයෝ එනවා. ඒ එන අය ව්‍යාපාරයක් වෙන්න ඕනෑ, එක්කෝ සමාගමක් වෙන්න ඕනෑ. සමාගමක් හැටියට ආවාම ඒකේ ඉතිහාසය හොයන්න, කොන්දේසි දමන්න අවශ්‍ය නැහැ. ගිවිසුමක් තිබෙනවා. ගිවිසුම් ඇති කරගෙන ඒ ආයෝජනය රටට ගේනවා. කොන්දේසි දමලා ඒ අය ආපසු ගියාම මෙතුමන්ලා අතින් පැත්තට තමයි කෑ ගහන්නේ, අන්න ආයෝජනය කරන්න ආවා, ගියාය කියලා. ඒ නිසා ඔබතුමන්ලා ඊර්ෂ්‍යාවෙන්, වෛරයෙන් කථා කරන්න එපා. රටක සංවර්ධනයක් වෙන කොට ඒ සංවර්ධනයට අප පුළුවන් තරම් ප්‍රවේශයන් ඇති කරන්න ඕනෑ.

ගරු ඉරාන් වික්‍රමරත්න මන්ත්‍රීතුමනි, තමුන්නාන්සේ මාතෘකාවට අදාළව කථා නොකළාට, ඉතා හොඳ යෝජනාවක්, නියෝගයක් සහ නියමයන් තුනක් අද අප මේ ඉදිරිපත් කර තිබෙනවා. මේවා ඉතාමත් වැදගත් වෙනවා. මෙහි ප්‍රධානම කාරණය තමයි, ශ්‍රී ලංකාව හා ඉන්දියාව අතර ද්විත්ව බදුකරණය වැළැක්වීමේ ගිවිසුම. අපට අපේ අපනයන ආදායම වැඩි කර ගැනීමට අවශ්‍යයි. කවුරු ආණ්ඩු කළත්, ගෙවුම් ශේෂ හිඟයන් අඩු කර ගන්නට, එක පැත්තකින් අප අපනයනය කරන භාණ්ඩ ප්‍රමාණය වැඩි කර ගන්න ඕනෑ. ආනයනයට අප ආදේශනයන් ඇති කරන්න ඕනෑ. අප ආනයනය කරන සීනි ටික වෙන්න පුළුවන්, බෙහෙත් ටික වෙන්න පුළුවන්, ඇහලුම් කර්මාන්තයට අවශ්‍ය බොත්තම වෙන්න පුළුවන් අප ඒවා මේ රටටම නිෂ්පාදනය කර ගන්නට ක්‍රමවේදයක් හදන්න ඕනෑ. ශ්‍රී ලංකා ඉන්දියා ද්විත්ව බදුකරණ ගිවිසුම විතරක් නොවෙයි, මේ රටේ මෙවැනි ගිවිසුම් 32ක් පමණ තිබෙනවා. මෙවැනි ද්විත්ව බදුකරණ ගිවිසුමක් හරහා සිදු වන්නේ ඒ රටවල් දෙකේම ඉන්න ආයෝජකයන් ද්විත්ව බදුකරණයට අසුවීම වැළැක්වීමයි. ඊළඟ වාසිය මෙයයි. මේ ගිවිසුමට අදාළ රටවලට අපනයනයේදී සහන ලබා දීමයි. ඒ නිසා මේ ගිවිසුම වැදගත් වෙනවා, මූලාසනාරූඪ ගරු මන්ත්‍රීතුමනි. මේ ගිවිසුම අත්සන් කළේ 2013 ජනවාරි 22 වැනි දායි. දැන් එය ක්‍රියාත්මක වෙනවා.

දළ වශයෙන් අපේ අපනයන ගත්තොත්, මේ ගිවිසුම යටතේ භාණ්ඩ වර්ග 431ක් අපට බදු සහන යටතේ යවන්න බැහැ. ඒ සහනය අපට ලැබෙන්නේ නැහැ. ඒ වාගේම ලංකාවට අප භාණ්ඩ ආනයනය කරන විටත් භාණ්ඩ වර්ග 1,280කට අප තහනමක් පනවා තිබෙනවා. මොකද, කෙනෙක් කියන්නට පුළුවන් ඉන්දියාව ලොකු රටක්, ඒ රට ලොකු නිසා ඉන්දියාවේ ව්‍යාපාරිකයෝ වැඩියි, ඒ නිසා මේ ගිවිසුම හරහා අපට අවාසියක් සිදු වනවා කියලා. නැහැ, ඒකෙන් එහෙම අවාසියක් සිදු වන්නේ නැහැ. මොකද හේතුව, අපි අපනයන වෙළෙඳ පොළ කරා යනවා නම්, අපි මෙවැනි ගිවිසුම් ඇති කරගත යුතුයි. අපනයන වෙළෙඳ පොළ තිබෙන ඉන්දියාව වාගේ රටවල ජනගහනය වැඩියි; ආයෝජකයන් වැඩියි. එනකොට ඒ ආයෝජකයන් අපේ රටට ගෙන්වා ගන්න, ඔවුන්ට සහනයක් ලබා දෙන්න, අපි කටයුතු කරන්නට ඕනෑ. ඒ වාගේම මේ හරහා අපේ නිෂ්පාදනයන් ඉන්දියාවට යවන්නත් අපි කටයුතු කරන්නට ඕනෑ. එහෙම නම් අපි භාණ්ඩ වර්ග 1280කට බදු සහන දෙන්නේ නැතිකොට, ඉන්දියාව භාණ්ඩ වර්ග 431කටයි, බදු සහනය ලබා දෙන්නේ නැත්තේ. එනකොට අපිට එතැනින් වාසියක් තිබෙනවා. මේ ගිවිසුම හරහා තේ මෙට්‍රික් ටොන් 15,000ක් ඉන්දියාවට යවන්න අපිට බදු සහනයක් තිබෙනවා. එනකොට මේ රටේ තේ නිෂ්පාදකයාට මෙට්‍රික් ටොන් 15,000ක් දක්වා බද්දක් රහිතව ඉන්දියාවට තේ යවන්න පුළුවන්කම ලැබෙනවා. එනකොට එහි ප්‍රයෝජනය ලබන්නේ, - [බාධා කිරීමක්] ඒක වෙනයි. නමුත් අපේ තේ මෙට්‍රික් ටොන් 15,000ක් ඉන්දියාවට - අසල්වැසි වෙළෙඳ පොළට - බද්දක් නොමැතිව යවන්න පුළුවන්කම තිබෙනවා. ඒ වාගේම ඇඟලුම් කර්මාන්තය ගත්තාම, ඇඟලුම් මිලියන 8ක් බදු සහන යටතේ අපට ඉන්දියාවට යවන්න පුළුවන්. එනකොට ශ්‍රී ලංකාව හා ඉන්දියාව අතර ද්විත්ව බදුකරණය වැළැක්වීමේ ගිවිසුම යටතේ තමයි මේ ප්‍රතිලාභය අපේ රටට ලැබෙන්නේ. එනකොට ඇඟලුම් මිලියන අටක් බදු රහිතව ඉන්දියාවට යවන්න, අපි අත්සන් කරපු මේ ශ්‍රී ලංකා ඉන්දියා ද්විත්ව බදුකරණය වැළැක්වීමේ ගිවිසුම යටතේ බදු සහනයක් ලැබෙනවා. බටහිර රටවල් ඒ දීලා තිබෙන සහන ඉවත් කරනකොට, එහෙම නම් අපට විකල්පයක් තිබෙන්නට ඕනෑ. අපට විකල්පයක් අසල්වැසි -

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු හරිත් ප්‍රනාන්දු මන්ත්‍රීතුමනි, කරුණාකර ඔබතුමාගේ ජංගම දුරකථනය සභා ගර්භය තුළ පාවිච්චි කරන්න එපා. ඒ සම්බන්ධයෙන් ගරු කථානායකතුමා උපදෙස් දීලා තිබෙනවා. ඔබතුමා එළියට ගිහිල්ලා කථා කරන්න. බොහොම ස්තූතියි.

ගරු ලලිත් දිසානායක මහතා

(மாண்புமிகு லலித் திசாநாயக்க)

(The Hon. Lalith Dissanayake)

මූලාසනාරූඪ ගරු මන්ත්‍රීතුමනි, ඔබතුමා දුන් ඒ නියෝගය මා අගය කරනවා. මොකද, මා නියෝජ්‍ය කාරක සභාපති ධුරයේ සිටිනකොට මේ ගරු සභාව තුළට කිසිම ජංගම දුරකථනයක් ගෙනෙනවා දුන්නේ නැහැ. එක් මන්ත්‍රීවරයෙකුගේ දුරකථනයක් එළියට ගෙන යන්නත් මා නියෝග කළා. මොකද, අපි මේ සභාවේ ගෞරවය ආරක්ෂා කළ යුතුයි. Standing Orderවල සඳහන් වෙලා තිබෙනවා, මේ ගරු සභාව තුළ පුවත්පත් බලන්නට බැහැ, සභාවට පිටුපා කථා කරන්නට බැහැ කියලා. මොකද ගරු මන්ත්‍රීවරයෙක් මේ ගරු සභාවේ කථා කරනකොට, තවත් මන්ත්‍රීවරයෙක් දුරකථනයෙන් කථා කර කර සිටිනවා නම් ඒක අශෝඛයි. අපි හොඳ ආදර්ශයක් දිය යුතු තැනක් තමයි මේ ගරු සභාව. ගරු මන්ත්‍රීවරයෙක් සභාවේ කථා කරනකොට, තවත් මන්ත්‍රීවරයෙක් සභාවට පිටුපා කථා කරමින් සිටිනවා නම්; මන්ත්‍රීවරුන් දෙදෙනා බැගින් කැරැලි ගැසී කථා කරමින් සිටිනවා නම් ඒක අභෝහනයයි. මොකද, මේ ගරු සභාව තමයි උත්තරීතර

ආයතනය. මේ ගරු සභාවට එනකොට දුරකථනය switch off කර ගෙන එන්නට ඕනෑ. මෙතැනට ඇවිල්ලත් දුරකථනයෙන් හැලි කථා කරන්න ඕනෑ නැහැ නේ. [බාධා කිරීමක්] මම මේ කියන්නේ ඇත්තයි. මේක දැන් සම්ප්‍රදායක් විධියට කෙරෙනවා මා දකිනවා. පසු ගිය කාලයේ අපි කාටවත් සභාව තුළ ජංගම දුරකථන පාවිච්චි කරන්නට ඉඩ දුන්නේත් නැහැ; මේ ගරු සභාව තුළට රැගෙන එන්න අවසර දුන්නේත් නැහැ. මේ කාලයේ වැටුප්, තීරු බදු රහිත වාහන, මේ සියල්ලම ලැබෙනකොට අපි පක්ෂ විපක්ෂ හේදයෙන් තොරව මේ ගරු සභාව තුළ අපේ වගකීම් ඉටු කළ යුතුයි. අපි මහජන ඡන්දයෙන් පත්වෙලා මේ සභාවට එන්නේ ඒ යුතුකම්, වගකීම් ඉටු කරන්නයි. ඒ නිසා අපේ වගකීම් අපි ගෞරවයෙන් ඉටු කළ යුතුයි. ඒ නිසා එවැනි නියෝගයක් දීම ගැන ඔබතුමාට මා ස්තූතීවන්ත වනවා, මූලාසනාරූඪ ගරු මන්ත්‍රීතුමනි. ඔබතුමාගේ පියා හිටපු කථානායකවරයෙක්. ඒ ආදර්ශය නිසා වන්නට ඇති ඔබතුමා නියමාකාරයෙන් ඒ නියෝගය ලබා දුන්නේ. [බාධා කිරීමක්] ඒක ගැන එවිටයි.

මූලාසනාරූඪ ගරු මන්ත්‍රීතුමනි, මේ ශ්‍රී ලංකා ඉන්දියා ද්විත්ව බදුකරණය වැළැක්වීමේ ගිවිසුම හරහා එම බදු සහනය අපට ලැබෙනවා. ඒ අනුව මේ ගිවිසුමේ ප්‍රතිලාභ අපට ලබා ගන්නට පුළුවන්. ඒ අනුව කිසිම බද්දක් ගෙවන්නේ නැතිව ඉන්දියාවට ඕනෑ තරම් පලතුරු යවන්න අපට පුළුවන්කම ලැබෙනවා. බලන්න, කොච්චර සහනයක් මේ ගිවිසුම හරහා අපේ රටට ලැබිලා තිබෙනවාද කියලා. නමුත් අපි එයින් ප්‍රයෝජනය ගන්නේ නැහැ. අපේ පැත්තෙන් ගත්තාම, අපි ඉන්දියාවට අපනයනය කරන ප්‍රමාණයේ වටිනාකම ඇමෙරිකන් ඩොලර් මිලියන 567ක් වෙනවා. මූලාසනාරූඪ ගරු මන්ත්‍රීතුමනි, කෙනෙක් මේ ගිවිසුම දිහා වැරදි විධියට බලන්නට පුළුවන්. අපි ඇමෙරිකන් ඩොලර් මිලියන 567ක් වන භාණ්ඩ ඉන්දියාවට අපනයනය කරනකොට එයින් සියයට 80ක්ම මේ ගිවිසුමේ ප්‍රතිලාභ, තැන්තම් අර තීරු බදු රහිත සහනය අපට ලැබෙනවා. ඉන්දියාව, ඒගොල්ලන්ගේ මුළු අපනයන වටිනාකම වන US Dollars 3500ක භාණ්ඩ අපේ රටට එවනකොට සියයට 80ක්ම ඔවුන් ගිවිසුමේ වාසිය ලබා ගන්නේ නැහැ. ගිවිසුමේ වාසිය නොගෙන, ගිවිසුමට වලංගු නොවන භාණ්ඩ තමයි අපට එවලා තිබෙන්නේ. එනකොට කෙනෙක් වැරදි ආකල්පයක් දෙන්නට පුළුවන්, මෙවැනි ගිවිසුම්වලට එළඹීම තුළින් අපට හානියක් සිදුවනවා කියලා. නැහැ, එවැනි හානියක් මේ ගිවිසුම තුළින් සිදු වෙලා නැහැ. ඔවුන් ඇමෙරිකන් ඩොලර් 3500ක් වටිනා භාණ්ඩ අපේ රටට එවනකොට ඔවුන් සියයට 80ක සහනය ලබා ගන්නේ නැහැ. නමුත් අපි සියයට 80ක සහනය ලබාගෙන තමයි ඉන්දියාවට ඒ භාණ්ඩ ටික අපනයනය කර තිබෙන්නේ.

ඒ නිසා මේ ගිවිසුම තුළින් සැබෑ වාසියක් මේ රට ඇතුළට එනවා. රජය ඉන්දියාව සමඟ ඇති කර ගත්ත මේ ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා වූ ගිවිසුම යටතේ මේ රටට, මේ රටේ කුඩා පරිමාණ නිෂ්පාදකයන්ට, අපනයන නිෂ්පාදකයන්ට, ඒ ව්‍යාපාරවලට විශාල සහනයක් ලැබෙයි කියලා මම හිතනවා.

මූලාසනාරූඪ ගරු මන්ත්‍රීතුමනි, අපි නව තත්ත්වයට යන්න ඕනෑ. බෙහෙත් ද්‍රව්‍ය අපි ආනයනය කරනවා. බොහොමයක් අපි ආනයනය කරන්නේ ඉන්දියාවෙන්. ඒ සඳහා රුපියල් මිලියන 1,000කට ආසන්න මුදලක් අපට වැය කරන්නට වෙනවා. සාමාන්‍යයෙන් දළ වශයෙන් අපි රුපියල් මිලියන 400ක් 700ක් විතර ඒ සඳහා වියදම් කරනවා. ඒ බෙහෙත් ද්‍රව්‍ය ටික මේ රටේ නිෂ්පාදනය කරන්න අපට ඒ ආයෝජකයන් මේ රටට කැඳවන්න පුළුවන් නම් ඒ ආනයනය සඳහා අපි කරන වියදම අඩු කර ගන්න පුළුවන්. ගෙවුම් ශේෂය අඩු කර ගන්න ඒක අපට බලපෑමක් වෙනවා.

[ගරු ලලිත් දිසානායක මහතා]

සිනි ආනයනය කරන්න දළ වශයෙන් රුපියල් මිලියන 200ක් විතර ඉන්දියාවට වැය කරන්න අපට සිදු වෙලා තිබෙනවා. මේ රටේ සිනි නිෂ්පාදනය කරන්න මෑතකදී ඉන්දියාවේ රේණුකා සිනි සමාගම සමඟ අපි ගිවිසුම් ඇති කර ගෙන තිබෙනවා. එතකොට අර ගිවිසුම හරහා ලැබෙන සහන ලබා දීලා අපේ වියදම් අඩු කර ගැනීමට පුළුවනකම ලැබෙනවා. ඒ නිසා අපි අද සාකච්ඡා කරන මේ ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා වූ ගිවිසුම ඇති කිරීම ගැන අපි රජයට ස්තූතිවන්ත වනවා. ව්‍යාපාරික ප්‍රජාව දැනුවත් කරලා ඒ තුළින් අපි ඒ ප්‍රයෝජනය ගන්නට ඕනෑ.

බදු ගැන කරා කරන විට, විශේෂයෙන්ම 2007 අංක 48 දරන විශේෂ වෙළෙඳ භාණ්ඩ බදු පනත ඉතාම වැදගත් වනවා. බද්ද ගැන කරා කරන විට බොහෝ අය හිතන්නේ අපේ රජය නඩත්තු වෙන්න බදු අය කරනවා කියලා. නැහැ. අද ඉදිරිපත් කරන බද්දේ විශේෂ කරුණු තිබෙනවා. මොකද, අපේ ගොවියා ලොකු දුනු නිෂ්පාදනය කරනවා. දේශීය ලොකු දුනු නිෂ්පාදනය වෙළෙඳ පොළට එන කොට අපි අතිවාරයයෙන්ම කරන දෙයක් තමයි ආනයන බද්ද වැඩි කරන එක. එසේ කිලෝ එකකට රුපියල් 50ක් වුණ බද්ද අද රුපියල් 15ට අඩු කරලා තිබෙනවා. එහෙම අඩු කරන්නේ දේශීය වෙළෙඳ පොළට අවශ්‍ය සැපයුම් අපි දේශීය වෙළෙඳාමෙන් අරගෙන ඉවරයි. නමුත් දුනුවල මිල ඉහළ යෑමක් සිදු වෙනවා. එතකොට පාරිභෝගිකයා ආරක්ෂා කරන්න කිලෝ එකකට රුපියල් 50ක් ගහපු බද්ද අපි රුපියල් 15කට අඩු කරලා තිබෙනවා. ලොකු දුනු ගොවියා ආරක්ෂා කරන්න අපි රුපියල් 50ක බද්දක් ගහලා, නිෂ්පාදනය වෙළෙඳ පොළට එන කොට අපි ගොවියාට ඒ සහනය එසේ ලබා දෙන අතරම, ගොවියාගේ නිෂ්පාදනය වෙළෙඳ පොළට ගන්නට පස්සේ දුනු හිඟයක් ඇති වන කොට, මිල ඉහළ යන කොට ඒ ආනයන බද්ද රුපියල් 15 දක්වා අඩු කරලා වෙළෙඳ පොළේ දුනු හිඟයක් ඇති වෙන්න ඉඩ දෙන්නේ නැතුව එය සමනය කරනවා. ඒ වාසිය අපි ලබාදෙන්නේ පාරිභෝගිකයාට.

මූලාසනාරූඪ ගරු මන්ත්‍රීතුමනි, මේ වාගේ භාණ්ඩ 31ක් හරහා මේ සහන ලබා දීලා තිබෙනවා. භාල්මැස්සන් වෙන්න පුළුවන්, පරිප්පු වෙන්න පුළුවන්, වෙනත් දෙයක් වෙන්න පුළුවන්, සහනය ලබා දීම සඳහා රජය මේ ක්‍රියා මාර්ගය ගැනීම ඉතා වැදගත් වනවා. මොකද, හේතුව? අපි පාරිභෝගිකයාගේ පැත්ත බලන්න ඕනෑ. රජයක් හැටියට එය ඉතාම වැදගත් වනවා.

ග්‍රාමීය ණය යෝජනා ක්‍රම ගැන බැලුවොත් අපි විශේෂයෙන්ම බලන්න ඕනෑ, කෘෂි සහ පශු සම්පත් සංවර්ධන අංශයේ ණය යෝජනා ක්‍රමය දෙස. පසු ගිය අවුරුද්දේ ගොවීන් 13,282 දෙනෙකුට ලබා දී තිබෙන මුළු ණය ප්‍රමාණය රුපියල් මිලියන 1,573ක්. ප්‍රතිශතයක් හැටියට ගන්නාම එය සියයට 65.9ක්. ණය ලබා දී තිබෙන පෞද්ගලික අංශයේ ආයෝජකයන් සංඛ්‍යාව 911ක්. ඔවුනට රුපියල් මිලියන 813ක් ලබා දී තිබෙනවා. ණය ලබා දී තිබෙන මුළු සංඛ්‍යාව ගන්නාම 14,193යි, මුළු ණය ප්‍රමාණය ගන්නාම රුපියල් මිලියන 2,386ක්. කෘෂි හා පශු සම්පත් සංවර්ධනය සඳහා ඒ ණය යෝජනා ක්‍රමය යටතේ මේ ණය ලබා දී තිබෙනවා.

ලොකු අයට විතරක් නොවෙයි, ග්‍රාමීය අංශයටත් ණය සහන ලබා දීලා තිබෙනවා. 2012 අවුරුද්දේ හෝග අනුව ණය ලබා දීලා තිබෙනවා. ඒ කියන්නේ මිලියන 1,12,413ක්. ණය ප්‍රමාණය රුපියල් මිලියන 9,359ක්. ඒ යටතේ අක්කර 3,55,752.9ක් වගා කර තිබෙනවා.

මේ රජය සුළු ගොවීන් ආරක්ෂා කරන්න මේ සහනයන් ලබා දීලා තිබෙනවා. ඒ නිසා මේ රජය ගමේ ගොවියා, ගමේ ආයෝජකයා, සුළු කර්මාන්තකරුවා ගැන තමයි බලන්නේ. ඒ

නිසා තමයි එක්සත් ජාතික පක්ෂය කොයි තරම් කෑ ගැහුවත් ඊයේ වන කොට ආණ්ඩුව ගිලෙන නැවක් නොවෙයි, තව ඉදිරියට යන නැවක් පෙන්වුම් කළේ.

ගිලෙන නැව තමයි එක්සත් ජාතික පක්ෂය. දක්ෂ මන්ත්‍රීවරුන් අද අපේ පැත්තට එන්නේ. අපට එන්නේ ගරු දයාසිරි මන්ත්‍රීතුමා වාගේ අය. ඒ අය අපට එකතු වෙන්නේ මේ රජය යම් කිසි ගමනක් යන නිසා. අපි පසු ගිය පළාත් සභා මැතිවරණත් ජයග්‍රහණය කළා. මෙවරත් වයඹ පළාත් සභාව, උතුරු පළාත් සභාව සහ අනෙක් පැත්තෙන් මධ්‍යම පළාත් සභාව අපි නියත වශයෙන් ජයග්‍රහණය කරනවා. එහි පළමුවෙනි වෙඩි මුරය තමයි ඊයේ පාර්ලිමේන්තුවේ තිබුණේ. මම හිතන හැටියට ඒක මේ රටේ ජනතාව තේරුම් ගත්තා.

අපි එක දෙයක් කියන්නට ඕනෑ. අපි “Thirteen Plus”, “Thirteen Minus” ගැන කරා කරනවා. මූලාසනාරූඪ ගරු මන්ත්‍රීතුමනි, “Plus”, “Minus” මොනවා වුණත් අපි පැහැදිලිව කියන්නට ඕනෑ කරුණක් තිබෙනවා. අවුරුදු 33කට පෙර එක්සත් ජාතික පක්ෂ ආණ්ඩු කාලයේ ජේ.ආර්. ජයවර්ධන මහත්මයා මේ රටට පළාත් සභා ක්‍රමය ගෙනාවා. නමුත් ඒ ගෙනාව පළාත් සභා ක්‍රමය සැබෑ ලෙසම මේ පොළොව තලය තුළ ක්‍රියාත්මක වන්නේ අතිගරු මහින්ද රාජපක්ෂ ජනාධිපතිතුමාගේ ආණ්ඩුවක් යටතේයි. අද උතුරේ එල්ටීටීඊ අධිකරණ නැහැ; අද උතුරේ වෙනම නියෝග නැහැ. අද අපි උතුරට පළාත් සභා මැතිවරණයක් දීලා තිබෙනවා. ඒ නිසා අපි ඒක මුල් තැනට කරා කරමු. “Plus”, “Minus” ගැන කරා කරලා මේකේ credit එක; මේකේ සම්මානය ආණ්ඩුවට, ජනාධිපතිතුමාට දෙන්නේ නැතිව ඒක වෙනත් පැත්තකට හරවන කුමන්ත්‍රණ තිබෙනවා. ඒවාට රැවටෙන්න එපා. අපි උතුරේ ජනතාවටත් කියන්නේ, ප්‍රභාකරන්ගේ ත්‍රස්තවාදයෙන් තමුන්ව බේරා ගත්ත අතිගරු මහින්ද රාජපක්ෂ ජනාධිපතිතුමාගේ ආණ්ඩුවට සහෝගය දෙන්න කියලා. එදා උතුරේ ජනතාව මරද්දී, තමන්ගේ සහෝදර මන්ත්‍රීවරුන්ව මරද්දී, තමන්ගේ දරුවෝ මරද්දී, බලහත්කාරයෙන් තමන්ගේ දරුවෝ යුද්ධයට ගනිද්දී නිහඬව සිටිය TNA එකට උතුරේ ජනතාව ඡන්දය දෙන්නේ නැහැ කියන එක අපි පැහැදිලිව කියනවා. උතුරේ ජනතාව ප්‍රජාතන්ත්‍රවාදය ගරු කරන ජනතාවක් හැටියට ඒ ප්‍රතිඵලයන් එක්සත් ජනතා නිදහස් සන්ධානයට ලබා දෙයි කියා අපි බලාපොරොත්තු වනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

මීළඟට ගරු සජිත් ප්‍රේමදාස මහතා.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

මූලාසනාරූඪ ගරු මන්ත්‍රීතුමනි, මට කොපමණ වෙලාවක් තිබෙනවාද?

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ඔබතුමාට විනාඩි 25ක කාලයක් තිබෙනවා.

[අ.හා. 4.35]

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

මූලාසනාරූඪ ගරු මන්ත්‍රීතුමනි, විශේෂයෙන්ම බදු ව්‍යුහය, ද්විත්ව බදු සහන වාගේම සමස්ත ආර්ථිකය පිළිබඳව සාකච්ඡා වන මේ මොහොතේ අදහස් කිහිපයක් එකතු කරන්නට ලැබීම ගැන මමත් සතුටු වනවා.

මූලාසනාරූඪ ගරු මන්ත්‍රීතුමනි, ජෝන් ජාක් රූසෝ කියන දාර්ශනිකයා ඉදිරිපත් කරලා තිබෙනවා “Social Contract” කියන න්‍යාය. ඒ න්‍යායේ සඳහන් වෙලා තිබෙන්නේ සමාජ ගිවිසුමක් පිළිබඳව. අපි හැමෝම දන්නවා රටක ජනතාවත් පාලකයින් අතර සමාජ ගිවිසුමක් තිබෙන බව. විශේෂයෙන්ම ඒක ඉංග්‍රීසි භාෂාවෙන් කියනවා නම්, “The social contract exists between the rulers and the rule” පාලිතයන් සහ පාලකයෝ අතර තිබෙන සමාජ ගිවිසුමට තමයි “social contract” එක කියන්නේ.

අද රට දිහා බැලුවාම, 2005 දීත් 2010 දීත් වර්තමාන රජය මේ රටේ ජනතාවත් සමඟ ගිවිසුම්ගත වුණු සමාජ ගිවිසුමට මොකක්ද අද සිදු වෙලා තිබෙන්නේ? ඇත්ත වශයෙන්ම ඒ සමාජ ගිවිසුම කිතු කිතුවලට ඉරා දමලා, කුණු බක්කියට වීසි කළ යුගයකයි අද අපි මේ විවාදයට සහභාගී වී සිටින්නේ. ඇයි මම එහෙම කියන්නේ? දැන් බදු ගැන කථා කරනවා; ද්විත්ව බදු අහෝසි කිරීම ගැන කථා කරනවා. බදුවලින් රජයට ආදායමක් ලැබෙනවා. ගරු මුදල් හා ක්‍රමසම්පාදන නියෝජ්‍ය ඇමතිතුමනි, මම ඔබතුමාගෙන් අහන්න කැමැතියි මේ ගහන බදුවලින් රජයට ආදායමක් ලැබෙනවා නම් ඇයි වසර දෙකහමාරක් මුළුල්ලේ ගොවි විශ්‍රාම වැටුප ලබා නොදෙන්නේ? රුපියල් 1,000 - 4,166ක් අතර බොහොම සුළු මුදලක් තමයි මේ ගොවි විශ්‍රාම වැටුප යටතේ ලබා දෙන්න තිබෙන්නේ. බදු ගහනවා නම්, බදු එකතු කරනවා නම්, බදු ආදායමක් ලබනවා නම් අභි-සක ගොවි පරපුරට, රටට බත සපයන රෙද්ද බැනියම, සරම ෂර්ට් එක අදින ගොවි ජනතාවට එක්සත් ජාතික පක්ෂ රජයක් තුළින් ලබා දුන් ගොවි විශ්‍රාම වැටුප ලබා නොදෙන්නේ ඇයි කියන එක මටත් ලොකු ප්‍රභේලිකාවක්. මහා ආශ්චර්යවත් රජයක් ලු. ජනතාවගේ සිතූම් පැතුම් හඳුනනවා ලු. නමුත් ගොවි ශ්‍රාම වැටුප වසර දෙකහමාරක් මුළුල්ලේ අක්‍රියයි. කනගාටුවෙන් හෝ කියන්නට ඕනෑ පෝලිම් ගණන් මැති ඇමතිවරුන් ඇවිල්ලා කියනවා, “අද දෙනවා ගොවි විශ්‍රාම වැටුප, හෙට දෙනවා ගොවි විශ්‍රාම වැටුප” කියලා. ගොවි විශ්‍රාම වැටුපට අද බාලගිරි දෝෂය වැළඳිලා.

මූලාසනාරූඪ ගරු මන්ත්‍රීතුමනි, ඒ වාගේම බදු ගැන සාකච්ඡා වෙන මේ මොහොතේ, බදුවලින් රජයට ආදායමක් ලැබෙන මේ මොහොතේ රුපියල් 350 පොහොර සහනාධාරයට සිදු වෙලා තිබෙන්නේ මොකක්ද කියා මම අහන්න කැමැතියි. අද රුපියල් 350ට පොහොර නැහැ. රුපියල් 1200ටත් පොහොර නැහැ. අද අපේ රටේ පොහොර භීෂයක් තිබෙනවා. උතුරු අප්‍රිකාවෙන් සහ තවත් විවිධ රටවලින් අපේ රටට බාල පොහොර ගෙන්වලා, ප්‍රමිතියක් නැති පොහොර ගෙන්වලා කැඩීම්යම් ආසනික් අඩංගු පොහොර ගෙන්වලා පොහොර සහනාධාරයේ නාමයෙන් රටේ වකුගඩු වසංගතය ව්‍යාප්ත කරන්නට මේ රජය කටයුතු කර තිබෙනවාය කියන එක මම මතක් කරනවා. එහෙම නම් දෙවනවක් මේ සමාජ ගිවිසුම - Social Contract එක - මේ රජය සම්පූර්ණයෙන්ම කඩ කර තිබෙනවා. පොහොර සහනාධාරය ගැන කථා කරනකොට විශේෂයෙන්ම අප මතක් කර දෙන්න ඕනෑ, ඉහළ ප්‍රමිතියෙන් යුක්ත වූ පොහොර ගෙන්වනවා නම් ඇත්ත වශයෙන්ම රටේ ගොවි ජනතාවට ඒක ලොකු සහනයක්ය කියන එක. වස විස අඩංගු පොහොර නොවෙයි, ඉහළ ගුණාත්මක බවකින් යුක්ත වූ පොහොර ටික ලබා දෙන්නට මේ ආශ්චර්යවත් ආණ්ඩුව පැකිලෙන්නේ ඇයි කියන එක ලොකු ප්‍රශ්නයක්.

මූලාසනාරූඪ ගරු මන්ත්‍රීතුමනි, ඒ වාගේම බදු ගහනවාය කියන එක ගැන කථා කරනකොට බදුවලින් එකතු වන මුදල්වලින් මේ රටේ වී ගොවියාට තිරසාර සහතික මිලක් ලබා නොදෙන්නේ ඇයි කියා අපි අහනවා. අපේ ගරු නන්දිමිත්‍ර ඒකනයක නියෝජ්‍ය ඇමතිතුමා මම මේ කියන කාරණාව අහගෙන ඉන්නවා. මහ ලොකුවට පුරසාරම් දොඩවනවා රුපියල් 32ක, රුපියල් 35ක මිලක් නාඩු, සම්බා කියන වී වර්ගවලට ලබා දෙනවාය කියා. ඔබතුමා දන්නවා ඇති, පහුගිය කන්නයේ වී ටික

විකිණුනේ කිලෝට රුපියල් 18ට, රුපියල් 20ට, රුපියල් 22කටය කියන එක. ඒකයි සත්‍ය කථාව. මහ ලොකුවට මේ රටේ මහජනතාව මත බදු බර පටවා, රාජ්‍ය ආදායම ලබා ගෙන අපේ රටේ සමස්ත වී අස්වැන්නෙන් මිල දී ගන්නේ සියයට 4ක, 5ක සොවිවම් ප්‍රමාණයක්ය කියන එක මම මේ අවස්ථාවේදී මතක් කරන්න ඕනෑ.

මූලාසනාරූඪ ගරු මන්ත්‍රීතුමනි, මහින්ද වින්තනය තුළින් 2005 දී මේ රටේ ජනතාව සමඟ ගහපු ඒ සමාජ ගිවිසුමේ පොරොන්දුවක් තිබුණා, හැම වසරකදීම හැම ගමකටම ගෙවල් 25 ගණනේ හඳුනවාය කියා. මේ වනකොට කොච්චර ගෙවල් හදා තිබෙනවාද කියා පහු ගිය දවසක මම ඉදි කිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ප්‍රශ්න කළා. මහින්ද වින්තනය තුළින් රටේ ජනතාව සමඟ ගහපු ගිවිසුමට අනුව අවුරුදු පහකදී මේ වනකොට ගෙවල් හතළිස් දෙලක්ෂ පනස් දාහක් හැදිලා තිබෙන්න ඕනෑ. 2013 ගැන මම කථා කරන්නේ නැහැ. 2005 - 2010 අතර කාලය ගැනයි මම කථා කරන්නේ. ඒ කාලය ඇතුළත ගෙවල් හතළිස් දෙලක්ෂ පනස් දාහක් හැදිලා තිබෙන්න ඕනෑ. නමුත් කියන්නත් ලැජ්ජයි, විමල් වීරවංශ ගරු ඇමතිතුමා මේ උත්තරීතර සභාවට ඇවිත් කියනවා, අනේ දෙවියනේ! ගෙවල් ලක්ෂ දෙකයි හදා තිබෙන්නේ කියා. අන්න එතැනදී සමාජ ගිවිසුම සම්පූර්ණයෙන්ම කඩ කරලා තිබෙනවා. විමල් වීරවංශ ඇමතිතුමා මේ උත්තරීතර සභාවට ප්‍රකාශ කළා, රණසිංහ ප්‍රේමදාස උළුවස්සක් හඳුනාකොටත්, උළු නියනකොටත්, දොරක් දමනකොටත් ගෙයක් හැදුවාය කියනවාය කියා. 1996 දී පොදුජන එක්සත් පෙරමුණු ආණ්ඩුව හැබ්ටාට සම්මේලනයට යනකොට රටේ නිවාස වැඩසටහන ගැන වාර්තාවක් හදා තිබෙනවා. පොදුජන එක්සත් පෙරමුණු ආණ්ඩුව හැබ්ටාට සම්මේලනයට ඉදිරිපත් කළ වාර්තාවේ කියා තිබෙන්නේ මොකක්ද? නිවාස ලක්ෂය, දස ලක්ෂය, පහළොස් ලක්ෂය යන වැඩසටහන් අතරින් නිවාස විසිහය ලක්ෂයේ වැඩසටහන තරම් ශ්‍රී ලංකා ඉතිහාසයේ උත්තරීතර නිවාස වැඩසටහනක් කිසිම මොහොතක, කිසිම අවස්ථාවක ක්‍රියාත්මක වුණේ නැහැ කියා එවකට නිවාස අමාත්‍යවරයා වශයෙන් සිටි නිමල් සිරිපාල ද සිල්වා මැතිතුමා සඳහන් කර තිබෙනවා. එම වාර්තාව මම සභාගත* කරනවා. එහෙම නම් අර හඳුනවාය කියපු ගෙවල් ටිකත් පැහැදිලිවම අපේ රටට අහිමි වෙලා සිටින මොහොතකයි අපි සිටින්නේ.

මූලාසනාරූඪ ගරු මන්ත්‍රීතුමනි, ඉතාමත්ම අදුරදරශී, ඇහ පුරාම මොළය තිබෙන මිනිසුන්ගේ විදේශ ප්‍රතිපත්තියක් අනුගමනය කිරීම නිසා අපේ රටට GSP සහනය අහිමි වෙලා තිබෙනවා. GSP Plus සහනය අහිමි වීම තුළින් අපේ රටේ සිය ගණනක් කර්මාන්තශාලා සම්පූර්ණයෙන්ම වැසී ගිහිත් තිබෙනවා. දසදහස් ගණනක් විරැකියා පෝලිමට එකතු වෙලා තිබෙනවා. එදා දේශීය විදේශීය ආයෝජකයින්ට රතු පලසක් දමලා ඇහලුම් කම්හල් දෙසියයේ වැඩසටහන ආරම්භ කළා. නගරයට සීමා වෙලා තිබුණු සංවර්ධනය ගමට ගෙන යන ඇහලුම් කම්හල් දෙසියයේ එම වැඩසටහන හරහා රටේ ජනතාවට කොයි තරම් ශක්තියක් සහනයක් ලැබුණාද කියන එක අපට මතක් වෙනවා. නමුත් එදා කර්මාන්තශාලා බිහි වුණු යුගය අවසන් කරමින් අද තරගයට, පෝලිමට කර්මාන්තශාලා වැසී යනවා. GSP Plus සහනය අහිමි වුණු අපේ රටේ කර්මාන්තශාලා ඉන්දියාව, බංගලාදේශය, වියට්නාමය සහ Cambodia වැනි රටවලට පිටත් කර යවන ඉතාමත්ම නින්දිත යුගයක අද අපි ජීවත් වනවාය කියන එක කනගාටුවෙන් හෝ මතක් කරන්නට ඕනෑ.

* ප්‍රස්තකාලයේ තබා ඇත.
* நான்னையத்திஸ் வைக்கப்பட்டௌள்ளது.
* Placed in the Library.

[ගරු සරත් ප්‍රේමදාස මහතා]

මූලාසනාරූඪ ගරු මන්ත්‍රීතුමනි, ඒ වාගේම මහ ලොකුවට ජනතාවත් සමඟ ඇති කර ගත් ඒ සමාජ ගිවිසුමේ තිබෙනවා, දැනුමේ කේන්ද්‍රස්ථානය ගොඩ නඟනවාය කියා. දැන් කොහොමද මේ වර්තමාන රජය දැනුමේ කේන්ද්‍රස්ථානය අපේ රටේ ගොඩ නඟමින් යන්නේ? මම කියන්නම්. අපේ රටේ පාසල් දුරුවන් හතළිස්තුන් ලක්ෂයකගෙන් සියයට 27කට දිවා ආහාරය දෙනවා. සියයට 73කට දිවා ආහාරය කප්පාදු කරනවා. අපේ රටේ පාසල්වලින් විදුලිය නැති පාසල් සියයට 18ක් තිබෙනවා; ජලය නැති පාසල් සියයට 15ක් තිබෙනවා; වැසිකිළි නැති පාසල් සියයට 11ක් තිබෙනවා; පුස්තකාල නැති පාසල් සියයට 66ක් තිබෙනවා; පරිගණක විද්‍යාගාර නැති පාසල් සියයට 67ක් තිබෙනවා. ඒ වාගේම සමස්ත පාසල් 9,731 තුළ සාමාන්‍ය පෙළ විද්‍යාගාර නැති පාසල් සියයට 72ක් තිබෙනවා; උසස් පෙළ විද්‍යාගාර නැති පාසල් සියයට 92ක් තිබෙනවා; ක්‍රීඩාංගන නැති පාසල් සියයට 36ක් තිබෙනවා. ආශ්වර්යයේ ප්‍රතිලාභය ජනතාවට, මේ රටේ අධ්‍යාපන පද්ධතියට ලබා දෙන්නේ මෙහෙමද කියන එක මම අහන්නට කැමැතියි.

ඒ විතරක් නොවෙයි. මා ළඟ තිබෙන සංඛ්‍යා ලේඛන අනුව මේ වන විට ගුරුවරුන් 8,534 දෙනෙකුගේ හිඟයක් තිබෙනවා. බස්නාහිර පළාතේ 1,723යි, මධ්‍යම පළාතේ 1,338යි, උතුරු මැද පළාතේ 1,374යි, වයඹ පළාතේ 580යි, ඌව පළාතේ 699යි, සබරගමුව පළාතේ 620යි, දකුණු පළාතේ 653යි, උතුරු පළාතේ 1,455යි. මේ යනාදී වශයෙන් ගුරු හිඟය තිබෙනවා. ඒ වාගේම 2012 වසර වන විට අධ්‍යාපන ක්ෂේත්‍රය තුළ බස්නාහිර පළාතේ රුපියල් මිලියන 104ක හිඟ වැටුප් ගෙවීමට තිබෙනවා. මධ්‍යම පළාතේ රුපියල් මිලියන 117ක්, උතුරු මැද පළාතේ රුපියල් මිලියන 55ක්, වයඹ පළාතේ රුපියල් මිලියන 90ක්, ඌව පළාතේ රුපියල් මිලියන 12ක්, දකුණු පළාතේ රුපියල් මිලියන 61ක්, උතුරු පළාතේ රුපියල් මිලියන 147ක් සහ නැගෙනහිර පළාතේ රුපියල් මිලියන 62ක් වශයෙන් හිඟ වැටුප් ගෙවීමට තිබෙනවා. මේ ගහන බදුවලින් මේ රටේ අධ්‍යාපන ක්ෂේත්‍රයේ ආශ්වර්යය උදා කරන්නේ මෙහෙමද කියන එක වර්තමාන පාලකයින්ගෙන් - වර්තමාන රජයෙන්- මම අහන්න කැමැතියි.

මූලාසනාරූඪ ගරු මන්ත්‍රීතුමනි, ඒ වාගේම අද රට දිහා බලන කොට පෙනෙනවා සමාජ සමානාත්මතාව ස්ථාපනය වෙනවා වෙනුවට සමාජ අසමානාත්මතාව ව්‍යාප්ත වෙලා තිබෙනවා කියලා. මේ වන විට social equity වෙනුවට social inequality ප්‍රවර්ධනය වෙමින් පවතිනවා. මූලාසනාරූඪ ගරු මන්ත්‍රීතුමනි, සරත් අමුණුගම මැතිතුමාගෙන් නොයෙකුත් අවස්ථාවලදී අපට අහන්නට ලැබෙනවා ඒක පුද්ගල ආදායම එන්න එන්න වැඩි වෙනවාය කියා. දැන් බලන්න, 2009 දී ඒක පුද්ගල ආදායම ඇමෙරිකානු ඩොලර් 2,057යි, 2010 දී ඇමෙරිකානු ඩොලර් 2,400යි, 2011දී ඇමෙරිකානු ඩොලර් 2,836යි, 2012 දී ඇමෙරිකානු ඩොලර් 2,923යි. 2016 දී කොහොම හරි ඒක ඇමෙරිකානු ඩොලර් 4,000ක් කර ගන්නවාලු. නමුත් මේ සංඛ්‍යා ලේඛන තුළ සැඟවුණු සත්‍යය මොකක්ද? සැඟවුණු සත්‍යය මේකයි. පොහොසත්ම සියයට 20 මේ රටේ ජාතික ආදායමෙන් සියයට 54.1ක් බුක්ති විඳිනවා; දුප්පත්ම සියයට 20 බුක්ති විඳින්නේ රටේ ජාතික ආදායමෙන් සියයට 4.5ක් වැනි ඉතාමත්ම සුළු ප්‍රමාණයක්. ගරු සරත් අමුණුගම ඇමතිතුමනි, මේ වාගේ තත්ත්වයක් තුළ නැති බැරි සහ ඇති හැකි පරතරය එන්න එන්නම වර්ධනය වන යුගයක මේ සමාජ අසමානාත්මතාව, මේ බලවත් වරද නිවැරදි කරන්නට රජය ගන්නා පියවර මොකක්ද කියන එක මම මේ අවස්ථාවේ ඔබතුමාගෙන් අහන්නට කැමැතියි.

ගරු නියෝජ්‍ය ඇමතිතුමනි, මේ රටේ පාලකයින්, ඔබතුමන්ලා රටේ ජනතාව විපතට පත් වෙන මොහොතක රටේ ජනතාවට

සලකන ආකාරය තුළින්, අපට පැහැදිලි නිගමනයකට එන්න පුළුවන්, මේ රටේ ජනතාවට කොයි තරම් ආදරය කරනවාද කියලා. පසු ගිය කාල වකවානුව තුළ සුළු කුණාටුවක් ඇවිල්ලා ධීවරයින් 51දෙනෙකුගේ ජීවිත අහිමි වුණා. ඒ ගෘහ මූලික පවුල් ඒකකවලට ප්‍රධාන ආදායම් උපයන්නා අහිමි වුණා. හැබැයි, අපේ රටේ කාලගුණ විද්‍යා දෙපාර්තමේන්තුවේ බරපතළ ඌනතාවක් තිබෙනවා; ප්‍රමාණවත් පිරිස් නැහැ; විද්‍යාඥ සේවයේ පුරප්පාඩු 22ක් තිබෙනවා; කළමනාකරණ සහකාරවරුන් 15 දෙනෙකුගේ පුරප්පාඩු තිබෙනවා; නවීන ඒකාබද්ධ කාලගුණ අනාවැකි පද්ධති නැහැ; Doppler radar system එක තිබෙන්නේ ගොංගල පමණයි; රිවස්ටන් ප්‍රදේශයේ එය තවමත් ස්ථාපනය කර නැහැ. මේ වාගේ බරපතළ අඩු පාඩුකම් රැසක් තිබෙනවා. හැබැයි, රුපියල් මිලියන 1,100කින් -කෝටි 110කින්- මේ ප්‍රශ්නය විසඳන්නට පුළුවන්. නමුත් තවමත් මුදල් අමාත්‍යාංශය මේ සඳහා මුදල් වෙන් කර නැහැ. හැබැයි, මේ රටේ රුපියල් කෝටි 2,000ක් පාඩු ලබන ශ්‍රී ලංකා එයාර් ලයින්ස් ආයතනයට කෝටි 3,150ක් වැය කරලා නවීන අඟස් යාත්‍රා -ගුවන් යාත්‍රා- 10ක් ඇණවුම් කරන්නට මහා භාණ්ඩාගාරයටත්, මුදල් අමාත්‍යාංශයටත් සල්ලි තිබෙනවා. නමුත් අපේ රටේ කාලගුණ විද්‍යා දෙපාර්තමේන්තුව වැඩි දියුණු කරන්නට, සවිබල ගන්වන්නට කෝටි 110ක් වෙන් කරන්න සල්ලි නැහැ. මේක තමයි රටේ ජනතාවත් සමඟ එළඹී තිබෙන මහා සමාජ ගිවිසුම.

ගරු මුදල් හා ක්‍රමසම්පාදන නියෝජ්‍ය ඇමතිතුමනි, පොදු රාජ්‍ය මණ්ඩලීය රාජ්‍ය නායක උත්සවය සම්බන්ධව මා ඔබතුමාගේ අවධානය යොමු කරවනවා. මේ ගැන බොහෝ දෙනා කපා කළා. ඇත්ත වශයෙන්ම රටට ආදරය කරන දේශපාලනඥයින් හැටියට, පොදු රාජ්‍ය මණ්ඩලීය නායක හමු හෝ වෙනත් රාජ්‍ය තාන්ත්‍රික ජාත්‍යන්තර හමු අපේ රටේ ක්‍රියාත්මක කරනවාට අපි කිසි සේනම විරුද්ධ වන්නේ නැහැ. අපි දේශපාලන කුහකයෝ නොවෙයි. පිට රටින් අපේ රටට ආවාම අපි රට විවේචනය කරලා රට පාවා දෙන්න යන්නේ නැහැ. හැබැයි, වාහන ගෙන්වන්න කෝටි ප්‍රකෝටි ගණන් මුදල් වැය කරන්නට යනවා. ගරු නියෝජ්‍ය ඇමතිතුමනි, දින තුනක් හතරක් පමණක් පවත්වන මේ සමුළුවට ප්‍රවාහන පහසුකම් ලබා දෙන්නට මේ රටේ පොහොසතුන්ට අයිති අයි සුබෝපහෝගී වාහන දින පහකට ස්වේච්ඡාවෙන් ලබා දෙන්නය කිව්වොත් අර වියදම් කරන මහා මුදලින් කොටසක් ඉතිරි වෙනවා නේද කියන එක මා ඔබතුමාගෙන් අහන්න කැමැතියි. ඒ ඉතිරි වන මුදලින් පොහොර සහනාධාරය දෙන්න පුළුවන් නේද? ගුණාත්මක පොහොර ගෙන්වන්න පුළුවන් නේද? ඒ වාගේම ගොවි විශ්‍රාම වැටුප ලබා දෙන්න පුළුවන් නේද? මේ රටේ පාසල් යන සමස්ත දුරුවන්ට දිවා ආහාරය දෙන්න පුළුවන් නේද? පාසල් දරුවන්ගේ දිවා ආහාරය සියයට 27කට පමණක් ලබා දීලා සියයට 73කට කප්පාදු කරලා තිබෙනවා. ලජ්ජයි, ගරු නියෝජ්‍ය ඇමතිතුමනි. දින තුන හතරක් පමණක් පවත්වන මේ රාජ්‍ය තාන්ත්‍රික මහා මඟුලට මේ තරම් කෝටි ගණන් සල්ලි වෙන් කරලා කටයුතු කරන්නේ ඇයි? මේ රට පෝෂණය කරන, මේ රටට ශක්තිය ලබා දෙන පුංචි මනුෂ්‍යයාට ශක්තිය ලබා දෙන්නට මහා භාණ්ඩාගාරයෙන් මුදල් වෙන් නොකරන්නේ ඇයි කියන එක මා මේ අවස්ථාවේ අහන්න කැමැතියි.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுக்கம்)

(The Hon. (Dr.) Sarath Amunugama)

Sir, I rise to a point of Order.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු ආචාර්ය සරත් අමුණුගම නියෝජ්‍ය ඇමතිතුමා.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

ගරු මන්ත්‍රීතුමනි, දැන් ඔබතුමා විනාඩි -[බාධා කිරීමක්]

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

Point of Order එකක් නොවෙයි. [බාධා කිරීමක්]

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු නියෝජ්‍ය ඇමතිතුමා, මොකක්ද point of Order එක?
[බාධා කිරීම]

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

මගේ වෙලාව ගන්න එපා.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

එහෙනම් උත්තරයක් ඕනෑ නැද්ද? [බාධා කිරීම] ඔබතුමා දැන් විනාඩි 10ක් විතර "ඇයි, ඇයි, ඇයි" කියලා ඇහුවා. මාව ආමන්ත්‍රණය කළා. බොහොම සන්තෝෂයි. මා කියන්න කැමැතියි, අපි මේ වාහන ගන්නේ දැනටමත් ඒ අමාත්‍යාංශවලට වෙන් කරපු ප්‍රතිපාදනවලින් බව. අලුත් මුදල්වලින් නොවෙයි.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

මූලාසනාරුඬ ගරු මන්ත්‍රීතුමනි, මා පැහැදිලිව මේ අවස්ථාවේ ප්‍රකාශ කරන්නට ඕනෑ -[බාධා කිරීමක්] එතුමාට mike එක දීලා තිබෙන්නේ මොකද? මූලාසනාරුඬ ගරු මන්ත්‍රීතුමනි, point of Order එකක් නැහැ. මොනවා හෝ පගාවක් දෙනවාද mike එක දන්න.

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

නැහැ, නැහැ-[බාධා කිරීමක්]

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

එහෙනම් මොකද mike එක දමන්නේ? මොකක් හෝ රාජ්‍ය තාන්ත්‍රික පගාවක් දෙනවාද? [බාධා කිරීමක්]

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු ඇමතිතුමනි, point of Order එක කියන්න.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

නැහැ. Point of Order එකක් නැහැ. මූලාසනාරුඬ ගරු මන්ත්‍රීතුමනි, මට බාධා කරන්න එපා. දෙපැත්තටම එක හා සමානව සලකන්න.

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු ඇමතිතුමනි, point of Order එක කියන්න.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

Sir, I am raising a point of Order. - [Interruption.]

ගරු වාසුදේව නානායක්කාර මහතා (ජාතික භාෂා හා සමාජ ඒකාබද්ධතා අමාත්‍යතුමා)

(மாண்புமிகு வாசுதேவ நாணாயக்கார - தேசிய மொழிகள், சமூக ஒருமைப்பாட்டு அமைச்சர்)
(The Hon. Vasudeva Nanayakkara - Minister of National Languages and Social Integration)

Sir, you must allow the point of Order to be raised.

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

Hon. Minister, please raise your point of Order.

ගරු (ආචාර්ය) සරත් අමුණුගම මහතා

(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

මේ ගරු සභාවේ යම් කිසි මන්ත්‍රීවරයකුට ආමන්ත්‍රණය කරලා ප්‍රශ්නයක් ඇහුවාම එතුමාට අයිතියක් තිබෙනවා; සම්ප්‍රදායයක් තිබෙනවා; ඒකට ඉඩ දෙන්න ඕනෑ. ඒක තමයි -[බාධා කිරීමක්] නැහැ. අපිට පිළිගන්න බැහැ. මේ පාර්ලිමේන්තුවේ යම් කිසි සම්ප්‍රදායක් තිබෙනවා. මොකද, -[බාධා කිරීම]

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ගරු සජිත් ප්‍රේමදාස මන්ත්‍රීතුමනි, ඔබතුමාගේ කථාව කරන්න. [බාධා කිරීමක්] ගරු ඇමතිතුමා -[බාධා කිරීමක්] මන්ත්‍රීතුමා ඔබතුමාට ඉඩ දෙන්නේ නැහැ.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

මම මේ අවස්ථාවේ ඉල්ලීමක් කරනවා. [බාධා කිරීමක්]

මූලාසනාරුඬ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

ඇමතිතුමාට උත්තර දෙන්නට සජිත් ප්‍රේමදාස මන්ත්‍රීතුමා වෙලාව දෙනවාද?

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)
(The Hon. Sajith Premadasa)

මම ඔබතුමාගෙන් ඉල්ලීමක් කරනවා, මගේ කාලය කන්නේ නැතුව මට කථා කරන්න ඉඩ ලබා දෙන්න කියලා. මූලාසනාරුඬ ගරු මන්ත්‍රීතුමනි, මම ඔබතුමාගෙන් ඉල්ලීමක් කරනවා, කරුණාකර මගේ අදහස් ඉදිරිපත් කරන්න අවස්ථාව ලබා දෙන්න කියා. [බාධා කිරීමක්] වර්තමාන රජය දෙස බැලුවාම ඇත්ත වශයෙන්ම ගරු මන්ත්‍රීතුමනි, ක්‍රියාත්මක වන්නේ දිව දෙකේ රාජ්‍ය පාලනයක්. දිව දෙකේ වැඩසටහනක් ක්‍රියාත්මක වන්නේ. මේ

[ගරු සජිත් ප්‍රේමදාස මහතා]

රජය වෙනමම විදේශීය සංවිධාන දෙකකට - ආයතන දෙකකට - මුදල් ගෙවනවා. Majority Group එකට මාසයකට ලක්ෂ 63කුත් Thompson Advisory Group එකට මාසයකට ලක්ෂ 83කුත් හැම මාසයකම මහ බැංකුවෙන් ගෙවනවා. මොනවාටද? අපේ රටට වැඩි වැඩියෙන් ඇමෙරිකාවෙන් ආධාර ලබා ගන්න. අපේ රටට වැඩි වැඩියෙන් සහන ලබා ගන්න. අපේ රටට ඇමෙරිකාවෙන් වැඩි වැඩියෙන් ආයෝජන ශක්තිය ලබා ගන්න. මාසයකට Majority Group එකට ලක්ෂ 63ක් ගෙවනවා. Thompson Advisory Group එකට ලක්ෂ 83ක් ගෙවනවා. එක පැත්තකින් මහ බැංකුව එහෙම රංගනයක් ක්‍රියාත්මක කරන විට තවත් පැත්තකින් රජයේම පාර්ශ්වයක් වන විමල් විරවංශ මැතිතුමා මොකක්ද කියන්නේ? එතුමා කියනවා, Google වර්ජනය කරන්න; Gmail වර්ජනය කරන්න; Kentucky Fried Chicken වර්ජනය කරන්න; McDonald's වර්ජනය කරන්න කියා. රජය එක පැත්තකින් ඇමෙරිකානු ආයතන දෙකකට මුදල් ගෙවනවා; මේ රටට ආයෝජනය ගෙන එන්න; මේ රටට ආධාර ලබා ගන්න; මේ රටට ශක්තිය ලබා ගන්න. මේ දිව දෙකේ ජවනිකාව, දිව දෙකේ රාජ්‍ය තාන්ත්‍රික මහා රංගනය තුළ විමල් විරවංශ ඇමතිතුමා කියනවා, Google පාවිච්චි කරන්න බැහැ; Gmail පාවිච්චි කරන්න බැහැ; McDonald's එකෙන් කන්න බැහැ; Kentucky Fried Chicken කන්න බැහැ කියා. මොන විහිළුවක්ද? මොකක්ද මේ දිව දෙකේ රංගනය? මොකක්ද මේ දිව දෙකේ දේශපාලනය?

මූලාසනාරූඪ ගරු මන්ත්‍රීතුමනි, පැහැදිලිවම මම ඔබතුමාගේ අවධානය මේ කාරණයට යොමු කරවනවා. මා හිතවත් උගත් ගරු සරත්අමුණුගම ඇමතිතුමනි, මේ රටේ අපනයනවලින් සියයට 21.7ක් යන්නේ කොහොටද කියා ඔබතුමා දන්නවා. ඇමෙරිකා එක්සත් ජනපදයටයි. ඔබතුමා මට කියන්න, Google වර්ජනය කරන්න; Gmail වර්ජනය කරන්න කිව්වාම අපේ අපනයන විවිධාංගීකරණය වෙනවාද; අපට අලුත් අපනයන වෙළෙඳ පොළවල් ලැබෙනවාද කියා. මොකක්ද මේ විහිළුව? මේක හරියට දහතුන්වන ආණ්ඩුක්‍රම ව්‍යවස්ථා සංශෝධන සංදර්ශනය වාගෙයි. වාසුදේව ඇමතිතුමා කියනවා, දහතුන නියා ගන්න; දහතුන plus කරන්න කියා. විරවංශ මැතිතුමා කියනවා, දහතුන minus කරන්න කියා. මේක ද්විත්ව රංගනයක් නොවෙයි; කකුල් දහයේ රංගනයක්. ඒ නිසා ගරු ඇමතිතුමනි, මම මේ අවස්ථාවේ ඔබතුමාගෙන් ඉල්ලීමක් කරනවා, මේ දිව දෙකේ රංගනය නතර කරන්න කියා. මේ රටේ පෝසත්ම සියයට 20ට ජාතික ආදායමෙන් සියයට 54.1ක් ලැබෙනවා. දුප්පත්ම සියයට 20ට ලැබෙන්නේ සියයට 4.5යි. හැබැයි, ගරු ඇමතිතුමනි, දන්නවාද මේ රාජ්‍ය රංගනයේ මිහිමය? අපි තාක්ෂණ විද්‍යාලයක් හදන්න උගන්වාට බොලර් මිලියන 1.5ක් දෙනවා. බොලර් මිලියන 1.5ක් උගන්වාට දෙන්න පුළුවන්. අපේ රටේ ගොවි ජනතාවට ගොවි විශ්‍රාම වැටුප දෙන්න බැහැ; ධීවරයින්ට ඉන්ධන සහනාධාරය දෙන්න බැහැ.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, කථාව අවසාන කරන්න.

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

මේ රටේ ගෙවල් හතළිස් දෙලක්ෂය හදන්න බැහැ. හැබැයි, උගන්වාට දෙන්න පුළුවන් මිත්‍රත්ව තාක්ෂණ විද්‍යාලයක් හදන්න කෝට් 19.5ක්. ඒ විතරක් නොවෙයි, බටහිර උගන්වාට පාතීය

ජල ප්‍රශ්නය විසඳන්නට රුපියල් කෝටි 1,950ක් දෙන්න සල්ලි තිබෙනවා. හැබැයි, මේ රටේ සියලුම පාසල් දුරුවන්නට දිවා ආහාරය දෙන්න බැහැ; දෙවැනි නිල ඇඳුම් කට්ටලයක් දෙන්න බැහැ; සපත්තු කුට්ටමක් දෙන්න බැහැ. ඒවා දෙන්න බැහැ. හැබැයි, උගන්වාට දෙන්න පුළුවන්. මොකක්ද මේ රංගනය? මොකක්ද මේ විහිළුව? මේ රජය ඉන්නේ උගන්වාටේ ජනතාවගේ පිහිටෙන්ද, එහෙම නැත්නම් ලංකාවාසී ජනතාවගේ පිහිටෙන්ද කියන කාරණය මා අහන්න කැමැතියි. මා දැන් මගේ කථාව අවසාන කරන්න බලාපොරොත්තු වනවා. [බාධා කිරීමක්] මගේ කථාව අවසාන කරන්න අවස්ථාව දෙන්න.

මූලාසනාරූඪ ගරු මන්ත්‍රීතුමනි, මගේ කථාව අවසාන කරන්න මට අවස්ථාව ලබා දෙන්න. ඊයේ දවසේ විදුලි බල ක්ෂේත්‍රය පිළිබඳව සාකච්ඡා කරන මොහොතේ අප දැක්කා, මේ රටේ බදු ගෙවන්නන්ගේ සල්ලිවලින් ක්‍රියාත්මක වන පාර්ලිමේන්තුවේ පැවැති ඒ රහ දැක්ම. ඊයේ විදුලි බලය ගැන කථා කළේ නැහැ; විදුලි පාරිභෝගිකයාට දෙන සහන ගැන කථා කළේ නැහැ. වෙනත් බහුබූත තමයි කථා කළේ. පාර්ලිමේන්තුවක් රැස් වෙන්නේ මේකටද? මේ රටේ බදු ගෙවන ජනතාවගේ සල්ලිවලින් ක්‍රියාත්මක වන පාර්ලිමේන්තුව ඊයේ දවසේ වල්පල් කථා කරන්න කටයුතු කළ ආකාරය මා දැක්කා. වල්පල් තමයි ඊයේ කථා කළේ. මේ උත්තරීතර සභාව තිබෙන්නේ යුක්තිගරුකව රටට නීති සම්පාදනය කරලා රටේ ජනතාව ජීවත් කරවන්නයි.

මා ධම්මපදයේ ගාථාවකින් මගේ කථාව අවසාන කරනවා.

"සහස්සමපි වෙ වාචා - අනත්ථපදසංභිතා

එකං අත්ථපදං සෙය්‍යො - යං සුත්වා උපසම්මති"

ලොවතුරා බුදු රජාණන් වහන්සේ දේශනා කරලා තිබෙනවා, නිසරු පද දහසකට වැඩිය කෙලෙස් දුරුලන එක පදයකින් රටටත්, ජනතාවටත් සෙතක් සැලසෙනවා කියලා. ඒ බුදු වදනින් මගේ වචන ස්වල්පය අවසන් කරනවා. බොහොම ස්තූතියි.

[5.01 p.m.]

ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

Hon. Presiding Member, before I discuss the subject that is before the House, I think it is a duty cast on me, not only as a Member of the Government but also as a Sri Lankan to meet certain unfounded charges made by both the JVP, who were earlier *Gathakayas* in this country, the Hon. Anura Dissanayake, and also my good Friend - I call him a "baby" because I carried him as a baby. It is a far cry from a man who wanted to build up -

ගරු සජිත් ප්‍රේමදාස මහතා

(மாண்புமிகு சஜித் பிரேமதாஸ்)

(The Hon. Sajith Premadasa)

Sir, I rise to a point of Order.

මා අස්වර් මන්ත්‍රීතුමාගෙන් ඉල්ලීමක් කරනවා, නාමල් රාජපක්ෂ මැතිතුමාට නිගරු කරන්න එපා කියලා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

Point of Order එක කියන්න.

ගරු සජිත් ප්‍රේමදාස මහතා
(மாண்புமிகு சஜித் பிரேமதாஸ்)
(The Hon. Sajith Premadasa)
ඒක තමයි කිව්වේ.

මූලාසනාරූඪ මන්ත්‍රීතුමා
(தலைமைதாங்கும் உறுப்பினர் அவர்கள்)
(The Presiding Member)
Point of Order එකක් නැහැ. ගරු අස්වර් මන්ත්‍රීතුමා කථා කරන්න.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

ගරු මන්ත්‍රීතුමා, එතුමා ශ්‍රේෂ්ඨ නායකයෙකුගේ ශ්‍රේෂ්ඨ පුතෙක්. නමුත් තමන්ගේ පියාගේ ශ්‍රේෂ්ඨත්වය රැක ගන්නට දන්නේ නැති පුතකු පිළිබඳව කථා කරලා වැඩක් නැහැ. තමුන්නාන්සේ මට එදාත් බබා; අදත් බබා. තවම වැඩිලා නැහැ; mature වෙලා නැහැ. දැන් මොකක්ද කියන්නේ? පොදුරාජ්‍ය මණ්ඩල සම්මේලනයෙන් කිසිම වැඩක් නැහැලු. සුදු රැජිනගේ මොකක්ද වග ගන්න මේ සම්මේලනය පවත්වනවාලු. ඒක එක්සත් ජාතික පක්ෂයේ ප්‍රතිපත්තියද, policy statement එකද කියලා මා අහන්න සතුටුයි. මා සජිත්ට -පුංචි බබාට- කියන්නට ඕනෑ, එතුමාගේ පියා-ආර්. ප්‍රේමදාස මැතිතුමා- Commonwealth Heads of Government Meeting එක ඒ දවස්වල එංගලන්තයේ තියන කොට මෙහේ ඉඳලා ඇලෝසියස් මුදලාලිවත් එක්කගෙන ගිහිල්ලා Commonwealth නායකවරුන්ට තොරණ හඳලා පෙන්නුව බව. තොරණ හඳලා පෙන්නුවා. අපේ ශ්‍රේෂ්ඨත්වය පෙන්නුවා, "These are our assets" කියලා. එවැනි නායකවරුන්ගේ -

ගරු සුජීව සේනසිංහ මහතා
(மாண்புமிகு சுஜீவ சேனசிங்க)
(The Hon. Sujeewa Senasinghe)

Sir, I rise to a point of Order. This Hon. Member is misleading the House. What the Hon. Sajith Premadasa said was that he has nothing against the Commonwealth Heads of Government Meeting. He only criticized the way it is to be conducted.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

මා එතුමා පිළිබඳවත් කතාගාටු වනවා. ඊයේ දයාසිරි මන්ත්‍රීතුමාට එපා වෙලා, එපා වෙලා, එපා වෙලා මෙහාට පැන්නා. සිරිකොතෙන් පොඩි වන තුරු ගහලා, ගහලා කවදා හරි එතුමාත් ඉක්මනට මේ පැන්නට එන බවත්, ඒ වෙලාවට "ආවඩා" කියා තමුන්නාන්සේ වඩා ගන්නත් මා කැමැතියි කියලා කියනවා.

සජිත් ප්‍රේමදාස මහත්මයාට හුඟක් දේවල් ඉගෙන ඕනෑ. He brings statistic from all over. His job during the Question Time is to bring in statistic. He never recognizes or honours the Standing Orders followed in the House. When three Supplementary Questions could be asked from the Answer given, he goes around and asks the same thing.

ගරු සජිත් ප්‍රේමදාස මහතා
(மாண்புமிகு சஜித் பிரேமதாஸ்)
(The Hon. Sajith Premadasa)
Sir, I rise to a point of Order.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

There is no point of Order, Sir. I have not spoken anything against the Standing Orders.

ගරු සජිත් ප්‍රේමදාස මහතා
(மாண்புமிகு சஜித் பிரேமதாஸ்)
(The Hon. Sajith Premadasa)

Sir, according to the Standing Orders, the speakers have to have capabilities in proper pronunciation. It is "statistics". Please ask him to pronounce it well.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

Sir, I taught him අ, ආ, I taught him A, B, C, D before he went to London and took a certificate from a pavement tutory. Sir, he took a certificate from a pavement tutory; I feel very sorry for him. What a character he has turned out to be! That is far, far away from the image His Excellency R. Premadasa wanted to build up.

Sir, with regard to the CHOGM, Mr. Raj Pal Abeynayake, the Editor of the "Daily News" has a premonition. He has written a timely, appropriate editorial on the 22nd of July, 2013. Perhaps, he knows that the Hon. Sajith Premadasa and the Hon. Anura Dissanayake would be castigating the CHOGM. Now, look at this. I quote:

"The Powerful CHOGM Message"

"The Cassandras are at it again, and their droning on is worse than a lethal U.S government unmanned aircraft assault.....People are free to fantasize about such positions in a free country such as ours..."

You can speak freely because there is freedom in this country. - [Interruption.] You do not know Sinhala. How can you teach me English? You had better pronounce Sinhala words correctly.

I further quote:

".....but one needs to wonder about the productivity of such fantasies in the long term. People should indeed be more worried about their long term prospects and without a doubt these will be served by the Commonwealth Heads of Government meeting. All countries which have had events such as CHOGM on their calendar during a phase of growth and development have benefited enormously from the visibility that these events afforded such countries - Malaysia and Singapore being the two prime examples."

Sir, the reality is powerful. He is not ready to listen. He cannot understand English. He is running away; he cannot understand what is there in the "Daily News".

මූලාසනාරූඪ මන්ත්‍රීතුමා
(தலைமைதாங்கும் உறுப்பினர் அவர்கள்)
(The Presiding Member)

Order please! Will an Hon. Member propose the Hon. (Mrs.) Sriyani Wijewickrama to take the Chair?

ගරු (ආචාර්ය) සරත් අමුණුගම මහතා
(மாண்புமிகு கலாநிதி சரத் அமுனுசும)
(The Hon. (Dr.) Sarath Amunugama)

I propose that the Hon.(Mrs.) Sriyani Wijewickrama do now take the Chair.

ප්‍රශ්නය විමසන ලදින්, සභා සම්මත විය.
வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

අනතුරුව ගරු උදින් ලොකුබණ්ඩාර මහතා මූලාසනයෙන් ඉවත් වූයෙන්, ගරු ශ්‍රියානි විජේවික්‍රම මහත්මිය මූලාසනාරූඪ විය.

அதன் பிறகு, மாண்புமிகு உதித் லொக்குபண்டார அவர்கள் அக்கிராசனத்தினின்று அகலவே, மாண்புமிகு (திருமதி) ஸ்ரியாணி விஜேவிக்ரம் அவர்கள் தலைமை வகித்தார்கள்.

Whereupon THE HON. UDITH LOKUBANDARA left the Chair, and THE HON. (MRS.) SRIYANI WIJEWICKRAMA took the Chair.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

මූලාසනාරූඪ ගරු මන්ත්‍රීතුමියනි, මේ අවස්ථාවේ ඔබතුමිය මූලාසනයට පැමිණීම අප සතුටින් පිළිගන්නවා.

I again quote:

“ This reality is powerful - and a few chatterers on the sidelines will merely represent the pathetic state of denial of the chattering classes,

and that's what mainly underlies the recent spate of predictions by the Cassandras to the effect that the next months are 'make or break', or that there is irredeemable division within the government. All this provides a sort of a comic backdrop to a happy upbeat scenario. It's as if the clowns are doing their bit before a very riveting show begins.”

They have turned clowns. I am not worried about the Hon. Anura Dissanayake. But, there is a new clown.

කුරලා වාගේ කොච්චර කෑ ගැහුවාත් සජීන් ප්‍රේමදාස මැතිතුමාට සිරිකොතේ තැනක් ලැබෙන්නේ නැහැ. කෝට්ටේ මඩ වගුරේ තමයි ඔබතුමා ඔබන්නේ. එතකොට, සමහර විට තමුන්නාන්සේ ආරක්ෂා කරන්න අපි එන්නත් පුළුවන්. අන්න ඒක හිතා ගන්න. [බාධා කිරීම්] ඔය කෑ ගහන හුඟ දෙනෙක් මේ පැත්තටයි එන්නේ.

මූලාසනාරූඪ ගරු මන්ත්‍රීතුමියනි, අද අපේ ගරු ආචාර්ය සරත් අමුණුගම ඇමතිතුමා යෝජනා කරන්නේ මොනවාද? මෙන්න බලන්න.

"භාණ්ඩ 31ක් සඳහා ගැසට් නිවේදන 4ක් යටතේ, විශේෂ වෙළඳ භාණ්ඩ බද්ද ක්‍රියාත්මක වූ අතර ඒවායේ වලංගු කාලය අවසන් වීමට නියමිත වූ බැවින්, ඒ සඳහා නව ගැසට් නිවේදනයක් නිකුත් කිරීම අදාළ පනත ප්‍රකාරව සිදු කළ යුතු විය. මෙම කාලයේ ඇති වූ අයහපත් කාලගුණ තත්ත්වයන් හේතුවෙන් අපේක්ෂිත අස්වනු අඩු වීම මත එළවලු ඇතුළු අත්‍යවශ්‍ය ආහාර මිල ගණන් ඉහළ යාමේ ප්‍රවණතාවක් මතු වූ බැවින් හා පැවති උත්සව සමයද සැලකිල්ලට ගෙන, පාරිභෝගික ජනතාවට අත්‍යවශ්‍ය ආහාර සඳහා සලසන සහනයන් එලෙසම පවත්වා ගැනීමේ අරමුණෙන්ද, පවත්නා බදු අනුප්‍රමාණ එලෙසම පවත්වා ගනිමින් මෙම ගැසට් නිවේදනය ක්‍රියාත්මක කරන ලදී. එයට අමතරව, දේශීය පොල් තෙල් නිෂ්පාදකයින් ආරක්ෂා කර ගැනීමේ අරමුණෙන්, අඩු බද්දක් යටතේ මෙරටට ගෙන්වා පොල් තෙල් සඳහා කලවම් කිරීමට යොදා ගන්නා පාම් ගෙඩි මද හෝ බාබසු තෙල් විශේෂ වෙළඳ භාණ්ඩ බද්දට ඇතුළත් කර ඉහළ බදු අනුප්‍රමාණයක් පැනවීමද මෙම ගැසට් නිවේදනය මගින් සිදු විය."

පතෝලයක් උස්සන් ගියාට අද පතෝලයත් නැහැ. පතෝලය ඔසවා ගෙන ගිය මිනිහාත් නැහැ. පතෝලයට කර ගහපු කෙනාත් නැහැ. කැඩී බිඳී ගිහිල්ලා. අපි ඊයේ දැක්කානේ, මෙතැන මොකක්ද වුණේ කියන එක. අද කවුරුවත් නැහැ.

මාතර දිස්ත්‍රික්කයෙන් ප්‍රථම තැනට ආවා බුද්ධික පතිරණ මන්ත්‍රීතුමා. කෝ, එතුමාට තැනක් නැහැ. අද වන කොට එක්සත් ජාතික පක්ෂයේ නායකයන් 68 දෙනෙකු පමණ මහින්ද රාජපක්ෂ මැතිතුමාගේ එක්සත් ජනතා නිදහස් සන්ධානයට එකතු වෙලා තිබෙනවාය කියන එක මා තමුන්නාන්සේට මතක් කරනවා මේ ගරු සභාවේදී. මෙන්න, එක්සත් ජාතික පක්ෂය හැල්ලුවට පත් වෙලා තිබෙන්නේ; නාය යනවා. ලජ්ජයි, පිරිහෙනවා. ඒ නිසා තමුන්නාන්සේ ඔය කටුස්සන්ගෙන් පරිස්සම් වන්න. කවුද කියන්නේ? ගෙම්බෝ කිව්වා. කවුද එහෙම කියන්නේ? හර්ෂ ද සිල්වා. එයාට ආචාර්ය පට්ටමක් දුන්නේ කවුද?

මේ බලන්න Ministry of Finance and Planning එකේ 2012 වර්ෂයේ Annual Report එක. මේ හොඳට වැඩ කරන අය. ආචාර්ය පී.බී. ජයසූන්දර මහතා. ඒ වාගේම තමයි Central Bank එකේ අජීන් නිවාඩ් කබරාල් මැතිතුමා. ඒ අය ගැන මොකක්ද මේගොල්ලන්ට තිබෙන කැක්කුම? [බාධා කිරීම්] අන්න හරි. සජීන් ප්‍රේමදාස මැතිතුමාගේ කටට දැන් සීනි විකක් දමන්න ඕනෑ. ඒගොල්ලන් මහාචාර්ය මහාචාර්යවරු. මොකද, රට නංවන්න, රට සංවර්ධනය කරන්න, මේ රජයේ ප්‍රතිපත්ති පෙරට ගෙන යෑම සඳහා රු දවල් දෙකේ වෙහෙස මහන්සි වෙලා වැඩ කරන අය. තමුන්නාන්සේ වාගේ වතුර බිබී කැලේ දූවන අය නොවෙයි. ඒගොල්ලන් වැඩ කරනවාය කියන එක මා තමුන්නාන්සේට අවධාරණය කරනවා. ඔබතුමා තවත් වතුර බෝතලයක් බොන්න. බී බී ඉන්න. එපමණයි මේ ගරු සභාවේ කරන්න දන්නේ. මෙවැනි අයට මොකක්ද මේ ලංකාවේ තිබෙන්නා වූ අනාගතය? මේ CHOGM එක මේ රටේ පවත්වන්නට එපා කියන මූලික කරුණ මොකක්ද?

What is the reason behind this? It is a conspiracy, an international conspiracy, and the local conspirators have joined hands with them. The other day, the Hon. Mangala Samaraweera said that Callum Macrae of Channel 4 will not sleep until we solve the human rights problem. What is the human rights problem that they are speaking of? They must look at their figures in the mirrors. Then, they would see what is in the West. Day in and day out, the Palestinian people are suffering. We know about the torture camps that are conducted in certain Western countries. They are the people who are violating the human rights day and night. You had better turn to them.

Now, what is happening? The conspiracy is this. After CHOGM takes place in this country, our President elected by a majority of nearly 20 lakhs of votes will be the Leader of the Commonwealth for the next two years.

ගරු සජීන් ප්‍රේමදාස මහතා
(மாண்புமிகு சஜித் பிரேமதாஸ்)
(The Hon. Sajith Premadasa)
හොඳයි, හොඳයි.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

සජීන් ප්‍රේමදාස මන්ත්‍රීතුමා කියනවා, හොඳයි කියලා. ඒකත් හොඳයි. ඒකත් හොඳ කථාවක්. ඒකයි කැසිල්ල. ඒකයි ඊර්ෂ්‍යාව.

මූලාසනාරුඬ ගරු මන්ත්‍රීතුමයනි, බදු ක්‍රමය ගැන කථා කරන මේ අවස්ථාවේ දී ද්විත්ව බදු ක්‍රමය ගැන වචන ස්වල්පයක් කථා

කරන්නට ලැබීම ගැන මා සතුටු වෙනවා. ආයෝජනය තමයි රටක සංවර්ධනය සඳහා බලපාන ප්‍රධානතම සාධකය. මොකද, ආයෝජනය රටේ සංවර්ධනයට සෘජුවම බලපාන නිසා. රටේ සංවර්ධනයට ආයෝජනය බලපාන නිසා, ආයෝජකයන්ට තමන්ගේ රටේ වාගේම, වෙනත් රටක ආයෝජනය කරනවා නම් ඒ ආයෝජනය කරන රටේ බදු ක්‍රමයට යටත් වෙන්න සිදු වුණොත් ඒක ඉතාම අසාධාරණයි. ඒ අසාධාරණත්වය නිසාම තමයි ආයෝජනය කිරීම සම්බන්ධයෙන් ඔවුන් අධෛර්යයට පත් වන්නේ. ඒ නිසා තමයි ද්විත්ව බදු ක්‍රමය අහෝසි කරන්නට මේ තීරණය අර ගෙන තිබෙන්නේ.

රටක් සංවර්ධනය වන්නට නම් ආයෝජන කරන්නට ඕනෑ. එහෙම ආයෝජන කරන්නට නම් රටේ සාමය ස්ථාපිත වෙලා තිබෙන්න ඕනෑ. එහෙම නම් අපි අතීතයට යන්න අවශ්‍යයි. මොකද, ඒකත් මේ ආයෝජනය සහ සංවර්ධනයට සෘජුව සහ වක්‍රව බලපාන සාධකයක් නිසා.

අද එක්සත් ජාතික පක්ෂයේ ගරු සජිත් ප්‍රේමදාස මන්ත්‍රීතුමා කිව්වා, සමාජ ගිවිසුම කිතු කිතු වෙලා තිබෙනවාය කියලා. මම හිතන්නේ නැහැ, මොන වාගේ තත්ත්වයක් යටතේ ඒ වාගේ ප්‍රකාශයක් කරනවාද කියලා. එක්සත් ජාතික පක්ෂයේ පමණක් නොවෙයි, සමාජයේ සිටින සියලුම පුරවැසියන්ට ජීවත් වීමේ නිදහස ලබා දී තිබෙන්නේ අපේ රජය විසින්; අපේ අතිගරු ජනාධිපතිතුමා විසින්. මම හිතන හැටියට, ඒකම ඇති. සමාජ ගිවිසුම වසර ගණනාවකට ස්ථාපිත කළාය කියලා කියන්න පුළුවන් හොඳම සාධකයක් තමයි ඒක. යුද්ධය පැවතුණු අවුරුදු තිහක, තිස්පහක කාලය තුළ දී විවිධ ආණ්ඩු තිබුණා. ඒ වාගේම විවිධ රාජ්‍ය නායකයෝ, සේනාධිනායකයෝ යුද්ධය ගැන දැක්වූ ආකල්ප ගැන මට ඉතා හොඳ දැනුමක්, අවබෝධයක් තිබෙනවා.

මොකද, යුද්ධය ආරම්භ කරන කොටත්, යුද්ධය අවසාන වෙන කොටත් අවුරුදු 39ක් තිස්සේ මම හමුදාවේ සාමාජිකයෙකු වෙලා හිටපු නිසා. ඒ විවිධ අවස්ථාවල අපේ ගම්මානවල වැසියන් කපා කොටා කිතු කිතු කරලා සාහනය කරන කොට ඒ ඒ රාජ්‍ය නායකයින් දැක්වූ ආකල්ප මා ඉතාම හොඳින් දන්නවා. ඒ වාගේම වර්තමාන රාජ්‍ය නායකයාගේ හදවතේ තිබුණු ගැස්ම සහ ඇති වූ වේදනාව ගැනත් මා ඉතාම හොඳින් දන්නවා.

ගරු සජිත් ප්‍රේමදාස මන්ත්‍රීතුමා කිව්වා, GSP Plus අපට නැති වුණා කියලා. අපට GSP Plus නැති වුණේ ඇයි? ඇත්ත වශයෙන්ම GSP Plus අපට නැති වෙන්න එක හේතුවක් වුණා, බටහිර රටවල් කියන දේ අහන්නේ නැතිව අපේ අතිගරු ජනාධිපතිතුමා සහ ආරක්ෂක ලේකම්තුමා මේ යුද්ධය දිගටම කර ගෙන ගිහිල්ලා ප්‍රහාරකරන් විනාශ කිරීම. 1987 වර්ෂයේ සිදු කළ වඩාගැටිම් මෙහෙයුමේදී ඉන්දියාවේ බල පෑමට යටත් වෙලා එදා හිටපු රාජ්‍ය නායකයන් නිවට වෙලා, බෙල හීන වෙලා, බියගලු වෙලා මේ යුද්ධය නැවැත්වූයේ කොහොමද කියලා අපි දන්නවා. ඇත්ත වශයෙන්ම අපට එදා තමයි ප්‍රහාරකරන් විනාශ කරන්න තිබුණේ. එදා එහෙම වුණා නම්, අපට පසුව නැති වුණු දහස් ගණන් ජීවිත ආරක්ෂා කර ගන්න තිබුණා. ඒ වාගේම හිටපු ජනාධිපති ප්‍රේමදාස මහතාගේ කාලයේදී ඉන්දියාවේ හමුදාව මෙහේ සිටින කොට කොට්ටට ආයුධ දීලා ඉන්දියන් හමුදාව යැව්වා. එදා ඉන්දියන් හමුදාව තුළින් අපි කොට විනාශ කළා නම්, එදා තමයි එල්ටීටීඊ ත්‍රස්තවාදය විනාශ කරන්න අපට තිබුණු දෙවැනි අවස්ථාව. මේ වාගේ දේවල් කළ එක්සත් ජාතික පක්ෂයට අද සමාජ ගිවිසුම කඩ කළාය කියලා කියන්න කිසිම සදාචාරාත්මක අයිතියක් නැහැයි කියන එක මම මේ අවස්ථාවේදී කියා සිටිනවා.

මූලාසනාරූඪ ගරු මන්ත්‍රීතුමයනි, ඒ වාගේම ප්‍රහාරකරන් ඇතුළු ත්‍රස්තවාදීන් විනාශ කරලා යුද්ධය සම්පූර්ණයෙන්ම නැති කරලා

අද අපේ රට සංවර්ධනය කරා එළඹෙන යුගයකට පැමිණ තිබෙනවා. ඒ නිසා තමයි අතිගරු ජනාධිපතිතුමා ඊයේ පෙරේදා ප්‍රකාශයක් කළේ, "තව දුරටත් අපි කම්මැළි ජාතියක් නොවෙයි, මුළු රටම අද වැඩ බිමක්." ය කියලා. අප ලබා ගත් මේ ඓතිහාසික යුද ජයග්‍රහණයෙන් පස්සේ මේ වෙන කොට අපි වසර හතරක් පසු කරලා තිබෙනවා. ඒ වසර හතර තුළදී මොන තරම් ශීඝ්‍රයෙන් අපේ රටේ යටිතල පහසුකම් වර්ධනය වුණාද කියලා ඕනෑම කෙනෙක් දන්නවා. අද වෙන කොට අපේ රටේ ප්‍රදේශ රැසකට විදුලි බලය ලබා දීලා තිබෙනවා. මූලාසනාරූඪ ගරු මන්ත්‍රීතුමයනි, දිගාමඩුල්ල දිස්ත්‍රික්කයේ සිටින සියයට අසූපහක ජනතාවට අද විදුලි බලය ලැබී තිබෙන බව ඔබතුමයන් දන්නවා. ඒ වාගේම තමයි අද පාරවල් හැඳිලා තිබෙනවා. අද අම්පාරේ සිට මහඔයට යන්න ගත වන්නේ විනාඩි 45යි. මහඔය සිට අරලගංවිල පාරේ පොළොන්නරුවට විනාඩි 45යි. එදා ඒ ගමනට පැය හතරක්, පහක් ගත වුණත්, අද පැය එක හමාරකින් අම්පාරේ සිට පොළොන්නරුවට යන්න පුළුවන්. මේ විධියට විශාල වශයෙන් පාරවල් සංවර්ධනය වුණා. ඒ වාගේම බෝක්කු හඳුණා. ගුවන් පාලම් හඳුණා. වරායවල් හඳුණා. ගුවන් තොටුපොළ හඳුණා. යුද්ධය නිමා කරලා ජීවත් වීමේ නිදහස රටට අරගෙන දුන්නාට පස්සේ මේ විධියට ශීඝ්‍රයෙන් යටිතල පහසුකම් සංවර්ධනය වුණා.

මූලාසනාරූඪ ගරු මන්ත්‍රීතුමයනි, ඒ වාගේම තමයි මුදා ගත් ප්‍රදේශ සම්පූර්ණයෙන්ම සරු සාර වුණා. ඒ වාගේම රඹකුන් ඔය, උමා ඔය වාගේ විශාල වාරි කර්මාන්ත යෝජනා ක්‍රම තුළින් වියළි බිම්, හරිත බිම් බවට පත් කළා. මේවා තමයි යටිතල පහසුකම්. ඒ නිසා කවුරු මොනවා කිව්වත් අද මුළු රටම දන්නවා, අපි සහල්වලින් සම්පූර්ණයෙන්ම ස්වයංපෝෂිතයි, උදවලින් සම්පූර්ණයෙන්ම ස්වයංපෝෂිතයි, ඒ වාගේම බඩ ඉරිඟුවලින් සම්පූර්ණයෙන්ම ස්වයංපෝෂිතයි කියලා.

අද තොරතුරු තාක්ෂණය අපේ රටේ සියයට තිස්පහක් පුරා පැතිරී තිබෙනවා. ඒක සියයට හැත්තෑපහ දක්වා ඉදිරි වසර කිහිපය තුළදී නංවනවා.

මූලාසනාරූඪ ගරු මන්ත්‍රීතුමයනි, ඒ වාගේම තමයි තාක්ෂණ විෂය නිර්දේශ සංකල්පය තුළින් අපි අධ්‍යාපනයේ විප්ලවයක් ඇති කරන්න බලාපොරොත්තු වනවා. ඉදිරියේදී සාමාන්‍ය පෙළ සහ උසස් පෙළ සමත් වෙලා එළියට යන සිසුන් නන්නත්තාර වන්නේ නැහැ. ඔවුන්ට අනිවාර්යයෙන්ම රැකියාවක බලාපොරොත්තු තබා ගන්න පුළුවන්. මේ විධියට රටේ දළ දේශීය නිෂ්පාදනයෙන් සියයට හයක් යටිතල පහසුකම් සඳහා රජය ආයෝජනය කරන කොට පෞද්ගලික සහ දේශීය, විදේශීය ආයෝජකයින් විසින් අනෙක් දේවල්වලට සියයට විසිහතරක් ආයෝජනය කළ යුතුයි. මේක තමයි සාමාන්‍යයෙන් පිළිගත් ආර්ථික න්‍යාය. උදාහරණයක් විධියට රුපියල් මිලියන හයකින් අපි පාරක් හඳුනවා නම්, ඒ පාර දෙපැත්තේ පුද්ගලයෝ සහ දේශීය, විදේශීය ආයෝජනය රුපියල් මිලියන විසිහතරක ටට්ටාකමකින් තිබෙන්න ඕනෑ. ඒ සඳහා ඒ පාර දෙපැත්තේ අපට නිවාස හඳුන්න පුළුවන්, එහෙම නැත්නම් වෙළඳ සැල් විවෘත කරන්න පුළුවන්.

එහෙම නැත්නම් නම් කර්මාන්තශාලා දාන්න පුළුවන්. මේක තමයි පිළිගත් ආර්ථික න්‍යාය. මේ අතින් ගියොත් තමයි රටකට දියුණු වෙන්න පුළුවන්. එහෙම නම් රටට ආයෝජනය දැන් එන්න පටන් අරගෙන තිබෙනවා. අපි දන්නවා, පිට රටින් අපි හම්බ කරන මුදල්වලට වඩා අපි පිට රටට යවන මුදල් නැත්නම් ආනයනය සඳහා කරන මුදල් ඉතාම වැඩියි කියලා. ආනයන වියදම්වලින් සියයට 25ක් යන්නේ බනිජ තෙල් ආනයනය සඳහායි. අපි බනිජ තෙල් නිෂ්පාදනය කරන්නේ නැති නිසා ඒ වියදම අපි අනිවාර්යයෙන්ම කළ යුතුයි. නමුත් අපට නිෂ්පාදනය කරන්න පුළුවන් දේවල් තිබෙනවා. අපට සිමෙන්ති නිෂ්පාදනය

[ගරු ආචාර්ය සරත් විරසේකර මහතා]

කරන්න පුළුවන්. අපට යකඩ, වානේ නිෂ්පාදනය කරන්න පුළුවන්. අපට කිරි නිෂ්පාදනය කරන්න පුළුවන්. අපට සීනි නිෂ්පාදනය කරන්න පුළුවන්. මේවා නිෂ්පාදනය කරන්න රජයකට පමණක් බැහැ. විදේශ ආයෝජකයන් පැමිණිය යුතුයි. ඒ කර්මාන්තශාලා ඇති විය යුතුයි. ඒ විදේශ ආයෝජකයන් මෙහාට ගෙන්වන්න තිබෙන, ඔවුන් දිරිමත් කරන්න තිබෙන එක සංකල්පයක් තමයි දේවත්ව බදු ක්‍රමය සම්පූර්ණයෙන්ම අහෝසි කිරීම. ඇත්ත වශයෙන්ම ඒක තමයි අද මෙතැනදී කරන්නේ. ඒ දේවත්ව බදු ක්‍රමය අහෝසි කරමින්, ඒ ආයෝජකයන් උනන්දු කළාට පස්සේ අපට රැකී රක්ෂා බොහෝ සංඛ්‍යාවක් එනවා. ඒ වාගේම නිදාවට පත් වෙලා තිබෙන සම්පත් බොහොමයක්ම අපට උද්දීපනය කරලා මතු කර ගන්න - surface කර ගන්න - පුළුවන්. ඇත්ත වශයෙන්ම ඒ තුළින් තමයි රටක් සංවර්ධනය වෙන්නේ.

අපේ රට, රටවල් 40ක් සමඟ මේ දේවත්ව බදු අහෝසි කිරීමේ ගිවිසුම අත්සන් කරලා තිබෙනවා. ඉන්දියාව, චීනය, බෙල්ජියම්, බංගලාදේශය, කැනඩාව වාගේ රටවල් සමඟ ඒ ගිවිසුම් අත්සන් කරලා තිබෙනවා. ඉතින් ඒ වාගේ රටවල ආයෝජකයෝ මේ රටේ ආයෝජනය කළාම ඒ දේවත්ව බදු ක්‍රමයෙන් නිදහස් වෙනවා. උදාහරණයක් වශයෙන් කැනඩාවේ ඉන්න පුරවැසියෙක් මේ රටේ ආයෝජනය කරලා මේ රටෙන් යම් කිසි ආදායමක් ගන්නොත් ලංකාවේ නීතිය අනුව ඔහු බදු ක්‍රමයකට යටත් වෙනවා. නමුත් ඒ පුද්ගලයා නැවත කැනඩාවට ගියොත් ලංකාවේ උපයාගත් ආදායමට අනුව ඔහුට ඒ රටේ බදු ක්‍රමයටත් යටත් වෙන්න සිදු වෙනවා. මේ ක්‍රමය සම්පූර්ණයෙන්ම අසාධාරණ නිසා තමයි මේ දේවත්ව බදු ක්‍රමය සම්පූර්ණයෙන්ම අහෝසි කරලා එක රටක පමණක් නැත්නම් ආයෝජනය කරන රටේ පමණක් බදු නීතියට යටත් වෙන ක්‍රමයක් හදලා තිබෙන්නේ. ඒකේ පොලිය සහ අනෙකුත් තිබෙන සවිස්තරාත්මක දේවල් ඒ රටවල් දෙක අතර සාකච්ඡා කරලා යම් කිසි නිගමනයකට පැමිණෙනවා.

ගරු අනුර දිසානායක මන්ත්‍රීතුමාත් ඒ වාගේම එක්සත් ජාතික පක්ෂයෙහිත් කිව්වා, පොදු රාජ්‍ය මණ්ඩලීය රාජ්‍ය නායක සමුළුව සඳහා යන වියදම් ගැන. පොදු රාජ්‍ය මණ්ඩලීය රාජ්‍ය නායක සමුළුව කිසිම එලක් නැහැ, ලෝකයේ සාමය ගැන, ලෝකයේ ප්‍රජාතන්ත්‍රවාදය ගැන, ලෝකයේ විවිධ ප්‍රශ්න ගැන කිසිම විසඳුමක් දෙන්නේ නැති මේ වාගේ සමුළුවක් අපේ රටේ පවත්වන්න මෙතරම් විශාල මුදලක් වැය කරන්නේ ඇයි කියලා ඒ ගොල්ලන් ඇහුවා. නමුත් ඒකෙන් වක්‍රව සහ සෘජුව එන ප්‍රතිඵල ගැන අවබෝධයක් නැති එක ගැන ඇත්ත වශයෙන්ම මට කනගාටුයි. ඒක කනගාටුවෙන් කියන්න ඕනෑ.

අපි දන්නවා, මේ රටේ හමුදාව කොහොමද යුද්ධ කළේ කියලා. එදා තන්දිකඩාල් කලපුවේ අගල් කපලා ප්‍රහාරකරන් ද්‍රවිඩ ජනතාව 200ක් පමණ වට කරගෙන ඉඳලා ඒ අගල්වල බෝම්බ අතුරලා දුරස්ථ පාලකවලින් ඒවා සම්පූර්ණයෙන් පුපුරවන කොට අපේ සොල්දාදුවන්ට තිබුණා, ඉතාම ලෙහෙසියෙන් කාලතුවක්කු ප්‍රහාර එල්ල කරලා ප්‍රහාරකරණය, අර දෙමළ ජනතාව 200යි මරලා යුද්ධය නවත්වන්න. නමුත් අපේ සොල්දාදුවන් එහෙම කළේ නැහැ. ඒ ද්‍රවිඩ ජනතාවගේ ජීවිත බේරා ගන්න ඒ අගල් උඩින් 300ක් ගියා. ඒ ගිය අයගෙන් 220 ගණනකගේම එක්කෝ කකුල් දෙකම අහිමි වුණා; එක්කෝ එක කකුලක් අහිමි වුණා. නැත්නම් සමහර අය ජීවිතක්ෂයට පත් වුණා. අන්න එහෙම තමයි අපි මානව හිමිකම් ආරක්ෂා කළේ.

මම අවුරුදු 28ක් නාවික හමුදාවේ ඉඳන් මුහුදේ සටන් කරලා තිබෙනවා. අපි මුහුදේ සටන් කරන කොට කොට බෝම්බුවක් විනාශ වුණාම ත්‍රස්තවාදියෝ තුන්, හතර දෙනෙකු මුහුදේ වැටිලා

දහලන කොට අපි ඔවුන්ට වෙඩි තියලා මරන්නේ නැහැ. ඔවුන් ලණුවක් දාලා බෝම්බුවට අරගෙන අත පය ගැට ගහලා කන්න බොන්න දීලා අපි ඔවුන්ව හමුදාවට භාර දෙනවා. නමුත් මම ගිහිල්ලා තිබෙනවා, ත්‍රස්තවාදීන් විසින් අත් අඩංගුවට ගත්තු අපේ සොල්දාදුවන් ගෙනෙන්න. මම මොනවාද දැක්කේ? ඔවුන්ගේ ඇස් උගුල්ලලා, කන් ගලවලා, දත් උගුල්ලලා, රහසහ කපලා; මේ වාගේ දරුණු වද දීලා මැරිව්ව මළ මිනී තමයි අපි ගේන්නේ. අපි මානව හිමිකම් රැකුවේ එහෙමයි. කොට මානව හිමිකම් රැකුවේ එහෙමයි. ඒ වුණාට මානව හිමිකම් කැඩුවයි කියලා අද අපට විරුද්ධව තමයි එක්සත් ජාතීන්ගේ සංවිධානයේදී මේ වාගේ අහුන වෝදනා කරන්නේ.

මූලාසනාරූඪ ගරු මන්ත්‍රීතුමියනි, ඒ වාගේ රටවල් මෙහාට ආවාට පස්සේ කොහොමද අපි ද්‍රවිඩ ජනතාවට සලකන්නේ, අර අස්වර් මැතිතුමා කිව්වා වාගේ නැහෙනහිර සහ උතුරේ ජනතාවට මොන වාගේ සංවර්ධනයක් කරලා තිබෙනවාද කියලා ඔවුන්ට තමන්ගේ ඇස් දෙකෙන්ම බලා ගන්න පුළුවන්කම ලැබෙනවා.

ඒ දිහා බලලා ඔවුන් පුද්ගලයට පත් වෙව්. උතුරු පළාතේ ද්‍රවිඩ ජනතාව ගැන කිව්වොත්, ද්‍රවිඩ ජනතාව සියයට 52ක් අද ජීවත් වන්නේ සිංහල ජනතාව සමඟයි. මෙන්න මේවා ගැන ඉතාම හොඳ අවබෝධයක් ඔවුන්ට ලැබෙව්. ඒ වාගේම තමයි රටේ තිබෙන යටිතල පහසුකම් ගැන ඔවුන් ඉතාම හොඳ අවබෝධයක් ලබා ගන්නොත් ඇත්ත වශයෙන් ඔවුනුත් ආයෝජනය සඳහා සම්පූර්ණයෙන් දිරිමත් වෙව්. ඒ නිසා තමයි මා හිතන්නේ පොදු රාජ්‍ය මණ්ඩලීය සමුළුව මේ රටේ පැවැත්වීමේ දැඩි අවශ්‍යතාවක් තිබෙනවා කියලා. පොදු රාජ්‍ය මණ්ඩලීය සමුළුව අපේ රටේ පැවැත්විය යුතුමයි. මා නැවත වරක් එසේ කියා සිටින්නේ අපේ රට ගැන තිබෙන ඒ වැරදි අවබෝධය ජාත්‍යන්තර ප්‍රජාව ඉදිරියේ සම්පූර්ණයෙන් නිරවුල් කරලා හොඳ ප්‍රතිරූපයක් ඇති කරන්න අපට පුළුවන් නිසායි. ඒ කාරණය කියමින්, මට ලබා දීපු කාලය අවසාන නිසා මේ අවස්ථාව ලබා දීම ගැන ඔබතුමියට බෙහෙවින් ස්තූතිවන්ත වෙමින් මගේ කථාව අවසන් කරනවා මූලාසනාරූඪ ගරු මන්ත්‍රීතුමියනි.

මූලාසනාරූඪ මන්ත්‍රීතුමිය

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි ගරු මන්ත්‍රීතුමනි. මිළහට ගරු සුජීව සේනසිංහ මන්ත්‍රීතුමා.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

මූලාසනාරූඪ ගරු මන්ත්‍රීතුමියනි, මට විනාඩි කීයක් තිබෙනවාද කියලා දැන ගන්න කැමැතියි.

මූලාසනාරූඪ මන්ත්‍රීතුමිය

(தலைமைதாங்கும் உறுப்பினர் அவர்கள்)

(The Presiding Member)

ඔබතුමාට විනාඩි 20ක් තිබෙනවා.

[අ.හා. 5.33]

ගරු සුජීව සේනසිංහ මහතා

(மாண்புமிகு சுஜீவ சேனசிங்க)

(The Hon. Sujeewa Senasinghe)

බොහොම ස්තූතියි මූලාසනාරූඪ ගරු මන්ත්‍රීතුමියනි. අද බදු සම්බන්ධ යෝජනා ගැන කථා කරන්න නියමිතව තිබුණත් සරත් විරසේකර මන්ත්‍රීතුමා විශේෂයෙන් යුද්ධය සම්බන්ධයෙන් අදහස්

ප්‍රකාශ කළා. කිසි පැකිලීමක් නැතිව එතුමාත් එක්ක අපි එකඟ වෙනවා. යුද්ධය සම්බන්ධයෙන් ත්‍රිවිධ හමුදාව අනුගමනය කරපු ක්‍රියා මාර්ග පිළිබඳව, යුද්ධය සම්බන්ධයෙන් ශ්‍රී ලංකා රජය අනුගමනය කරපු ක්‍රියා දාමය පිළිබඳව අපේ එකඟතාව පළ කරනවා. එය අපේ පැසසුමට ලක් වෙනවා. ගරු සරත් විරසේකර මන්ත්‍රීතුමා කිව්වා, මානව හිමිකම් ආරක්ෂා කරමින් ඒ කාර්ය භාරය ඉටු කළා කියලා. ගරු මන්ත්‍රීතුමනි, යුද්ධය අවසන් වෙලා ගත වූ අවුරුදු හතරක කාලය තුළ ඔබතුමන්ලා විදේශ කටයුතු සම්බන්ධයෙන් නිවැරදිව ක්‍රියා කළා නම්, ඒ පණිවුඩය නිවැරදිව පිට රටවලට අරගෙන ගියා නම්, ඒ කාරණය පහදා දෙන්න පොදු රාජ්‍ය මණ්ඩලීය රාජ්‍ය නායකයන්ගේ සමුළුවක් අවශ්‍ය නැහැ කියලාම මා හිතන්නේ. එදා මෙතේ සිද්ධ වුණු දේවල් මට මතකයි. එදා බැන් කී මුත් මහත්මයා මෙතේට ගෙන්වුවා; එතුමාට නොයෙකුත් පොරොන්දු දුන්නා. නමුත් ඒ පොරොන්දු කඩ කළා. එහෙම කරන ගමන්ම ජනාධිපතිතුමා හරියට කැබිනට් මණ්ඩලය හැසිරවූයේ නැහැ. එක ඇමතිවරයෙක් එක දෙයක් කිව්වා. තව ඇමතිවරයෙක් තව දෙයක් කිව්වා. ඒ ආකාරයට කටයුතු නොකර අපේ රටේ සිංහල ජනතාවගේ, ඒ වාගේම දෙමළ, මුස්ලිම් ජනතාවගේ ආවේග එක්ක සෙල්ලම් නොකර, ජනද බලාපොරොත්තුවෙන් දේශපාලනය නොකර, ගත වූ අවුරුදු හතර තුළ විදේශ රටවලට ඒ කාරණය නිවැරදිව කියලා දෙන්න ඔබතුමන්ලාට හැකියාව ලැබුණා නම්, රාජ්‍ය තාන්ත්‍රික සම්බන්ධතා පවත්වන පුද්ගලයන් - ඒ නියෝජිතයන් - ඒ කාරණය නිවැරදිව ජාත්‍යන්තරයට කියලා දුන්නා නම් ඔබතුමා කියපු ආකාරයට මීට වඩා ඉක්මනින් මේ ප්‍රශ්නය විසඳා ගන්න අපට හැකියාව තිබුණා ගරු සරත් විරසේකර මන්ත්‍රීතුමනි. එහෙම කටයුතු කළා නම් පොදු රාජ්‍ය මණ්ඩලීය සමුළුවකට මේ වාගේ වියදමක් කරලා, රටේ දුප්පත් ජනතාවගේ මුදල් විනාශ කරලා එවැනි කාර්ය භාරයක් කිරීම සඳහා ඒ කාරණය ඉතිරි වන්නේ නැහැ.

මූලාසනාරූඪ ගරු මන්ත්‍රීතුමයනි, අද විශේෂයෙන් දේශීය ආදායම් පනත යටතේ යෝජනාව, විශේෂ වෙළඳ භාණ්ඩ බදු පනත යටතේ නියමයන්, මුද්දර ගාස්තු (විශේෂ විධිවිධාන) පනත යටතේ නියෝගය, සුරාබදු ආදායම යටතේ නියමය ගැන කථා වෙනවා. සවිස්තරාත්මකව මේ එක එකක් ගැන කථා කරන්න මම බලාපොරොත්තු වන්නේ නැහැ. මොකද, මා අද විපක්ෂයේ අන්තිම කථිකයායි. විශාල පිරිසක් අද ඒවා සම්බන්ධයෙන් අදහස් ප්‍රකාශ කළා.

මූලාසනාරූඪ ගරු මන්ත්‍රීතුමයනි, මම ඇත්තටම සන්නේෂ වෙනවා ගරු සරත් අමුණුගම ඇමතිතුමා දැන් මෙතැන සිටියා නම්. එතුමා මගේ ගම වන මහනුවර ප්‍රදේශයේ කෙනෙක්, ඒ වාගේම මගේ පාසලේ ඉගෙන ගත්ත කෙනෙක්. එතුමා මෙපමණ වෙලාවක් තනිවම මේ සභා ගර්භයේ රැඳී සිටියා. ආණ්ඩුව වෙනුවෙන් මේ යෝජනා ඉදිරිපත් කරලා ආර්ථිකය සම්බන්ධයෙන් එතුමා අදහස් ප්‍රකාශ කළා. එතුමා දැන් මෙහි සිටියා නම් එතුමා එක්ක අදහස් හුවමාරු කර ගනිමින් මට මීට වඩා සාර්ථක කථාවක් කරන්න තිබුණා.

මූලාසනාරූඪ ගරු මන්ත්‍රීතුමයනි, අද ගරු සජිත් ප්‍රේමදාස මැතිතුමා ආර්ථිකය සම්බන්ධයෙන්, අනෙකුත් සියලු කාරණා සම්බන්ධයෙන් අදහස් ඉදිරිපත් කරමින් කථාවක් කළා. එහිදී එතුමා එකින් එක කරුණු පහදා දුන්නා. මේ ආණ්ඩුව නිදහස ලබා ගන්නට පස්සේ අප බලාපොරොත්තු වූ සංවර්ධනය, ජනතාව බලාපොරොත්තු වූ වර්ධනය, ආසියාවේ සුර පුරය මේ රටේ ඇති වූණාද නැද්ද යන්න සම්බන්ධයෙන් එතුමා අදහස් දැක්වූවා.

මූලාසනාරූඪ ගරු මන්ත්‍රීතුමයනි, සරත් අමුණුගම මැතිතුමා වෙළඳ භාණ්ඩ ගැන, ඒ වාගේම සාමාන්‍යයෙන් වෙළඳ පොළේ තිබෙන භාණ්ඩ ගැන කථා කළා. විශේෂයෙන් එතුමා කිව්වා,

ලංකාවේ වෙළඳුන් ශක්තිමත් කරන්න ඕනෑ, වෙළඳුන්ට හොඳ ආදායමක් ලබා දෙන්න ඕනෑ, හොඳ මිලක් ලබා දෙන්න ඕනෑ කියලා.

මූලාසනාරූඪ මන්ත්‍රීතුමය

(தலைமைதாங்கும் உறுப்பினர் அவர்கள்)
(The Presiding Member)

ගරු මන්ත්‍රීතුමනි, කරුණාකර නිශ්ශබ්ද වන්න. මේ අවස්ථාවේ කවුරුත් හෝ ගරු මන්ත්‍රීවරයෙක් මූලාසනය සඳහා ගරු ජාතික බණ්ඩාර මන්ත්‍රීතුමාගේ නම යෝජනා කරන්න.

ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

මූලාසනාරූඪ ගරු මන්ත්‍රීතුමයනි, "ගරු ජාතික බණ්ඩාර මන්ත්‍රීතුමා දැන් මූලාසනය ගත යුතුය" යි මම යෝජනා කරනවා.

ගරු ගයන්ත කරුණාතිලක මහතා

(மாண்புமிகு கயந்த கருணாதிலக்க)
(The Hon. Gayantha Karunatileka)

විසින් ස්ථිර කරන ලදී.

ஆமோதித்தார்.
Seconded.

ප්‍රශ්නය විමසන ලදීත්, සභා සම්මත විය.

வினா விடுக்கப்பட்டு ஏற்றுக்கொள்ளப்பட்டது.
Question put, and agreed to.

අනතුරුව ගරු ශ්‍රියානි විජේවික්‍රම මහත්මිය මූලාසනයෙන් ඉවත් වූයෙන්, ගරු ජාතික බණ්ඩාර මහතා මූලාසනාරූඪ විය.

அதன் பிறகு, மாண்புமிகு (திருமதி) ஸ்ரியானி விஜேவிக்கிரம அவர்கள் அக்கிராசனத்தின்னாறு அகலவே, மாண்புமிகு ஜானக பண்டார அவர்கள் தலைமை வகித்தார்கள்.

Whereupon THE HON.(MRS.) SRIYANI WIJEWICKRAMA left the Chair and THE HON. JANAKA BANDARA took the Chair.

ගරු සුජීව සේනසිංහ මහතා

(மாண்புமிகு சுஜீவ சேனசிங்க)
(The Hon. Sujeewa Senasinghe)

මූලාසනාරූඪ ගරු මන්ත්‍රීතුමනි, ගරු සරත් අමුණුගම ඇමතිතුමා වෙළඳ භාණ්ඩ සම්බන්ධයෙන් අදහස් ප්‍රකාශ කළා. අද අප සියලු දෙනා දන්නා දෙයක් තමයි මේ රටේ ජනතාව ජීවත් වන්නේ අමාරුවෙන් කියන එක. හතර දෙනකු ඉන්න පවුලකට රුපියල් 7,500කින් ජීවත් වෙන්න පුළුවන් කියලා ආණ්ඩුවේ ඇමතිවරයෙක් කිව්වා. හැබැයි සංඛ්‍යා ලේඛන අනුව බැලුවොත් අද හතර දෙනකු ඉන්න පවුලකට ජීවත් වෙන්න මාසයකට රුපියල් 45,000ක් වාගේ ප්‍රමාණයක් අවශ්‍යයි.

එහෙම නම් සාමාන්‍ය පවුලක ආදායම රුපියල් 40,000ක්, රුපියල් 42,000ක් වාගේ ප්‍රමාණයක් බවට පත් විය යුතුයි. ඔබතුමන්ලා කියන ආකාරයෙන් ඒක පුද්ගල ආදායම වැඩි වුණා. හැබැයි වියදම ඊට වඩා වැඩි වෙලා තිබෙනවා, මූලාසනාරූඪ ගරු මන්ත්‍රීතුමනි. රටේ මුක්ත ආදායම සහ මුක්ත වියදම හරියාකාරව ගණනය කළොත් ආදායමට වඩා භාණ්ඩ වියදම වැඩි වෙලා තිබෙනවා. මේ වනකොට ජීවත් වීමේ ඉතාමත් අමාරු අවස්ථාවක් මේ රටේ ඇති වෙලා තිබෙනවා. ජීවත් වන්නේ හොඳින්ද, නැද්ද කියා මෙම පාර්ලිමේන්තුවේ සේවය කරන කාර්ය මණ්ඩලයෙන් ඇහුවොත් එතුමන්ලා අපට හොඳ උත්තරයක් දෙයි. විශේෂයෙන්ම පාර්ලිමේන්තු මන්ත්‍රීවරුන් වන අපි අද මසකට සියලුම දීමනා එකතු කරලා රුපියල් ලක්ෂයක විතර වැටුපක් ලබා ගන්නවා. හැබැයි අද අපටත් ජීවත් වන්න අමාරු තත්ත්වයක් තිබෙනවා.

[ගරු සුජීව සේනසිංහ මහතා]

හොරකම් කරන්නේ නැත්නම්, සමහර ඇමතිවරුන් වාගේ -මා ඒ ගැන ඉදිරියේදී සඳහන් කරන්නම්- ක්‍රිෂ්, ටාටා ආයතනවලින් අරගෙන හොරා කන මුදලත් එක්ක තමන්ගේ ආදායම වැඩි කර ගන්නේ නැත්නම් ජීවත් වීමේ අපහසුතාවක් අද මුළු රටේම ජනතාවට තිබෙනවා.

මූලාසනාරූප ගරු මන්ත්‍රීතුමනි, සරත් අමුණුගම මැතිතුමා කිවවා වාගේ මහින්ද රාජපක්ෂ මැතිතුමා මේ රටේ සුර පුරයක් මවලා නැහැ. යුද්ධය අවසන් කළ බව ඇත්ත. යුද්ධය අවසන් කිරීම සඳහා ඒ ක්‍රියා මාර්ග ගැනීම සම්බන්ධයෙන් ත්‍රිවිධ හමුදාවට, මහින්ද රාජපක්ෂ මැතිතුමාට, ගෝඨාභය රාජපක්ෂ මැතිතුමාට, ඒ වාගේම සරත් ෆොන්සේකා මැතිතුමාට, රනිල් වික්‍රමසිංහ මැතිතුමාට, චන්දිකා කුමාරතුංග මැතිනියට යන සියලු දෙනාටම අපේ ප්‍රශංසාව මෙම අවස්ථාවේදී පිරිනමනවා.

ඒ විතරක් නොවෙයි. මේ සියලු දෙනාටම වැඩියෙන් විශේෂයෙන් ත්‍රිවිධ හමුදාවට අපේ ප්‍රශංසාව හිමි විය යුතුයි. මේ රටේ යුද්ධය කරන්න මේ පස්දෙනාට වඩා දායක වුණේ ත්‍රිවිධ හමුදාවයි. ඒ පවුල්වල තමන්ගේ දරුවා, තමන්ගේ දියණිය, තමන්ගේ නැඟණිය ජීවිත පූජා කළා. මා හිතන හැටියට ජීවිත 25,000ක් නැති වුණා; පරම්පරා ගණනක් අනාථ වුණා, මූලාසනාරූප ගරු මන්ත්‍රීතුමනි. හැබැයි මේ පිරිසට ආණ්ඩුව සලකන ආකාරය බැලුවොත් ඉතාමත් අප්‍රසන්නයි. අපි ගිය වතාවේ ප්‍රශ්නයක් ඇහුවා, ත්‍රිවිධ හමුදාවට ගෙවල් කීයක් දුන්නාද කියලා. මේ රටේ ත්‍රිවිධ හමුදාවේ 25,000ක් මිය ගිහිත් තිබෙනවා; අත් පා නැති වුණු අය 29,000ක් වැනි ප්‍රමාණයක් ඉන්නවා.

මා ස්තූතිවන්ත වනවා, මෙම අවස්ථාවේදී සරත් අමුණුගම මැතිතුමා මෙම ගරු සභාවට පැමිණීම සම්බන්ධයෙන්. මා හිතන හැටියට අද දින සභාවේ කටයුතු ආරම්භයේ සිටම මෙතුමා සභාවේ රැඳී සිටියා. එතුමාට මා ස්තූතිවන්ත වනවා. එතුමා ජ්‍යෙෂ්ඨ ඇමතිවරයෙක්. හැබැයි එතුමා ඒ කිසි දෙයක් නොසලකා ආරම්භයේ සිටම එතුමාගේ කථාවෙන් පස්සේ කළ සියලුම කථාවලට ඇහුම් කන් දෙමින් මෙම ගරු සභාවේ රැඳී සිටියා. ඒ සම්බන්ධයෙන් එතුමාට මගේ විශේෂ ස්තූතිය පිරිනමනවා. එතුමා මගේ දිස්ත්‍රික්කය වන මහනුවර දිස්ත්‍රික්කයේ කෙනෙක්, ඒ වාගේම මගේ පාසලේ ආදි ශිෂ්‍යයෙක්. එතුමා එතුමාගේ කාර්ය භාරය ඉටු කරනවා. ඒ ගැන මටත් සන්තෝෂයි.

ගරු ඇමතිතුමනි, මගේ ප්‍රශ්නයට පිළිතුරු වශයෙන් ඔබතුමා වෙළෙඳුන් ශක්තිමත් කළ යුතු ආකාරය ගැන කථා කළා. ඇමතිතුමනි, තේ ගැන කළ කථාව මා අහගෙන සිටියා. හැබැයි අවසාන අවුරුද්ද වන කොට අපේ තේ නිෂ්පාදනය සියයට 4කින් පහත වැටිලා තිබෙනවා. ඒ වාගේම අනිකුත් හෝග නිෂ්පාදනය පහත වැටිලා තිබෙනවා. ගිය වර අය වැයේදී කථා කළ බඩ ඉරිඟු විතරයි මේ රටේ ස්වයංපෝෂණය වෙලා තිබෙන්නේ. අනිකුත් සියලුම වෙළෙඳාම් ගැන මා එකින් එකට ඔබතුමාට පෙන්වන්නම්. මා ගිය වර අය වැය විවාදයේදී ඒ සම්බන්ධයෙන් පෙන්වුම් කළා. විශේෂයෙන්ම දළ ජාතික නිෂ්පාදනයත් එක්ක බැලුවාම අපේ සියලුම හෝග නිෂ්පාදනය අඩු වෙලා තිබෙනවා. මූලාසනාරූප ගරු මන්ත්‍රීතුමනි, ඇමතිතුමනි, විශේෂ ප්‍රශ්නයක් තිබෙනවා. අපේ භාණ්ඩ වැඩි වන්නේ නැහැ. රටේ වගා කරන එළවලු වැඩි වන්නේ නැහැ. පිට රටින් ගෙනෙන අත්‍යවශ්‍ය භාණ්ඩවල මිල ගණන් වැඩි වනවා. ඒ වැඩි වීම නිසා අපේ රටට ආදායමක් ලැබෙන්නේ නැහැ ඇමතිතුමනි. ආදායම යන්නේ පිට රටටයි.

ඒ විතරක් නොවෙයි. ඔබතුමා කිවවා, පරිප්පු, දුනු, ටින් මාළු ගැන. ඇමතිතුමනි, මා හිතන හැටියට සම්බෝල සහ පරිප්පු තමයි

අපේ රටේ සාමාන්‍ය ආහාරය. සම්බෝල සහ පරිප්පුත් එක්ක රැට පාන් කනවා නම් ඒකට අමාරුවෙන් බිත්තර භාගයක් එකතු කර ගන්නවා. එහෙම නැත්නම් එයට වෙන යම් දෙයක් එකතු කර ගන්නවා. හැබැයි සම්බෝල සහ පරිප්පු කන්නවත් බැරි තත්ත්වයක් අද රටේ ඇති වෙලා තිබෙනවා. රටේ ධනවත් පිරිසට මේක දැනෙන්නේ නැහැ, ඇමතිතුමනි. මේක දැනෙන්නේ දුප්පත් ජනතාවටයි. විශේෂයෙන්ම ජනගහනයෙන් සියයට 70කට, සියයට 80කට පමණ පිරිසකට මෙය බලපානවා. ඔබතුමන්ලා බලාපොරොත්තු වුණු ආර්ථික සංවර්ධනය රටේ ජනතාවට ලැබිලා නැහැ. ආදායම වැඩි වුණා කියා ඔබතුමා කියන එක මා පිළිගන්නවා. අදායමට සාපේක්ෂව වියදම වැඩි වෙලා තිබෙනවා. එහෙම නම් අපි කලින් බලාපොරොත්තු වුණු ආසියාවේ සුර පුර අපේ දුප්පත් ජනතාවට ලැබිලා නැහැ. ඔබතුමා අදහස් කරන ආකාරයට කොළඹ යම්කිසි ප්‍රදේශයකට ආසියාවේ සුර පුර ලැබෙන්න පුළුවන්. හැබැයි එයින් ලාභය ලබා තිබෙන්නේ ඇමතිතුමනි, ආණ්ඩුවේ ඉහළම තනට සම්බන්ධ ඥාති හිත මිත්‍රාදීන් හැරෙන්න මේ රටේ සාමාන්‍ය ජනතාව නොවෙයි. ඉදිරියේදී මා ඒ සම්බන්ධයෙන් ඉතා පැහැදිලිව සඳහන් කරන්නම්.

මූලාසනාරූප ගරු මන්ත්‍රීතුමනි, ගොවියා ගැන අපේ ඇමතිතුමා කථා කළා. ගොවියාට කරලා තිබෙන්නේ මොනවාද? අද ගොවියාට පොහොර ගන්න බැරි තත්ත්වයක් ඇති වෙලා තිබෙනවා. රුපියල් 300ට නොවෙයි, රුපියල් 400ට නොවෙයි, රුපියල් 500ට නොවෙයි, රුපියල් 1,200ටවත්, රුපියල් 1,300ටවත් පොහොර ලබා ගන්න බැරි තත්ත්වයක් අද ඇති වෙලා තිබෙනවා.

ඒ විතරක් නොවෙයි. ගොවි විශ්‍රාම වැටුප ගැන බලමු. ඔබතුමා දන්නවා, පාර්ලිමේන්තු මන්ත්‍රීවරයන් වන අපට මාසයක වැටුප ලැබුණේ නැත්නම් ජීවත් වන්න කොපමණ අමාරුද කියලා; වැටුපෙන් සියයට 30ක් කැපුවොත් ජීවත් වන්න කොපමණ අමාරුද කියලා. ඒ වාගේම පාර්ලිමේන්තු සේවකයකුට තමන්ගේ වැටුපෙන් සියයට 20ක්, සියයට 30ක් කැපුවොත්, යම්කිසි දිමනාවක් දෙන්නේ නැත්නම් ජීවත් වන්න කොපමණ අමාරුද? මොකද අන්තිම අමාරුවෙන් අපි ජීවත් වන්නේ. මාසය අවසන් වන කොට අපේ අන්තිම ශතයත් ඉවරයි. එතකොට මිලියනයක් පමණ පිරිසකට ගොවි විශ්‍රාම වැටුප දෙන්න බැරිකමක් අද ඇති වෙලා තිබෙනවා. විශේෂයෙන්ම

[මූලාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

රටේ ජනතාව ගැන, ගොවි ජනතාව ගැන කථා කරනවා. හැබැයි එක්සත් ජාතික පක්ෂයට ඇඟිල්ල දික් කළාට, එතුමා සේවය කරන්නේ මේ රටේ ධනවතුන් කිහිප දෙනෙකුට පමණයි. ඒ තමන්ගේ සහෝදරයන්ට, තමන්ගේ පවුලට, තමන්ගේ පවුලට සම්බන්ධ පිරිසටයි. ඒ හැර, යුද්ධය ඉවර වුණාට පස්සේ දුප්පත් ජනතාවට එතුමා කරන සේවයක් නැහැ.

ගරු ඇමතිතුමනි, මේ රටේ ආයෝජන සම්බන්ධව ඔබතුමා සඳහන් කළා. රටට ආයෝජන අවශ්‍යයි, රටට මුදල් එන්න අවශ්‍යයි කියා අප පිළිගන්නවා ගරු ඇමතිතුමනි. දැන් මොකක්ද වෙන්නේ? විනයෙන් විශේෂ නියෝජිත පිරිසක් ඇවිත් ඉන්නවා. මා දැන් එතැනට ගියා. ඒ නියෝජිත පිරිස කථා කරනවා මා විනාඩි දහයක් පහළොවක් අහගෙන හිටියා. මගේ කථාව කරන්න තිබුණ නිසා මා පල්ලෙහාට ආවා. මොනවාද එතුමන්ලා සඳහන් කරන්නේ? ගරු ඇමතිතුමනි, එතුමන්ලා මේ රට තමන්ගේ කුණු බක්කියක් ලෙස පාවිච්චි කරනවා. විනයෙන් ආ ඒ නියෝජිතවරිය කියනවා, "ලංකාව basket එකක් වාගේ සකසලා, ඒ basket එකට ඒ අය පුළුවන්, පුළුවන් දේවල් ලබා දෙනවාය" කියා. විනයෙන්

ලංකාවට බාස්කට් එකක් ඇර හම්බු වුණු දෙයක් නැහැ. ගරු ඇමතිතුමනි, පොලිය සියයට 7.2යි; සියයට 6.8යි.

ගරු ඇමතිතුමනි, ඔබතුමා එක්සත් ජාතික පක්ෂයේ හිටියා. ඔබතුමා දන්නවා, මහවැලිය කරනකොට අපට අවුරුදු දහයක grace period එකක් හම්බු වුණා; අපට හම්බු වුණු ණය පොලී අනුපාතය සියයට 1.5යි; සියයට 1.6යි කියා. ඒ වාගේම මේ රටට සියයට 50ක මුදලක් ලැබුණේ ආධාර වශයෙනුයි. ණය වශයෙන් නොවෙයි. පොලියට නොවෙයි. අපට ණය ලබා දුන් එංගලන්තය, ස්විට්සර්ලන්තය, නෝර්වේ වාගේ රටවල් ඒ ආධාර දීලා ඒ රටවල ශ්‍රම බලකාය මෙහාට ගෙනාවේ නැහැ. අද මොකක්ද වෙන්නේ? චීනයේ විශාල පිරිසක් අද අපේ රටට ගෙන්වනවා. අද, මේ රට චීනයේ කොළඹයක් බවට පත් කරලා තිබෙනවා. ඔබතුමන්ලා හොඳට මතක තියාගන්න, අනාගතයේදී මේ රට ගැලවෙන්නට බැරි උගුලකට අහු වෙන බව.

ගරු ඇමතිතුමනි, ඔබතුමාගේ ගුණ වර්ණනා කරන ගමන්ම මා විශේෂයෙන් කාරණයක් කියන්නට ඕනෑ. මා කථා කරන අතරතුරක විමල් විරවංශ අමාත්‍යතුමා මට බාධා කරමින් කිව්වා, ක්‍රිස් ආයතනයෙන් මම මිලියන 10ක -ඩොලර් මිලියන දහයක් ද, රුපියල් මිලියන දහයක් ද කියා කිව්වේ නැහැ. පහාවක් ඉල්ලුවාය කියා. මා ඒකට උත්තර දෙන්න ගියේ නැහැ. මොකද, මා උත්තර දෙන්නට ගියේ නැත්තේ? සමහර කට්ටිය මගෙන් ඇහුවා, "ඇයි උත්තර දුන්නේ නැත්තේ?" කියා. මගෙන් ඇහුවා "ඔබතුමා ඉල්ලුවා ද නැද්ද?" කියා. මා දන්නේ නැති එකකට මා මොකටද උත්තර දෙන්නේ? මා ක්‍රිස් ආයතනය ගැන අහලාත් නැහැ. මෙතැන හතර පස් දෙනෙක්ම කිව්වා "ඔබතුමා ගන්නාද නැද්ද කියා කියන්න" කියා. මොකක්ද මේ කියන්නේ කියා මා සොයා බැලුවා. ක්‍රිස් ආයතනයත් එක්ක මගේ සම්බන්ධයක් තිබුණේත් නැහැ. ඔබතුමා සඳහන් කළ ආකාරයට අක්කර 4ක් ක්‍රිස් ආයතනයට, අක්කර 29 ක් වෙලිනා ආයතනයට, තව අක්කර 12ක් ඡන්ද්‍රිලා සහ ඡෙරටන් කියන ආයතනවලට දුන්නා. මේවායින් ලැබුණු මුදල්වලට මොකද වෙන්නේ? ඔබතුමන්ලා සඳහන් කරන ආකාරයට යුද්ධය අවසන් වුණාට පස්සේ හදා තිබෙන්නේ ගෙවල් 350යි. අවුරුදු හතරක් යනකොට අඩුම ගණනේ ත්‍රිවිධ හමුදාවට ගෙවල් දහ දහස් හදා දෙන්නට පුළුවන් වුණා නම්, අඩුම ගණනේ ගෙවල් තිස් දහස් හදා දෙන්නට පුළුවන් වුණා නම්! ගරු අමාත්‍යතුමනි, යුද්ධයෙන් අනාථ වුණු පවුල් 29,000ක් ඉන්නවා. මිය ගිය අය 25,000යි. අද වෙන තුරු මේ පවුල්වල අයට හරි හමන් නිවසක් හදා දෙන්නට ඔබතුමන්ලාට හැකියාව නොමැති වී තිබෙනවා.

ගරු ඇමතිතුමනි, ඔබතුමන්ලා සඳහන් කරන ආකාරයට ආයෝජන අවශ්‍යයි. ලෝකෙන් වහගෙන අපේ රට ඇතුළේ තියාගෙන මේ දේවල් දියුණු කරන්නට පුළුවන්ය කියා අප කියන්නේ නැහැ. අප එහෙම කියන්නේ නැහැ. අප ඒ සම්බන්ධයෙන් ඔබතුමාත් එක්ක එකඟ වෙනවා. විශේෂයෙන් ඔබතුමා එක්සත් ජාතික පක්ෂයෙන් ලැබූ පන්නරයත් එක්ක මේ රට හොඳ තැනකට අරගෙන ගිහින් තිබෙනවා. අප පිළිගන්නවා. නමුත් අප ඔබතුමන්ලාගෙන් බලාපොරොත්තු වෙන්නේ මේ භාරකම තවත්වන්න කටයුතු කරාවිය කියන එකයි.

ගරු ඇමතිතුමනි, අද "Lanka-e-News" එක මේ page එක block කරලා තිබෙනවා. එහි මේ කාරණය සඳහන් වුණා. පිරිසකට උත්තර දෙන්නට බැරි නිසා මා නම් ගම් සඳහන් කරන්නට යන්නේ නැහැ මූලාසනාරුඬ ගරු මන්ත්‍රීතුමනි. "Securities and Exchange Commission Chairman's life under threat" කියා තමයි Lanka-e-News එකේ සඳහන් වෙන්නේ. නාලක ගොඩහේවා කියන පුද්ගලයාට මිලියන 400ක මුදලක් ලබා දුන් බවට ක්‍රිස් ආයතනය සඳහන් කරනවා. එහි තවත් විශේෂ නම් දෙකක් සඳහන් වෙනවා. රජයේ ඉතාම බලසම්පන්න

දෙදෙනෙකුගේ නම් දෙකක් මෙහි සඳහන් වෙනවා. මේ නම් එකිනෙක ගැන මා කථා කරන්නට යන්නේ නැහැ. විශේෂයෙන්ම තරුණ මන්ත්‍රීවරයෙකුගේ නමක් සඳහන් වෙනවා. ස්ථාවර නියෝග අනුව ඒ මන්ත්‍රීවරුන්ගේ නම් සඳහන් කිරීමට මා මැළි වෙනවා. හැබැයි අනිවාර්යයෙන්ම ඔබතුමන්ලා මේ සම්බන්ධයෙන් පරීක්ෂණයක් කරන්න ඕනෑ.

මූලාසනාරුඬ ගරු මන්ත්‍රීතුමනි, මා කොමිෂන්ඥවිදියේ නිවාස අභිමි වුණු ජනතාවගේ නඩුව කරනවා. මම නඩුවේ පහා ඉල්ලනවාය කියා මට විරුද්ධව පැමිණිල්ලක් දැමීමා. අද වෙන තුරු ඒ නඩුව ඉදිරියට කර ගෙන යන්නට විධියක් නැහැ. මාව අත් අඩංගුවට ගන්නය කියා විශේෂ බල කායක් යෙදුවා. සාමාන්‍ය පොලිසියේ පැමිණිල්ල කළේ. ඒත් සාමාන්‍ය පොලිසියේ පැමිණිල්ල CD එකට යැව්වා. එහිදී "පුළුවන් නම් විභාග කරන්න, පුළුවන් නම් මාව ගෙන්වන්න" කියා මා කිව්වා. මාව ගෙන්වූයේ නැහැ. එහි "බාන්" කියන පුද්ගලයෙකුගේ නමක් සඳහන් කළා. ඔහු මගේ වෙන නඩුවක client කෙනෙක්. ඒ පුද්ගලයාට මා කථා කර ඇහුවා, "මොකක් ද මේ කියන කථාව" කියා. මේ, සුපීව සේනසිංහ මැතිතුමාගේ දේශපාලන ජීවිතය නැති කරන්නට, එතුමාගේ අනාගතය නැති කරන්නට ආණ්ඩුවෙන් කරන කුමන්ත්‍රණයක්ය කියා එතුමා එංගලන්තයෙන් affidavit එකක් මට අත්සන් කර එව්වා. "ඩොලර් මිලියන දෙකක් දෙන්නම්. සුපීව සේනසිංහ මන්ත්‍රීතුමා සල්ලි ඉල්ලුවාය කියා මොකක් හෝ සඳහන් කරන්න" කියා එතුමාට කිව්වාලු. අද වෙනකොට මූලාසනාරුඬ ගරු මන්ත්‍රීතුමනි, නඩුව කර ගෙන යන්න බැහැ. පැමිණිල්ල කර ගෙන යන්නට විධියක් නැහැ. එහෙමයි අපට සලකන්නේ. සාමාන්‍ය ජනතාව වෙනුවෙන් -පවුල් 600ක් වෙනුවෙන්- අප මේ කථා කරන්නේ. අක්කර හතක් -මේ රටේ ප්‍රධාන භූමි භාගයක්- ටාටා ආයතනයට දෙන්න යනවා.

මේ ඉඩමේ පර්චස් එකක් රුපියල් මිලියන පහමාරක් වටිනවා. නමුත් සහ පහක්වත් ගෙවන්නේ නැතිව ඒ ඉඩම්වලින් ඒ ජනතාව ඉවත් කර තිබෙනවා. මේවා ඔවුන්ට අයිති ඉඩම්. ඔවුන් ඒ ඉඩම්වල බලෙන් පදිංචි වෙලා සිටි අය නොවෙයි. තමන්ට අයිති ඒ ඉඩම්වලින් ජනතාව බලෙන් ඉවත් කරනවා. මේක ඔවුන්ගේ මානව අයිතිවාසිකම් කඩ කිරීමක්. ඔවුන්ට ඒ ඉඩමෙන් අයිතිව තිබෙන්නේ පර්චස් දෙකක් වෙන්න පුළුවන්; පර්චස් තුනක් වෙන්න පුළුවන්. නමුත් එතුමන්ලාගේ කැමැත්ත අනුව එතැනින් ඉවත් කරලා ඒ ස්ථානයේ යම් වැඩ පිළිවෙළක් කරනවා නම් අපේ අකමැත්තක් නැහැ. අප එයට සහාය පළ කරනවා. ඔබතුමන්ලා මේ ගැන හරිහමන් අදහසක් ඉදිරිපත් කරන්න.

මූලාසනාරුඬ ගරු මන්ත්‍රීතුමනි, මේ පිළිබඳව විශේෂයෙන්ම මම ගරු කථානායකතුමාට කිව්වා. එතුමා කිව්වා, "අඩුම ගණනේ අයිති වන්න ඕනෑ නැහැ, යම් පුද්ගලයෙකුට එතැන වර්ග අඩි 1,000ක භූමි ප්‍රමාණයක් තිබෙනවා නම් ඒ පුද්ගලයාට අඩුම ගණනේ වර්ග අඩි 2,000ක් දෙන්න එතැනින් ඉවත් වෙන්න" කියලා. ඒක දෙන්නේ තවටු 10ක් උඩින්; එක්කෝ තවටු 15ක් උඩින්. ඒ පවුලක වයසක අම්මා, තාත්තා කෙනෙක් ඉන්නවා නම් ඒ අයට ඒ තරම් උඩට නඟින්නත් බැහැ. ඔවුන් පහළට බැස්සොත් බැස්සාමයි; උඩට නැග්ගොත් නැග්ගාමයි. ගරු ඇමතිතුමනි, මේ කරුණු ඔබතුමන්ලාගේ අවධානයට ගන්න. මේවා තනිකර භාරකම්.

මූලාසනාරුඬ ගරු මන්ත්‍රීතුමනි, තැරැව්කරුවාට ඩොලර් මිලියන 20ක් හම්බ වෙනවා කියා ඒ ඡම්රාස් කියන පුද්ගලයා කිව්වාලු. මට විරුද්ධව තමයි පළමුවෙන්ම ඔහු පැමිණිල්ල දැමීමේ මම මරණ තර්ජනයක් කළා කියලා. අන්තිමට මරණ තර්ජනය පහා තර්ජනයක් වුණා. ඒ පහා තර්ජනයටත් සාක්ෂි නැහැ. අද ඒ නඩුව කරගෙන යන්න විධියක් නැහැ. මට මතකයි, මේ ගරු

[ගරු සුජීව සේනසිංහ මහතා]

සභාවේදී විමල් වීරවංශ ඇමතිතුමා කීවා මට විරුද්ධව තිබෙන ඒ කරුණු -මම පගා ඉල්ලා තිබෙනවා කියලා - ඔප්පු කරනවා කියලා. හැබැයි අද වෙන තුරු ඒවා ඔප්පු කර ගන්න විධියක් නැතිව ගිහින් තිබෙනවා. නමුත් බල කිරීම් කරලා අපේ මන්ත්‍රීවරු ඩැහැ ගන්න බලනවා. බලපෑම් කරලා අපේ මන්ත්‍රීවරු ගන්න බලනවා. අපට තරවටු කරලා, තර්ජනය කරලා අපට හිරබත් කන්න සූදානම් කරලා අපට ගන්න බලනවා. නමුත් අප කියනවා, අප දේශපාලනයට ආවේ ජනතාවට පරිත්‍යාගශීලීව බව. මම අනික් මන්ත්‍රීවරු ගැන කථා කරන්න යන්නේ නැහැ. අප දේශපාලනයට ආවේ යම් කිසි අරමුණක්, ප්‍රතිපත්තියක් ඇතිවයි. නැත්නම් දේශපාලනයෙන් ආවඩා ගන්න, දේශපාලනයෙන් බෙන්ස් කාර් එකක් ගන්න, දේශපාලනයෙන් නිවසක් ගන්න නොවෙයි.

මූලාසනාරූඪ ගරු මන්ත්‍රීතුමනි, මම කොළඹ හත ප්‍රදේශයෙන් නිවසක් ගන්නා. මම දැක්කා "සන්ඩේ ඔබසර්වර්" පුවත් පතේ සඳහන් කර තිබෙනවා, මම ඒ නිවස ගත්තේ ඒ නිවසේ අයිතිකාරයා බය කරලාය කියලා. මම ඒ නිවසට රුපියල් මිලියන 43ක් ගෙව්වා. ඒ මගේ හැකියාවෙන්, මගේ දෙමව්පියන්ගේ හැකියාවෙන් හම්බ කරපු සල්ලිවලින්. ඒ භාරකම් කරපු සල්ලි නොවෙයි. මගේ පරම්පරා හතරක් නීතිඥවරු. මම නිවෙස ගත්තේ එහෙමයි. නමුත් තුන්වැනි පාරත් පත්තරෙන් මට මඩ ගහලා තිබෙනවා, මම ඒ ගෙදර ගත්තේ ඒ ගෙදර ඉන්න කට්ටිය බය කරලා, අඩුවට කියලා. මම නඩුවක් දමනවා. පත්තරෙන් මට මඩ ගහන එක මම නවත්තනවා. ඔබතුමන්ලා මේවා විමර්ශනය කරන්න.

මූලාසනාරූඪ ගරු මන්ත්‍රීතුමනි, ඊළඟට ක්‍රිෂ් ආයතනය සම්බන්ධයෙන් තරුණ මන්ත්‍රීවරයකුගේ නම තිබෙනවා, එතුමාට රුපියල් මිලියන 200ක් ගෙව්වාය කියලා. එතුමා ආණ්ඩුවේ ප්‍රබල පවුලකට සම්බන්ධ මන්ත්‍රීවරයෙක්. තවත් කරුණු මෙහි සඳහන් කර තිබෙනවා. මේ නාලක ගොඩහේවා කියන පුද්ගලයාගෙන් අප ප්‍රශ්න කළා. කොමිෂනරි 40කට, 50කට වැඩි ප්‍රමාණයක් එතුමාත් එක්ක සම්බන්ධයි. එතුමා තමයි අද Securities and Exchange Commission එකේ Chairman. There is a conflict of interest. කොහොමද පත් කරන්නේ? කොහොමද stock exchange එක රටේ පවත්වාගෙන යන්නේ? එය පවත්වාගෙන යන්න බැහැ.

මූලාසනාරූඪ ගරු මන්ත්‍රීතුමනි, එංගලන්තයේ වෙස්ට්මිනිස්ටර් පාර්ලිමේන්තුවේ පැවැති සති දෙකක වැඩ මුළුතම මම සහභාගී වුණා. තමන්ගේ ඥාතියෙක්, තමන්ගේ යාළුවෙක්, යම් කිසි ආයතනයකට සම්බන්ධකම් තිබෙන පුද්ගලයෙක් මේ වාගේ තනතුරුවලට පත් කරන්න පුළුවන්ද කියලා එතුමන්ලාගෙන් මම ඇහුවා. එංගලන්තයේ පුද්ගලයන් නොවෙයි ගරු ඇමතිතුමනි, පොදු රාජ්‍ය මණ්ඩලයේ සියලුම සාමාජිකයන්, දූප්පත් රටවල අය ඒ සමුළුවේ හිටියා. සියලු දෙනාම කිව්වේ කොයි තරම් සුදුසුකම් තිබුණත්, තමන්ගේ පවුලේ උදවිය, තමන්ගේ සහෝදරයන්, තමන්ගේ ඥාතීන්, තමන්ගේ හිතමිත්‍රාදීන් පත් කරන්න බැහැ කියලායි. එතුමන්ලා කීවා එතකොට there would be a conflict of interest, ඒ වාගේම ඒ ස්ථානයේ භාරකම් කියන දේ පටන් ගන්නවාය කියලා.

මූලාසනාරූඪ ගරු මන්ත්‍රීතුමනි, ක්‍රිෂ් ආයතනයේ ගනුදෙනු සම්බන්ධයෙන් අප සොයා බැලුවා. ක්‍රිෂ් ආයතනය මිලියන 400ක් ගෙව්වා කියනවා. ඔබතුමන්ලා පී. ඩී. ජයසූරියර මහත්මයා පාර්ලිමේන්තුවට කැඳවන්න ඕනෑ. ක්‍රිෂ් ආයතනය සඳහන් කරනවා මුල් ගෙවීමක් වශයෙන් මිලියන 400ක් එතුමන්ලා ගෙව්වා කියලා. නමුත් මෙහි මුළු ගණන රුපියල් බිලියන 5,000ක් වාගේ ප්‍රමාණයක්. යම් කිසි වෙළඳාමක් කරනවා නම් මේ ප්‍රමාණය අද රටට හිමි විය යුතුව තිබෙනවා. හැබැයි මේවාට ටෙන්ඩර් නැහැ. ඒක තමයි ගරු ඇමතිතුමනි අපේ ප්‍රශ්නය. ඔබතුමන්ලා විචාරව

ක්‍රියා කරනවා නම් අපට මේවා ඉදිරිපත් කරන්න ඕනෑ. මේවා අපේ රටේ ජනතාවට අයිති ඉඩම්. කොළඹ අක්කර 4යි, අරෙහෙන් 29යි, මෙහෙන් 7යි. දැන් එක්සත් ජාතික පක්ෂයට ඇඟිල්ල දිගු කරනවා. ඔබතුමාට මම ඉතා කරුණාවෙන් මේවා කියන්නේ. ඔබතුමා මේවා පරීක්ෂා කර බලන්න. වාටා ආයතනයට දීපු ඉඩම ගැන බලන්න. ඒ ආයතනයට තමන්ගේ ඒ apartments සිත්තක්කර ලෙස විකුණන්න පුළුවන්.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, ඔබතුමාට තව විනාඩි දෙකක කාලයක් තිබෙන්නේ.

ගරු සුජීව සේනසිංහ මහතා

(மாண்புமிகு சுஜீவ சேனாசிங்க)

(The Hon. Sujeewa Senasinghe)

හොඳයි.

ඒ ප්‍රමාණය පමණක් නොවෙයි, වාටා ආයතනයට ඒ මුළු අක්කර හතේම තිබෙන buildings ටික සිත්තක්කර ක්‍රමයට පිට රට ඕනෑම පුද්ගලයෙකුට විකුණන්න පුළුවන්. ඒ වාගේම තමයි මේ කාරණයන්. අපේ හර්ෂ ද සිල්වා මන්ත්‍රීතුමාත් සඳහන් කළා මේ වෙලිනා කියන ආයතනයට දීපු අක්කර 29 ගැන. ඒකට දීපු ඒවාත් විකුණන්න පුළුවන්. අවුරුදු 99යි බද්ද. නමුත් ඒ ඉඩම් සිත්තක්කර ලෙස විකුණන්න පුළුවන්. මේකේ සිදු වන්නේ විශාල භාරකම්ක් ගරු ඇමතිතුමනි. අප නොවෙයි, ඔබතුමා නොවෙයි, ඊට වඩා විශාල බලයක් තිබෙන හස්තයන් මේක වටේ කැරකෙනවා ගරු ඇමතිතුමනි.

මේ රට වෙනුවෙන් ඒ යුද්ධය අවසන් කළේ, විශේෂයෙන්ම ගම්වල සිටින දු දරුවන්, නැහැනියන්, සහෝදරයන්. ඔවුන්ගේ ලේවලින්, ඔවුන්ගේ ඊරි මාංසවලින් තමයි අපි යුද්ධය ජයග්‍රහණය කළේ. මේ රට හිමි වන්නට ඕනෑ, මිහින්ද රාජපක්ෂ මහත්මයාටවත්, ගෝඨාභය රාජපක්ෂ මහත්මයාටවත්, සරත් ෆොන්සේකා මහත්මයාටවත්, ඔබතුමාටවත්, මටවත් නොවෙයි. අපි ඉන්නේ අපේ ජනතාව බලා ගන්නයි. මේ රටේ සියලු සාරය හිමි විය යුත්තේ මේ රටේ දූප්පත් ජනතාවටයි. හැබැයි, අපට තිබෙන දුක, ඔබතුමන්ලා සඳහන් කළ සුරපුරය, ඔබතුමන්ලා සඳහන් කළ ආසියාවේ ආශ්චර්ය - ආසියාවේ විස්මය - මේ රටේ සිටින පොහොසත්, බලවත් කිහිප දෙනෙකුට පමණක් උරුම බලා තිබෙන එකයි ගරු ඇමතිතුමනි. රටේ දූප්පත් ජනතාව තවමත් දුක් විඳිනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

හොඳයි, ගරු මන්ත්‍රීතුමනි. කථාව අවසන් කරන්න.

ගරු සුජීව සේනසිංහ මහතා

(மாண்புமிகு சுஜீவ சேனாசிங்க)

(The Hon. Sujeewa Senasinghe)

මට තව විනාඩියක් දෙන්න, මූලාසනාරූඪ ගරු මන්ත්‍රීතුමනි. ඔබතුමන්ලාගේ අවධානයට යොමු කිරීම සඳහා විශේෂයෙන්ම නම් කිහිපයක් මා සඳහන් කරන්නට කැමැතියි. අන්තර් ජාලයේ Lanka-e-News එකේ මේ පිටුව අද block කරලා තිබෙනවා. මූලාසනාරූඪ ගරු මන්ත්‍රීතුමනි, අන්තර් ජාලයෙන් උපුටා ගත් එම ප්‍රචණ්ඩය මා මේ අවස්ථාවේ දී සභාගත* කරනවා.

* පුස්තකාලයේ තබා ඇත.

* நானிலையத்தில வைக்கப்பட்டுள்ளது.

* Placed in the Library.

මෙහි විශේෂයෙන්ම නම් සඳහන් කර තිබෙන ධම්මික පෙරේරා, නිමල් පෙරේරා සහ දිලිත් ජයවීර යන පිරිස අපේ කොටස් වෙළෙඳ පොළක් එක්ක සම්බන්ධකම් තිබෙන පිරිසක්. මේ මිල ගණන් එහා මෙහා කිරීම ගැන මම හැම වෙලාවේම ප්‍රශ්න කළා. මෙතුමන්ලා ඒ සම්බන්ධයෙන් විශේෂ කාර්ය භාරයක් සිදු කරනවා. එහෙම නම් ඔබතුමන්ලා තරාතිරම නොබලා මේ වැරදි වෙනුවෙන් නීතිය ක්‍රියාත්මක කරන්න. කාටද මේවා අයිති වෙලා තිබෙන්නේ, කවුද මේවාට සම්බන්ධකම් තිබෙන්නේ කියලා සොයා බලන්න. මේ රුපියල් මිලියන 400 සම්බන්ධව ඔබතුමන්ලා පරීක්ෂණයක් කරන්න. අපට බොරු අවලාද නහලා, අප පොලිසියට ගෙන්වලා, CID එකට ගෙන්වලා අපට කරදර කරන්න පුළුවන් නම්, ඔබතුමන්ලා මේ රුපියල් මිලියන 400 සම්බන්ධයෙන් පරීක්ෂණයක් කරන්න. පී. බී. ජයසුන්දර මහත්මයා පාර්ලිමේන්තුවට ගෙන්වලා අහන්න, මේ රුපියල් මිලියන 400 හම්බ වුණාද, නැද්ද කියලා. මේ රුපියල් මිලියන 400 දුන්නේ කාටද කියලා අහන්න. පළමුවෙන් රුපියල් මිලියන 200ක් දුන්නේ කාටද? ඉතිරි රුපියල් මිලියන 200 දුන්නේ කාටද? පළමුවැනි ගෙවීමක් ලෙස ආණ්ඩුවට මේ මුදල ලැබුණාද කියලා ඔබතුමන්ලා බලන්න. අනිවාර්යෙන්ම ඒ සඳහා නීතිය ක්‍රියාත්මක කරන්න. නැත්නම් මේ රටට පොදු රාජ්‍ය මණ්ඩලය නොවෙයි, කවුරු ආවත් මේ රට පහළටම ගිහිල්ලා විනාශ වන බව සඳහන් කරමින් මගේ වචන ස්වල්පය අවසන් කරනවා. බොහොම ස්තුතියි.

[අ.හා. 5.54]

ගරු ටී. රංජිත් ද සොයිසා මහතා
(மாண்புமிகு டீ. ரஞ்ஜித் த சோய்சா)
(The Hon. T. Ranjith De Zoysa)

මූලාසනාරූඪ ගරු මන්ත්‍රීතුමනි, අද ගරු සරත් අමුණුගම ඇමතිතුමා විසින් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ජනරජයේ ආණ්ඩුව සහ ඉන්දීය ජනරජයේ ආණ්ඩුව අතර ඇති කර ගත් ගිවිසුම අනුමත කර ගැනීම සඳහා ඉදිරිපත් කරන ලද දේශීය ආදායම් පනත යටතේ යෝජනාව පිළිබඳව සාකච්ඡා වන මේ අවස්ථාවේ දී මෙම කාරණය මා පළමුවෙන්ම සඳහන් කළ යුතුයි. මේ ඉදිරිපත් කරන ලද යෝජනාව අද දවසේ රටේ ආර්ථිකය ශක්තිමත් කිරීම සඳහා ඉතාම වැදගත් ආකාරයෙන් බලපාන වැදගත් යෝජනාවක් කියන එක මුලින්ම සඳහන් කරන්න ඕනෑ.

දේශීය ආර්ථිකය ශක්තිමත් කරමින්, දේශීය ගොවියා සහ ව්‍යවසායකයා ශක්තිමත් කිරීම සඳහා මහින්ද විත්තන වැඩ පිළිවෙළ අනුව රට ගොඩනැගීමට අවශ්‍යම කරන තීරණ කිහිපයක් මේ තුළින් ක්‍රියාත්මක කෙරෙනවා. මෙහි සඳහන් වන ආකාරයට එක් අවස්ථාවක විශේෂ භාණ්ඩ සඳහා බදු අඩු කිරීමට යෝජනා කර තිබෙනවා, විශේෂයෙන්ම අත්‍යවශ්‍ය ආහාර ද්‍රව්‍ය සඳහා. ඒ නිෂ්පාදනවල අඩුවීමක් සිදුවන අවස්ථාවල දී වෙළෙඳ පොළ තුළ මිල ගණන් සමතුලිතව පවත්වා ගැනීම පිණිස එම ද්‍රව්‍ය සඳහා අය කරන බද්ද අඩු කරන්නට යෝජනා කර තිබෙනවා. මූලාසනාරූඪ ගරු මන්ත්‍රීතුමනි, විශේෂයෙන්ම ඉන්දියාවත් ශ්‍රී ලංකාවත් අතර හොඳ හිත, මිත්‍රත්වය, සහයෝගිතාව, ආරක්ෂා වන ආකාරයට මේ නව යෝජනා සකස් කර තිබෙනවා. දේශපාලනය පිළිබඳව මූලික අවබෝධයක් හෝ තිබෙන කෙනෙක් මෙය අත්‍යවශ්‍යයෙන්ම කළ යුතු කරුණක් හැටියට පිළිගන්නවා ඇති කියලා මා විශ්වාස කරනවා.

මෙවැනි වැදගත් තීන්දු තීරණ කිහිපයක් රටේ ප්‍රධාන ආයතනය වන පාර්ලිමේන්තුවට ඉදිරිපත් කරලා සාකච්ඡාවට ගැනෙන මේ අවස්ථාවේ දී විරුද්ධ පක්ෂය නියෝජනය කරමින් ගරු මන්ත්‍රීතුමන්ලා විවිධ අදහස් දැක්වුවා. එතුමන්ලාගේ අදහස් දැක්වීම අද දින ඉදිරිපත් කරන ලද මේ නියෝගයට කොතරම් දුරට

අදාළ වනවාද කියන එක පිළිබඳව නම් අපට බරපතළ ප්‍රශ්නයක් තිබෙනවා. එතුමන්ලා කථා කළේ මොනවාද කියලා එතුමන්ලාම දන්නේ නැහැ. මම හිතන විධියට අහගෙන හිටපු අය එය දන්නේත් නැහැ.

විශේෂයෙන්ම එක්සත් ජාතික පක්ෂය නියෝජනය කරමින් කථා කරපු ගරු සජිත් ප්‍රේමදාස මන්ත්‍රීතුමා විවිධ කරුණු පිළිබඳව කථා කළා. එතුමාගේ කථාවේ එක් අවස්ථාවක දී සඳහන් වුණා, "ඊයේ දවසේ, මේ සභාවේ කථා කළේ වැඩකට නැති වල්පල්" කියලා. ශ්‍රී ලංකා විදුලිබල (සංශෝධන) පනත් කෙටුම්පත පිළිබඳව සාකච්ඡා වුණු ඊයේ දවසේ මේ ගරු සභාවේ කථා කළේ වැඩකට නැති වල්පල් කියලා එතුමා කිව්වා. ඊයේ මේ ගරු සභාව තුළ සිදු වුණු තවත් සිද්ධියක් අපි දැක්කා. ඊයේ ගරු දයාසිරි ජයසේකර මන්ත්‍රීතුමා විපක්ෂ නායකතුමා මේ සභාවේ සිටියදී ඉතාම බරපතළ ප්‍රකාශයක් මේ ගරු සභාව තුළ කළා.

ඒ කරපු ප්‍රකාශය, වල්පල් හැල්ලක් විධියට සජිත් ප්‍රේමදාස මන්ත්‍රීතුමා අර්ථ නිරූපණය කළා. ඒක එතුමාට වැදගත් නැතිව ඇති. හැබැයි මූලාසනාරූඪ ගරු මන්ත්‍රීතුමනි, සජිත් ප්‍රේමදාස ගරු මන්ත්‍රීතුමාගේ මේ අදහස් දැක්වීම සහ එතුමාගේ ක්‍රියා කලාපය පිළිබඳව, දේශපාලනය පිළිබඳව උනන්දුවක් දක්වන උදව්‍ය හැටියට අපට බරපතළ සැකයක් තිබෙනවා. මොකද, කාලාන්තරයක් තිස්සේ සජිත් ප්‍රේමදාස මන්ත්‍රීතුමා වලි කනවා, එක්සත් ජාතික පක්ෂයේ නායකත්වයට එන්න. නායකයා වීම සඳහා රනිල් වික්‍රමසිංහ විපක්ෂ නායකතුමාට එරෙහිව විවිධ ක්‍රියා මාර්ග අරගෙන, පක්ෂය තුළ විවිධ කල්ලි කණ්ඩායම් හදා ගෙන, ඉතාම ක්‍රමානුකූල ගමනකට එතුමා සැරසිලා සිටිනවා. එසේ සැරසුණු ගමනේ එක සන්ධිස්ථානයක් හැටියට අපි දක්වනවා,

එවකට එක්සත් ජාතික පක්ෂයේ නියෝජ්‍ය නායකයා හැටියට හිටපු කරු ජයසූරිය මැතිතුමාත් එක්ක සම්බන්ධ වෙලා, "රනිල් විරෝධී පිල" කියලා කණ්ඩායමක් හදා ගෙන මහලොකු කැරැල්ලක් ගැහුව අවස්ථාව. රනිල් වික්‍රමසිංහ විපක්ෂ නායකතුමා හැරුණුකොට, එක්සත් ජාතික පක්ෂයේ දෙවැනියා හැටියට හිටියේ කරු ජයසූරිය මැතිතුමා. නමුත් කරු ජයසූරිය මහත්මයා එක්ක වෙනම කණ්ඩායමක් හදා ගෙන, කරු ජයසූරිය මහත්මයා එක්ක බොහෝ දුර ගිහිල්ලා, අවසානයේ කරු ජයසූරිය මහත්මයා තනි කළා; කරු ජයසූරිය මහත්මයා අතරමං වුණා. ඊට පස්සේ එක්සත් ජාතික පක්ෂය තුළ කරු ජයසූරිය භූමිකාව ඉවර වුණා.

ඊට පස්සේ එකතු කළා, දයාසිරි ජයසේකර මන්ත්‍රීතුමා ඇතුළු තව කණ්ඩායමකට. දයාසිරි ජයසේකර මන්ත්‍රීතුමාත් එක්ක කැරලිකාර කණ්ඩායමක් හදලා, රහපාලා අවසානයේ දයාසිරි ජයසේකර ආණ්ඩුවට යන්න මෙනෙත ඉදන් කථාව පවත්වනකොට සද්ද නැතුව, බකම් නිලාගෙන, බිම් බලා ගෙන හිටියා. ඒ විධියට දයාසිරි ජයසේකර මන්ත්‍රීතුමාගේ එක්සත් ජාතික පක්ෂය තුළ භූමිකාවත් ඊයෙන් අවසන් වුණා. දැන් තව කණ්ඩායමක් එකතු කරගෙන, තවත් කැරලිකාර මන්ත්‍රීවරුන් හදා ගෙන නායකතුමාට විරුද්ධව කැරැල්ලක් මෙහෙයවන ආකාරය පෙන්වනවා. එක්සත් ජාතික පක්ෂයේ නායකයකු වෙන්න උත්සාහ කරන හැම කෙනාම දං ගෙඩියට දක්කලා, ඉතා පහසු කෙටි ක්‍රමයකින් සජිත් ප්‍රේමදාස මහත්මයා එක්සත් ජාතික පක්ෂයේ බලය පැහැර ගන්න හදන බල අරගලය හැර වෙන දෙයක් අපට එතුමාගෙන් පෙනෙන්නේ නැහැ. මේක තමයි සජිත් ප්‍රේමදාස මහත්මයා නායකත්වයට එන්න කරන අරගලය; ඒ වැඩ පිළිවෙළ. බිහි වෙන හැම නායකයෙක්ම දං ගෙඩියට දක්කලා, තල්ලු කරලා දාලා, ඉතා කෙටි ක්‍රමයකින් එතුමා එක්සත් ජාතික පක්ෂයේ නායකයා වෙන්න හදනවා. නමුත් මෙනෙතට ඇවිල්ලා කථා කරනවා, "ඊයේ දවසේ මේ සභාව තුළ වැඩකට නැති මහා වල්පල් ගොඩක් කථා කළා" කියලා. වල්පල් ටික ඔක්කොම

[ගරු ඩී. රංජිත් ද සොයිසා මහතා]

අනලා, මැල්ලුම හදලා දිලා දයාසිරි ජයසේකර මහත්මයා ආණ්ඩුවට තල්ලු වෙන කොට එතුමා නිකම්ම බලාගෙන සිටියා. මේකයි, එක්සත් ජාතික පක්ෂය අද ලබලා තිබෙන දුර්භාගය, අභාගය සම්පන්න කාල පරිච්ඡේදය. එහෙම කෙනෙක් තමයි අද මෙතැන ඉඳ ගෙන කියන්නේ, "පොදු රාජ්‍ය මණ්ඩලීය සම්මේලනය වැඩකට ඇති දෙයක් නොවෙයි, ඇයි මේකට මේ තරම් කාර් ගෙන්වන්නේ, ඇයි මේකට මේ තරම් වියදම් කරන්නේ?" කියලා. ඒ ගැන එතුමා මහා විශාල සෝෂාලිස්ට් නඟනවා. හැබැයි අපට මතකයි, එතුමාගේ පියා මේ රටේ ජනාධිපතිවරයා හැටියට සිටියදී, සාර්ක් සම්මේලනය-දකුණු ආසියානු සහයෝගිතා සංවිධානයේ සම්මේලනය - ලංකාවේ තියන්න ගිහිල්ලා, ඉන්දියාව ඇතුළු රටවල් ආවේ නැති බව. ඒ වෙලාවේ පාකිස්තානය විතරක් මෙහාට ආවා. එදා දකුණු ආසියානු රටවල් ටික කොළඹට රැස් කර ගන්න බැරි වුණු පාලන වකවානුවක් මේ රට තුළ තිබුණා.

ඒ විතරක් නොවෙයි, එක්සත් ජාතික පක්ෂය ප්‍රමුඛ අනෙක් මන්ත්‍රීවරු අද දිගින් දිගටම කියනවා, මේ පොදු රාජ්‍ය මණ්ඩලීය සම්මේලනයට ඇයි මේ තරම් වියදම් කරන්නේ, මේක අනවශ්‍ය දෙයක් කියලා. හැබැයි අපට මතක් වෙනවා, 2005, 2006, 2007 වාගේ අවුරුදුවල එක්සත් ජාතික පක්ෂය දිගින් දිගටම කිව්වේ, "ලංකාව හුදකලා වුණු රාජ්‍යයක්, ලෝකයෙන් කොන් වුණු රාජ්‍යයක්, ලෝකයෙන් ටේල් වුණු රටක්, ලෝකයේ කිසිම රටක් එක්ක ජාත්‍යන්තර සම්බන්ධතා නැති, ලෝකය පිළිගන්නේ නැති අසාර්ථක රාජ්‍යයක් බවට ලංකාව පත් වෙලා තිබෙනවා" කියලායි. අපට උදවු කරන්නේ ලෝකයේ තිබෙන හිඟ රටවල් කියලා එක වතාවක් කිව්වා. ලෝකයේ ඉන්න හිඟන් වූ ටික තමයි ලංකාවට උදවු කරන්නේ, ඉතියෝපියාව, සුඩානය, බුරුමය කියන මේ රටවල් හැර ලෝකයේ පිළිගත්, වැදගත් රටවල් අපට උදවු කරන්නේ නැහැයි කිව්වා. අද මහා බ්‍රිතාන්‍යය ඇතුළු පොදු රාජ්‍ය මණ්ඩලීය සියලු රටවල් ඒකමතිකව ලංකාවට එන්න තීන්දු කරලා තිබෙන වෙලාවක, පොදු රාජ්‍ය මණ්ඩලීය සම්මේලනය සාර්ථක කරන්න සියලු කටයුතු සූදානම් කරන වෙලාවක දැන් අහනවා, "ඇයි, මේ තරම් මේකට වියදම් කරන්නේ, ඒකෙන් ගොඩ විශ්‍රාම වැටුප ගෙව්වොත් හොඳ නැද්ද, ඒකෙන් බදු අඩු කළොත් හොඳ නැද්ද?" කියලා. හැබැයි, අපි මතක් කරන්න ඕනෑ, අපි රටක් හැටියට, ආණ්ඩුවක් හැටියට වැඩ කටයුතු කර ගෙන යෑමේදී, රාජ්‍යයක් ලෝකයට ගෙන යෑමේදී, ජාත්‍යන්තර සම්බන්ධතා ඇති ලෝකය පිළිගත් රටක් හැටියට පත් කිරීමේදී, පොදු රාජ්‍ය මණ්ඩලීය රටක් හැටියට, එහි සාමාජිකයකු හැටියට මේ අවස්ථාව ආසියාවටම ලැබුණු මහා විශාල ගෞරවයක් සේ සලකනවා මිස, ඒකට අපහාස කිරීම, අවමාන කිරීම රාජ්‍ය බලය කීප වතාවක් හොබවුපු එක්සත් ජාතික පක්ෂයට නොගැළපෙන දෙයක් කියන එක.

ඒ එක්කම අතිගරු මහින්ද රාජපක්ෂ ජනාධිපතිතුමාගේ නායකත්වය යටතේ මේ රට තුළ දැවැන්ත ප්‍රතිරූපයක් නිර්මාණය වෙලා ඒක ජාත්‍යන්තරයට ගෙන යන වෙලාවේදී, ජාත්‍යන්තරය පිළිගත්ත ලෝකයේ සාර්ථක රාජ්‍යයක් බවට ශ්‍රී ලංකාවේ නම ප්‍රතිස්ථාපනය වෙලා තිබෙන වෙලාවක ඒක දරා ගන්නට බැරිව, විවිධාකාර මතවාද ඉදිරිපත් කරමින්, විවිධාකාර අපහාසවලට මේ රට ලක් කිරීම එක්සත් ජාතික පක්ෂය වැටිලා තිබෙන බංකොලොත් බව ප්‍රදර්ශනය කිරීමක් හැටියට අපි නැවත නැවතත් ප්‍රකාශ කරන්නට ඕනෑ, මූලාසනාරූඪ ගරු මන්ත්‍රීතුමනි.

අපි හදන ගෙවල් ගැන කිව්වා. "අපි වෙනුවෙන් අපි" ව්‍යාපෘතිය යටතේ කොට්ටර ගෙවල් හදුවාද කියලා අහනවා. ප්‍රේමදාස යුගයේ තමයි මේ රටේ ගෙවල් හදුවේ, මේ මහින්ද රාජපක්ෂ

යුගයේ ගෙවල් හදන්නේ නැත කියලා හදුනා ගෙවල් ගැන වාර්තාවක් කිව්වා. නමුත් අපි දන්නේ නැහැ මේ වාර්තාවල්කොහෙන් ගන්නාද, කොහොම සොයා ගන්නාද කියලා. නමුත් අපට මතකයි, එදා අපි පාසල් ශිෂ්‍යයෝ හැටියට සිටි ප්‍රේමදාස යුගයේදී උදා ගම්, නහින ගම්, බහින ගම්, පෙරේන ගම්, කුම්භාණ්ඩ ගම් වාගේ නම් තිය තියා, ගම්මාන හද හදා ගියා කියලා කිව්වාට රටේ නිවාස ප්‍රශ්නය එක තැන පල් වුණු වකවානුවක් තිබුණා. ගරු සජිත් ප්‍රේමදාස මන්ත්‍රීතුමා ඇවිල්ලා ගණන් අහනවා. ගෙවල් 350යි හදලා තිබෙන්නේ කියනවා. මූලාසනාරූඪ ගරු මන්ත්‍රීතුමනි, නමුත් අපි මතක් කරන්නට ඕනෑ අපි නියෝජනය කරන පළාත්වල, අපේ මැතිවරණ කොට්ඨාසයේ රුපියල් ලක්ෂ 20ක වටිනාකමක් තිබෙන නිවාස ගණනාවක් "අපි වෙනුවෙන් අපි" නිවාස ව්‍යාපෘතිය යටතේ හදලා විවෘත කළ බව. ඒවා විවෘත කරන්නට අපි ගියා. හමුදාවේ සෙබළුන්ට ඒවා හදලා දිලා ඒවා විවෘත කරන අවස්ථාවලට අපි ගියා. ගෙවල් ගැන සංඛ්‍යා ලේඛන අහන එක්සත් ජාතික පක්ෂයේ මන්ත්‍රීවරුන්ට කියන්නට ඕනෑ ඇත එපිට ගම්මානවලට ගිහින් බලන්න කියලා. එතුමන්ලාට කියන්න නැතිව ඇති මේවා විවෘත කරන්න එන්න කියලා; මේවා බලන්න එන්න කියලා. නමුත් අපි ගියා. හමුදා සෙබළුන් වෙනුවෙන් රුපියල් ලක්ෂ 20කට වැඩි වටිනාකමක් තිබෙන ගෙවල් ගණනාවක් ආණ්ඩුවේ මුදල්වලින් හදලා දුන්නා. "අපි වෙනුවෙන් අපි" නිවාස ව්‍යාපෘතිය යටතේ ගෙවල් හදනවා. "සසුතින් සෙවන" ව්‍යාපෘතිය යටතේ ගරු විමල් විරවංශ අමාත්‍යතුමාගේ අමාත්‍යාංශයෙන් හැම ගමකම පන්සල සම්බන්ධ කරගෙන, දායක සහාය සම්බන්ධ කරගෙන දැන් හැම වසමක් ගානේම ගෙවල් හදාගෙන යනවා. සමෘද්ධි වැඩ පිළිවෙළ යටතේ "දිරිය පියස" නිවාස යෝජනා ක්‍රමය යටතේ හැම වසමකටම සල්ලි දිලා, නිවාස නැති අයට ගෙවල් හදා ගෙන යනවා. මේවා ගැන දන්නේ නැතිව, රජයේ වැඩ පිළිවෙළට අනුගත වන්නේ නැතිව, ඒවා ගැන අහන්නේ නැතිව, ඒවා දැකලා නැතිව, "ගෙවල් හදුවේ නැහැ. අපේ කාලයේ විතරයි ගෙවල් හදුවේ." කියලා කියන උදවියට අපි පිළිතුරක් හැටියට කියන්නට ඕනෑ, ගම්මානවලට ගිහින් බැලුවොත් මේ නිවාස ව්‍යාපෘතිය යටතේ රජය කොයි තරම් ක්‍රියාත්මක වෙලා තිබෙනවාද කියන එක දැක ගන්නට පුළුවන් කියලා.

මූලාසනාරූඪ ගරු මන්ත්‍රීතුමනි, ඒ වාගේම ටී මිලදී ගැනීම ගැනත් කථා කළා. අපි නියෝජනය කරන්නේ මහවැලි කලාපයයි. අපි මහවැලි කලාපය තුළ ජීවත් වන ගොවියෝයි. නමුත් අපි මතක් කරන්නට ඕනෑ, ලෝකයේ කිසිම රටක නීතියක් නැහැ, නිෂ්පාදනය කරන ඔක්කොට වි ටික ආණ්ඩුව මිලදී ගන්න ඕනෑය කියලා. එහෙම නීතියකුත් නැහැ, ආණ්ඩුවකට එහෙම කරන්නත් බැහැ. නමුත් අපි ගොවියාට ස්ථිර මිලක් ලබා දෙමින්, තරගකාරීත්වයක් තුළ සතොසෙන් ටී මිලදී ගන්නවා; ටී අලෙවි මණ්ඩලයෙන් ටී මිලදී ගන්නවා. තරගකාරීත්වය තුළ ටී මිලදී ගැනීම සඳහා රජය වැඩ පිළිවෙළක් සකස් කරලා තිබෙනවා. අද හාල් කිලෝවක් රුපියල් 45යි කියලා කවුරුත් කියන්නේ නැහැ. නමුත් ටී විකුණා ගන්න බැහැයි කියනවා. මේවා කියන්නට දෙයක් නැති වන විට තම තමන් විසින් නිර්මාණය කර ගත්ත ප්‍රලාපයන් බවට පත් වෙලා තිබෙනවා.

මූලාසනාරූඪ ගරු මන්ත්‍රීතුමනි, අවසාන වශයෙන් මා ප්‍රකාශ කරන්නට ඕනෑ, අද දින ගරු සරත් අමුණුගම ඇමතිතුමා විසින් ඉදිරිපත් කරන ලද මේ බදු පිළිබඳ නියමයන් තුළ සරල බදු ක්‍රමයක් රටට හඳුන්වා දීමේ අතිගරු ජනාධිපතිතුමාගේ ප්‍රතිපත්තිය වඩාත් නිවැරදිව ක්‍රියාත්මක කරමින් මේ රටේ ජනතාවට වඩාත් සහන සලසන වැඩ පිළිවෙළක් අත්හරිගත වෙලා තිබෙන බව. මූලාසනාරූඪ ගරු මන්ත්‍රීතුමනි, මට වෙලාව ලබා දීම පිළිබඳව ඔබතුමාට ස්තූතිවන්ත වෙමින් මම නිහඬ වෙනවා.

[අ.භා. 6.06]

ගරු ශිලික්ෂ් පෙරේරා මහතා (සමාජ සේවා අමාත්‍යතුමා)
(மாண்புமிகு சீலிக்ஸ் பெரேரா - சமூக சேவைகள் அமைச்சர்)
(The Hon. Felix Perera - Minister of Social Services)

මූලාසනාරූප ගරු මන්ත්‍රීතුමනි, අද දින ඉදිරිපත් කරන ලද, බදු සම්බන්ධ නියමයන් සහ යෝජනා පිළිබඳ විවාදයට සම්බන්ධවීමට අවස්ථාවක් ලැබීම පිළිබඳව මම සන්තෝෂ වෙමිනි. ඇත්ත වශයෙන්ම පළාත් සභාව කියන ආයතනය යැපෙන්නේ මහ ආණ්ඩුවෙන්. ඒක අපි තේරුම් ගන්නට ඕනෑ. එහි අදායම රුපියල් බිලියන 49.2යි. වියදම රුපියල් බිලියන 150.5යි. මධ්‍යම රජයෙන් වාර්ෂිකව රුපියල් බිලියන 112ක් පළාත් සභාවට දෙනවා. අනෙක් ප්‍රධාන කාරණය මෙයයි. මම මේ කියන්නේ ප්‍රායෝගික අත් දැකීමයි. "A" සහ "B" පාර්ලිමේන්තු වන්නේ මහ ආණ්ඩුවයි. "C" සහ "D" පාර්ලිමේන්තු වන්නේ පළාත් සභාවලයි. අපේ ගම්පහ දිස්ත්‍රික්කයේත් පළාත් සභාවට අයිති පාර්ලිමේන්තු ටික හදන්නේ ආර්ථික සංවර්ධන අමාත්‍යාංශයෙනුයි. මේවා විගණනය කරලා හරියට වැඩ කරන්නට ඕනෑ කියන මතයේ තමයි මම ඉන්නේ.

ඊළඟට, අද දින ඉදිරිපත් කර තිබෙන මුද්දර ගාස්තු (විශේෂ විධිවිධාන) පනත යටතේ නියෝගය තුළින් මුද්දර ආදායම, දිවුරුම් පෙන්සම් සඳහා අය කරනු ලබන මුද්දර ගාස්තුව සම්පූර්ණයෙන්ම පළාත් සභාවට ලැබෙනවා. රක්ෂණ ඔප්පුවක් ලිවීමේදී රුපියල් 250ක ගාස්තුවක් අය කරන්නට ඉස්සර තීරණයක් තිබුණා. දැන් ඒක රුපියල් 50 දක්වා අඩු කරලා තිබෙනවා. ඒ ගාස්තුව වැඩියි කියා කථාවක් තිබුණා. දැන් ඒක අඩු කරලා තිබෙනවා. මත්පැන් බල පත්‍ර සඳහා අය කරනු ලබන රුපියල් 10,000ක ගාස්තුව දැන් රුපියල් 20,000ක් දක්වා වැඩි කරලා තිබෙනවා. මත් පැන් වෙළඳාම සඳහා ගාස්තුව ඉස්සර තිබුණේ රුපියල් 1000යි. දැන් 2000ක් කරලා තිබෙනවා. එවැනි වැඩි කිරීමකුත් තිබෙනවා. සම්පූර්ණ ආදායම ලැබෙන්නේ ඒ ගොල්ලන්ටයි. 2010 වර්ෂයේදී ඉපයූ බදු මුදල රුපියල් මිලියන 4501යි; 2011දී රුපියල් මිලියන 8968යි. ඒ අනුව ඒ ආදායම වැඩි වෙලා තිබෙනවා. 2012දී රුපියල් මිලියන 7530යි; 2013දී රුපියල් මිලියන 3051ක් මේ දක්වා-ජුනි 30 වැනි දා දක්වා-එකතු වෙලා තිබෙනවා. මුද්දර ආදායම, බදු ආදායම පහළ බස්සපු එක පොඩ්ඩක් ඉහළ යනකොට මූල්‍ය විනය ආරක්ෂා කර ගැනීම සඳහා අපට යම්කිසි ක්‍රමවේද හදන්න සිද්ධ වෙලා තිබෙනවා. COPE එක තිබෙනවා. ඒ නිසා මේකට වෙන ක්‍රමයක් හදන්න ඕනෑ. මොකද, ඒ අය හුඟක් වෙලාවට Nescafe machines දෙමින් කටයුතු කරනවා. ඒ නිසා මේ මුදල් හරි හැටි පරිහරණය කරනවාද කියන එක අපි බලන්න ඕනෑ. මොකද, මේ රටේ ජනතාව වක්‍ර බදු ගෙවා තමයි අපේ රටේ ආර්ථිකයට උදව් වෙන්නේ. සෘජු බදු ගෙවන අය හුඟක් අඩුයි. ව්‍යාපාරිකයෝ තමන්ගේ ආදායම පෙන්වන ගමන් වියදමත් ඒකට හේතු කරනවා. ඒ මැද්දට තමයි බදු ටික ගෙවන්නේ. ආදායම එක පැත්තකින් තිබෙනවා. වියදමත් ඒ ගණනට ළං කරලා පොඩ් ගණනකට බදු ගෙවනවා. බදු වෙනුවෙන් ස්වකස්සේරුවක් කරන්න තමයි අපට පුළුවන් වෙන්නේ. අප විසින්ම අප තක්සේරු කරලා බදු ගෙවන system එකක් තමයි ලංකාවේ තිබෙන්නේ. ඒ නිසා ඒ ගැනත් අපි කල්පනා කරන්න ඕනෑ.

ඊළඟට, අපේ රටේ අර්තපල් නිෂ්පාදනය ගැන කථා කරනකොට මේ රටේ නිෂ්පාදනය කරනවා වාගේම පිරිවිටිනුත් විශාල ප්‍රමාණයක් ගෙන්වනවා. මේ ගැන පරීක්ෂණයක් කරන්න මා එක වතාවක් බංග්ලා දේශයට ගියා. ගරු කථානායකතුමාත් ගියා. ඒ ගොල්ලන්ගේ අල නිෂ්පාදනය වැඩි වෙන්නේ කොහොමද කියා අපි බැලුවා. ඒ රටේ කඳු අඩුයි. බංග්ලා දේශයේ ගංගාවල්වලින් එන රොන් මඩ විශාල ප්‍රමාණයෙන් කුඹුරුවල තැන්පත් වෙනවා. ඒ නිසා ඒ රටේ අල නිෂ්පාදනය වැඩි වෙලා

තිබෙනවා. 1: 100ක්, 1:150ක් ආදී වශයෙන් ඒ රටේ අල නිෂ්පාදනය විශාල වශයෙන් වැඩි වෙලා තිබෙනවා. නමුත් අපේ රටේ කඳු බෑවුම්වල තමයි අල වගා කරන්නේ. එතකොට මුල ගමන් කරන්නේ බොහොම පොඩ් දුරක් විතරයි. එහෙම වුණාම පොහොර ටික බාදනය වෙලා ගිහින් නිෂ්පාදනය අඩු වෙනවා. මගේ දැනීමේ හැටියට නම් අපට අල මෙට්‍රික් ටොන් ලක්ෂයක් අවශ්‍ය වෙනවා. නමුත් අපේ රටේ නිෂ්පාදනය කරන්නේ ඒකෙන් සියයට 50යි. අවුරුද්දකට අර්තපල් මෙට්‍රික් ටොන් 180,000ක් අවශ්‍යයි. කලින් මා කිව්වේ ලුනු ගැනයි. ඒකෙන් සියයට 40ක් විතරයි අපි නිෂ්පාදනය කරන්නේ. ඒ නිසා නිෂ්පාදනය තිබෙන අවස්ථාවේදී ගොවියා ආරක්ෂා කිරීම සඳහා විටින් විට බදු වැඩි කරන ගමන්, නිෂ්පාදනය අඩු වන වෙලාවේදී බදු අඩු කිරීම රජයේ ප්‍රතිපත්තියක් බවට පත් වෙලා තිබෙනවා. ඒ නිසා මේ ප්‍රතිපත්ති ටික හොඳයි. ඒවා අපි ක්‍රියාත්මක කරන්න ඕනෑ. ඊළඟට අපි දන්නවා සිනි, මිරිස්, ලොකු ලුනු ආදියත් ආනයනය කරන්න අපට සිද්ධ වෙලා තිබෙනවා. ආනයනය නොකර මෙහිම ඒවා වගා කළොත් හොඳයි.

ඊළඟට, අපේ පොහොර සහනාධාරය ගැනත් කියන්න ඕනෑ. පොහොර සහනාධාරය තුළින් නිෂ්පාදනය වැඩි වෙනවා වාගේම ආසනික්, heavy metals වැඩි වීම නිසා අද වකුගඩු රෝගීන් විශාල වශයෙන් වැඩි වෙලා තිබෙනවා. දැමිය යුතු පොහොර ප්‍රතිශතය කුමක්ද කියා හරියට තක්සේරු කරන්නේ නැතිව අනවශ්‍ය විධියට පොහොර යෙදීම නිසා ඒවා භූගත ජලයට මිශ්‍ර වෙලා, භූමියට මිශ්‍ර වීම නිසා පස විනාශ වෙලා තිබෙනවාය කියන එක තමයි අද විද්වතුන්ගේ මතය වෙලා තිබෙන්නේ. ඒ නිසා මේ සඳහා විද්‍යාත්මක ක්‍රමවේද පාවිච්චි කළොත් භාණ්ඩාගාරයේ ශක්තිය වැඩි කර ගන්න පුළුවන් වෙනවා. මෙතුමන්ලා එක එක වෝදනා ගෙනෙනවා. විනය ගැනත් කථා කළා. විනය ගැන කථා කරනකොට යමක් කියන්න ඕනෑ. අපි රාජ්‍ය ප්‍රතිපත්තියක් හදන්නේ රාජ්‍ය උපාය මාර්ග අනුවයි.

ඒ කියන්නේ යම් කිසි රාජ්‍යයක් එක්ක ගනුදෙනු කරන්නේ නිකම් නොවෙයි. එසේ ගනුදෙනු කිරීමේදී කොහොමද ඒ ගනුදෙනු සිද්ධ කරන්නේ කියලා අපි බලනවා. එහිදී අපි විශේෂයෙන්ම බලන්න ඕනෑ කාරණයක් තිබෙනවා. මොකද, අපේ භෞමික අඛණ්ඩතාව ආරක්ෂා කර ගෙන බටහිර රටවලින් එන බලපෑම්වලට ඔරොත්තු දෙන්න අපි ශක්තිමත් යාළුවෙක් එක්ක ඉන්න ඕනෑ. එතකොට ඒ යාළුවා අපව ආරක්ෂා කර ගන්නවා. එහෙම නැතුව වෙළෙඳාමේ තිබෙන අතිරික්තයේ ප්‍රතිශතය සහ ආනයනය අපනයනය අතර තිබෙන පරතරය විධියට නොවෙයි. අපට හොඳ යාළුවෙක් ඉන්න ඕනෑ. අපි දන්නවා අපට හොඳ යාළුවෙක් ඉන්නවා. ඒ තමයි අල්ලපු රට, ඉන්දියාව.

ඊළඟට මෙතුමන්ලා කිව්වා, විනයට හැම දේම දෙනවා, විනය සේරම කරනවා, විනය අපිව නාස්ති කරලා දානවා කියලා. නමුත් එක පැත්තකින් අපි කියනවා, රාජ්‍ය තාන්ත්‍රික සබඳතාවලදී උපාය මාර්ගික සහයෝගීතාව කියන්නේ ඉතාම ඉහළ මට්ටමක තියා ගන්න ඕනෑ දෙයක් බව. ආර්ථික, සමාජයීය, සංස්කෘතික සහයෝගය පමණක් නොවෙයි, ආරක්ෂාව පිළිබඳවත් එම සහයෝගීතාව වැදගත්. කවුද අපට යුද්ධයේදී ආරක්ෂාවට හිටියේ? අපි දන්නවා, එක වෙලාවකදී ඉන්දියාව අපට පරිපූර්ණ දාලා එහේදී ත්‍රස්තවාදීන්ට පුහුණුවකුත් දුන්න බව. ඉන්දිය මධ්‍යම ආණ්ඩුව පැත්තකට දාන්නකෝ. තමිල්නාඩුවේ එවැනි සිද්ධීන් ඇති වුණා. නමුත් අපට ආරක්ෂාවට හිටියේ කවුද? අපට ආයුධ දුන්නේ කවුද? අපට ආරක්ෂා කළේ කවුද? ඒ ආරක්ෂාව නොතිබුණා නම් මේ රට අද ත්‍රස්තවාදීන්ගේ නිජ බිමක් වෙන්න තිබුණා නේද? මේවා ගැනත් අපි කල්පනා කරන්න ඕනෑ. ඒ නිසා විදේශ ප්‍රතිපත්තිවල balance එකක් තිබෙන්නට ඕනෑ. ජනාධිපතිතුමා ඒ balance එක හොඳින් පවත්වාගෙන යනවා කියන එක තමයි අපි විශ්වාස කරන්නේ.

[ගරු ෆිලික්ස් පෙරේරා මහතා]

මූලාසනාරූඪ ගරු මන්ත්‍රීතුමනි, ඒ වාගේම පසු ගිය කාලයේ අපට විරුද්ධව බටහිර රටවල් වැඩ කර ගෙන යද්දී අප්‍රිකානු රටවල් රාශියක් අපට උදවු වුණා. කවුද මන්ත්‍රීවරයෙක් කිව්වා, නයිජීරියාවට හෝ සානාවට අපේ රටෙන් මොනවාද දුන්නා කියලා. නමුත් අපි එවැනි සම්බන්ධතා පවත්වා ගන්න ඕනෑ. අපි ගෙදරකට යද්දීත් තැග්ගක් අරගෙන යන්න ඕනෑ. ජනාධිපතිතුමා ජාත්‍යන්තර වශයෙන් රට රටවලට ගිහිල්ලා සම්බන්ධතා ජාලය ගොඩ නඟා ගන්නා. එහි අවසන් ප්‍රතිඵලය වෙන්නේ කුමක්ද? අපේ ආරක්ෂාව පිළිබඳව අපට බයක් නැතුව, සැකක් නැතුව ඉන්න පුළුවන් වෙලා තිබෙනවා. නැත්නම් අපට හදවත් ගැහි ගැහි තමයි ඉන්න සිද්ධ වෙන්නේ. අපව තනි වෙයිද, අපව තනි කරයිද, අපට යාළුවෙක් නැද්ද -මිත්‍රයෙක් නැද්ද- කියන මතයේ අපට ඉන්න සිද්ධ වෙනවාය කියන එක මේ අවස්ථාවේදී ප්‍රකාශ කරන්න ඕනෑ.

ඊළඟට මම අපේ එතනෝල් නිෂ්පාදනය ගැනත් යමක් කියන්න ඕනෑ. 2012 වර්ෂයේදී එතනෝල් ලීටර් මිලියන 2ක් ආනයනය කරලා තිබෙනවා. 2013 මුල් භාගයේදී එතනෝල් ආනයන කිරීම තහනම් කළා. එහි අරමුණ වුණේ ලංකාවේ එතනෝල් නිෂ්පාදනය වර්ධනය කර ගැනීම කියායි කිව්වේ. නමුත් එතනෝල් භාවිතා කර කරනු ලබන ප්‍රධාන නිෂ්පාදන වන ඇල්කොහොල් සහ රසායනිකව කරනු ලබන ප්ලාස්ටික් කර්මාන්තයටත් ඒවා අවශ්‍ය වෙනවා.

අපේ රටේ සහල් අතිරික්තයක් තිබෙනවා. එම අතිරික්තයට අපි කුමක්ද කරන්න ඕනෑ? මගේ සුළු දැනීම අනුව මට කියන්න පුළුවන් ඕනෑම ධාන්‍යයක් වීක කාලයක් යද්දී ගුල්ලෝ ගහනවා, එක්කෝ පරණ වෙනවා, එහෙම නැත්නම් ඒ ධාන්‍යයේ තිබෙන ගුණාත්මකභාවය අඩු වෙනවා. ගුණාත්මකභාවය අඩු වෙද්දී ඒවා භාවිතයට, නැත්නම් පරිභෝජනයට නුසුදුසු තත්ත්වයක් දිනෙන් දින -දවසින් දවස- වර්ධනය වෙනවා. ගුණාත්මකභාවය වැඩි වෙන්නේ නැහැ, නුසුදුසු තත්ත්වය වර්ධනය වෙනවා. නමුත් අරක්කු නම් පරණ වෙන්න, පරණ වෙන්න ගණන් වැඩි වෙනවා; විස්කි නම් පරණ වෙන්න, පරණ වෙන්න ගණන් වැඩි වෙනවා. සාමාන්‍යයෙන් ධාන්‍ය වර්ග වගේ දේවල් කළමනාකරණය කරන්න නම් අතුරු නිෂ්පාදන රාශියක් කරන්න ඕනෑ. ඒ නිසා අපි ඒකට පොඩි ප්‍රමුඛත්වයක් දෙන්න ඕනෑ. අපේ රටේ සහල් විශාල ප්‍රමාණයක් නිෂ්පාදනය වෙනවා. එම විශාල ප්‍රමාණය මේ ආර්ථිකයට ප්‍රයෝජනවත් වෙලා ගොවියෝ ඒකෙන් ඉවත් වුණොත් අපට තවත් අර්බුද රැසකට මුහුණ දෙන්න සිද්ධ වෙනවා. ඒවා ගැනත් අපි කල්පනා කරන්නට ඕනෑ.

ඊළඟට සුරාබදු ආඥාපනත ගැනත් කියන්න ඕනෑ. රජය විසින් අනුමත කරන ලද පර්යේෂණ හා අධ්‍යාපනික ආයතන, රෝහල් සහ රජයේ දෙපාර්තමේන්තු මගින් යොදා ගනු ලබන (ඊතයිල් මද්‍යසාර) ස්ප්‍රිතු දේශීයව සැපයීමේදී ලීටර් 500 දක්වා ද ආනයනය කිරීමේ දී ලීටර් 100 දක්වා ද, බදුවලින් නිදහස් කරනවා. සද්භාවයෙන් කරන කරුණු කාරණා සඳහා ලීටර් 100 දක්වා බදුවලින් නිදහස් කරලා, අවසන් නිපැයුම සුරා බද්ද ගෙවීමට යටත් නොවන, ඖෂධ හා කාර්මික නිෂ්පාදන සඳහා යොදා ගනු ලබන (ඊතයිල් මද්‍යසාර) ස්ප්‍රිතු දේශීයව සැපයීමේදී ලීටර් 500 දක්වා ද සුරාබද්දෙන් නිදහස් කරන අතර, ආනයන බද්ද රුපියල් 75ක් පමණක් පනවනවා. ඕක තමයි අලුත් සංශෝධනය. මත්පැන් සඳහා නිෂ්පාදනය කරන (ඊතයිල් මද්‍යසාර) ස්ප්‍රිතු සඳහා සෑම ලීටරයකටම රුපියල් 100ක් ගෙවන්න ඕනෑ, ආනයනය සඳහා රුපියල් 200ක් බද්දක් ගෙවන්න ඕනෑ.

අගද්ධ ඊතයිල් මද්‍යසාර ස්ප්‍රිතු ඒ කියන්නේ කාර්මික ස්ප්‍රිතු, දුර්වල ස්ප්‍රිතු සඳහා සෑම ලීටරයකටම දේශීය සැපයුමට රුපියල් 150ක්ද, ආනයනය සඳහා රුපියල් 800ක්ද වශයෙන් බදු ගෙවන්න ඕනෑ. මේ ප්‍රතිපත්තිය හොඳයි. දැන් අපි රජය විසින් අනුමත කරන

ලද පර්යේෂණ හා අධ්‍යාපනික ආයතන, රෝහල්, රජයේ දෙපාර්තමේන්තු සඳහා මේවා ආනයනයේදී ලීටර් 100ක් දක්වා බදු නැහැ. ලීටර් 500 දක්වා ඒවාට බොහොම සුළු බද්දක් තමයි අය කරන්නේ. ඉතින් මේ තත්ත්වය අපි ඉස්සරහට ගෙනෙන නිසා කියන එක මතක් කරන්න ඕනෑ.

ඊළඟට බලපත්‍ර ලබා දීම සම්බන්ධයෙනුත් විශේෂයෙන් මතක් කළ යුතු කාරණාවක් තිබෙනවා. මා හැම දාමත් මේ මතයේ ඉන්නවා. මොකද, එක පුද්ගලයකු licences 15, 20, 50, 60 අරගෙන තිබෙනවා, විවිධ නම්වලින්. නමුත් අපි කියද අය කරන්නේ? රුපියල් 20,000යි. නමුත් ඒවා විකුණන්නේ කියද? ලක්ෂ 200ට, 300ට අත යටින් විකුණනවා. මේ ජීවන වියදමේ බර අඩු කරන්න යෝජනාවක් වශයෙන් මා කියනවා, මේවා රජයට ගන්න ඕනෑය කියලා. මේවා අවුරුදු ගණනක් පරම්පරාවලට ලබා දෙන්නේ නැතිව ඩෙන්ඩර් කැදවා දෙන්න ඕනෑ. ටෙන්ඩර් කරපුවාම යම් කිසි ආර්ථික වාසියක් ලැබුණොත් ජනතාවගේ යහපත වෙනුවෙන් අපට එය යොදවන්න පුළුවන්. උදාහරණයක් වශයෙන් සිංගප්පූරුවේ මත්පැන් බලපත්‍රයක් වලංගු වන්නේ අවුරුදු දෙකකටයි. අලුත් කිරීමට ලැබෙන්නේ සති දෙකයි. ඒ දියුණු රටක්. ඉන්දියාවේ නම් යම් කෙනකු මත්පැන් පානය කරනවා නම් ඒකටත් licence එකක් ගන්න ඕනෑ. දිනකට රුපියල් 5ක් ගෙවන්න ඕනෑ. ඊළඟට ප්‍රවාහනයටත් බදු ගන්නවා. දිනකට රුපියල් 5යි. මත් පැන් පානය කරන්න වර්ෂයකටම licence එක ගන්නොත් රුපියල් 100ක් ඉන්දියාව අය කරනවා. ඒවාත් වතු බදු.

ඉතින් අද මේ නියමය ඉදිරිපත් කර තිබෙන වෙලාවේ ඒ නිලධාරී මහත්වරුන්ට මා කියනවා, මේ සම්බන්ධයෙනුත් අවධානය යොමු කරන්නය කියලා. එතුමන්ලා අපේ ආර්ථිකයට අත්වැලක් දෙන නිලධාරීන්. බොහොම හොඳ නිලධාරීන්. ඒ අය තමන්ගේ රාජකාරිය හොඳට ඉෂ්ට කරනවා. නමුත් මේවා ගැනත් අවධානය යොමු කර කටයුතු කරන්න ඕනෑ. එහෙම කටයුතු කළොත් දුප්පතාට තිබෙන ජීවන බර අපට හුඟක් දුරට අඩු කරන්න පුළුවන්. 2013.04.03 දින, අංක 1804/16 දරන අති විශේෂ ගැසට් නිවේදනයේ, සුරාබදු ආඥා පනත යටතේ, අංක 957 දරන සුරාබදු නිවේදනය තුළින් මේ කරුණු කාරණා ඉදිරිපත් කර තිබෙනවා.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු ඇමතිතුමනි, ඔබතුමාට තව විනාඩි දෙකක කාලයක් තිබෙනවා.

ගරු ෆිලික්ස් පෙරේරා මහතා

(மாண்புமிகு பீலிක්ஸ் பெரேரா)

(The Hon. Felix Perera)

හොඳයි. මූලාසනාරූඪ ගරු මන්ත්‍රීතුමනි, ඊළඟට මත් ද්‍රව්‍යවලින් ලොකු හානියක් සිදු වෙනවා. ලොකුම ප්‍රශ්නය ගංජා ප්‍රශ්නය. 2010දී ගංජා කිලෝ එක්ලක්ෂ දාහතරදහස් තුන්සියඅනුවක් අත් අඩංගුවට අරගෙන තිබෙනවා. 2009ත් එක්ක සැසඳීමේදී 2010දී ගංජා සම්බන්ධයෙන් අත්අඩංගුවට පත් වූවන්ගේ සංඛ්‍යාව සියයට 52කින් ඉහළ ගිහිල්ලා තිබෙනවා. දැන් බලන්න, කේරලින් තමයි ගංජා ගෙනෙන්නේ. කේරලින් ගංජා ගෙනෙනවා වාගේම සිගරට් ආනයනයත් කරනවා. අපි දන්නවා සිගරට් හොඳ නැහැ, ඒවා භාවිතය තුළින් මිනිස්සුන්ට නොයෙකුත් ලෙඩ රෝග හැදෙනවා, ලක්ෂ ගණන් මිය යනවා කියා. නමුත් සිගරට් තුළින් ආර්ථිකය මිය යන ක්‍රමයකුත් තිබෙනවා. ඒ, අද විදේශ රටවලින් ගෙනෙන "Gold Seal" කියන සිගරට් එක තුළිතුයි. එහි cost එක රුපියල් 2යි. විකුණන්නේ රුපියල් 8ට. හැබැයි, වෙළෙන්දාට රුපියල් 6ක් දෙනවා. සමහර විට රුපියල් 12ට විකුණනවා; රුපියල් 4ටත් විකුණනවා. වැඩි මුදල සේරම

සුරාබදු ආඥාපනත: නියමය
மதுவரிக் கட்டளைச் சட்டம் : கட்டளை
EXCISE ORDINANCE: ORDER

ගරු නිමල් සිරිපාල ද සිල්වා මහතා
 (மாண்புமிகு நிமல் சிறிபால த சில்வா)
 (The Hon. Nimal Siripala de Silva)

මූලාසනාරූඪ ගරු මන්ත්‍රීතුමනි, අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා වෙනුවෙන් මා පහත සඳහන් යෝජනාව ඉදිරිපත් කරනවා:

"(52 වැනි අධිකාරය වන) සුරාබදු ආඥාපනතේ 22(1) වැනි වගන්තිය යටතේ සුරාබදු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2013 අප්‍රේල් 03 දිනැති අංක 1804/16 දරන අති විශේෂ ගැසට් පත්‍රයේ පළ කරනු ලැබ, 2013.07.11 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)"

ප්‍රශ්නය විමසන ලදින්, සභා සම්මත විය.
 வினா விடுக்கப்பட்டு ஏற்றுக்கொள்ளப்பட்டது.
 Question put, and agreed to.

කල්තැබීම
ஒத்திவைப்பு
ADJOURNMENT

ගරු නිමල් සිරිපාල ද සිල්වා මහතා
 (மாண்புமிகு நிமல் சிறிபால த சில்வா)
 (The Hon. Nimal Siripala de Silva)

මූලාසනාරූඪ ගරු මන්ත්‍රීතුමනි, "පාර්ලිමේන්තුව දැන් කල් තැබිය යුතුය"යි මා යෝජනා කරනවා.

ප්‍රශ්නය සභාවේදී කරන ලදී.
 வினா எடுத்தியம்பப்பெற்றது.
 Question proposed.

මූලාසනාරූඪ මන්ත්‍රීතුමා
 (தலைமைதாங்கும் உறுப்பினர் அவர்கள்)
 (The Presiding Member)

සභාව කල් තබන අවස්ථාවේ යෝජනාව, ගරු ගයන්ත කරුණාතිලක මන්ත්‍රීතුමා.

ආනයනික ආහාර ද්‍රව්‍යවල සුරක්ෂිතභාවය
இறக்குமதியாகும் உணவுப்பொருட்களின் பாதுகாப்பு
SAFETY OF IMPORTED FOOD ITEMS

ගරු ගයන්ත කරුණාතිලක මහතා
 (மாண்புமிகு கயந்த கருணாதிலக்க)
 (The Hon. Gayantha Karunatileka)

මූලාසනාරූඪ ගරු මන්ත්‍රීතුමනි, සභාව කල් තබන අවස්ථාවේදී මා පහත සඳහන් යෝජනාව ඉදිරිපත් කරනවා:

"බ්‍රසීලයෙන් ආනයනය කළ සුදු සීනිවල මිනිස් සිරුරට හානි සිදු කළ හැකි විෂ සහිත ලෝහයක් වන 'කැඩ්මියම්' අඩංගු වී ඇති බව ගන්නෝරුව කෘෂි පර්යේෂණ ආයතනය විසින් සිදු කරන ලද පරීක්ෂණවලින් හෙළි කර ගෙන ඇත.

මෙම හෙළිදරව්වට අනුව පෙනී යන්නේ මෙරටට මෙවැනි ආහාර ද්‍රව්‍ය තත්ත්ව පරීක්ෂණයකින් තොරව ගෙන්වීමට ඇති හැකියාව මෙන්ම මිනිස් සිරුරට අහිතකර ආහාර ද්‍රව්‍ය නිදහසේ වෙළෙඳාම් කිරීමට ඇති හැකියාවය.

මෙම තත්ත්වය හේතුකොට රටේ සියලු ජනතාව වකුගඩු රෝග, පිළිකා සහ දියවැඩියා වැනි රෝග වැළඳීමේ අවදානමක සිටින බව පෙන්වා දිය හැක.

එබැවින් මෙම තත්ත්වය වළක්වා ගැනීම සඳහා ආනයනික ආහාර ද්‍රව්‍ය දැඩි පරීක්ෂාවට ලක් කිරීම සහ වෙළෙඳ පොළෙහි විකිණීමට ඇති ආහාර ද්‍රව්‍ය සෞඛ්‍යාරක්ෂිත බවට සහතික කර ඒවා පාරිභෝගිකයාට මිලදී ගැනීමට පෙර හඳුනා ගැනීමට සුදුසු ක්‍රමවේදයක් කඩිනමින් සකසා ජන ජීවිතය සුරක්ෂිත කිරීමට කටයුතු යොදන ලෙස මම ගරු සභාවට යෝජනා කරමි."

මූලාසනාරූඪ ගරු මන්ත්‍රීතුමනි, ආනයනික සුදු සීනිවල "කැඩ්මියම්" වැනි මිනිස් සිරුරට අහිතකර ලෝහ තිබෙන බව ගන්නෝරුව කෘෂි පර්යේෂණ ආයතනය පසු ගිය දවස්වල හෙළි කර ගෙන තිබුණා. ඒ සමඟම මතු වන බරපතළ කාරණය තමයි අපේ රටේ ජනතාව තවදුරටත් වකුගඩු රෝග, පිළිකා සහ දියවැඩියා වැනි රෝගවලට ගොදුරු වීමේ බරපතළ අවදානමක් දකින්න ලැබීම. මූලාසනාරූඪ ගරු මන්ත්‍රීතුමනි, පසු ගිය කාලයේ විෂ රසායනික ද්‍රව්‍ය, වල් නාශක, කෘමි නාශක, රසායනික පොහොර, ආසනික් වාගේම ඉතා විෂ රසායනික ද්‍රව්‍ය හේතුවෙන් අපේ රටේ දහස් ගණනක් ජනතාව ඒවාට ගොදුරු වෙලා සමහරු මිය ගියා. සැහෙන පිරිසක් රෝගීන් බවට පත් වුණා.

මූලාසනාරූඪ ගරු මන්ත්‍රීතුමනි, සෞඛ්‍ය අංශයේ ඉතා හොඳ දර්ශකයක සිටි අපේ රට පසු ගිය දශක දෙක තුළ බරපතළ අන්දමට මේ වාගේ මාරාන්තික රෝග ව්‍යාප්ත වීම නිසා සෞඛ්‍යමය වශයෙනුත් විශාල වශයෙන් පල්ලම් බැස තිබෙනවා.

මූලාසනාරූඪ ගරු මන්ත්‍රීතුමනි, මේ ගැන සභාවේ අවධානයට යොමු කරන්න කල් තැබීමේ විවාදයක් ගත්තේ අපේ රටේ ජනතාව සීනි පරිභෝජනය ගැන විශාල උනන්දුවක් දක්වන නිසායි.

කහට කෝප්පයට, plain tea එකට, කිරි වීදුරුවට වාගේම නොයෙකුත් ආහාරවලට සීනි භාවිත කරනවා. මූලාසනාරූඪ ගරු මන්ත්‍රීතුමනි, අපේ රට තුළ පාරිභෝගික අවශ්‍යතාවට ප්‍රමාණවත් තරම් සීනි නිෂ්පාදනය වීමක් ගැන අපට පෙනෙන්න නැහැ. හිඟුරාන ගැන, කන්නලේ ගැන නොයෙක් දේවල් කිව්වත් ඒක ඒ තරම් ප්‍රමාණවත් නැහැ. සීනිවලට අපේ රටේ වෙනම ඇමිනිවරයෙකුත් ඉන්නවා. මා හිතන හැටියට තවමත් රටේ සීනි අවශ්‍යතාවෙන් සියයට 90ක් විතර පිට රටින් තමයි ආනයනය කරන්නේ. විශේෂයෙන්ම බ්‍රසීලය වාගේ රටවලින් ගෙන්වනවා. නමුත් මේ ගෙනෙන ආනයනික ද්‍රව්‍යවල ගුණාත්මකභාවය පිළිබඳව ප්‍රමාණවත් සොයා බැලීම් සිදු වනවාද කියන කාරණය අද ප්‍රශ්නයක්. සුදු සීනි ගැන කථා කරන්නට පෙර මේ සභාවේදී මීට පෙර ආනයනික කිරි පිටි සම්බන්ධයෙනුත් සාකච්ඡා කළා. ඇතැම් රටවලින් ආනයනය කරන කිරි පිටිවල ප්‍රමිතිය ගැන, ඒවායේ තිබෙන රසායනික දේවල් ගැන කථා බහ වුණා.

මූලාසනාරූඪ ගරු මන්ත්‍රීතුමනි, සීනි වේවා, කිරි පිටි වේවා, අනිකුත් ඕනෑම ආහාරයක සිරුරට අහිතකර රසායනික ද්‍රව්‍ය තිබෙනවා නම්, එම ආහාර පරිභෝජනය කිරීමෙන් අපේ ජනතාව රෝගීන් වනවා නම් ඒක ඉතාම බරපතළ කාරණයක්. මේ කාරණා ගැන විශේෂ, කඩිනම් අවධානය යොමු විය යුතුයි. ඒ සඳහා ක්ෂණික පියවර ගන්නට ඕනෑ. "අස්වයා පැන ගියාට පසුව ඉස්තලය වැසීම" වාගේ ආණ්ඩුවේ බොහෝ දේවලට ගන්න තිත්දු මේකට අරගෙන හරි යන්නේ නැහැ. පසු ගිය කාලයේ ආසනික් ගැන කථා කළා. කෘෂි කර්මාන්තයට යොදා ගන්නා වල් නාශක, කෘමි නාශක, රසායනික පොහොර ගැන කථා කළා. මේ නිසා ඇතැම් විෂ රසායනික ද්‍රව්‍ය තහනම් කළා කියලාත් කිව්වා. නමුත් ඒ තහනම් කරපු ඇතැම් විෂ රසායනික ද්‍රව්‍ය තවමත් වෙළෙඳ පොළේ විකුණන්න තිබෙන බවටත් මත පළ වෙනවා.

මූලාසනාරූඪ ගරු මන්ත්‍රීතුමනි, මේ වෙද්දී රටේ බරපතළ අර්බුදයක් බවට පත්ව තිබෙන වකුගඩු, පිළිකා, දියවැඩියා වැනි රෝගවලට බලපාන මේ කාරණා ගැන වග කිව යුතු අංශ සහ අමාත්‍යාංශවල කිසිම ඒකාබද්ධතාවක් දකින්නට නැති වීම ලොකුම දුර්වලතාවක් හා බේදවාක්‍යයක්. කෘෂිකර්ම අමාත්‍යාංශය එකක් කියනවා; සෞඛ්‍ය අමාත්‍යාංශය තව එකක් කියනවා; පාරිභෝගික සුබසාධන අමාත්‍යාංශය තවත් කාරණයක් කියනවා. හරියට කාලගුණ ප්‍රශ්නය ආපු වෙලාවේ ධීවර අමාත්‍යාංශයයි, ආපදා කළමනාකරණ අමාත්‍යාංශයයි කතන්දර කිය කියා හිටියා වාගේයි.

මූලාසනාරූඪ ගරු මන්ත්‍රීතුමනි, අපේ රටේ ජනතාවගේ ජන ජීවිතය සම්බන්ධයෙන් තිබෙන මෙවැනි බරපතළ කාරණා ගැන මීට වඩා විශේෂ අවධානයකින් කටයුතු කිරීමේ අවශ්‍යතාව ඇත්ත වශයෙන්ම තිබෙනවා. විශේෂයෙන්ම පසු ගිය කාලයේ මධ්‍යම ඇමෙරිකානු රටවල විෂ රසායනික හේතුවෙන් ජනතාව රෝගී වෙලා බරපතළ සෞඛ්‍ය අර්බුද මතු වුණාම ඒ රටවල් ඒකාබද්ධ වෙලා මාස හයක් වාගේ කෙටි කාලයකින් ඒ සෞඛ්‍ය ගැටලුවලින් ඒ ජනතාව මුදවා ගන්න කටයුතු කරපු හැටි අප ආදර්ශයට ගන්න ඕනෑ. මූලාසනාරූඪ ගරු මන්ත්‍රීතුමනි, නමුත් අවාසනාවකට තවම අපේ රටේ මේ සම්බන්ධයෙන් කටයුතු කරන අමාත්‍යාංශ දෙක, තුනට එකට එකතු වෙලා නිසි ක්‍රමවේදයක්, වැඩ පිළිවෙළක් ආරම්භ කරන්න බැරි වෙලා තිබෙනවා.

ආනයනික සුදුසු සීනි සම්බන්ධයෙන් මතු වන මේ තත්ත්වය සමගම අනිකුත් ආනයනික ආහාරවල ගුණාත්මකභාවය තව දුරටත් පරීක්ෂා කිරීමට පියවර ගැනීමත් අත්‍යවශ්‍ය කාරණයක් හැටියට අප දකිනවා. අප දන්නවා, මේ රටට හොර පාරෙන් ඕනෑම දහ ජරාවක් ගෙනත් කිසිම කරදරයක් නැතිව විකිණීමට තවමත් ඉඩකඩ තිබෙන බව. සමහර වෙලාවට හොඳ එළවළු ටිකක්, හොඳ පලතුරු ටිකක් බයක් සැකක් නැතිව අනුභව කරන්න බැරි තත්ත්වයක් තමයි අද අපේ රටේ තිබෙන්නේ. අහන්න, දකින්න තිබෙන තොරතුරුවලින් ඒක හොඳට පෙනෙනවා. පසු ගිය කාලයේ අපේ රටේ ව්‍යාප්ත වෙලා තිබුණු වකුගඩු රෝගය මැඩලීමට ලෝක සෞඛ්‍ය සංවිධානය යම් යම් නිර්දේශ සැපයුවා.

ඒවා ක්‍රියාත්මක වුණේ බොහොම මන්දගාමී ස්වභාවයකින්. ඒ වාගේම තමයි ජාතික ඖෂධ ප්‍රතිපත්තියක් ගැන අවුරුදු ගණනාවක් තිස්සේ කිව්වා. ඔන්න ගෙනෙනවා, මෙන්න ගෙනෙනවා, සතියෙන් ගෙනෙනවා, සති දෙකෙන් ගෙනෙනවා කියලා මේ මැති ඇමතිවරුන්ගේ කටින් පිට වුණා. නමුත් ඒ ප්‍රතිපත්තිය ගෙනෙන්න තවම බැරි වුණා.

මූලාසනාරූඪ ගරු මන්ත්‍රීතුමනි, ඒ වාගේම රටට හිතවත් විද්වතුන්, යම් යම් විෂයයන් ගැන විශේෂඥයන් හැටියට ඉන්න උදව්‍ය, දැනුමක් තිබෙන අය මත පළ කළාම ඒවාට දක්වන සැලකිල්ල බොහොම මදි බව අපට පෙනෙන්න තිබෙනවා. මේ කාරණා ගැන තමුන්නාන්සේලා අර කඩින් කඩ පවත්වන මැතිවරණවලට දක්වන උනන්දුවත් නැති වීම ගැන අප කනගාටු වනවා.

මූලාසනාරූඪ ගරු මන්ත්‍රීතුමනි, අපේ රටට ගෙන්වන ආහාර ඇතුළු අනෙකුත් ආනයනික භාණ්ඩ වරාය පරිශ්‍රය තුළදීම විධිමත් පරීක්ෂණ ක්‍රමවේදයකට යටත් කළ යුතුයි කියා මා කල්පනා කරනවා. එහෙම කරනවා නම් මේ වාගේ සිද්ධීන් බොහෝ දුරට අපට මහ හරවා ගන්න පුළුවන්කම ලැබෙයි. ඒ වාගේම ප්‍රමිති ආයතන, විද්‍යාත්මක පර්යේෂණ සිදු කරන ආයතන වැනි තැන් තව තවත් උසස් මට්ටමකට පත් කරන්න අපි කටයුතු කළ යුතුව තිබෙනවා. මේ රටේ ජනතා මුදල් නොයෙකුත් දේවල්වලට නාස්ති කරනවා. හැබැයි ඒ වාගේ තැන් ගැන අපි අවධානය යොමු කළ යුතුව තිබෙනවා. ඒවාට අවශ්‍ය නවීන තාක්ෂණය ලබා දීම අවශ්‍යයි. ආහාර ද්‍රව්‍ය ඇතුළු ආනයනික භාණ්ඩ පිළිබඳව පරීක්ෂා

කරන්න අපට තිබෙන දියුණු විද්‍යාත්මක පහසුකම් ප්‍රමාණවත්ද කියන එක ගැන හිතන්න වෙලා තිබෙනවා. මූලාසනාරූඪ ගරු මන්ත්‍රීතුමනි, බොහෝ විට අපට මෙවැනි ගැටලු ඇති වුණාම සමහර දේවල් ගැන පරීක්ෂා කරන්න විශාල මුදලක් වැය කර විදේශ රටවලට යවන්නත් සිදු වුණු අවස්ථා අප දැක තිබෙනවා. ඒ නිසා මෙවැනි කාරණා කෙරෙහි අවධානය යොමු නොකිරීමේ විපාකවලට අද අපි මුහුණ දෙනවා.

මූලාසනාරූඪ ගරු මන්ත්‍රීතුමනි, බාල ඉන්ධන ගෙන්වා බෙදා හැරිය හැටි අපි දැක්කා. ඒක එක අවස්ථාවක නොවෙයි, අවස්ථා කීපයකදී සිද්ධ වුණා. වර්තමාන රජය යටතේ සමහර දේවල් - බාල බඩු ගෙනෙන එක, බාල දේවල් ගෙන්වා පාරිභෝගිකයා අතට දෙන එක, ගනුදෙනු සිද්ධ වන එක- නිකම් විලාසිතාවක් බවට පත්වෙලා තිබෙනවා. බාල ඉන්ධන ගෙනැල්ලා මොකක්ද වුණේ? ඒවායින් පරිසරය දූෂණය වනවා. ඒ වාගේම ඊයම් ප්‍රමාණය පිළිබඳ ප්‍රශ්න ඇති වුණා. ප්‍රමිතිය ගැන ප්‍රශ්න මතු වුණා. විශේෂයෙන්ම අපි දන්නවා වාහන දුම ජනතාවට ඒ තරම් හිතකර නැහැ කියලා. ඒ බාල ඉන්ධනවලින් පිට වන දුම විශේෂයෙන්ම ගැබ්නි මාතාවන්ට, කාන්තාවන්ට බොහොම අහිතකරයි කියා අප අසා තිබෙනවා. මේවා පිළිබඳව රටක් හැටියට අපි කල්පනා කළ යුතුව තිබෙනවා.

මූලාසනාරූඪ ගරු මන්ත්‍රීතුමනි, අපේ රටේ රජරට ප්‍රදේශයේ අනුරාධපුර, පොළොන්නරුව ඇතුළු පළාත් ගණනාවක වකුගඩු රෝගීන්ගේ, පිළිකා රෝගීන්ගේ, ඒ වාගේම දියවැඩියා රෝගීන්ගේ සංඛ්‍යාව එන්න එන්නම වර්ධනයක් තමයි අපට දකින්න තිබෙන්නේ. අවුරුදු කීපයකට ඉස්සෙල්ලා ඒ රෝගීන්ගේ සංඛ්‍යා ලේඛන බලලා වර්තමානයත් එක්ක සංසන්දනය කරන කොට ඉතාම භයානක තත්ත්වයකට අද අපි ඇද වැටෙමින් තිබෙනවා. වකුගඩු රෝගීන්ගේ සංඛ්‍යාව දිනා සහ මිය ගිය සහ රෝගී වුණු පිරිස් ගැන කල්පනා කරන කොට ත්‍රස්තවාදයටත් වඩා භයානක තැනකට දැන් අප ගමන් කරමින් සිටිනවා. පසු ගිය කාල සීමාව තුළ 22,000කට වැඩිය මිය ගිහින් තිබෙනවා. 15,000ක් විතර රෝගී තත්ත්වයට පත් වෙලා තිබෙනවා. ඒ වාගේම තමයි පිළිකා රෝගීන්. අද ඔබතුමන්ලා අපි කවුරුත් දේශපාලනඥයෝ හැටියට අපේ ගම්වල තිබෙන මළ ගෙවල්වලට ගියාම මිය ගියේ කොහොමද කියලා අහන කොට, නිකම් උණක් හෙම්බිරිසාවක් ගණනට මිනිසුන් කියනවා පිළිකා රෝගයෙන් මිය ගිය බව. අප මේවා පිළිබඳව දැඩි ලෙස කල්පනා කළ යුතු තැනකට දැන් ඇවිල්ලා තිබෙනවා. මේවා දේශපාලන වශයෙන් එහාට මෙහාට කපා කර ගන්නා මාතෘකාවලට වඩා, අපි රටක් හැටියට රටේ ජනතාවගේ ජන ජීවිතය වෙනුවෙන් ක්ෂණික තීන්දු තීරණවලට යා යුතු තැනකට ඇවිත් තිබෙනවා. ඒ වාගේම තමයි දියවැඩියා රෝගීන්ගේ ව්‍යාප්තිය. අපි මේ සභාව කල් තැබීමේ යෝජනාව ඉල්ලන්න විශේෂයෙන්ම බලාපොරොත්තු වුණේ සුදු සීනි, පරිප්පු, ඇපල්, කිරි පිටි ඇතුළු ආනයනය කරන ද්‍රව්‍ය, විශේෂයෙන්ම පරිභෝජනයට ගන්න ආහාර වාගේ දේවල් විශේෂ පරීක්ෂාවකට ලක් කර ජනතාව අතරට යැවීමේ ක්‍රමවේදයක් අවශ්‍ය නිසායි.

වෙළෙඳ පොළේ තිබෙන ආහාර ද්‍රව්‍යයන්, ප්‍රමිතියෙන් යුතුව , ජනතාවගේ ශරීර සෞඛ්‍යයට ගැළපෙනවාද කියන එක නිරන්තරයෙන්ම පරීක්ෂාවකට යොමු කළ යුතුය කියලා අපි කියන්න කැමැතියි. ඒ නිසා ආනයනය කරන දේවල් හරි, දේශීයව නිෂ්පාදනය කරන දේවල් හරි, කොයි විධියෙන් හරි පාරිභෝගිකයා අතට යන හැම දෙයක්ම පරිභෝජනයට සුදුසුද, ජනතාවගේ ශරීර සෞඛ්‍යයට ගැළපෙනවාද කියන එක ගැන අවධානය යොමු කරලා, පරීක්ෂාවට ලක් කරලා බයක් සැකක් නැතිව මේ රටේ ජනතාවට ඒවා පරිභෝජනය කරන්න පුළුවන් වාතාවරණයක් ඇති කිරීම සඳහා වහාම -කඩිනම්- පියවර ගන්න කියන එක තමයි මේ යෝජනාව ඉදිරිපත් කිරීමෙන් අපි බලාපොරොත්තු වන්නේ.

[ගරු ගයන්ත කරුණාතිලක මහතා]

මේවා පුවත් පත්වල පවා දැඩි ලෙස පළ වුණා. "රටින් ගේන සුදු සිනිවල සිරුරට අහිතකර විෂ. වතුගඩු රෝගී මුත්‍රා පරීක්ෂාවකදී හෙළිවෙයි" කියලා පත්තරවල ගියා. ආනයනික සුදු සිනිවල අහිතකර ලෝහ තිබෙන බව පළ වුණා. මේ හැම එකකින්ම විවිධ විධියට කියවුණේ මෙවැනි දේවල් නිසා අද අපේ රටේ පාරිභෝගිකයාට භයානක තත්ත්වයක් උදා වෙලා තිබෙන බවයි.

මම මීට වඩා කාලය ගත්තේ නැහැ. ගණපුරණය ගැන කථා කරන ආණ්ඩුවක් පසු ගිය දවස්වල අපි දැක්කා. ගණපුරණය කෙසේ වෙතත්, ඇමතිවරු හිස් වෙලා හිටියත් වෙළෙඳ ඇමතිතුමා වගකීමක් තිබෙන ඇමතිවරයෙක්.

ගරු ජොන්ස්ටන් ප්‍රනාන්දු මහතා (සමුපකාර හා අභ්‍යන්තර වෙළඳ අමාත්‍යතුමා)

(மாண்புமிகு ஜோன்ஸ்டன் பர்னாந்து - கூட்டுறவு, உள்ளாட்டு வர்த்தக அமைச்சர்)

(The Hon. Johnston Fernando - Minister of Co-operatives and Internal Trade)

අපි දෙදෙනාම ඉන්නවා.

ගරු ගයන්ත කරුණාතිලක මහතා

(மாண்புமிகு கயந்த கருணாநிலக்க)

(The Hon. Gayantha Karunatileka)

මම දන්නවා ඊයේ ඉඳලා පක්ෂය ඇතුළේ කුරුණෑගල මැතිවරණ තරගය වැඩි වුණා කියලා. එවැනි වෙලාවක එතුමා ඒ සියල්ලම පසෙක දමලා අද මේ කල් තැබීමේ විවාදයට සහභාගිවීම ගැන මගේ විශේෂ ස්තුතිය එතුමාට පුද කරනවා. කෝකටත් තෙලය වාගේ හැමදාම සෞඛ්‍ය ගැන කථා කරන කොට සම්පූර්ණ බර කරට ගන්නා නියෝජ්‍ය සෞඛ්‍ය ඇමතිතුමාත් අද මෙතැනට පැමිණීම ගැන අපේ ස්තුතිය ප්‍රකාශ කරනවා. තමුන්නාන්සේලා වග කිව යුතු පුද්ගලයන්. දක්ෂ ඇමතිවරයෙක් වන අපේ වෙළෙඳ ඇමතිතුමා මම හැම දාම අගය කරනවා. එතුමා තමන්ගේ දක්ෂතාව අනුව මේ ප්‍රශ්නයටත් මොකක් හරි උත්තරයක් අපට ලබා දෙයි කියලා බලාපොරොත්තු වෙනවා. දැන් යෝජනාව ස්ථිර කිරීම ගරු අජිත් මාන්නප්පෙරුම මන්ත්‍රීතුමා විසින් කරනවා ඇති. බොහොම ස්තුතියි.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

හෙදයි, බොහොම ස්තුතියි. යෝජනාව ස්ථිර කිරීම ගරු අජිත් මාන්නප්පෙරුම මන්ත්‍රීතුමා.

ගරු අජිත් මාන්නප්පෙරුම මහතා

(மாண்புமிகு அஜித் மான்னப்பெரும)

(The Hon. Ajith Mannapperuma)

මූලාසනාරූඪ ගරු මන්ත්‍රීතුමනි, ගරු ගයන්ත කරුණාතිලක මන්ත්‍රීතුමා ඉදිරිපත් කළ යෝජනාව ස්ථිර කරමින්, ඒ යෝජනාව සම්බන්ධයෙන් මම අදහස් ප්‍රකාශ කරනවා. මොකද, මේ ප්‍රශ්නය රටට වාගේම මා නියෝජ්‍යය කරන අපේ ගම්පහ දිස්ත්‍රික්කයටත් මේ දවස්වල බොහෝ දුරට බලපාන ප්‍රශ්නයක් වෙලා තිබෙනවා. විශේෂයෙන්ම ගම්පහ දිස්ත්‍රික්කයේ නැදුන්ගමුවේ තිබෙන විනිශ්‍රේෂ් ආයතනය හේලිස් ආයතනයට අයිති එකක්. වතුරවලට ඇසිඩ් මිශ්‍ර වෙලා කියලා ඒ අවට ප්‍රදේශවාසීන් සියලු දෙනාම දැන් බය වෙලා සිටිනවා. මේ ගැන පරීක්ෂා කරන්න තැනක් තවම හරියට ගැලපිලා නැහැ. භූගත ජලයේ ඇසිඩ් තිබෙනවා, භූගත ජලයේ pH අගය 4ට වඩා අඩු වෙලා තිබෙනවා කියලා කියනවා.

ඒ අයට වතුර බොන්න විධියක් නැහැ. National Water Supply and Drainage Board එක කියනවා මේ වතුර අහිතකරයි, බොන්න එපා, විවිධ රෝග හැදෙන්න පුළුවන්, පිළිකා හැදෙන්න පුළුවන් කියලා.

ගරු ලලිත් දිසානායක මහතා

(மாண்புமிகு லலித் திசாநாயக்க)

(The Hon. Lalith Dissanayake)

ගරු මන්ත්‍රීතුමනි, ඔබතුමා ඒක කියන එක හොඳයි.

ගරු අජිත් මාන්නප්පෙරුම මහතා

(மாண்புமிகு அஜித் மான்னப்பெரும)

(The Hon. Ajith Mannapperuma)

මම කථා කළාට පස්සේ ඔබතුමා කථා කරන්න.

ගරු ලලිත් දිසානායක මහතා

(மாண்புமிகு லலித் திசாநாயக்க)

(The Hon. Lalith Dissanayake)

ග්ලවුස් නිෂ්පාදන ආයතනයක් නිසා මේ තත්ත්වය ඇති වෙලා තිබෙනවාය කියලා අද "හිරු" නාළිකාවෙන් කිව්වා. මේ සම්බන්ධයෙන් කටයුතු කරන අපේ වෛද්‍ය අමුණුගම මහත්මයා මේ අවස්ථාවේ නිලධාරී මැදිහිඳේ ඉන්නවා. මේ news එක අහපු ගමන්ම මම මේ සම්බන්ධයෙන් ලියුමක් ගහන්නත් තීන්දු කළා. වහාම මේ ගැන කටයුතු කරන්න කියලා මම එතුමාටත් උපදෙස් දෙන්නම්. ඒ වතුරවල pH අගය අඩුයි කියලා "හිරු" නාළිකාවේ "රතු මිනින්තුව" කියන වැඩසටහනින් ප්‍රචාරය වුණා. මම ඒකට ඇහුම්කන් දුන්නා. මම ඒ වෙලාවේම විස්තර ටික ලියා ගන්නා. වෛද්‍ය අමුණුගම මහත්මයාත් මේ අවස්ථාවේ ඉන්නවා.

ගරු අජිත් මාන්නප්පෙරුම මහතා

(மாண்புமிகு அஜித் மான்னப்பெரும)

(The Hon. Ajith Mannapperuma)

හෙදයි, බොහොම ස්තුතියි. භූගත ජලයේ ඇසිඩ් තිබෙන නිසා දැන් National Water Supply and Drainage Board එකෙන් කියනවා, pH අගය 4ට වඩා අඩු වෙලා තිබෙන නිසා මේ වතුර බොන්න කිසිසේත් සුදුසු නැහැයි කියලා. මේ හේතුව නිසා ඌරුවල, නැදුන්ගමුව, රතුපස්වල, හිරිපිටිය, කහටාන, කිරිකිත්ත වාගේ ප්‍රදේශවල මිනිස්සු බය වෙලා දැන් වතුර බොන්නේ නැතිව ඉන්න එකේ ප්‍රවණතාවක් තිබෙනවා. ඒ පැත්තෙන් යන මිනිස්සු කොච්චර වතුර තිබෙත් හැදුනත් දැන් ඒ වතුර බොන්නේ නැහැ. එවැනි තත්ත්වයකට පත් වෙලා තිබෙනවා. ඒ ප්‍රදේශවල මිනිස්සුන්ගේ ජීවිත ගැන විශ්වාසයක් නැති දරුවන්ගේ ජීවිත ගැන විශ්වාසයක් නැති තත්ත්වයකට ඒ ගම්මාන සියල්ලම -ලොකු ප්‍රදේශයක්- පත් වෙලා තිබෙනවා. මේ වෙන කොට National Water Supply and Drainage Board එකෙන්- ජල සම්පාදන හා ජලාපවහන මණ්ඩලයෙන්- බඩුසර් දෙකකින් ඒ ප්‍රදේශයට වතුර අදිනවා. ප්‍රාදේශීය සභාවෙන් බඩුසර් දෙකකින් වතුර අදිනවා. National Water Supply and Drainage Board එකෙන් ගෙනැල්ලා මේ ගම්මාන තුළ දැනට ලීටර් 500 ටැංකි 100ක් සවි කර තිබෙනවා. ලීටර් 1000 ටැංකි 25ක් විතර තිබෙනවා. මේ වාගේ වැඩ කොටසක් කර ගෙන යනවා.

විශේෂයෙන්ම මේකේ අයිතිකාරයා

[මූලාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]

[Expunged on the order of the Chair.]

එක්ක බොහොම සම්බන්ධ කෙනෙක් නිසා-

ගරු ලලිත් දිසානායක මහතා

(மாண்புமிகு லலித் திசாநாயக்க)
(The Hon. Lalith Dissanayake)

ගරු මන්ත්‍රීතුමනි, මට පොඩි අවස්ථාවක් දෙනවාද?

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)

මගේ කථාව අවසාන වුණාට පස්සේ කථා කරන්න.

මූලාසනාරුඩ් මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

තව වෙලාව තිබෙන නිසා ගරු නියෝජ්‍ය ඇමතිතුමාට අවස්ථාව ලබා දෙන්නද?

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)

මගේ කථාව අවසාන වුණාට පස්සේ එතුමාට අවස්ථාව ලබා දෙන්න.

හේලිස් ආයතනයේ අයිතිකාරයා

[මූලාසනයේ අණ පරිදි ඉවත් කරන ලදී.]

[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

එක්ක බොහොම සම්බන්ධ නිසා ජනතාවට විශ්වාසයක් නැහැ, හරි උත්තරයක් ලැබෙයි කියලා. ජනතාව සී සී කඩ දුවනවා. ජනතාව රජය විශ්වාස කරලා රස පරීක්ෂක දෙපාර්තමේන්තුවට මේ ප්‍රශ්නය ඉදිරිපත් කරනවා. රස පරීක්ෂක දෙපාර්තමේන්තුවෙන් මේ දේවල් පරීක්ෂා කරන්න බැහැයි කියනවා. දැනට සුමාන තුන, හතරක සිට රස පරීක්ෂක දෙපාර්තමේන්තුවේ බැර ලෝහ පරීක්ෂා කරන machines කැඩිලා. [බාධා කිරීමක්]

ගරු ලලිත් දිසානායක මහතා

(மாண்புமிகு லலித் திசாநாயக்க)
(The Hon. Lalith Dissanayake)
අසත්‍ය ප්‍රකාශ කරන්න එපා.

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)
මම වග කීමෙන් කියන්නේ.

මූලාසනාරුඩ් මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)
ගරු මන්ත්‍රීතුමාට කථා කරන්න දෙන්න.

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)
මම කථා කරන්න දෙන්න.

මේ machines වලට යොදන "ආගන්" කියන වායුව ඉවර වෙලා. ඒ වායුව ගෙතැල්ලා නැහැ. ඒ නිසා බැර ලෝහ පරීක්ෂා කරන්න බැහැ. මේ බැර ලෝහ පරීක්ෂා කරන්න පුළුවන්ද කියලා

මම අදත් රස පරීක්ෂක දෙපාර්තමේන්තුවට ගිහිල්ලා බැලුවා. "ආගන්" වායුව අවසන් වීම නිසා සුමාන තුනක පමණ කාලයක සිට බැර ලෝහ පරීක්ෂා කරන්න බැහැ.

මූලාසනාරුඩ් ගරු මන්ත්‍රීතුමනි, එක පැත්තකින් රටේ තාක්ෂණය දියුණු වනවා කියනවා. අනෙක් හැම දේමත් දියුණු වනවා කියනවා. ඊට computer යුගයට යනවා කියනවා. නමුත් අනෙක් පැත්තෙන් මිනිසාගේ ආයුෂ එන්න එන්නම අඩු වනවා. එදා මිනිසකුගේ ආයුෂ අවුරුදු 120ක්. අද එම ආයුෂ අවුරුදු 100ට, 90ට පහළ බැහැලා. ගයන්ත කරුණාකිලක මන්ත්‍රීතුමා කිව්වා වාගේම දැන් අපි මළ ගෙදරකට ගියාම පෙනෙනවා, මැරුණු කෙනාගේ වයස අවුරුදු 70ක්, 80ක් බව. අවුරුදු 80 ඉක්ම වූ කෙනෙකුගේ මළ ගෙයක් අහන්න ලැබෙන්නේත් බොහොම අඩුවෙන්. නමුත් තාක්ෂණය දියුණුයි. මේකට හේතුව, අපේ රටේ වග කීව යුත්තන් ශිෂ්‍යයන් වෙනස් වන පරිසරය දිනා බලන්නේ නැතිකමයි.

පසු ගිය දවස්වල ජනමාධ්‍යයෙන් හෙළි වුණා, සිනිවල විෂ ද්‍රව්‍ය, භාල්වල විෂ ද්‍රව්‍ය, කිරි පිට්ටිවල විෂ ද්‍රව්‍ය, කෘෂි රසායන ද්‍රව්‍යවල විෂ ද්‍රව්‍ය තිබෙනවා කියලා. එක එක වෙලාවට එක එක දේ ගැන හෙළිදරව් වනවා. අපි පරිභෝජන කරන එළවළු විෂයි. මේ වාගේම දේවල් සිද්ධ වුණා. මේවා පරීක්ෂා කරන්න බැහැ. ඒ වාගේම බාල බෙහෙත් ආවා; සේලයින් බෝතල්වල වීදුරු කටු තිබෙනවා. මේවා පරීක්ෂාවට ලක් වෙන්නේ නැහැ. ඒ වාගේම බාල පෙට්‍රල් ආවා. ඒ නිසා වාහන මහ නැවතුණා. ඒ වාගේම බාල සිමෙන්ති ගෙනාවා. ඒ නිසා buildings කඩා ගෙන වැටෙන්නවා. ඒ සිමෙන්තිවලින් හදපු buildings වල ඉන්න මිනිස්සු හයයි. මොකද buildings හැදුවාට පස්සේම බාල සිමෙන්ති කියලා මාධ්‍යයෙන් හෙළිදරව් කරන්නේ. මේවායේ තත්ත්වය පරීක්ෂා කිරීම අපේ රටේ අද අත්තිම පහළට දමා තිබෙනවා.

ඒ විතරක් නොවෙයි, ආනයනික දේවල් සම්බන්ධයෙන් අපි විශේෂයෙන් අවධානය යොමු කරනවා. මේවා එන්නේ රේගුව හරහා. විශේෂයෙන්ම ආහාර ද්‍රව්‍ය ආනයනය කරනවා නම්, අනිවාර්යයෙන්ම පරීක්ෂණයකට භාජන වන්න ඕනෑය කියලා නීතියක් හදන්න ඕනෑ. හැම ආහාර ද්‍රව්‍යයක්ම පරීක්ෂණයට භාජන කරන්නේ නැතිව ගෙනෙන්න බැහැ කියලා නීතියක් තිබෙන්න ඕනෑ.

මූලාසනාරුඩ් ගරු මන්ත්‍රීතුමනි, නමුත් අද මේ දේවල් ගැන පරීක්ෂා කරන්න තිබෙන ස්ථාන දිනා බැලුවොත් ප්‍රධාන වශයෙන් රස පරීක්ෂක දෙපාර්තමේන්තුව තිබෙනවා. නමුත් අද එතැනින් බැර ලෝහ test කරන්න විධියක් නැහැ. "ආගන්" වායුව නැති නිසා ඒ ස්ථානයේ තිබෙන machines ක්‍රියාත්මක වෙන්නේ නැහැ. ඒ ආයතනය කලින් තිබුණු ස්ථානයෙන් දැන් වෙනත් ස්ථානයකට මාරු කරලා. අලුත්වැඩියා කිරීම්, ඒ machines සවි කිරීම නිසාත් ඒ කටයුතු අඩාල තත්ත්වයට පත් වෙලා.

මේවා පරීක්ෂා කරන්න අපට කළුතර, ජාතික සෞඛ්‍ය විද්‍යායතනය, කොළඹ නාගරික රස පරීක්ෂණාගාරය අපට තිබෙනවා. හැබැයි, ඒ ස්ථානවල බැර ලෝහ පරීක්ෂා කරන්නේ නැහැ. රජයේ රස පරීක්ෂක දෙපාර්තමේන්තුව විතරයි සියයට සියයක් රජයට අයිති ආයතනයක් වශයෙන් ඒ පරීක්ෂාව කරන්න තිබෙන්නේ. ඊළඟට කුරුණෑගල, ප්‍රාදේශීය රස පරීක්ෂණාගාරය තිබෙනවා. ඊළඟට අනුරාධපුර ආහාර රසායනාගාරය තිබෙනවා. නුවරත් ආයතනයක් තිබෙනවා. ඒ වාගේම semi-government ආයතනයකුත් තිබෙනවා ITI - Industrial Technology Institute එක කියලා. ඒ වාගේම විදේශීය රටක් එක්ක සම්බන්ධයක් තිබෙන ආයතනයක් තිබෙනවා, SGS Lanka (Pvt.) Limited කියලා. මේ වාගේ ආයතන තමයි අපට තිබෙන්නේ.

අද කියනවා, දැනුම තිබෙන මිනිසුන්ගෙන් ලෝකයේ හයවැනියට, හත්වැනියට සිටින්නේ අපේ රට කියලා. නමුත් මේ

[ගරු අජිත් මාන්නප්පෙරුම මහතා]

රටේ මේ වාගේ දේවල් පරීක්ෂා කර ගැනීමේ හරි විධියක් අපට නැහැ. ඒ සඳහා අවශ්‍ය පහසුකම් නැහැ. මේ වාගේ රටක ඒ විධියේ පරීක්ෂණයක් කරන්න මේ ආයතන හත අට පමණයි තිබෙන්නේ.

අඩුම ගණනේ අපි ආහාර ගැන විශේෂ අවධානයක් යොමු කරන්න ඕනෑ. ආහාර ගැන පරීක්ෂණ පවත්වන්නේ නැතිව ආනයනය කිරීම නවත්වන්න ඕනෑ. විෂ ද්‍රව්‍ය තිබෙනවාද, බැර ලෝහ තිබෙනවාද කියන මේ සාමාන්‍ය දේවල් ටිකවත් බලන්න ඕනෑ. පසු ගිය දවස්වල කිරි පිට්ටල ප්‍රශ්න ආවා. සාමාන්‍ය විෂ ද්‍රව්‍ය පරීක්ෂා කරන්නවත් අවශ්‍ය පහසුකම් අපේ වරායවල ඇති කරන්න ඕනෑ. අපි කියනවා, රස පරීක්ෂක දෙපාර්තමේන්තුවේ ශාඛාවක් වරාය තුළ විවෘත කරන්න කියලා. නැත්නම් ITI එකේ ශාඛාවක් වරාය තුළ විවෘත කරන්න කියලා. මේ සඳහා මුදල් ගෙවන එක ප්‍රශ්නයක් නැහැ. ආනයනය කරන පුද්ගලයා ඒ සඳහා මුදල් ගෙවා අදාළ වාර්තාව ගනිවි. ඔහු අදාළ ගාස්තු ගෙවයි. කොළඹ වරායේ මෙවැනි ප්‍රශ්නයක් නැහැ. මොකද කොළඹ මෙවැනි ආයතන ඕනෑ තරම් තිබෙන නිසා.

රස පරීක්ෂක දෙපාර්තමේන්තුව තිබෙනවා; ITI ආයතනය තිබෙනවා. නමුත් හම්බන්තොට වරායට එන ආහාර පරීක්ෂා කරන්න කොහේද තැනක් තිබෙන්නේ? ඒ ගොල්ලන් එන්න ඕනෑ කළුතරට. හම්බන්තොට වරායේ කන්ටේනර් එක බාලා, කළුතරට ඇවිල්ලා පරීක්ෂා කරගෙන ආපහු යන්න ඕනෑ. නමුත් වරායක් හදන කොට මේ වාගේ විශේෂ ස්ථාන-

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)
Sir, I rise to a point of Order.

අපේ හිතවත් නවක මන්ත්‍රීතුමා නිසා මේ ගැන කියන්න ඕනෑ. එතුමා

[මූලාසනයේ අණ පරිදි ඉවත් කරන ලදී.]
[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

ගැන කිව්වා. ස්ථාවර නියෝග අනුව එහෙම කියන්න බැහැ.

[මූලාසනයේ අණ පරිදි ඉවත් කරන ලදී.]
[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

මිත්‍රයෙක්, හිතවතෙක් නිසා මේ පිළිබඳව අපට වැඩි විස්තර....." ආදී

[මූලාසනයේ අණ පරිදි ඉවත් කරන ලදී.]
[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

සම්බන්ධ කරලා එතුමා කථා කළා.

මූලාසනාරුඨ මන්ත්‍රීතුමා
(தலைமைதாங்கும் உறுப்பினர் அவர்கள்)
(The Presiding Member)

පැවැත්ම, හැසිරීම පිළිබඳව ප්‍රකාශ කරන්න බැහැ. එවන් ප්‍රකාශයක් අන්තර්ගත වෙනවා නම් එය හැන්සාඩ් වාර්තාවෙන් ඉවත් කරනවා.

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)

මිත්‍රයකු නිසා භයක් තිබෙනවා කියලායි මම පැහැදිලි කළේ.

ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)
(The Hon. Alhaj A.H.M. Azwer)

[මූලාසනයේ අණ පරිදි ඉවත් කරන ලදී.]
[அக்கிராசனக் கட்டளைப்படி அகற்றப்பட்டுள்ளது]
[Expunged on the order of the Chair.]

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)

ඔව්.

මූලාසනාරුඨ මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

මිත්‍රයෙක් නිසා යම් කාරණයක් සිදු වෙලා කියනවා නම් ඒක එතුමන්ගේ හැසිරීම, පැවැත්ම පිළිබඳ ප්‍රශ්නයක්. එවැනි ප්‍රකාශ කරන්න බැහැ. එම ප්‍රකාශය හැන්සාඩ් වාර්තාවෙන් ඉවත් කරනවා.

ගරු අජිත් මාන්නප්පෙරුම මහතා

(மாண்புமிகு அஜித் மாண்புபெரும)
(The Hon. Ajith Mannapperuma)

හොඳයි.

හම්බන්තොට වාගේ වරායක් හදද්දී ඒ ගෙන්වන බඩු පරීක්ෂා කරන්නත් අවශ්‍ය ආයතන හදන්න ඕනෑ. රටට ආහාර ද්‍රව්‍ය එන්නේ මේ වාගේ තැන් දෙක, තුනකින් විතරයි. මේ ප්‍රශ්න ගොඩක් ඇති වෙන්නේ ආනයනය කරන ලද ආහාර ද්‍රව්‍ය සම්බන්ධයෙන් තමයි. කිරි පිට්ටි වෙන්න පුළුවන්, හාල් වෙන්න පුළුවන්, සීනි වෙන්න පුළුවන්, ඒ වාගේ ආනයනය කරන දේවල්වල තමයි මේ ප්‍රශ්න තිබෙන්නේ. එහෙම නම් අවම වශයෙන් මේ ප්‍රධාන විෂ ද්‍රව්‍ය, ඒ කියන්නේ බැර ලෝහ වෙන්න පුළුවන්, වෙන බැක්ටීරියා වෙන්න පුළුවන්, ඒවා පරීක්ෂා කරන ආයතනයක් වරායක් තුළ තිබෙන්න ඕනෑ. ඒ ආයතනය වරායෙන්ම පාලනය කරන්න ඕනෑ කියලා අපි කියන්නේ නැහැ. ඒක වෙනත් ආයතනයක, රස පරීක්ෂක ආයතනය වාගේ එකක ශාඛාවක් වෙන්න පුළුවන්.

මූලාසනාරුඨ ගරු මන්ත්‍රීතුමනි, සමහර කර්මාන්තශාලා ගම්මාන ඇතුළේ තිබෙනවා. මේවායේ කරන්නේ ආනයනය කරන ලද බඩුවල කල් ඉකුත්වීමේ දිනය - expiry date එක- සහිත ලේබල් ගලවලා, කල් ඉකුත්වීමේ දිනය සහිත අලුත් ලේබල් ගහන එකයි. ඉතින් ඒ භාණ්ඩය මිලදී ගෙන බැලුවාම කල් ඉකුත්වීමේ දිනය හරි. මොකද, අලුත් කල් ඉකුත් වීමේ දිනය සහිත අලුත් ලේබල් එකක් අලවලා තිබෙන නිසා. කුණු වෙච්ච, අයින් කරපු බඩු ගෙනැල්ලා ඒවායේ ලේබල් ගලවලා අලුත් ලේබල් ටිකක් ගහනවා. එතකොට ඒ මිනිස්සු කොච්චර ලාභයක් උපයනවාද? බොහොම ලාභ ලබනවා. නමුත් මිනිස්සු වස කනවා. අන්න ඒ වාගේ දේවල් වටලන්න යම් වැඩ පිළිවෙළක් තිබෙන්න ඕනෑ.

හේලිස් එකේ ප්‍රශ්නය නැත්නම් මේ නැයුන්ගමුව ෆැක්ටරියේ ප්‍රශ්නය පිළිබඳව අපි කථා කරලා, රස පරීක්ෂක දෙපාර්තමේන්තුවෙන් ඒවා පරීක්ෂා කරන්න ඕනෑය කිව්වාම, සදුදා සහ අභහරුවාදා විතරයි බඩු භාර ගන්නේ ඒ දෙපාර්තමේන්තුවෙන් කිව්වා. මම ඒ නිලධාරීන්ට බනින්නේ

නැහැ. මුළු ලංකාවේම රස පරීක්ෂක කටයුතු කරන්න තිබෙන ආයතනය ඒක. එතකොට සතියේ දින හතේම ගෙනෙන බඩු පරීක්ෂා කරන්න ඒ ගොල්ලන්ට පහසුකම් නැහැ.

මේ වාගේ කාලයක ආනයනික බඩු විවිධ විධියට වෙනස් වෙනවා. ඒ නිසා හැම තැනම, අඩු ගණනේ දිස්ත්‍රික් මට්ටමින් බැරි නම් පළාත් මට්ටමින්වත් මේ වාගේ ද්‍රව්‍ය පරීක්ෂා කරන්න පුළුවන් ස්ථාන හරිගස්සන්න ඕනෑ. ඒ සඳහා අවශ්‍ය නීති සම්පාදනය කරන්න ඕනෑ. අපේ රටේ සමහර ඒවාට නීති නැහැ. උදාහරණයක් විධියට අපීනමොටෝ ගන්න. අපීනමොටෝ කියන්නේ වෙළෙඳ නාමයක්. ඒකේ විද්‍යාත්මක නාමය තමයි මොනොසෝඩියම් ග්ලූටමේට්. මේවා ශරීරයට අහිතකරයි. නමුත් මේවා ශරීරයට අහිතකරයි කියලා වටලන්න පුළුවන් නීතියක් කොහේවත් නැහැ. නමුත් internet එකට ගිහිල්ලා බැලුවොත් පෙනෙනවා, මොනොසෝඩියම් ග්ලූටමේට් ශරීරයට අහිතකරයි කියලා. ඒවායින් හත්දි රෝග ඇති වෙන්න පුළුවන්, ආමාශ ප්‍රශ්න ඇති වෙන්න පුළුවන් කියනවා. Internet එකේ විවිධ දේවල් ගැන විස්තර තිබෙනවා. නමුත් අපේ රටේ මේ අහිතකර ද්‍රව්‍ය වටලන්න, නැති කරන්න නීති නැහැ.

මූලාසනාරූඪ ගරු මන්ත්‍රීතුමනි, ඒක නිසා මම විශේෂයෙන්ම මේ සභාවේ අවධානය යොමු කරවනවා, ගයන්ත කරුණාතිලක මන්ත්‍රීතුමාගේ යෝජනාවේ සඳහන් පරිදි මේ ආනයනය කරන දේවල්වල මේ විෂ ද්‍රව්‍ය තිබෙනවා වාගේම, ඒවා පරීක්ෂා කරන තැන් ශක්තිමත් කරන්න ඕනෑ කියලා. අපේ රටේ දැනුම තිබෙන මිනිස්සු ඉන්නවා. ඒ සඳහා අවශ්‍ය machines ගෙනත් දීලා ඒ කටයුතු පහසුවෙන් කර ගන්න පුළුවන් විධියට වැඩ පිළිවෙළක් හදන්න ඕනෑ කියන එක විශේෂයෙන්ම කියනවා. අපි මේ රටේ මීට වැඩිය සල්ලි නාස්ති කරනවා. වරාය හදනවා; ඒකේ මතුවන ගල් කඩනවා. ඒවාට සල්ලි වියදම් කරනවා. නමුත් විෂ දේවල් රටට ආනයනය වෙන එක තවත්වන්න පරීක්ෂණාගාරයක් අපට හදා ගන්න බැහැ. අපි ඒවා ගැනත් අවධානය යොමු කරන්න ඕනෑ. නමුත් අපි ඒ ගැන අවධානය යොමු කරන්නේ නැහැ. අපි ගැලරිය සන්නේෂ කරන්න තමයි, ගැලරියේ අවධානය ගන්න තමයි අපේ අවධානය යොමු කරන්නේ. නමුත් මනුෂ්‍ය ජීවිතය ශක්තිමත් කිරීම සඳහා, මනුෂ්‍ය ජීවිත නිරෝගිමත් කිරීම සඳහා, ආනයනය කරන බඩුවල තත්ත්වය පරීක්ෂා කරන්න අපි අවධානය යොමු කරලා නැහැ.

එක කාලයක ප්‍රශ්නයක් ආවා, කිරි පිට්ටල මෙලමයින් තිබෙනවා කියලා. එතකොට ඇත්තටම අපි ඒ ගැන දැනගෙන හිටියේ නැහැ. ඒ නිසා, ඒවා පරීක්ෂා කළේ නැහැ කියලා දොස් කියන්න අපට බැහැ. මෙලමයින් කියන දෙයක් කිරි පිට්ටල තිබෙනවා කියලා අපි දැනගෙන හිටියේ නැහැ. ඒ නිසා ඒවා පරීක්ෂා කරන්න අපට විධියක් තිබුණේ නැහැ.

ඒ වාගේම කිරි පිට්ටල DCD තිබෙනවා කියලා ඊයේ, පෙරේදා ඉදන් කියන්න පටන් ගත්තා. දැන් ඒවා පරීක්ෂා කරනවා. මූලාසනාරූඪ ගරු මන්ත්‍රීතුමනි, අපි මේ අහිතකර ද්‍රව්‍ය හඳුනා ගන්න නම් සම්බන්ධතා ගොඩ නඟා ගන්න ඕනෑ. වෙන රටවල් මේ අහිතකර ද්‍රව්‍ය කලින් හඳුනා ගන්නවා. ඒ නිසා ඒ රටවල් එක්ක තිබෙන අපේ සම්බන්ධතාව ගොඩ නඟන්න ඕනෑ.

අලුත් අලුත් දේවල් සොයා ගන්නාම, අලුත් අලුත් රෝග තිබෙනවා කියලා තොරතුරු internet එකට ආවාම ඒවා අපේ රටේ අදාළ ආයතන වෙත බෙදා හැරීමේ - distribute කිරීමේ- ක්‍රමයක් තිබෙන්න ඕනෑ. බැර ලෝහ වාගේ දේවල් සම්ප්‍රදායානුකූලව test කරන්න අපට පුළුවන් වුණාට එක එක කාලයට වෙනත් නම්වලින් එක එක දේවල් එනවා. උදාහරණයක් තමයි කිරි පිට්ටල DCD

තිබෙනවා කියන කාරණය. DCD කියන්නේ හරකුන් ආහාරයට ගන්නා තණ කොළවලට ගහපු බෙහෙත් වර්ගයක්. ඒ හරකුන් කියන්නේ කිරි ගන්නා හරකුන්. ඒ හරකුන්ගේ මුත්‍ර ගංගාවලට එකතු වෙලා ජලය අපිරිසිදු වෙලා බැක්ටීරියා හැදෙනවාය, ඒ ජලය හරකුන් ආහාරයට ගන්නා තණ කොළ සමඟ මිශ්‍ර වෙනවාය කියා හිතලායි DCD තණ කොළවලට ගැහුවේ. සද්භාවයෙන් තමයි DCD ගහන වැඩේ කරලා තිබෙන්නේ. එහි තිබෙන අහිතකර තත්ත්වය ගැන ඒ ගොල්ලෝ දන්නේත් නැහැ. නමුත් අන්තිමේදී ඒ හරකුන්ගෙන් ගන්නා කිරිවලින් හදන කිරි පිට්ටල DCD කියන විෂ ද්‍රව්‍ය තිබෙනවා කියලා කිව්වා. ඉතින් මේවා ගැන අපි දන්නේ නැහැ. එහෙම නම් තොරතුරු සපයන මධ්‍යස්ථානයක් -වෙනම ආයතනයක්- අපේ රටට තිබෙන්න ඕනෑ. ඒ ආයතනය වෙනත් රටවල් එක්ක සම්බන්ධ වෙන්න ඕනෑ. වෙනත් රටවල් එක්ක සම්බන්ධ වෙනවාය කිව්වාට, කථා කරන්න යන්න ඕනෑ නැහැ. අද අන්තර්ජාලයට - internet එකට- ඔය තොරතුරු ඔක්කෝම එනවා. අන්තර්ජාලයෙන් ඒ තොරතුරු අරගෙන බෙදා හරින්න පුළුවන්. අන්තර්ජාලය ගැන දන්නා හොඳ expertලා, IT Technicianලා අපේ රටේ ඉන්නවා. නමුත් අපි ඒ අය තොරතුරු තාක්ෂණය දෙසට, තොරතුරු රට තුළට ගලා එන ක්‍රමයක් දෙසට යොමු කරලා නැහැ. ඒ අය ඒ ක්ෂේත්‍රයේ උසස් නිර්මාණ කරලා වෙනත් රටවලට විකුණනවා; programmes හදලා විකුණනවා. ඒ අය එවැනි දේවල් කරනවා. ඒ වාගේම, විශේෂයෙන් තොරතුරු ලබා ගැනීමේ තාක්ෂණයක් අපේ රටේ තිබෙන්න ඕනෑ.

මූලාසනාරූඪ ගරු මන්ත්‍රීතුමනි, අපේ ගරු ගයන්ත කරුණාතිලක මන්ත්‍රීතුමා වැදගත් දෙයක් මේ යෝජනාව තුළ සඳහන් කළා. එතුමා ප්‍රකාශ කළා මේ වාගේ ප්‍රශ්නයකදී කෘෂිකර්ම, වරාය, සෞඛ්‍ය, ධීවර, පරිසර වාගේ අමාත්‍යාංශ ඒකාබද්ධ වෙන්න ඕනෑ කියලා. ඒ අය ඒ සම්බන්ධයෙන් කථා කරන්න ඕනෑ. ධීවරයන් වෙනුවෙන් ධීවර අමාත්‍යාංශය ඒ සඳහා එක්කාසු වෙන්න ඕනෑ; ඒ වාගේම පරිසර අමාත්‍යාංශය, කෘෂිකර්ම අමාත්‍යාංශය, වරාය අමාත්‍යාංශය, සෞඛ්‍ය අමාත්‍යාංශය -දැන් බාල බෙහෙත් එනවා- එක්කාසු වන්න ඕනෑ. මේ ඔක්කෝම එකතු වෙලා මේ පරීක්ෂණවලට සද්භාවයෙන් යොමු වන්න ඕනෑ.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමා, ඔබතුමාට තවත් විනාඩියක කාලයක් තිබෙනවා.

ගරු අජිත් මාන්නප්පෙරුම මහතා

(மாண்புமிகு அஜித் மாண்புமிகு)

(The Hon. Ajith Mannapperuma)

හොඳමයි මූලාසනාරූඪ ගරු මන්ත්‍රීතුමනි. මූලාසනාරූඪ ගරු මන්ත්‍රීතුමනි, ඊළඟට අපි කථා කරමු අපේ රටේ තිබෙන ආහාර ද්‍රව්‍ය ගැන. ගරු ඇමතිතුමනි, අපි පොඩි කාලයේ මෙහෙම සින්දුවකුත් කිව්වා:

"ඇල්සේෂන් බල්ලා
බනිස් ගෙඩිය ගිල්ලා
ඒකෙ හිටපු ගුල්ලා
ඒකට කෙළ ගිල්ලා"

එහෙම සින්දුවක් අපි පොඩි කාලයේ කිව්වා. ඒ කියන්නේ ඒ කාලයේ පිට්ටල ගුල්ලෝ, බනිස් ගෙඩියේ, පාන් ගෙඩියේ ගුල්ලෝ. අද පිට්ටල ගුල්ලෝ නැහැ. මොකද, ඒ පිට්ටලටත් chemicals ගහනවා. පිට්ටල දැන් ගුල්ලෝ නැහැ. අද හැදෙන

[ගරු අජිත් මාන්නප්පෙරුම මහතා]

කංකුං කොළ ටිකක් ගන්නොත්, ඒවා කෘමියෝ කාලා නැහැ. තක්කාලි ගන්නොත් බලන්න ලස්සණයි. බල්බ වාගෙයි තක්කාලි. මොකද, නරක් වූ එකක්වත් නැහැ. මෙන්න මේ වාගේ දේවලුත් තිබෙනවා. නගරාධිපතිවරයකු වශයෙන් වැඩ කරපු කාලයේ මම දැක තිබෙනවා, වෙනත් රටවල මේ තත්ත්වය නැති කරන්න කටයුතු කර තිබෙන ආකාරය. ඒ රටවල farmer's market තිබෙනවා. ඒ කියන්නේ ගොවියාගේ වෙළඳ පොළක්. අපේ රටේ හැම තැනම තිබෙනවා කෘෂිකර්ම දෙපාර්තමේන්තුවේ කාර්යාල. ඒ වාගේම ගොවිජන සේවා දෙපාර්තමේන්තුවේ කාර්යාල තිබෙනවා. ඒවා අනුග්‍රහයෙන් අපට බැරිද, කෘෂි රසායන ගහපු නැති ආහාර ද්‍රව්‍ය සතියකට සැරයක් විකුණන පොළක් හදන්න? දැන් මිනිස්සු market එකේ තිබෙන එළවලුවලට වඩා ගමේ තිබෙන එළවලු වැඩි මිලකට ගන්නවා. ගොවියා වගා කරලා ගෙනාවා නම් ඒවා ගන්නවා. ඒකටත් පරීක්ෂණ ක්‍රමයක් තිබෙන්න ඕනෑ.

මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමා, කථාව අවසන් කරන්න.

ගරු අජිත් මාන්නප්පෙරුම මහතා

(மாண்புமிகு அஜித் மான்னப்பெரும)

(The Hon. Ajith Mannapperuma)

මූලාසනාරූඪ ගරු මන්ත්‍රීතුමනි, මට තවත් විනාඩියක් දෙන්න. ඉස්සර ගමේ පොළ තිබුණේ ගමේ මිනිසුන්ට තමා වගා කරන දේවල් ගෙනැල්ලා විකුණන්නයි. අද ගමේ පොළ ගමට නැති වෙලා. වෙළඳ ව්‍යාපාරිකයෝ කොටසක් පොළෙන් පොළට සිදුදා, අභහරුවාදා, බදාදා වගේ දවස්වල යනවා. නමුත් දැන් ඒ ක්‍රමය නැති වෙලා. මා කියන්නේ අන්න ඒ වාගේ දේවල් පිහිටුවීම තුළින් අපට මේ ප්‍රශ්නය විසඳන්න පුළුවන් වෙනවා කියලායි. බොහොම ස්තුතියි මූලාසනාරූඪ ගරු මන්ත්‍රීතුමනි.

ගරු ජොන්ස්ටන් ප්‍රනාන්දු මහතා (සමුපකාර හා අභ්‍යන්තර වෙළඳ අමාත්‍යතුමා)

(மாண்புமிகு ஜோன்ஸ்டன் பர்னாந்து - கூட்டுறவு, உள்ளாட்டு வர்த்தக அமைச்சர்)

(The Hon. Johnston Fernando - Minister of Co-operatives and Internal Trade)

මූලාසනාරූඪ ගරු මන්ත්‍රීතුමනි, ගරු ගයන්ත කරුණාතිලක මන්ත්‍රීතුමා මේ යෝජනාව ටිකක් කල් ගිහිල්ලායි ගෙනැල්ලා තිබෙන්නේ කියලායි මා හිතන්නේ. අපි දන්නවා මෑත යුගයේ DCD කිරි පිට්ටල තිබෙනවා කියලා ප්‍රචාරයක් ගිය බව. එහෙම ප්‍රචාරයක් ගියාම ආහාර පනතට අනුව සාමාන්‍යයෙන් ඒවා සම්බන්ධ කටයුතු කරන්නේ සෞඛ්‍ය අමාත්‍යාංශයයි. ඒ වාගේම පාරිභෝගික කටයුතු පිළිබඳ අධිකාරිය අයිති අමාත්‍යාංශයේ විෂයය භාර ඇමතිවරයා හැටියට මම ඒ වෙලාවේම ඒ සම්බන්ධයෙන් සොයා බලන්න සාම්පල් යැව්වා සිංගප්පූරුවට. වඩා හොඳටයි එහෙම කළේ. දෙවතාවක්ම යැව්වා. කලබල කරන්නේ නැතිව යැව්වා. හේතුව, ආහාර සම්බන්ධව තීන්දු තීරණ අරගෙන යම් යම් ප්‍රකාශ කරන එක අප හරි පරෙස්සමෙන් කරන්න ඕනෑ දෙයක්, මූලාසනාරූඪ ගරු මන්ත්‍රීතුමනි. කලබල වෙලා ඒවා කරන්න බැහැ. දේශපාලන තීන්දු එහේ මෙහේ ගන්න පුළුවන් කලබල වෙලා. ඔය වාගේ ප්‍රකාශ කරන්න පුළුවන් කලබල වෙලා. හැබැයි ආහාර සම්බන්ධව තීන්දු තීරණ ගනිද්දී අපි හරි පරෙස්සම් වන්න ඕනෑ. මොකද, අපි සියලු දෙනා ආහාර අනුභව කරනවා. අපට තොරතුරු ආවා ඒවායේ DCD කොහෙත්ම නැහැ කියලා. අදටත් මම ඒවා මාධ්‍යයට දීලා නැහැ. පළමුවැනි වටයේ ආවා 'තිබෙනවා' කියලා. ඇත්ත වශයෙන් එහෙම තිබ්ලා තියෙනවා.

මූලාසනාරූඪ ගරු මන්ත්‍රීතුමනි, අපේ ගරු අජිත් මාන්නප්පෙරුම මන්ත්‍රීතුමා කිව්වා, internet එකට ගියාම තොරතුරු බලා ගන්න පුළුවන් කියලා. ඔව්, internet ගියාම බලා ගන්න පුළුවන් ඒ රටවලත් උද්ඝෝෂණය කරලා තිබෙන බව. ඒක කවුරුත් දන්නා දෙයක්. හැබැයි අද වන කොට DCD නැහැ කියන එක සම්පූර්ණයෙන් තහවුරු වෙලා තිබෙනවා.

ඊළඟට සිනි සම්බන්ධ කාරණය ගැන බලමු. සුදු සිනි සම්බන්ධයෙන් ගන්නෝරුවේ කෘෂි පර්යේෂණ ආයතනය කළ පරීක්ෂණයක් ගැන පත්‍රයේ තිබෙනවා මා දැක්කා. ඒක තමයි ගයන්ත කරුණාතිලක මන්ත්‍රීතුමා මේ අල්ලා ගෙන තිබෙන්නේ, සුදු සිනිවල කැඩීම්යම් තිබෙනවාය කියලා. හැබැයි මේකේ බලධාරියා සෞඛ්‍ය අමාත්‍යාංශයයි. මා හිතන හැටියට සෞඛ්‍ය අමාත්‍යාංශය tests ගණනාවක් කරලා, පරීක්ෂණ ගණනාවක් කරලා ඒ සම්බන්ධයෙන් කටයුතු කරලා තිබෙනවා. එම නිසා අපි ඒ සම්බන්ධයෙන් කලබල වෙන්න හොඳ නැහැ.

ආහාරවලට දේශපාලනය ඇදලා ගන්න හොඳ නැහැ. දැන් අජිත් මාන්නප්පෙරුම මන්ත්‍රීතුමා මෙම සභාවෙන් ගියා. එතුමා බොහොම අභිංසක පුද්ගලයෙක්. මා එක්සත් ජාතික පක්ෂයේ ඉන්න කාලයේ එතුමා නගරාධිපතිතුමා හැටියටයි සිටියේ. එතුමා කථා කර ගෙන ගියේ මෙය නගර සභාව කියා හිතා ගෙනයි. මෙය උත්තරීතර පාර්ලිමේන්තුවයි. එතුමා හිතා ගෙන ඉන්නේ මුහුණ සාම්පල් test කරන්න හන්දි ගණනේ රසායනාගාර තිබෙනවා වාගේ සුදු සිනි සම්බන්ධයෙන් පරීක්ෂා කරන්න හන්දි ගණනේ රසායනාගාර දමනවාය කියලායි. එහෙම බැහැ. මේ ITI ආයතනය තිබෙනවා. එම ආයතනයෙන් තමයි සෞඛ්‍ය අමාත්‍යාංශයත් එම පරීක්ෂණ කටයුතු කර ගන්නේ. මා එතුමාගෙන් අහන්න කැමැතියි, එක්සත් ජාතික පක්ෂ රජය කාලයේ ඒවා දැමීමේ නැත්තේ ඇයි කියලා. එක්සත් ජාතික පක්ෂ රජය කාලයේ සිනි ආවේ බ්‍රසීලයෙන් නොවෙයිද, ඉන්දියාවෙන් නොවෙයිද, තායිලන්තයෙන් නොවෙයිද? එහෙම නැතුව හදෙන්නේ ගෙනාවාද, වෙන කොහෙන් හෝ ගෙනාවාද? නැහැ.

ගරු ගයන්ත කරුණාතිලක මහතා

(மாண்புமிகு கயந்த கருணாநிலைக்)

(The Hon. Gayantha Karunatileka)

ඒක එතුමාගෙන් අහන්න ඕනෑ. ඒ කාලයේ එතුමා සිටියේ නැහැ නේ.

ගරු ජොන්ස්ටන් ප්‍රනාන්දු මහතා

(மாண்புமிகு ஜோன்ஸ்டன் பர்னாந்து)

(The Hon. Johnston Fernando)

නැහැ නේ. එතුමාත් හිටියා. එතුමාත් දැන් ඉතින් රනිල් වික්‍රමසිංහ මහත්මයාට පින් දෙන්න ඕනෑ. එක්සත් ජාතික පක්ෂයේ අය ඔක්කොම පක්ෂය අත් හැර යද්දී එතුමන්ලාට පාර්ලිමේන්තුවට එන්න අවස්ථාව ලැබෙනවා. හැබැයි මේවා ගැන මීට වඩා බලන්න. හැම දෙයටම දේශපාලනය ඇද ගන්න එපා. කැඩීම්යම් ගැන කථා කරන්න ගිහිනි අන්නිමට එතුමා නතර වුණේ හම්බන්තොට වරායෙන්. එතුමා කියනවා හම්බන්තොට වරායෙන් ආහාර ද්‍රව්‍ය ගණනාවක් එනවාය කියලා. හැබැයි සමහර මන්ත්‍රීවරු කියන්නේ හම්බන්තොට වරායට එක නැවක්වත් එන්නේ නැහැ; එක නැවයි ආවේ කියලායි. මඩවලින් නැව්ලා ඉන්නේ. මඩ ගහන්න ගිහිල්ලා මුළු පක්ෂයම දිය වෙලා. ගයන්ත කරුණාතිලක මන්ත්‍රීතුමා දක්ෂයා. එතුමා ආණ්ඩු පක්ෂයට ආවේ නැති වුණාට, එතුමා ඇත්තටම හරියන්නේ මහින්ද රාජපක්ෂ ජනාධිපතිතුමාටයි.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வார்)
(The Hon. Alhaj A.H.M. Azwer)
එතුමා එයි, එයි. කවදා හෝ එනවා.

ගරු ජොන්ස්ටන් ප්‍රනාන්දු මහතා
(மாண்புமிகு ஜோன்ஸ்டன் பர்னாந்து)
(The Hon. Johnston Fernando)

එතුමා එක්සත් ජාතික පක්ෂයේ අතිදක්ෂයෙක්; මනුෂ්‍යකම තිබෙන හොඳ පුද්ගලයෙක්. එතුමා සුදුසු නේද, මූලාසනාරූපී ගරු මන්ත්‍රීතුමනි? එතුමා සුදුසු මෙහා පැත්තටයි. එතුමා වෙලාවට තීන්දුව ගනියි. හැබැයි අපේ අපීත් මාන්තප්පෙරුම නවක මන්ත්‍රීතුමාට කියන්න ඕනෑ, මීට වඩා හොඳින් සොයා බලා කථා කරන්න කියලා.

දැන් යුද්ධය අවසන් වෙලායි තිබෙන්නේ. ඒ කාලයේ මේවා ගැන කථා කරනවා නියා මේවා ගැන ලියන්නවත් පුද්ගලයෝ සිටියේ නැහැ. යුද්ධය නිසා ඊට වඩා මහා බරපතළ ප්‍රශ්නයකට රට මුහුණ දීලා තිබුණා. දැන් යුද්ධය ජයග්‍රහණය කරලා තිබෙනවා. දැන් කථා කරන්න තිබෙන මාතෘකාව තමයි වකුගඩු ප්‍රශ්නය. ඔබතුමාත් වකුගඩු ප්‍රශ්නය ගැන කථා කරන එක මීට වඩා හොඳයි. කැබිනට් මණ්ඩලයේදී විනාඩි 45ක් පමණ අපිත් ඒ සම්බන්ධයෙන් ජනාධිපතිතුමා සමඟ කථා කරනවා. අපි වග කිව යුතු රජයක් හැටියට ප්‍රශ්නවලින් පැනලා යන්නේ නැහැ. ප්‍රශ්න මොනවාද එන්නේ, අභියෝග මොනවාද එන්නේ, අපි ඒවා ගැන හොඳට සාකච්ඡා කරලා සැලසුම්සහගතව ඒවාට මුහුණ දෙන බව පැහැදිලිව කියන්න කැමැතියි.

ආහාර පාන ගෙන්වන කොට යම් යම් ප්‍රමිතීන් - standards - තිබෙනවා. ටින් මාළුවලට ප්‍රමිතීන් තිබෙනවා. කිරි පිට්ටලට ප්‍රමිතීන් තිබෙනවා. එතුමා භික්ෂු විධියට රේගුවේ රසායනාගාරයේ දමා ගෙන පරීක්ෂා කරලා එළියට දමන්නේ නැහැ. සැමන් ගෙන්වන්න සමාගමකට අවසර දුන්නොත්, ඉස්සෙල්ලාම ඒකේ ප්‍රමිතිය බලා එය අනුමත කරනවා. ඊට පස්සේ සැමන් ගෙන්වන්න අවසර දෙනවා. එහෙම ගෙන්වන කොට හැම කන්ටේනරයෙන්ම check කර බලනවා. හොඳ නැති container load එකක් ආවොත් පාරිභෝගික කටයුතු පිළිබඳ අධිකාරියට දන්වා වහාම ඒවා අත් අඩංගුවට ගෙන සිල් කරනවා. එහෙම නැත්නම් ආපසු යවන්න කියනවා. ඒ රටෙහුත් වාර්තාවක් දෙනවා. එහෙමයි කටයුතු කරන්නේ.

අපීත් මාන්තප්පෙරුම මන්ත්‍රීතුමා කිව්වා, ඉස්සර පිට්ටල ගුල්ලෝ සිටියා, දැන් පිට්ටල ගුල්ලෝ නැහැයි කියලා. දැන් එතුමාට අවුරුදු 50ක් ආපස්සට ගිහින් ගුල්ලන් එක්ක පිටි කන්න ඕනෑද්? පොඩ්ඩක් කල්පනා කර බලන්න. මේ ලෝකය දියුණු වෙලායි තිබෙන්නේ. පාරිභෝගික ජනතාව ගන්න බලන්නේ ප්‍රමිතියට අනුකූල භාණ්ඩයි. ජනතාව දන්නවා, ප්‍රමිතියට අනුකූල නැති භාණ්ඩ හා ප්‍රමිතියට අනුකූල භාණ්ඩ මොනවාද කියලා.

ඒ විතරක් නොවෙයි. එතුමා ඒ අස්සේ කිව්වා, බාල සිමෙන්ති ගෙනාවාය කියලා. බාල සිමෙන්තිවලින් හදලා කොයි ගොඩනැගිල්ලද කඩා ගෙන වැටුණේ? බාල සිමෙන්තිවලින් හදලා කඩා වැටුණු ගොඩනැගිල්ලක් පෙන්වන්න. [බාධා කිරීමක්] කොහේද? යන්න දෙයක් නැහැ. අපීත් මාන්තප්පෙරුම මන්ත්‍රීතුමනි, ඔබතුමා කථා කරන කොට මීට වඩා පොඩ්ඩක් ඔළුව පාවිච්චි කරලා කථා කරන්න. උස තිබුණාට හරියන්නේ නැහැ, මොළෙන් පොඩ්ඩක් පාවිච්චි කරන්න. ඒක තමයි එක්සත් ජාතික පක්ෂයට වුණේ. බාල සිමෙන්ති නිසා එහෙම සිද්ධ වෙලා නැහැ. ඒවාට නිසි තීන්දු, තීරණ අපි ගන්නා. එක් එක් මාසියාවලට ඔළුව නවත්න සුදානම් ආණ්ඩුවක් නොවෙයි, අපේ ආණ්ඩුව.

නොයෙක් මාසියාවල් තිබෙනවා. වෙළඳ පොළේත් තිබෙනවා. ඒවා අප හරියට හසුරුවා තිබෙනවා. එක්සත් ජාතික පක්ෂය ඒවා හසුරුවන්නට හිතුවේත් නැහැ. මාත් ඒ ආණ්ඩුවේ කැබිනට් ඇමති කෙනෙක් හැටියට හිටියා. ගරු ගයන්ත කරුණාතිලක මන්ත්‍රීතුමා දන්නවා. අවුරුදු දෙකෙන් ගෙදර යන්නට සිදු වුණා. එම නිසා පොඩ්ඩක් කල්පනා කර බලන්න. හොඳ දෙයට හොඳයි කියන්න. තරක දෙයට තරකයි කියන්න. හැබැයි ආහාරපාන ගැන අරගෙන ඒවායින් දේශපාලනය කරන්නට හදන්න එපා. අපත් මේ ආහාරපාන පරිභෝජනය කරනවා. අපත් මේවා පරිභෝජනය කරන අය හැටියට මේවාට අනුමතිය දෙන්න, ඔබතුමන්ලා භික්ෂුවා ද මේ ආණ්ඩුව ඒ තරම් මෝඩ තකතීරු ආණ්ඩුවක් ය කියා? එහෙම දෙන්නේ නැහැ. මා වෙළඳ ඇමති හැටියට ඉතාමත් වගකීමෙන් කටයුතු කර තිබෙන්නේ. නුසුදුසු දේවල් ආවාම අප ඒවාට විරුද්ධව කටයුතු කරනවා.

ලංකා ඉතිහාසයේ පළමුවන වතාවට හැම අවුරුද්දේම සීමාසහිත සේවක පිරිසකින් -එකසිය ගණනකින්- වැටලීම් හතළිස් දහක් කරනවා. ලංකාවේ නඩු හාර දහයි වැඩිම වශයෙන් තිබුණේ. අප කාගිල්ස් එකත් අල්ලනවා. ගමේ ඉන්න කඩ මහත්මයාවත් බලනවා. අප සතොසත් අල්ලනවා. අප සමුපකාරයත් අල්ලනවා. මගේ අමාත්‍යාංශය යටතේ තිබෙන සතොසටත් මම ගිහින් නඩු දාලා තිබෙනවා. මොකද, ප්‍රමිතිය ගැන හරි වගකීමකිනුයි අප කටයුතු කරන්නේ. අප එහෙම විනයශක්ති කරා ගෙන යන්නට ඉඩ දෙන්නේ නැහැ. මා ඒක ඉතාමත් වගකීමෙන් කියන්නට කැමැතියි.

සීනි සම්බන්ධව, කිරිපිටි සම්බන්ධව අප ඉතාමත් වග කීමෙන් කියනවා. අද වැඩ බලන සෞඛ්‍ය ඇමති හැටියට සිටින ගරු ලලිත් දිසානායක ඇමතිතුමා දක්ෂ ඇමතිවරයෙක්. මේ සම්බන්ධව එතුමා කියාටි. සෞඛ්‍ය අමාත්‍යාංශයත්, අපේ අමාත්‍යාංශයත් ඒ වාගේම පාරිභෝගික අධිකාරියත් ඒකාබද්ධව වැඩ පිළවෙළක් ක්‍රියාත්මක කර තිබෙනවා. අප කිසිසේත් නුසුදුසු දෙයට ඇතුළු වන්නට ඉඩ දෙන්නේ නැහැ. වැටලීම් කරන්නට තිබෙන හැම තැනකම අප වැටලීම් කරනවා. හැම ගබඩාවක්ම මාසයකට සැරයක් අප වැටලීම් කරනවා. වැටලීම් කර සොයා බලනවා. එම නිසා තමයි ඉතිහාසයේ පළමු වන වතාවට කුණු අල අහුවෙන්නේ. කුණු අල ගෙනාවේ මේ කාලයේ විතරක් නොවෙයි. ආණ්ඩුවෙන් අල ගේන්නේ නැහැ. බී උණු ගේන්නේ නැහැ. ඒවා ගේන්නේ පෞද්ගලික අංශයෙන්. යුඇන්පී කාලයේ ගෙනාවෙන් පෞද්ගලික අංශයෙන්. ඒ කාලයේත් ගෙනාවා. ගෙනාවාට ඇල්ලුවේ නැහැ. දැන් අපි අල්ලනවා. අල්ලලා වැරදිවලට උපරිම වශයෙන් දඩුවම් කරනවා. වැරදි කරන පුද්ගලයන්ට විරුද්ධව කටයුතු කරලා, දඩ වශයෙන් බිලියන සියයක් රජය උපයාගෙන තිබෙනවා.

ගරු ගයන්ත කරුණාතිලක මන්ත්‍රීතුමා විපක්ෂය වෙනුවෙන් මේවාගේ දේවලුත් ගෙනෙන්නට ඕනෑ. හැබැයි ටිකක් මීට වඩා සොයා බලා ගේන්න.

ගරු ගයන්ත කරුණාතිලක මහතා
(மாண்புமிகு கயந்த கருணாநிலைக)
(The Hon. Gayantha Karunatileka)
රට වෙනුවෙන්.

ගරු ජොන්ස්ටන් ප්‍රනාන්දු මහතා
(மாண்புமிகு ஜோன்ஸ்டன் பர்னாந்து)
(The Hon. Johnston Fernando)

රට වෙනුවෙන් පෙනී සිටින්නේ ගරු මහින්ද රාජපක්ෂ ජනාධිපතිතුමා තමයි. ඒ වෙනුවෙන් ඔබතුමන්ලාට භික්ෂුන්ටවත් බැහැ. රට වෙනුවෙන් කියලා කිව්වොත්, රටේ ජනතාව දන්නවා රට වෙනුවෙන් ඉන්න නායකයා මහින්ද රාජපක්ෂ

[ගරු ජොන්ස්ටන් ප්‍රනාන්දු මහතා]

ජනාධිපතිතුමාය කියා. වෙන කවුරුත් නොවෙයි. ඒ සටන් පාඨය තමුන්තාන්සේලා ගන්න හිතන්නටවත් එපා. රට කඩන තැන, රට බෙදන තැන, කොටින්ට රටෙන් භාගයක් දෙන තැන තමයි එක්සත් ජාතික පක්ෂය හිටියේ. රට වෙනුවෙන්ය කිව්වොත් එන්නේ මහින්ද රාජපක්ෂ ජනාධිපතිතුමා.

ගරු ගයන්ත කරුණාතිලක මහතා
(மாண்புமிகு கயந்த கருணாதிலக்க)
(The Hon. Gayantha Karunatileka)
ඇයි දයාසිරි ජයසේකර -[බාධා කිරීම]

ගරු ජොන්ස්ටන් ප්‍රනාන්දු මහතා
(மாண்புமிகு ஜோன்ஸ்டன் ப்ரணாந்து)
(The Hon. Johnston Fernando)

දයාසිරි ඉතින් අපේ මිත්‍රයානේ. දයාසිරි ආවාම අපි ඉතාම ආදරයෙන් පිළිගන්නා. ඔබතුමා ආවත් අප ඉතාමත් ආදරයෙන් පිළිගන්නවා. ඔබතුමන්ලා වාගේ දක්ෂ අය ඉන්න ඕනෑ ආණ්ඩුවේ. [බාධා කිරීම] මා හිටපු පක්ෂය; ඒක වෙනම දෙයක්. හැබැයි, හෙන ගැහිලා, මකබැටිලා, විනාශවෙලා ගිහිල්ලා. ඔබතුමන්ලාගේ තරුණ කාලය. ඔබතුමන්ලා දක්ෂයෝ. ඔබතුමන්ලා වාගේ අය ආණ්ඩුවේ තනතුරු ගන්නා නම් විශාල වැඩ කොටසක් කරාවි. [බාධා කිරීම] ගරු අප්පි මාන්නප්පෙරුම මන්ත්‍රීතුමා දක්ෂයෙක් වෙන්න තව හුගක් කල් යාවි. එතුමා තවම training period එකේ. ඔහේ පුරුදු වෙනවා. පුරුදු වෙලා ඇවිත් ආණ්ඩුවට උදවු කරනවා. හේතු ව, මොකද, ජේතනෙක් මානාස කලයක් නැති බව දන්නවා. අවුරුදු විස්සක් ද, තිහක් ද, පරම්පරා ගණනකට බලය ලබා ගන්න බවක් ජේතනේ නැහැ. අප දන්නවා නේ. විනාශ වෙලා; දිය වෙලා. වයඹ පළාත් සභාවේ ප්‍රතිඵලය ආවාම බලන්න. ගිය සති දෙකට විතරක් එක්සත් ජාතික පක්ෂයෙන් පහළොස් දහනකට වඩා පිරිසක් අපේ පක්ෂයට අර ගෙන තිබෙනවා. පසු ගිය මහ මැතිවරණයේත්, ජනාධිපතිවරණයේත් මට කිසි කෙනෙක් හම්බ වෙන්න වෙලාවක් ලැබුණේ නැහැ. ජනාධිපතිවරණයේදීත්, මහ මැතිවරණයේදීත් මම ජනාධිපතිතුමාත් එක්ක රට වටේ ගියේ. මගේ දිස්ත්‍රික්කයේ දවස් දහයයි ඉන්න හම්බ වුණේ.

මා ගන්න මන්ත්‍රී සංඛ්‍යාවයි, සාමාජික සංඛ්‍යාවයි තමුන්තාන්සේලාට තව සති කිහිපයකින් පෙන්වන්නම්. මාධ්‍ය ඔක්කොම සංඛ්‍යා ලේඛන අර ගෙන තිබෙන්නේ. ඔය ඔක්කොම එනවා. ඔවුන් දන්නවා, මොනවා කළත්, ප්‍රතිපත්තිය හැටියට යුළුන්පියේ හිටියත් මේ රටට ජනාධිපතිතුමා වැඩ කරන බව. මේ වාගේ වැඩ කළ නායකයෙක් ලංකා ඉතිහාසයේම බිහි වෙලා නැහැ. යුද්ධය අවසන් කළා. "ආර්ථිකය හදන්නට බැහැ"යි කියා තමුන්තාන්සේලා කිව්වා. තමුන්තාන්සේලා මොනවා කිව්වත් අද රටේ ආර්ථිකය හදනවා.

රනිල් වික්‍රමසිංහ මහත්මයා, ඔබතුමන්ලා හම්බන්නොට වරාය ගැන කථා කළා. රනිල් වික්‍රමසිංහ මහත්මයා ප්‍රතිපත්ති ප්‍රකාශනයේ දැමීමා, එය හදනවාය කියා. තමුන් හැදුවේ නැහැ. මහින්ද රාජපක්ෂ මැතිතුමා ප්‍රතිපත්ති ප්‍රකාශනයේ දැමීමා, ඒක හදනවාය කියා. හැදුවා. ගුවන් තොටුපළක් මොනරාගලට දෙනවාය එක්සත් ජාතික පක්ෂය කිව්වා. ජනාධිපතිතුමා හම්බන්නොට ඒක හැදුවා. හදලා විවෘත කළා. රටේ මිනිස්සු - ජනතාවක් හැටියට සතුටු වන්නට ඕනෑ.

ගෙවෙන හැම තත්පරයකදීම ශ්‍රී ලංකාවේ යෝධ සංවර්ධනයක් සිදු වෙනවා. කාටවත් ඒක නැහැ කියන්න බැහැ. ඒ නිසා ගරු අප්පි මාන්නප්පෙරුම මන්ත්‍රීතුමනි, ඔබතුමාට සිනි ගැනවත්, ගුල්ලෝ

ගැනවත් කථා කරලා කවදාවත් ආණ්ඩු බලය ගන්න හම්බ වන්නේ නැහැ. ඔබතුමා රටට ආදරය කරන්න. රටේ ක්‍රියාත්මක වෙන වැඩසටහන් ගැන හොඳ කථා කරන්න. නරකක් වෙනවා නම් ඒක පෙන්වලා දෙන්න. ඒකයි මා කියන්නේ.

මීට වඩා දීර්ඝ වශයෙන් කථා කරන්න මා බලාපොරොත්තු වන්නේ නැහැ. අප ඉන්න තාක් කල් විෂ තිබෙන ආහාර කිසි සේත්ම ශ්‍රී ලංකාවේ පාරිභෝගිකයන්ට දෙන්නේ නැහැ. මේ රටේ පාරිභෝගිකයන් වෙනුවෙන් අප ඒක අකුරටම ක්‍රියාත්මක කරනවා. අප සියලු දෙනාම මේ රටේ පාරිභෝගිකයෝ. ගයන්ත කරුණාතිලක මන්ත්‍රීතුමා වේවා, අප්පි මාන්නප්පෙරුම මන්ත්‍රීතුමා වේවා, මේ ගරු සභාවේ ඉන්න අපේ ගරු ඇමතිතුමා වේවා, අපේ අස්වර් මන්ත්‍රීතුමා වේවා -ඒ හැම දෙනාම- පාරිභෝගිකයෝ. ඒ නිසා අපේ පාරිභෝගිකයන්ට විෂ ආහාර කවන්න අප සූදානම් නැහැ. යුගයෙන් යුගයට ලෝකයේ එන අභියෝග, ආහාර සම්බන්ධව ශ්‍රී ලංකාවේ අපට එන අභියෝගවලට හරි විධියට මුහුණ දීලා, මේ ප්‍රශ්නවලට විසඳුම් ගේනවා කියන එකත් මම මතක් කරන්න කැමැතියි. එහෙම නැතිව, ඔබතුමන්ලා අපට මඩ ගැහුවා, එක අමාත්‍යාංශයක් මෙහෙම කියනවා, මෙහෙම කියනවා, තිත්දු තීරණ ගන්නේ නැහැ කියලා හිතන, එහෙම කඩා වැටුණු ආණ්ඩුවක් නොවෙයි අපි. අපේ ආණ්ඩුව බොහොම බලසම්පන්න ආණ්ඩුවක්. අප නිවැරදි තිත්දු, තීරණ ගන්නවා. ඒ නිවැරදි තිත්දු, තීරණ අරගෙන අප රට මෙහෙය වනවාය කියන එක මා පැහැදිලිව ප්‍රකාශ කරනවා. බොහොම ස්තුතියි.

මූලාසනාරුඩ් මන්ත්‍රීතුමා

(தலைமைதாங்கும் உறுப்பினர் அவர்கள்)
(The Presiding Member)

මිළඟට පිළිතුරු කථාව. ගරු ලලිත් දිසානායක නියෝජ්‍ය ඇමතිතුමා.

ගරු ලලිත් දිසානායක මහතා (සෞඛ්‍ය නියෝජ්‍ය අමාත්‍යතුමා)

(மாண்புமிகு லலித் திசாநாயக்க - சுகாதார பிரதி அமைச்சர்)
(The Hon. Lalith Dissanayake - Deputy Minister of Health)

මූලාසනාරුඩ් ගරු මන්ත්‍රීතුමනි, අපේ සමුපකාර හා අභ්‍යන්තර වෙළඳ අමාත්‍ය ගරු ජොන්ස්ටන් ප්‍රනාන්දු මැතිතුමා මා හිතන හැටියට මේ සඳහා සවිස්තරාත්මක පිළිතුරක් ලබා දුන්නා. කෙසේ වෙතත්, අද අපේ ගරු ගයන්ත කරුණාතිලක මන්ත්‍රීතුමා ඉදිරිපත් කර ඇති සභාව කල් තැබීමේ යෝජනාවෙන් කියන්නේ සිනිවල කැඩිමියම් නැමැති රසායන ද්‍රව්‍යයක් අඩංගු වෙලා තිබෙන බව වාර්තා වෙලා තිබෙනවා කියලායි.

සිනි කියන්නේ මේ රටට වැදගත් ද්‍රව්‍යයක්. උදේට නේ එක බොන්න, දවල්ට, හවසට -ඒ ඕනෑම වෙලාවක - නේ එක බොන්න ශ්‍රී ලාංකික ජනතාව වශයෙන් අප වැඩියෙන්ම පාවිච්චි කරන්නේ සිනි තමයි. තමුන් සෞඛ්‍ය පැත්තෙන් නම් අප එව්වර කියන්නේ නැහැ සිනි පාවිච්චි කරන්න කියලා. මොකද, අද මේ රටේ බෝ නොවන රෝග සම්බන්ධ අභියෝගයකට අප මුහුණ දී සිටින නිසා.

මූලාසනාරුඩ් ගරු මන්ත්‍රීතුමනි, මේ රටට ආහාර වර්ග ගෙන ඒමේදී ඒ පිළිබඳ අපේ ජාතික ප්‍රතිපත්තියක්, ක්‍රමවේදයක් තිබෙනවා. මා හිතන හැටියට මේ ගරු මන්ත්‍රීතුමන්ලා දෙපළම ඒ ගැන ඒ තරම් අවබෝධයකින් නොවෙයි කථා කළේ. අපේ වෙළඳ ඇමතිතුමාත් කිව්වා, ගරු අප්පි මාන්නප්පෙරුම මන්ත්‍රීතුමා කිව්ව ආකාරයට සිනි මනින්න අපට තැන තැන රසායනාගාර දමන්න බැරි බව. මේවා කරන ආයතන තිබෙනවා. සෞඛ්‍ය අමාත්‍යාංශය හැටියට විශේෂයෙන්ම මේ රටට ගෙන්වන ආහාර ද්‍රව්‍යවල වර්ග දෙකක් තිබෙනවා. විශේෂයෙන්ම ළදරු කිරි පිටි වාගේ දේවල්

දැඩි අවධානයට ලක් වෙන ආහාර ද්‍රව්‍ය. තව කොටසක් තිබෙනවා දැඩි අවධානයට ලක් නොවන. නමුත් ඒ හැම ආහාර ද්‍රව්‍යයක්ම පරීක්ෂා කරන්න ඕනෑ. ආහාර ද්‍රව්‍යයක් වශයෙන් ලංකාවේ වරායට එන සෑම සීනි කන්ටේනරයක්ම අප පරීක්ෂාවට ලක් කරනවා. සෞඛ්‍ය අමාත්‍යාංශයේ පරීක්ෂාවෙන් තොරව, වාර්තාවකින් තොරව ඒවා එළියට එන්නේ නැහැ. III එක මගින් පරීක්ෂාවට ලක් කරලා, ඒ සියලු කටයුතු නිම වුවාට පසුව තමයි පරිභෝගිකයාට ඒවා නිදහස් කරන්න ලැබෙන්නේ.

මූලාසනාරූප ගරු මන්ත්‍රීතුමනි, අද මේ රටේ මාධ්‍යයට විශාල නිදහසක් තිබෙනවා. මම අහනවා, අඩුම තරමින් අද මේ රටේ සැමන් ටින් එකක්වත් විෂ වෙලා ළමයෙක් රෝහලකට ඇතුළු කළා කියලාවත් වාර්තා වෙලා තිබෙනවාද කියලා. නැහැ නේ. මොකද එහෙම වුණා නම් මාධ්‍යවල ඒක ලොකුවට පළ කරයි. එහෙම දෙයක් නැහැ. අද ආහාර ද්‍රව්‍ය විශාල වශයෙන් ගෙන්වනවා. ඒ ගෙන්වන ආහාර සම්බන්ධයෙන් අපට වග කීමක් තිබෙනවා. මෙතුමා නඩු දමලා බිලියන 1,00කට ආසන්න ප්‍රමාණයක් ආදායම ගන්නා කියලා කියනවා. අපේ සෞඛ්‍ය සේවාවෙන් මහජන සෞඛ්‍ය පරීක්ෂක මහත්වරු සිම්න ප්‍රමාණයක් තමයි ඉන්නේ. ඔවුනුත් මේ ආහාර ද්‍රව්‍ය වැටලීම් සම්බන්ධව විශේෂ වැඩසටහන් ක්‍රියාත්මක කරනවා. ඒ නිසා මේ රටේ ජනතාවට යම් කිසි වග කීමකින් තමයි ඒ කටයුත්ත අප ඉටු කරන්නේ.

පසු ගිය කාලයේ කිරි පිටි සම්බන්ධයෙන් ප්‍රධාන ප්‍රශ්නයක් තිබුණා. ඒ නිසා කිරි පිටි සම්බන්ධයෙන් පරීක්ෂණ පවත්වලා අප වාර්තා 128ක් ලබා ගෙන තිබෙනවා. මොකද, පසු ගිය දවස්වල වාර්තා වෙලා තිබුණා මේ කිරි පිටිවල සෞඛ්‍යයට අහිතකර DCD කියන ද්‍රව්‍යය අඩංගු වෙනවාය කියලා. ඒ samples යවලා අප වාර්තා ලබාගෙන තිබෙනවා. ඒ ලබා ගත් වාර්තා එකසිය විසිඅටම කිරි පිටිවල DCD ඇති බවට වාර්තා වෙලා නැහැ. මෙම පරීක්ෂණය කර තිබෙන්නේ තායිලන්තයේ SGS Laboratory එකෙන්. ඒ නිසා අපට පැහැදිලිව කියන්න පුළුවන් කිරි පිටි සම්බන්ධයෙන් යම්කිසි මතයක් තිබුණා නම් ඒක සම්පූර්ණයෙන් අසත්‍යයක් බව. මේ කිරි පිටි පරිභෝජනය සඳහා නිකුත් කරන කොට, අනිවාර්යයෙන්ම සෞඛ්‍ය අමාත්‍යාංශය හැටියට අප ඒ වාර්තාව නිකුත් කර තිබෙනවා. මේ ප්‍රශ්නය ඇති වුණු නිසාම අප තායිලන්තයේ ඒ රසායනාගාරයට කිරි පිටි samples යවලා වාර්තා 128ක් ලබා ගත්තා. ඒ වාර්තා එකසිය විසිඅටම කියා තිබෙනවා එවැනි තත්ත්වයක් නැහැ, ඒ කිරි පිටි පිරිසිදුයි කියලා.

මූලාසනාරූප ගරු මන්ත්‍රීතුමනි, ඒ නිසා මේ තත්ත්වයන් පිළිබඳව අපි පුන පුනා කියන්නට දහලන්නේ නැහැ. එහෙම කියන්නට අවශ්‍යතාවකුත් නැහැ. අපට තේ කෝප්පය තුළ කුණාටුවක් ඇති කරන්නට අවශ්‍යතාවක් නැහැ. අමාත්‍යවරුන්, නියෝජ්‍ය අමාත්‍යවරුන් හැටියට අපි මාධ්‍යයට යම් දෙයක් කිව්වොත්, සමහර වෙලාවට ඒකෙන් ලොකු ප්‍රශ්නයක් ඇති වන්නට පුළුවන්. මේ රටේ කුරුළු උණ රෝගය පැතිර යනවා කියලා සෞඛ්‍ය ඇමතිතුමා මාධ්‍යයට කිව්වොත් ඒකෙන් ලොකු ප්‍රශ්නයක් ඇති වන්නට පුළුවන්. ඒක internet එකෙන් පළ වෙනවා. සංචාරකයෝ අපේ රටට එන්න ඉස්සර වෙලා මේ රටේ පැතිරෙමින් තිබෙන රෝග මොනවාද කියා බලනවා. ඩොංගු රෝගය, ඒ වාගේ තවත් රෝග පැතිරෙමින් තිබෙනවාද කියලා බලනවා. ඊයේ පෙරේදා අපෙන් වාර්තාවක් ඉල්ලා තිබුණා, ඩොංගු රෝගයෙන් මැරෙන සංඛ්‍යාව කියන්න කියලා. අපි කිව්වා, ඒක කියන්න අවශ්‍යතාවක් නැහැ කියලා. මොකද, මැරෙන සංඛ්‍යාව කිව්වා කියලා ඒකෙන් රටට සුගතියක් සිදු වන්නේ නැහැ නේ. නමුත් internet එක හරහා ඒක බලන සංචාරකයා ඊළඟට මොකද කරන්නේ? මේ රටේ මෙව්වර දෙනෙකුට ඩොංගු රෝගය

තිබෙනවා, මේ රටට යන්න ඕනෑ නැහැ කියලා හිතනවා. මොකද, සංචාරකයන් කැමැති වෙන්නේ නැහැ නේ එහෙම රෝග පැතිර යද්දී මේ රටට එන්න. [බාධා කිරීමක්] ඒක තමයි එයින් අපි බලාපොරොත්තු වුණේ. ඉතින් අපි ජනතාවට මේ දේවල් ප්‍රකාශ කිරීමේ දී එහි යම් කිසි වග කීමක් තිබෙන්නට ඕනෑ.

මේ ආනයනික සීනිවල ගුණාත්මකභාවය සම්බන්ධයෙනුත් අපි එහෙමයි කටයුතු කරන්නේ. ඒවායේ samples ලබා ගැනීම අනිවාර්යයෙන්ම සෞඛ්‍ය අමාත්‍යාංශය හරහා සිදු වනවා. එසේ ලබා ගෙන පරීක්ෂණ කරලා වාර්තා ලැබෙන තෙක් ඒ සම්බන්ධයෙන් කිසිම තොරතුරක් පිට කරන්නේ නැහැ, ගරු මන්ත්‍රීතුමනි. ඒ තොරතුරු පිට කරන්නේ මේ සම්බන්ධයෙන් වාර්තා ලබා ගැනීමෙන් පසුවයි. මේ සඳහා රේගු දෙපාර්තමේන්තුව, පාරිභෝගික අධිකාරිය, සෞඛ්‍ය අමාත්‍යාංශය යන මේ සියල්ලටම වග කීමක් තිබෙනවා. ඒ අයගේ වාර්තා ලැබුණාට පසුව තමයි මේ සම්බන්ධයෙන් තොරතුරු පිටතට හෙළි කරන්නේ. ඒ විතරක් නොවෙයි. මේ වාර්තා කැඳවනකොට අපි ඒ රටේ නිෂ්පාදන වාර්තාවත් කැඳවනවා. බෙහෙත් ද්‍රව්‍ය සම්බන්ධයෙනුත් දැන් අපි වාර්තාවත් කැඳවනවා. සමහර විට යම් බෙහෙතක් බාල තත්ත්වයෙන් තිබෙන්නට පුළුවන්. නමුත් ඒක මේ රටේ නිෂ්පාදනය කරපු එකක් නොවෙයි, ඒක පිට රටින් ගෙන්වන බෙහෙතක් වන්නට පුළුවන්. එතකොට අපි ඒ රටේ අදාළ සමාගමට විරුද්ධවයි කපා කරන්නට ඕනෑ. නමුත් අද ඇඟිල්ල දිගු කරන්නේ සෞඛ්‍ය අමාත්‍යාංශයටයි. ඒ ගෙන්වන බෙහෙත නිෂ්පාදනය කරන්නේ අපි නොවෙයි. එය ලබා දෙන්නේ නොමිලේයි. නමුත් ඒ ගෙන්වන බෙහෙත යම් කිසි බාල තත්ත්වයේ එකක් වුණොත් ඇඟිල්ල දිගු කරන්නේ ලංකාවේ සෞඛ්‍ය අමාත්‍යාංශයටයි. නමුත් ඒක ගැන කියන්න ඕනෑ ඒ බෙහෙත නිෂ්පාදනය කරපු කොම්පැනියටයි. ඇයි අපට බාල බෙහෙත් දෙන්නේ කියලා ඒ කොම්පැනියෙනුයි අහන්න ඕනෑ. නමුත් විපක්ෂයේ තමුන්නාන්සේලා ඇඟිල්ල දිගු කරන්නේ සෞඛ්‍ය අමාත්‍යාංශයටයි. ඒකෙන් ප්‍රතිඵලයක් එන්නේ නැහැ. අපට එහෙම බාල බෙහෙත් ගෙන්වීමේ අවශ්‍යතාවක් නැහැ. එහෙම බාල බෙහෙත් ගෙන්වා ජනතාවට දෙන්න අපේ රජයට අවශ්‍යතාවක් නැහැ.

මේ රටේ ජනතාව අප කෙරෙහි ලොකු විශ්වාසයක් තබා තිබෙනවා. ඒ නිසා තමයි මේ රටේ ජනතාව මෙව්වර දීර්ඝ කාලයක් තිස්සේ අපට මේ රටේ බලය ලබා දීලා තිබෙන්නේ. ඒ නිසා තමයි තමුන්නාන්සේලාගේ පක්ෂයේ දයාසිරි පයසේකර මන්ත්‍රීතුමා වැනි මන්ත්‍රීවරුන් අපේ පක්ෂයට එකතු වන්නේ. මේ අවස්ථාවේ ජොන්ස්ටන් ප්‍රනාන්දු ඇමතිතුමා අපේ පැත්තේ සිටිනවා. ආණ්ඩු පක්ෂය පැත්තේ දැන් ජන්දයක් පැවැත්වුවොත්, වැඩිපුරම මේ පැත්තේ සිටින්නේ එදා එක්සත් ජාතික පක්ෂයේ - අද එක්සත් ජාතික පක්ෂයේ කියලා මම කියන්නේ නැහැ- හිටපු කට්ටියයි. මම කැමැති නැහැ, අද මෙතුමන්ලාට පරණ යුළුන් පි කට්ටිය කියලා කියන්න. මොකද, මෙතුමන්ලා දැන් අපේ පක්ෂයේ ඉන්නේ. ඒ නිකම් නොවෙයි. යුතුකම්, වග කීම් ඉටු කරලා, විභාගයෙනුත් සමත් වෙලා ඇවිල්ලා තිබෙන්නේ. ජොන්ස්ටන් ප්‍රනාන්දු ඇමතිතුමා කුරුණෑගලින් අංක එකට තේරිලා ඇවිල්ලා තිබෙන්නේ. අස්ථිර මන්ත්‍රීතුමාත් තවම අපේ පැත්තේ ඉන්නවා. එදා එතුමා එහා පැත්තේ ඉදගෙන අපිට කෑ ගහපු මන්ත්‍රීවරයෙක්. ඉතින් අද අපි මේ ගැන සතුටු වනවා. ඒක තමයි අපේ දක්ෂකම; අපේ නායකතුමාගේ දක්ෂකම. මොකද, මේ රටේ වැඩ කරන්නට පුළුවන් මහජන නියෝජිතයන් එකතු කර ගෙන එතුමා ඒ කටයුතු කරනවා. [බාධා කිරීමක්] ගරු මන්ත්‍රීතුමනි, ඉතින් තමුන්නාන්සේ මේ පැත්තට එන්න. අපි කැමැතියි ඔය තරුණකම, තරුණ ජවය, අපේ පක්ෂයට එකතු කර ගන්න. ජොන්ස්ටන් ප්‍රනාන්දු ඇමතිතුමාගේ තරුණ ජවයෙන් තමුන්නාන්සේලා අහෝසි කරපු සන්තොස ආයතනය අද නැවත

[ගරු ලලිත් දිසානායක මහතා]

ඇති කරලා තිබෙනවා. අද කුරුණෑගල දිස්ත්‍රික්කය විතරක් නොවෙයි, මුළු ලංකාව පුරාම සෞඛ්‍ය වෙළෙඳ සැල් ආරම්භ කර තිබෙනවා. අපේ අතිගරු ජනාධිපතිතුමා විසින් එතුමාට භාර දුන් සමුපකාර හා අභ්‍යන්තර වෙළෙඳ අමාත්‍යාංශයේ යුතුකම්, වග කීම් සියල්ල එතුමා හොඳින් ඉටු කරනවා. අවංකව කටයුතු කරන ඕනෑම කෙනෙක් සම්බන්ධයෙන් අපේ අතිගරු ජනාධිපතිතුමා කවදාවත් අහක බලලා නැහැ. ඒ සියලු දෙනාටම එතුමා හොඳින් සලකා තිබෙනවා. ඊයේ අපේ පක්ෂයට ආපු දයාසිරි ජයසේකර මන්ත්‍රීතුමාටත් එහෙමයි. එතුමාටත් හොඳින් සලකනවා. මොකද, එතුමා දන්නවා වැඩ කරන්න පුළුවන් මිනිස්සු මේ ආණ්ඩුවට ගත්තොත් තමයි, රටට වැඩක් කරන්න පුළුවන් වෙන්නේ කියලා. එතුමා ඒ දේ දකිනවා. ඒ නිසා වයඹ ඡන්ද ප්‍රතිඵලයත් ඕකමයි.

ගරු මන්ත්‍රීතුමනි, විපක්ෂය හැටියට තමුන්නාන්සේත් මොනවා හරි යෝජනාවක් ගෙනෙන්න ඕනෑ නේ. ආනයනික සිනි සම්බන්ධයෙන්, කිරි පිටි සම්බන්ධයෙන් හෝ වෙනත් ආහාර ද්‍රව්‍ය සම්බන්ධයෙන් එහෙම ගැටලුවක් නැහැ. අපි මේ රටේ ජනතාවට විෂ ආහාර වර්ග කවන්නේ නැහැ. අපේ සෞඛ්‍ය අමාත්‍යාංශයේ හොඳ නිලධාරී මණ්ඩලයක් සිටිනවා. මේ රටේ ජනතාවට ඉතාම ඉහළ ගුණාත්මක සෞඛ්‍ය සේවාවක් අපේ අමාත්‍යාංශය මගින් සපයනවා. අපේ අමාත්‍යාංශයේ සිටින විශේෂඥ වෛද්‍යවරුන්ගේ දැනුම හරහා අපට තව වග කීමක් ඉටු කරන්නට තිබෙනවා. රෝගීන්ට ප්‍රතිකාර කිරීමට අමතරව තමයි මේ වෙළෙඳ අමාත්‍යාංශයේ වග කීමත් තමුන්නාන්සේලා අපට භාර දීලා තිබෙන්නේ. සෞඛ්‍ය අමාත්‍යාංශය කටයුතු කරන්නට ඕනෑ රෝගීන්ට ප්‍රතිකාර කිරීම සම්බන්ධවයි. නමුත් අපි මේ වග කීමත් භාරගෙන කටයුතු කරන්නේ, එය අපේ වග කීමක් ලෙස සලකලායි. ඒ නිසා සෞඛ්‍ය අමාත්‍යාංශය හැටියට අපි ඒ වග කීමත් ඉටු කරනවා. හැබැයි, මේ එක එක මත අරගෙන, ඒවා තහවුරු කරන්නේ නැතිව අපි ඒ ගැන කපා කරන්නට හොඳ නැහැ. වකුගඩු රෝගියකු පරීක්ෂා කරලා, සිනිවල කැඩීයම් තිබුණු නිසා එහෙම වූණා කියලා කියන්න බැහැ. ඒ සම්බන්ධයෙන් අදාළ පර්යේෂණාත්මකවල වාර්තා දෙන්නට ඕනෑ. එහෙම නැතිව වකුගඩු රෝගියකුගේ මුත්‍රා පරීක්ෂා කරලා සිනිවල කැඩීයම් තිබෙනවා කියලා කියන්න බැහැ. ලෝකයේ වකුගඩු රෝගය හැදෙන්න හේතු තවම සොයා ගෙන නැහැ. මේ වකුගඩු රෝග සම්බන්ධයෙන් විවිධ මත තිබෙනවා. නමුත් මේ සියල්ල එකට කැටි කරලා අපට ආණ්ඩුවකට ඇඟිල්ල දිගු කරන්න බැහැ.

අද ලෝකයේ විවිධ රසායනික ද්‍රව්‍ය පාවිච්චි කරනවා. විවිධ රසායනික පොහොර පාවිච්චි කරනවා. රසායනික පොහොර භාවිතය නිසා මේ ප්‍රශ්නය ඇති වෙනවා කියලා කිව්වා. අපි වකුගඩු රෝග සම්බන්ධයෙන් පරීක්ෂා කිරීමට කමිටුවක් පත් කළා. කෘෂිකර්ම අමාත්‍යාංශය, සෞඛ්‍ය අමාත්‍යාංශය, පරිසර අමාත්‍යාංශය යන මේ සියල්ල එකතු වෙලා කෘෂි නාශක ද්‍රව්‍ය තුනක් අපි තහනම් කළා.

වාර්තාව අනුව අපි ඉදිරියේ දී ඒ සම්බන්ධයෙන් තව දුරටත් කටයුතු කරනවා. ඒ වාගේම දැඩි ක්‍රියාකාරී වැඩසටහනක් අපි අරගෙන ගියා, වකුගඩු රෝගීන් සම්බන්ධයෙන්. අපි මේ ප්‍රශ්නය ගැන දැන ගෙන සිටියා. අපි 2000 දී තමයි මහනුවර ප්‍රධාන වකුගඩු රෝග මධ්‍යස්ථානය ආරම්භ කළේ. මීට කලින් අපි මේ සම්බන්ධව වැඩ කරලා තිබෙනවා. ඊයේ පෙරේදා නොවෙයි අපි මේ ගැන අවධානය යොමු කළේ. මේ ගැන අපේ සෞඛ්‍ය අමාත්‍යාංශයේ මූලික වග කීමක් තිබුණා.

මූලාසනාරූඪ ගරු මන්ත්‍රීතුමනි, ඒ නිසා අපි පැහැදිලිව කියන්නට ඕනෑ, සිනි සම්බන්ධයෙන් අපි මේ වන විට ITI

ආයතනයෙන් වාර්තා 49ක් ලබා ගෙන තිබෙන බව. ඒකෙන් ප්‍රතිඵල 24ක් ලැබී තිබෙනවා. යවා ඇති මුළු sample ගණන 73යි. ඔසිලයෙන් ආනයනය කර තිබෙන සිනිවලින් sample 21ක් අපි දැනට පරීක්ෂණයට යවලා තිබෙනවා. මෙයින් එක් පරීක්ෂණ වාර්තාවක් අපට දැනට ලැබිලා තිබෙනවා. බැර ලෝහ අඩංගු කියලා කිසිම සටහනක් ඒවායේ නැහැ. ඉන්දියාව, පාකිස්තානය, කොරියාව, තායිලන්තය කියන රටවලින් අපි සිනි ආනයනය කරනවා. ඒ සම්බන්ධයෙන් අපි වාර්තා ගෙන්වලා තිබෙනවා. ඒ වාර්තාවල මේ සිනිවල බැර ලෝහ තිබෙනවායි කියලා අපට කිසි තැනක වාර්තා වෙලා නැහැ.

අපේ පාරිභෝගිකයන්ට යම් කිසි ආහාර ද්‍රව්‍යයක් නිකුත් කිරීමේදී, සෞඛ්‍ය අමාත්‍යාංශයෙන් ඒ වාගේම සමුපකාර හා අභ්‍යන්තර වෙළෙඳ අමාත්‍යාංශයෙන් අපි යම් වගකීමකින් කටයුතු කරනවා. එහෙම විෂ ද්‍රව්‍ය අඩංගු දේවල් නිකුත් කර තිබෙනවායි කියලා යම් මතයක්, එහෙමත් නැත්නම් පුවත් පත්වල සඳහනක් ඉදිරිපත් වෙලා නැහැ, තවම. ඒ වගකීම අපට තිබෙනවා. එහෙම තිබුණා නම් මාධ්‍ය හරහා මීට වැඩිය මෙය ප්‍රචාරය වෙන්න ඕනෑ.

අල්ලපු වැටේ ඉන්දියාවේ, ළමයි විසි ගණනක් ඊයේ පෙරේදා මැරුණා, ආහාර විෂ වෙලා. නමුත් එහෙම තත්ත්වයක් මේ රටේ ඇති වෙලා නැහැ. මොකද, අපි මේ සඳහා යම් කිසි ක්‍රමවේදයක් අනුගමනය කරනවා. හැබැයි අපි මේ කරන කටයුත්ත ගැන බොහෝ අය දන්නේ නැහැ. හම්බන්තොට වරායෙන්, වෙනත් වරායකින් ගෙන්වූවා කියලා එහෙම දෙයක් නැහැ. කොයි වරායෙන් ආවත්, සෞඛ්‍ය අමාත්‍යාංශයෙන් ඒ අදාළ නිලධාරීන් ගිහිල්ලා sample අරගෙන පරීක්ෂා කරනවා. වරාය හම්බන්තොටද, වරාය ඔලුවිල්ද, චීන වරායද කියලා ප්‍රශ්නයක් නැහැ.

ගරු අල්හාජ් ඒ.එච්.එම්. අස්වර් මහතා
(மாண்புமிகு அல்ஹாஜ் ஏ.எச்.எம். அஸ்வார்)
(The Hon. Alhaj A.H.M. Azwer)
භීනෙතූන් වරාය.

ගරු ලලිත් දිසානායක මහතා
(மாண்புமிகு லலித் திசாநாயக்க)
(The Hon. Lalith Dissanayake)
ඔව්, භීනෙතූන් වරාය.

අපි ඒ අදාළ sample අරගෙන පරීක්ෂා කරනවා. ඒ container එක මෙහාට එන්න ඉස්සර වෙලා sample අරගෙන කටයුතු කරන්න නිලධාරීන් ඉන්නවා. ඒ නිසා එතැනට යන්න ඕනෑ නැහැ. මේ සඳහා ක්‍රමවේදයක් තිබෙනවා. ඒ ක්‍රමවේදය අනුව තමයි අපි කටයුතු කරන්නේ. හම්බන්තොට වරායෙන් ගෙනා එකේ sample පරීක්ෂා කරන්නේ නැතුව ඒ භාණ්ඩ අපි නිකුත් කරන්නේ නැහැ; ඒ container එක කොළඹට ගෙනෙන්නේ නැහැ. ඒකට අදාළව අපේ යන්ත්‍රණයක් තිබෙනවා. අදාළ නිලධාරීන් ගිහිල්ලා sample අරගෙන පරීක්ෂා කරලා තමයි ඒවා නිකුත් කරන්නේ.

ඊළඟට, මේ මාතෘකාවට අදාළ නැතත්, මාන්තප්පෙරුම මන්ත්‍රීතුමා ඉදිරිපත් කළා, ගම්පහ ප්‍රදේශයේ තිබුණු ආයෝජන මණ්ඩලයේ - BOI එකේ - project එකක ප්‍රශ්නයක් ගැන. පළමුව කියන්න ඕනෑ, මූලාසනාරූඪ ගරු මන්ත්‍රීතුමනි, එවැනි ආයතනයකට වෝදනාවක් ආවත් එක වරම එය අවලංගු කරන්න අපට බලය නැති බව. ගිවිසුමක් තිබෙනවා, ඒ අනුව අපි අදාළ තැනට දැනුම් දෙන්න ඕනෑ. අපේ නියෝජ්‍ය අධ්‍යක්ෂ ජනරාල් (මහජන සෞඛ්‍ය සේවා) අමුණුම මහතා මේ අවස්ථාවේ සහා ගර්භයට යාබද නිලධාරීන්ගේ මැදිරියේ ඉන්නවා. මම එතුමාගෙන් තොරතුරු ගන්නා.

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මින් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා හැන්සාඩ් සංස්කාරක වෙත ලැබෙන සේ එවිය යුතුය.

குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

Contents of Proceedings :

**Final set of manuscripts
Received from Parliament :**

Printed copies dispatched :

දායක මුදල් : පාර්ලිමේන්තු විවාද වාර්තාවල වාර්ෂික දායක මිල රු. 2178කි. පිටපතක් ගෙන්වා ගැනීම
අවශ්‍ය

නම් ගාස්තුව රු. 18.15කි. තැපැල් ගාස්තුව රු. 2.50කි. කොළඹ 6, කිරුළපන, පාමංකඩ පාර, අංක 102,
පියසිරි ගොඩනැගිල්ලේ රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම නොවැම්බර්
30 දාට ප්‍රථම දායක මුදල් ගෙවා ඉදිරි වර්ෂයේ දායකත්වය ලබා ගෙන විවාද වාර්තා ලබාගත හැකිය.
නියමිත දිනෙන් පසුව එවනු ලබන දායක ඉල්ලුම් පත් භාර ගනු නොලැබේ.

සந்தා ; ණයායාද් අතිකාර අරිකකයින් වරුදාන්ත සන්තා රූපා 2,178. ණයායාද් තනිප්පිරති රූපා 18.15. තපාහ්
සෙලවු රූපා 2.50. වරුදාන්ත සන්තා මුහ්පණමාක **අත්තියාද්සකර්, අරසාහ්ක වෙහියිද්දලුවලකම, ඉල. 102,**
පියසිරි කද්දිදම, පාමන්කදා වීති, කිරුළප්පන, කොමුද්පු 6 ංහ්න වලාසත්තිහ්ක අනුප්පි පිරතිකංහ්
පෙහ්හුක්කොංංහ්ලාම. ඉව්වොරාංහ්දම් තවම්පර් 30 ංහ්න තේතික්කු මුන් සන්තාප්පණම්
අනුප්ප්පද වෙහ්දම්. පිහ්තික් කිදාක්කුම් සන්තා වහ්ණප්පහ්කංහ්
ංහ්හුක්කොංංහ්ප්පදමාද්දා.

Subscriptions : The annual subscription for Official Report of Hansard is Rs. 2,178. A single copy of Hansard is available for
Rs. 18.15. (Postage Rs. 2.50) Copies can be obtained by remitting in advance an annual subscription fee to the
SUPERINTENDENT, GOVERNMENT PUBLICATIONS BUREAU, No. 102, Piyasiri Building, Pamankada Road,
Kirulapone, Colombo 6. The fee should reach him on or before November 30 each year .
Late applications for subscriptions will not be accepted.